

حملہ حقوق محفوظاً

وَعَلَى النَّاسِ خُرُوجُ الْبَيْتِ مِنْ سَيْطَانِ الْبَيْتِ سُبْحَانَ اللَّهِ
اشاعت نمبر ۲۹
سلسلہ تراجم نمبر ۱۵
۱۹۷۳ء

مناسک حج

www.KitaboSunnat.com

شیخ الاسلام حضرت امام ابن تیمیہ الحُرانی المتوفی ۷۲۸ھ

مترجمہ

مولانا عبد الرحیم مرحوم ناظم مکتبہ علوم مشرقیہ دارالعلوم پشاور

پبلشرز

الہلال پبلیشنگ



۳
۱۹۷۳ء

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی اربنہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔


اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

اخرجوا اليهود من جزيرة العرب (الحديث)



نقشه برائے مناسک حج

حج البيت من استطاع اليه سبيلا
 من ثلوث بيت الشكاج فرض ہے جو وہاں تک پہنچنے کی استطاعت رکھتے ہیں
 اشاعت نمبر ۲۹
 سلسلہ تراجم نمبر ۱۵

مناسک حج

تالیف

شیخ الاسلام امام ابن تیمیہ الحارثی
 و امام محمد بن اسماعیل معروف بامیر القضاة
 متن جمعہ

مولانا عبد الرحیم مرحوم ناظم مکتبہ علوم مشرقیہ دارالعلوم لاہور
 پیشہ

الہلال ربک اچھسی فاروق گنج لاہور

مالکان آفسری ہراور

۱۳۴۵ھ مطابق ۱۹۵۷ء

پابلیشرز
 سلسلہ تراجم دارالارشاد لاہور

تعداد یک ہزار

بار اول

جملہ حقوق طبع و اشاعت
پاکستان ہند اور ریاست کے لئے محفوظ

الحلال ایجنسی

252-5

ابن - ح

اشاعت

یک ہزار

۱۹۵۴ء

المکتبۃ الرحمانیۃ
۹۹... جے ماڈل ٹاؤن - لاہور
نمبر ۸۰۲۶۶۰

حافظ ابو بکر آفندی طابع و ناشر نے دین محمدی پریس لاہور سے
چھپوا کر دفتر الحلال بک ایجنسی لاہور سے شائع کیا

بِسْمِ اللّٰهِ الرَّحْمٰنِ الرَّحِیْمِ

مقدمہ از ناشر

الحمد للہ و کفی و سلام علی عبادہ الذین اصطفیٰ - اما بعد :
 حج اسلام کا ایک رکن اعظم ہے، جہاد فی سبیل اللہ کی طیاری اور
 اس کی بہترین مشق ہے۔ اس فریضہ کی بجا آوری کے لئے مسلمان جو حق جو حق
 ہزاروں لاکھوں کی تعداد میں اکنائے عالم کے دور دور گوشوں اور دنیائے
 اسلام کے دور دراز ملکوں کا سفر طے کر کے ہر سال سر زمین حجاز جاتے اور
 عفو و درگزر کی بے شمار آرزوئیں لے کر ماکہ حقیقی کے دربار میں حاضری کا
 شرف حاصل کرتے ہیں۔ اسی ارض مقدس میں وہ ام القریٰ شہر مکہ بھی
 واقع ہے، جہاں خدا کا وہ سب سے پہلا گھر آباد کیا گیا۔ جسے خانہ کعبہ،
 بیت اللہ، بیت العتیق، قبلہ و کعبہ وغیرہ مختلف ناموں سے یاد کیا جاتا
 اور خدا پرستی کا معبود اور تمام انسانوں کے لئے سرچشمہ ہدایت ہے۔
 مرکز اولین و آخرین، موجب خیر و برکت اور رحمت الہی کا مورد و مہبط
 امن و حرمت کا مقام اور پیدائش آدم سے نوع بشری کی گرد آوری
 کا عظیم الشان مرجع و ماویٰ چلا آتا ہے اور قیامت تک چلا جائیگا کس
 قدر خوش نصیب اور خوش بخت وہ انسان ہیں جو وہاں تک پہنچنے کی
 استطاعت پاتے اور نوازش خداوندی سے سرفراز ہوتے ہیں !

اس سفر مبارک کی سعادت حاصل کرنے کے لئے ہندو پاکستان میں تین بڑی بڑی بندرگاہیں ہیں: ملک بنگال، جاوا اور سماٹرا کے لوگ کلکتہ سے عازم سفر ہوتے ہیں، اور یورپ سے لمبا سفر ہے کیونکہ جنوبی ہند کے اوپر سے ہو کر جانا پڑتا ہے۔ قریب تر بندرگاہیں کراچی اور بمبئی ہیں۔ جن مقامات سے کراچی نزدیک ہے، وہاں کے لوگ کراچی سے اور جو بمبئی کے قریب ہیں، وہاں کے باشندے بمبئی سے رخت سفر باندھتے ہیں اور پھر مملکت حجاز کی مشہور بندرگاہ جدہ کے راستہ مکہ معظمہ پہنچ کر مناسک حج بجالاتے ہیں۔

عوام الناس عربی زبان سے نابلد ہونے کے باعث اعمال حج اور ان کے ادا کرنے کے طور طریقوں سے ناواقف ہوتے ہیں۔ اس لئے انہیں بڑی دقت ہوتی ہے اور وہ اس مشکل میں پڑ جاتے ہیں کہ کیا کریں اور کیا نہ کریں؟ پڑھے لکھے آدمیوں کے لئے تو احکام حج کی صحیح تفصیلات سے کتب احادیث بھری پڑی ہیں اور بعض علمائے اسلام نے اس موضوع پر مستقل کتابیں بھی تالیف کی ہیں مگر اردو زبان میں ایسی کوئی کتاب موجود نہیں، جس میں اختصار کے ساتھ وہ تمام ضروری باتیں مندرج ہوں، جن کے معلوم کرنے اور ان پر عمل پیرا ہونے کی حجاج کرام کو ضرورت ہے۔

اس ضرورت کو محسوس کرتے ہوئے ہم نے مترجمین میں سے حضرت شیخ الاسلام امام ابن تیمیہ کا ایک رسالہ مناسک حج اور متاثرین میں سے

شیخ محمد بن اسماعیل بن صلاح الامیر الصنعائی جس کے رسالہ کا انتخاب کیا ہے
ہر دو رسائل کا اردو ترجمہ یک جا کتابی صورت میں شائع کر دیا ہے۔ جو
حصول مقصد میں انشاء اللہ بے حد مفید ثابت ہوگا۔

شیخ الاسلام کی جلالت منصب کے کون شخص آگاہ نہیں، وہ علم کا ایک
بحر ذخار ہیں، وہ مجتہد مطلق ہیں۔ علم کی وسیع سلطنت میں جس طرح چاہتے ہیں
حکم رانی کرتے ہیں۔ اللہ تعالیٰ کی نشانیوں میں سے ایک بڑی نشانی ہیں، اور
سید الانبیاء صلی اللہ علیہ وسلم کے معجزوں میں سے ایک بڑا معجزہ ہیں، پہاڑ کی چوٹی
پر روشن مینار ہیں، تاریک سمندر میں ہدایت کا ایک ستارہ ہیں اور امت محمدیہ
کا فخر ہیں۔ اسی طرح حافظ محمد بن اسماعیل یافعی رحمہ اللہ تعالیٰ جو عام طور پر
امیر الصنعائی یا امیر بیانی کے نام سے مشہور ہیں، وہ بھی اپنے زمانہ کے امام
اور مجتہد عصر ہیں۔

ہر دو بزرگوں کے رسالہ جات کی اس مجموعہ مرکب سے ایک
خاص لطف اور دل نشینی پیدا ہو گئی ہے اور ایک بات پر دو
شہادتیں مہیا ہو گئی ہیں۔ پھر عجیب بات یہ ہے کہ اعادہ اور
تکرار معلوم نہیں ہوتا۔ ایک طرف دعوتِ عمل کا پروگرام ہے
تو دوسری جانب کیسے پیکرِ تمہیل و کردار کی روڈاد۔ ایک امر و حکم کی
پیکر و آواز ہے تو دوسری سراسر عمل و سرانجام دہی کا اُسوہ و قدوہ۔
یہ ہم نے اس بات کی بھی کوشش کی ہے کہ ان تمام مقامات پر
کی نشان ہی دیدی جائے، جن سے حاجیوں کو اکثر واسطہ پڑتا ہے۔ ان کا

صحیح صحیح مجمل وقوع نقشہ پر ظاہر کر کے بتلا دیا جائے کہ مشہور مشہور حکموں سے ان کی مسافت اور دوری کا کس قدر رُبع ہے۔ تاکہ حج کے مفروضہ اعمال بجالانے میں اذنی و اقصی دونوں یکساں طور پر تنفیذ ہو سکیں اور احکام حج کی ادائیگی میں آسانی اور سہولت پیدا ہو جائے۔

بلاشبہ آپ محسوس کریں گے کہ اعمال حج کی بجائے آوری کے متعلق کوئی ایسی بات نہیں چھوڑی جس پر کتاب و سنت سے سیر حاصل معلومات نہ بہم پہنچا دی گئی ہوں۔ اس کتاب کی موجودگی میں آپ تمام دوسری چھوٹی بڑی کتابوں سے مستغنی ہو گئے ہیں، اور اس موضوع پر کسی بات کی مزید تلاش و جستجو کی حاجت باقی نہیں رہی۔

اللہ تعالیٰ ہماری اس ناپہنچ سچی کو قبول فرمائے اور اس سلسلہ میں ہمیشہ از ہمیش خدمت گزاری کی توفیق بخشی سے شاو کا م فرمائے۔

والحمد للہ رب العالمین والعاقبۃ للمتقین !

فقط والسلام مع الکرام

محمد عبدالعزیز خاں

۲۰۔ جون ۱۹۵۱ء

فہرست مضامین مناسک الحج از امام ابن تیمیہ

صفحہ	عناوین	صفحہ	عناوین
۲۵	حجۃ الوداع اور اسوۂ نبوی	۳	مقدمہ از ناشر
۲۶	عمرہ بعد از حج	۷	فہرست مضامین
۲۷	مساجد حضرت عائشہؓ	۱۷	پیش لفظ از مصنف
۲۷	عمرۃ الاسلام سے خارج	۱۷	خطبہ سنوۃ
۲۸	بعد از حج عمرہ ہائے نبوی	۱۷	وجہ تالیف
۳۰	تمتخ اور قرآن		فصل
	فصل		میقات اور اقسام حج
	نیت اور محرم کا حکم	۱۸	ارادہ اور دخول
۳۰	نیت احرام	۱۹	میقات خمسہ
۳۱	زبان سے کچھ کہنے کی حاجت	۷	میقات مدینہ
۳۲	صحیح الاسناد روایت	۲۰	اہل مغرب کا میقات
۳۲	معمول نبوی	۲۱	بقیۃ میقات ثلاثہ
۳۵	احرام مطلق اور محل قصد حج	۲۳	تمتخ، قرآن، حج مفرد
۳۶	شرط کرنا اور خوشبو لگانا		فصل
۳۷	رفٹ، فسق اور جدال		آداب حج و عمرہ
۳۸	حج کا فاسد ہو جانا		افضل ترین حج
۳۹	قاضی شریح کی روایت	۲۲	

صفحہ	عناوین	صفحہ	عناوین
	فصل		فصل
	منفصات حج اور نخصت		ستحیات و ضروریات احرام
	کا معیار	۲۰	بعد از غسل نماز فریضہ
۵۳	فضیلت کا درجہ	۲۱	دو چادریں اور عینا
"	غسل اور سبھی کا جواز	۲۱	جو تا اور موزے پہننا
۵۴	نکاح یا تحریک نکاح	۲۲	جواز یا جامہ و مشلولوار
۵۵	گھاس یا درخت کا ٹٹنا	۲۳	چرخہ، جبتہ، اگر تا پہننا
"	احرام حرم مکہ	"	پابندی اور نخصت کی
۵۶	حرم مدینہ	"	تلاسنی
۵۷	حرمین شریفین کی فضیلت	۲۴	بسلابٹھا کپڑا پہننا
"	موذی جانور کا مارنا	"	تہمد اور ہمیانی باز عینا
۵۸	پشتو اور جوئیس مارنا	۲۵	زیر چھت، سایہ اور خیمہ
۵۱	صنعی خواہش اور کفارہ	۲۶	عورت کا سر ڈھانپنا
	فصل	۲۸	عجاوہ و حدود اور کفارہ
	آداب ترتیب طواف		فصل
۶۰	داخلہ مکہ اور اسوۂ نبوی		تلبیۃ بدرگاہ خداوندی
۶۲	عمارات زمانہ تقسیم و حال	۵۰	الفاظ مستنونہ
۶۳	تحیۃ بہت اللہ	۵۱	مفہوم الفاظ
"	دستور نبوی قبل از داخلہ	۵۲	درجہ استحباب اور طریقہ
"	طریقہ طواف اور دعاء		

صفحہ	عناوین	صفحہ	عناوین
	فصل	۶۶	مقامات خارج از طواف
		۶۷	حرمت طواف
	طریقہ ادا کے حج	"	رمل اور صلباخ کا استحباب
۸۲	مکہ سے روانگی منہ	۶۹	طواف کرنے والے کی مشغولیت
۸۳	شب باشی اور کوچ	۷۰	طواف اور نماز کا فرق
۸۵	نماز قصر کا حکم	"	طواف کے لئے طہارت کی شرط
	سفر کے لئے مسافت	۷۱	بے وضو طواف
۸۶	دو دنوں کی تعیین	۷۲	خلافت سنت نبوی
	روایتی عرفات اور	۷۳	جو تا پہن کر طواف
۸۷	اتباع سنت	"	سواری پر طواف
	آگ جلانے کی بدعت	۷۴	مانیضہ اور مہین سلسل بول
	عرفات سے بعد از شام واپسی	"	کا طواف
۸۸	وقوف و اشغال میدان عرفات	"	برسینہ طواف
	بدعات غسل اور صعود	"	جواز طواف اور کفارت
۸۹	جبل رحمت	۷۵	طواف مشابہ نماز نہیں
	فصل	"	طواف، نماز، اعکاف
	عرفات کے مشعر الحرام واپسی	۷۷	اجتہادی مسئلہ
	دو راستے	۷۸	دو رکعت نماز بعد از طواف
۹۱	عادت مبارک	۷۹	حج میں تین طواف
	نماز مغرب و عشاء مزدلفہ میں	"	صفاً اور مردہ کے درمیان سعی
۹۲	بطن مرہ اور بطن نخسر سے بھاگنا	۸۱	احرام کھولنا
۹۳			

صفحہ	عناوین	صفحہ	عناوین
۱۰۵	شبِ باشتی قبل از روناگلی { اور وداع	۹۳	شبِ باشتی مزدلفہ اور { روناگلی منے
۱۰۶	تاکید طواف و دعاء	۹۴	منے میں رمی الجمار
۱۰۶	دعائے کعبہ کی دعائے { ابن عباسؓ	۹۶	تلبیہ اور قربانی
۱۰۹	قرآن، افراد، تہنوع کی قربانیاں		فصل
۱۱۰	زیارت آثار و مقامات تاریخیہ		آداب قربانی اور رمی الجمار
۱۱۲	کعبہ شریف کا داخلہ	۹۷	ستحی طریقہ
۱۱۳	حطیم اور طواف کعبہ	"	ہدی اور اضحیہ کا فرق
	فصل ۱۲	۹۸	کنکریاں چھیننا
	آداب مسجد نبوی و قبر نبویؐ	۹۹	پہلی تحلیل
۱۱۴	ہزار نماز کا ثواب اور شدید حال	"	مکہ پہنچ کر طواف افاضہ
۱۱۶	صلوٰۃ و سلام نبوی اور جواب	۱۰۰	دو بار سعی کی سند
۱۱۷	طریقہ و سلام و نیاز	۱۰۲	مکمل تحلیل یا تحلیل ثانی
"	خلیفہ حضور اور دعاء	۱۰۲	رمی الجمار بجائے نماز عید
۱۱۸	ارشاد و دعائے نبویؐ		فصل
"	توسیع مسجد نبویؐ		آداب آیام تشریق
	فصل ۱۳	۱۰۲	مراجعت منے اور طریقہ { رمی الجمار
۱۲۰	سئلہ زیارت قبور زیارت شرعیہ	۱۰۲	قیام منے اور مسجد خیف { میں نماز

عناوین	صفحہ	عناوین	صفحہ
۱۱۷	حل المشکلات کا مشغلہ	۱۱۲	تہذیبوں کے پاس نماز
۱۲۸	عبداللہ بن حسن کا قول	۱۲۳	زیارت بر عیبہ
۱۳۹	مانعت عرس اور عمل صحابہؓ	۱۲۴	زیارت اور اجادیت موضوعہ
۱۲۲	ایصالِ ثواب کا مسئلہ	۱۲۵	مسجدِ قبا میں نماز
	قصائل	۱۲۶	استحباب مساجد ثلاثہ
	عاشقانِ رسول کے لئے	۱۲۷	زیارتِ قبر کا سفر ممنوع
	لمحرف و منکر یہ	۱۲۸	دین اسلام کے دو بنیادی اصول
۱۳۱	خدا اور رسول کے مدارج	۱۲۹	حضرت عمرؓ کی دعاء
۱۳۲	مسئلہ نیابت و کفایتِ انھی	۱۳۰	اخلاص فی العبادات
۱۳۳	دعا نے رسولؐ اور مدارجِ نجات	۱۳۱	اخلاص فی الحج
۱۳۴	شکر کیہ عقیدہ	۱۳۲	مشابہتِ نصاریٰ
۱۳۵	رسول اللہؐ کے حقوق	۱۳۳	تہذیبوں پر تعمیرِ قبیلہ کی مانعت
۱۳۶	محبت بمعنی سدا پاپ	۱۳۴	تخلفِ زمزم اور کعبہ
	اطاعتِ شعاری	۱۳۵	بلند آواز سے بولنا
		۱۳۶	مکروہ ہے


فہرس رسالہ مناسک الحج لامیر صنعانی

صفحہ	عناوین	صفحہ	عناوین
۱۴۱	دوستوں کو الوداع	۱۵۱	تعارف
۱۴۲	دُعائے احیاء	"	فاتحہ الکتاب
۱۴۳	سفر پر روانگی کی دُعا	۱۵۴	وجہ تالیف
۱۴۴	سواری پر سوار ہونے کی دُعا		
۱۴۵	محمول نبوی		
۱۴۶	بلندی وغیرہ پر چڑھنے کی دُعا		
"	قیام کرنے کی دُعا		
۱۴۷	قیام سفر کی رات کی دُعا		
"	آبادی میں داخل ہونے کی دُعا	۱۵۵	ترغیبات فریضہ حج
۱۴۸	وادی میں داخلہ کی دُعا	"	سب سے افضل عمل
"	طلب اعانت کی دُعا	۱۵۷	حج میرور کی حقیقت
۱۴۹	سفر میں صبح کی دُعا	۱۵۸	بیکلی کا لاکھ گنا ثواب
"	مسافر کو نصیحت		حاجی اللہ کے مہمان
	فصل		فصل
	ذوران سفر میں ہدایات	۱۵۸	سفر حج، اسکی تیاری اور آداب
۱۷۰	ہمسفروں سے حسن سلوک	۱۵۹	استخارہ
"	قافلہ حجاج کا شیطان	"	تلاش رفیق و امیر قافلہ
۱۷۱	نیک بختی کی علامت	۱۶۰	فرائض امیر و اہل قافلہ
"	نماز سفر میں اسوۂ نبویؐ	"	گھر سے نکلنا
		"	حلال کمانی سے سفر خرچ

صفحہ	عناوین	صفحہ	عناوین
	فصل ۳		فصل ۴
	تیسرا نسک		ہدایات برائے حشرام
۱۸۴	سی ماہین صفا و مزوہ	۱۸۲	مرد حاجی
۱۸۶	اقامت گزینی مکہ اور روانگی	۱۸۳	عورت حاجی
"	قیام منے اور کوچ	"	مشعل راہ برائے حجاج
	فصل ۴		باب ۳
	پہلے نسک		روئداد حج نبویؐ
۱۸۷	قیام عرفات و خطبہ		فصل ۵
"	ظہرین اور قصر نماز		نسک اول
۱۸۸	وقوف اور دعا		شب، باشی زہد الخلیفہ اور احرام
"	دعاے عرفات	۱۸۵	تلبیہ کی دعا
۱۹۱	عرفات سے واپسی	۱۸۶	محرمات احرام
	فصل ۵	۱۸۷	شکار کا گوشت
	پانچواں نسک	۱۸۸	نکاح و وکالت نکاح
۱۹۲	مزدلفہ میں شب باشی	۱۸۹	خوشبو لگانا
	فصل ۶	"	شب باشی ذی طوی اور داخلہ مکہ
	پہلے نسک	۱۸۰	فصل ۶
۱۹۳	مشعر الحرام سے گزر		دوسرا نسک
۱۹۴	وادیٰ محسر اور عرفہ		طواف کعبہ
	فصل ۷	۱۸۱	دعاے طواف
	ساتواں نسک	۱۸۲	طواف عمرہ سے فراغت
۱۹۵	حجرۃ العقبہ	۱۸۳	


صفحہ	عناوین	صفحہ	عناوین
۲۰۳	قیام منہ اور شنب باشی	۱۹۵	واپسی سے اور خطبہ
۱۱	تین خطبے اور چھ مزیبہ ہاتھ اٹھانا	۱۹۷	تشریح آدھی قرآن گاہ
۲۰۴	رحمی حمار		فصل
۱۱	واپسی مگر بعد از ایام تشریق		آٹھواں نُسک
۱۱	بلا توقف واپسی کی وجہ	۱۹۹	حلق و تقصیر
	فصل		فصل
	گیا رھواں نُسک		نواں نُسک
۲۰۵	طواف و داع ادز واپسی مدینہ	۲۰۰	طوافِ افاغہ
۲۰۶	افتتاحِ سفر اور عادتِ مبارک	۲۰۱	داعہ بیت اللہ شریف
۱۱	دعوتِ طعام اور تحفہ اہل عیال		فصل
	※		دسواں نُسک
۲۲۳	شرائط حج ۲۲۳۔ اقسام حج		باب
۲۲۴	ایام حج ۲۲۳۔ منقعات حج		بلا و منقذہ اسلامیہ
۲۲۵	میقاتِ احرام	۲۰۹	فصل مسلمانوں کا دائمی مرکز
۱۱	مناسک حج	۲۱۵	فصل احکامِ شرعیہ و طبیہ اسلامی مملکت
۲۲۶	ارکان حج	۲۲۱	فصل مسلمانوں کا خیر و نیکان کا طہارح
۱۱	ممنوعات حج	۲۲۳	فصل جزیرہ عرب اور اس کا حدود و اربعہ
۲۲۷	طریق حج	۲۳۰	فصل مسجد اقصیٰ و ارض مقدس
۲۵۰	سفرِ جَدہ تاکہ مغلطہ		خاتمہ الکتاب
۲۵۲	سفرِ جَدہ تا مدینہ منورہ		اغراض و مقاصد حج
۱۱	سفرِ مکہ تا مدینہ منورہ	۲۲۵	حکم و اسرار احکام
۲۵۳	مقامِ امام ابن عیینہ	۲۳۹	اسلام کا رکن اعظم
۲۵۵	امیر صنعانی کا مرتبہ	۲۳۷	

نقشه حرم بیت اللہ شریف



نقشه حرم شریف مسجد نبوی

حضرت امیر مومنان علیؓ



پیش لفظ

بِسْمِ اللّٰهِ الرَّحْمٰنِ الرَّحِیْمِ

خطبہ مسنونہ شیخ الاسلام امام تقی الدین ابوالعباس احمد بن تیمیہ رحمۃ اللہ علیہ جو ہمارے پیغمبر اسلام کے مسنون طریقوں کی نشر و اشاعت کرنے والے امام ہیں اور بدعت اور خلاف شرع طریقوں کی تخلیق کرنے والے عالم بے بدل ہیں، وہ ارشاد فرماتے ہیں:

الحمد لله نحمده ونستعينه ونستهد به ونسئفقه

وهوذا بالله من شرور الفسقاء ومن مسايات اعمالنا من هدى الله فلا
مفضل له ومن يضلر فلا هادي له واشهد ان لا اله الا الله
وحد لا شريك له واشهد ان محمدا عبدا ورسوله صلى الله
تعالى عليه وعلى آله وصحبه وسلم تسليما كثيرا - اما بعد

وجہ تالیف مجھ سے بہت سے مسلمانوں نے یہ درخواست کی کہ میں کوئی ایسی کتاب لکھوں جس میں ان مناسک حج (حج بیت اللہ) اور کرنے کے طریقوں کا بیان ہو، جن کی حاجیوں کو بسا اوقات ضرورت پڑتی ہے اور وہ کتاب ایسی ہو جس میں حج بیت اللہ شریف کے متعلق تمام ضروری مسائل مختصر طریقہ پر درج ہوں۔

میں نے اپنی اوائل عمر میں اسی قسم کا ایک رسالہ لکھا تھا جس میں بہت سی دعائیں درج تھیں اور مسائل و احکام کے بیان کرنے میں علماء متقدمین کی تقلید کی تھی۔ لیکن اب کے میں نے اس رسالہ میں اختصار کے ساتھ وہی باتیں لکھی ہیں، جن کا رسول خدا صلی اللہ علیہ وسلم کی سنت سونا میرے نزدیک ثابت و مسلم ہے۔ ولا حول ولا قوة الا باللہ العلیٰ العظیم۔

فصل رہنما اور اقسام حج

ارادہ اور دخول جو شخص حج اور عمرہ کا ارادہ کرے، تو ضروری ہے کہ ان کے لئے سب سے پہلے احرام باندھے۔ فقط ارادہ رکھنے سے آدمی حج یا عمرہ میں داخل نہیں ہو سکتا اور نہ محرم بن سکتا ہے۔ اس کی واضح مثال یہ ہے کہ ایک شخص جمعہ کی نماز ادا کرنے کا ارادہ کرے گھر سے نکلتا ہے تو وہ اس وقت تک نماز میں داخل نہیں سمجھا جاتا، جب تک کہ وہ تکبیر تحریر کرے کہ نماز کے افعال بجالانا شروع نہ کر دے۔ یہ اور بات ہے کہ گھر سے نکلتے ہی وہ جمعہ کے لئے سعی کرنے کی وجہ سے اجرو ثواب کا مستحق ضرور ہو جاتا ہے۔

اسی طرح جو شخص حج یا عمرہ کی غرض سے اپنا گھر بار چھوڑ کر روانہ ہوتا ہے تو اس کے اجرو ثواب کا سلسلہ اسی وقت سے شروع ہو جاتا ہے۔

جب میقات پر پہنچ جائے تو پھر حج یا عمرہ کے لئے احرام باندھنا لازمی ہے۔

مکہ شریف کے چاروں طرف شارع علیہ الصلوٰۃ والسلام نے ایسی جگہیں مقرر کر دی ہیں، جہاں سے احرام باندھے بغیر آدمی آگے نہیں جاسکتا۔ ایسی جگہوں کو میقات کہتے ہیں اور وہ پانچ ہیں:-

(۱) ذوالحلیفہ (۲) حجفہ (۳) قرن المنازل (۴) یلملم (۵) ذات عرق۔ ان میقاتوں کو مقرر کرتے ہوئے رسول اللہ صلی اللہ علیہ وسلم نے ارشاد فرمایا:

هَٰنَ لِأَهْلِيهِنَّ وَ لِمَنْ مَرَّ بِهِنَّ
 بِهِنَّ ان لوگوں کے لئے ہیں جو ان مقامات کے پاس رہتے ہیں یا حج کا گزر اس راستہ سے ہوا ان کے لئے بھی یہی میقات ہیں۔

یعنی انہی مقامات سے حج یا عمرہ کا احرام باندھ کر آگے جائیں۔ لیکن جو لوگ ان مقامات سے مکہ شریف کی طرف رہتے ہیں، وہ اپنے گھر سے ہی احرام باندھ سکتے ہیں، حتیٰ کہ اہل مکہ مکہ شریف سے ہی احرام باندھ سکتے ہیں۔ ذوالحلیفہ سب میقاتوں کی نسبت مکہ معظمہ سے زیادہ دور ہے۔ اس کے ارد گرد مکہ شریف کے درمیان میں دن

۱۰ ان کے لئے ضروری نہیں کہ میقات ہی سے حج یا عمرہ کا احرام باندھیں۔ بلکہ بلخندہ منورہ سے بلخندہ جیل بجانوب جنوب مکہ کے راستہ پر ہے مکہ یہاں سے ۲۹۵ میل کے قریب ہے۔ اہل مدینہ اور اس راستہ سے آنے والے حاجی یہاں احرام باندھتے ہیں۔

کا راستہ ہے، چونکہ یہاں سے مکہ شریف کو مختلف راستے جاتے ہیں اس لئے بعض اوقات اس سے بھی زیادہ اور بعض اوقات اس سے کم ایام مکہ شریف پہنچنے میں مرتبہ ہوتے ہیں۔ جہاں یہ مقام واقع ہے اس کو وادی عقیق کہتے ہیں اور وہاں عہد جو مسجد ہے وہ مسجد شجرہ کے نام سے مشہور ہے اس مقام پر ایک کنواں ہے جس کو عام لوگ جمالت کی وجہ سے بیئر علی (حضرت علی کا کنواں) کہتے ہیں۔ اس کی وجہ وہ یہ بتاتے ہیں کہ حضرت علیؑ نے ان جنوں کے ساتھ لڑائی کی تھی جو اس کنویں کے اندر رہتے تھے۔ یہ کہانی محض غلط اور جاہلوں کی دروغ بانی کا نتیجہ ہے۔ جنوں کے ساتھ صحابہ میں سے کسی نے بھی لڑائی نہیں کی، اور حضرت علیؑ کی شان تو اس سے کہیں اعلیٰ اور ارفع ہے کہ آپ کے مقابلہ میں جنوں کی صف آرانی ثابت کی جائے۔ اس کنویں میں کوئی خاص فضیلت نہیں اور نہ ہی اس کو برا سمجھا جاسکتا ہے، دوسرے کنوؤں کی طرح ایک کنواں ہے۔ یہ بھی مستحب نہیں نہ کوئی پتھر یا دوسری چیز اس میں پھینکی جائے۔ (یہ جاہلوں کی بنائی ہوئی بات ہے)۔

حجۃ اور مکہ شریف کے درمیان تین دن کی مسافت ہے یہ سستی ایک زمانہ میں خوب آباد تھی اور اس کا شمار

اہل مغرب کی عیقات

(نوٹ بقیہ صفحہ ۱۹) انہوں کے ذریعے دس دن کا سفر ہے اور موٹر لاری کے ذریعے تو صرف ایک دن یا دن کا کچھ حجۃ عام طور پر یہ مقام آجکل بیئر علی یا ایبار علی کے نام سے مشہور ہے۔

سنہ ۱۱۸۵ ہجری کا واقعہ کے قریب ایک غیر آباد جگہ ہے چونکہ قریباً ڈیڑھ سو میل کے فاصلے پر ہے۔ شمال کی طرف سے جس قدر حاجی مصر و شام وغیرہ ممالک سے خشکی کے

نام مہینہ تھا لیکن اب وہ دیران پڑی ہے اس لئے عام طور پر لوگ اس مقام تک پہنچنے سے پہلے رابع کے مقام پر احرام باندھ لیتے ہیں۔ یہ میقات ان لوگوں کے لئے ہے جو مغرب کی طرف سے آئیں مثلاً ابن شام اور اہل مصر و دیار مغرب کے باشندے۔ لیکن اگر یہی لوگ مدینہ منورہ کے راستہ سے آئیں جیسے کہ عام طور پر لوگ آجکل اسی راستہ سے آتے ہیں تو پھر ان کے لئے اہل مدینہ کے میقات (ذوالحلیفہ) سے احرام باندھنا مستحب ہے۔ اس پر اہل علم کا اتفاق ہے۔ لیکن اگر کوئی شخص وہاں سے احرام نہ باندھے اور اس سے گزر کر حیفہ کے مقام سے احرام باندھے تو اس کے متعلق علمائے کرام کا اختلاف ہے۔

بقیۃ میقات ثلاثہ ^۱ باقی ماندہ تینوں میقات مکہ شریف سے دو منزل کے فاصلہ پر ہیں۔ جو شخص حج یا عمرہ کا ارادہ رکھتا ہے اس کے لئے بغیر احرام کے میقات سے آگے جانا جائز نہیں۔ البتہ اگر (حاشیہ بقیہ صفحہ ۲۰) راستے آتے ہیں یا بحری راستہ بحیرہ عظیم سے رابع کے مقام پر نگر انداز ہوتے ہیں وہ سب اسی جگہ سے احرام باندھتے ہیں۔

لہ تیسرا میقات قرن منازل ہے اسے آجکل وادی محرم کہتے ہیں۔ یکہ معظمہ سے ساٹھ میل بجانب مشرق جبل قرہ نامی پہاڑ پر واقع ہے جہاں ایک گاؤں آباد ہے۔ اس کے جنوب میں طائف اور شمال میں شہر ضمیمہ ہے۔ نجد کے حاجی عموماً اسی راستے حج بیت اللہ کے لئے آتے جاتے ہیں اور اس طرف سے آنے والے تمام حاجیوں کا میقات ہے۔ ضمیمہ کو آجکل زمیمہ لکھتے ہیں اور قرہ کو کروی لکھتے ہیں۔

کوئی شخص مکہ شریف کو تجارت کے لئے یا کسی سے ملاقات کرنے کے لئے جانا ہو تو اس کے حق میں احرام کے واجب اور لازم ہونے میں علماء کا اختلاف ہے لیکن بہر حال افضل اور اولیٰ یہی ہے کہ احرام باندھ کر آگے جائے۔

(حاشیہ بقیہ صفحہ ۲۱) چوتھی میقات ذاتِ عرق ہے جو کہ معظہ سے شتر میل کے قریب وادی محرم اور شہر ضمیم کے شمال میں واقع ہے۔ ایران و عراق اور شمال مشرق سے جس قدر زائرین بیت اللہ راستہ بغداد و عائل آتے ہیں وہ اسی راستے سے آتے ہیں اور اس جگہ پہنچ کر احرام باندھتے ہیں۔ یہ ان کا میقات ہے۔

پانچواں میقات یلم ہے۔ یہ پُرانا نام ہے اور آج کل سعدیہ کے نام سے مشہور ہے۔ ایک گول پہاڑ ہے جو سطح سمندر سے دو ہزار فٹ بلند ہے اور کہ معظہ سے ساٹھ میل کے فاصلہ پر عین جنوب میں واقع ہے اور اہل یمن اسی راستے سے آتے جاتے ہیں۔ اگرچہ یہ مقام ملک حجاز کے اندر واقع ہے لیکن ہندوستان، چین اور جادو اتام ملک کے جس قدر حاجی بکری راستہ سے آتے ہیں سب کا میقات ہی مقام ہے۔ جب جہاز سمندر میں اس مقام کے محاذات میں مرقا کے قریب پہنچتا ہے تو کپتان جہاز اعلان کر دیتا ہے اور سب حاجی اپنا اپنا احرام باندھ کر محرم ہو جاتے ہیں اس مقام سے جتدہ ۵۰ میل رہ جاتا ہے۔ ہوائی جہاز کے ذریعے سفر کرنے والے حجاج کو اسی جگہ کے محاذات میں احرام باندھنا چاہئے اگر اتر ڈوم جتدہ میں اترنے کے ساتھ ہی احرام باندھ لیں تو بھی جائز ہے۔ (ناشر)

جو شخص حج کے ہینوں میں میقات سے گزرنے لگے اور احرام باندھنے لگے تو اس کو تین باتوں میں اختیار ہے کہ وہ تمتع یا قرآن یا حج مفرد کا احرام باندھ لے:-

(۱) اگر چاہے تو عمرہ کا احرام باندھ لے اور جب عمرہ کے ارکان سے فارغ ہو تو سر میں ڈاکرا اپنے آپ کو حلال کر دے اور اس کے بعد از سر نو حج کا احرام باندھ لے۔ ایسا کرنے کو تمتع کہتے ہیں۔

(۲) اور اگر چاہے تو حج اور عمرہ دونوں کے لئے بیک وقت احرام باندھ لے یا یہ کہ عمرہ کا احرام باندھے اور ابھی عمرہ کے لئے طواف نہ کیا ہو کہ حج کا بھی احرام باندھ لے۔ اس کا نام قرآن ہے کتاب اللہ اور سنت رسول اللہ اور کلام صحابہ کا گرام مطالعہ کرنے سے واضح ہوتا ہے کہ قرآن بھی تمتع کے مفہوم میں داخل ہے اور ایسا کرنے کو تمتع کو بھی کہتے ہیں)

(۳) تیسری صورت یہ ہے کہ اگر آدمی چاہے تو صرف حج کا احرام باندھے۔ اسی کو افراد یا حج مفرد کہتے ہیں۔

۱۰ اشراج یعنی حج کے بیٹے چار ہیں:
شوال - ذوالقعدہ اور ذوالحجہ کا کچھ حصہ۔

فصل

آداب حج و عمرہ

اس میں اہل علم کا اختلاف ہے کہ ان تینوں صورتوں میں سے کونسی صورت افضل ہے۔ تحقیقی بات یہ ہے کہ حاجی کی مختلف حالتوں کے لحاظ سے اس کا جواب بھی مختلف ہو سکتا ہے۔ مثلاً اگر کوئی شخص عمرہ بجالانے کے لئے مستقل سفر کرے اور پھر حج ادا کرنے کے لئے دوسرا مستقل سفر کرے، یا حج کے مہینے شروع ہونے سے پہلے مکہ شریف میں پہنچ جائے اور عمرہ کر کے وہاں ٹھہر جائے۔ حج کے دن آئیں تو حج کا احرام باندھ کر حج کے مناسک بجالائے۔ تو یہ صورت اگرچہ بظاہر افراد ہے، لیکن چاروں ائمہ کرام کا اس پر اتفاق ہے کہ ایسا کرنا سب سے بہتر ہے۔

جب تک حج کے مہینے شروع نہ ہوں، احرام باندھنا خلافتِ سنت ہے بلکہ مکروہ ہے۔ سوال یہ ہے کہ اگر ایسی حالت میں حج یا عمرہ کا احرام باندھ لے تو وہ محرم تصور ہو گا یا نہ؟ اس کے متعلق علمائے کرام کا اختلاف ہے۔ اگر کوئی شخص اس طرح کرے جس طرح کہ اکثر لوگ کرتے ہیں کہ حج اور عمرہ کے لئے ایک ہی مرتبہ سفر کرے (دونوں کے لئے الگ الگ اور مستقل سفر نہ ہو) اور مکہ شریف میں اُس وقت پہنچے جبکہ حج کے

میلنے شروع ہو چکے ہوں، تو ایسے شخص کے پاس اگر قربانی ہے، یعنی احرام باندھنے سے پہلے قربانی اس کے ساتھ ہے تو اس کے لئے قرآنِ فضیل ہے۔ برضلاف اس کے اگر قربانی اس کے ساتھ نہیں تو اس کے حق میں افضل یہ ہے کہ عمرہ کے افعال بجالا کر احرام نے نکل آئے (اوزحج کے لئے ترویہ کے دن آٹھویں ذوالحجہ کو ازہر تو احرام باندھے)۔

اس کی دلیل یہ ہے کہ آنحضرت علی اللہ **حجۃ الوداع اور اسوۂ نبویؐ** علیہ وسلم سے نقل مستفیض کے ساتھ (جو

مناوتر کے قریب ہے) یہ ثابت ہے اور سب اہل علم بالحدیث نے اس روایت کی صحت کو تسلیم کیا ہے کہ جب آنحضرت صلعم اپنے صحابہ کرام کے ساتھ آخری حج، جس کو حجۃ الوداع کہتے ہیں، ادا کرنے کے لئے تشریف فرما ہوئے تو آپ نے صحابہ کرام سے جو آپ کے ہمراہ تھے، یہ ارشاد فرمایا کہ:

ان بخوامن احرامم و یجعلوها عمرة الا من ساق الهدی فانہ امرہ ان یتقی علی احرامہ حتی یشبع الہدی یحلہ یوم النحر۔
وہ سب کے سب جن کے ساتھ قربانی نہ ہو اپنا احرام کھول کر اس کو عمرہ بنا لیں۔ البتہ جن کے ساتھ قربانی ہے وہ جب تک بقر عید کے دن قربانی نہ کر لیں محرم ہی رہیں گے۔

خود آنحضرت صلعم اور بعض صحابہ کرام قربانیاں ساتھ لائے تھے ان لئے آپ نے حج اور عمرہ کو ملادیا (یعنی حج میں احرام نہیں کھولا) اور زمانہ یہ یہ الفاظ لائے:-

لبیت، عمرۃ و حجاً | میں نے عمرہ اور حج دونوں کی نیت کی۔

عمرہ بعد از حج آنحضرت صلی اللہ علیہ وسلم کے جو صحابہؓ اس سفر حج میں شامل ہوئے تھے، ان میں سے سوائے حضرت عائشہؓ کے اور کسی نے بھی حج کے بعد عمرہ نہیں کیا۔ حضرت عائشہؓ کے عمرہ بعد از حج کی وجہ یہ تھی کہ ماہِ ہجری آیام شروع ہو جانے کے باعث وہ طواف سے محروم رہیں۔ کیونکہ آنحضرت صلعم کا ارشاد ہے کہ:

<p>تقضى الحائض للناسك كلها الا الطواف بالبيت - اس لئے حضرت عائشہؓ کو آپ نے احرام باندھتے وقت ارشاد فرمایا: تھل بالبحج وتدع اتصال العمرۃ -</p>	<p>جو عورت ماہِ ہجری آیام سے ہو وہ سوائے طواف کے دوسرے مناسک حج بجا لاسکتی ہے</p> <p>حج کا احرام باندھنے اور عمرہ کو ترکہ کر دے۔</p>
---	--

دراصل ان کی نیت تمتع کی تھی، بنا بریں انہوں نے آنحضرت صلعم سے درخواست کی کہ ان کو عمرہ کرا دیں۔ چنانچہ آپ نے ان کو ان کے بھائی عبدالرحمن بن ابی بکرؓ کے ساتھ مقام تنعیم کو بھیج دیا۔ جہاں سے انہوں نے عمرہ کا احرام باندھا اور عمرہ کے افعال بجا لائیں۔

مساجد حضرت عائشہؓ تنعیم حرم مکہ کے باہر سب سے قریب ترین جگہ ہے۔ اس مقام پر آجکل چند مسجدیں ہیں جن کو مساجد عائشہؓ کہتے ہیں۔ یہ مسجدیں آنحضرت صلی اللہ علیہ وسلم کے عہد میں نہیں تھیں۔

لہٰذا مقام تنعیم، مکہ معظمہ کے شمال مغرب میں تین میل کے فاصلہ پر حدیبیہ اور جدہ کے راستہ پر واقع ہے اور اہل مکہ عام طور پر عمرہ کا احرام اسی جگہ سے باندھتے ہیں۔

بعد میں بنائی گئی ہیں اور وہ اُس جگہ کی یادگار ہیں، جہاں سے حضرت عائشہ نے احرام باندھا تھا۔ اگر کوئی شخص جس نے احرام باندھ رکھا ہو، اس مقام کے پاس سے گزرے، اس کے لئے نہ تو یہ فرض ہے اور نہ ہی سنت اور مستحب ہے کہ ان مساجد میں داخل ہو یا ان میں نماز پڑھے، بلکہ اگر اپنے فعل کو مستحب سمجھ کر ایسا کرے تو اس کا یہ عمل مکروہ اور بدعت ہے لیکن اگر کوئی مکہ شریف سے وہاں اس لئے جائے کہ مقام تنعیم سے احرام باندھ کر عمرہ کے افعال بجالاتے اور احرام کا دو گانہ مسجد عائشہؓ میں ادا کرے تو اس میں کچھ مضائقہ نہیں۔

عمرۃ الاسلام سے خارج | آنحضرت صلی اللہ علیہ وسلم اور خلفائے راشدین رضوان اللہ تعالیٰ علیہم اجمعین کے عہد میں کوئی بھی مکہ شریف سے نکل کر عمرہ کرنے کی غرض سے باہر نہیں جاتا تھا۔ قطع نظر اس سے کہ وہ رمضان کا مہینہ ہو یا کوئی اور مہینہ۔ ہاں عذر کی بات اور ہے۔ جو لوگ حجۃ الوداع میں آنحضرت صلی اللہ علیہ وسلم کے ہمراہ تھے، ان میں سے کسی نے بھی سوائے حضرت عائشہؓ کے حج کے بعد عمرہ نہیں کیا۔ خلفاء راشدین نے بھی ایسا نہیں کیا۔ بعض صحابہؓ نے البتہ اس بات کو مستحب سمجھا ہے کہ ایک سفر میں حج کیا جائے اور دوسرے سفر میں عمرہ بجالاتے۔ بخلاف اس کے اس بات کو مستحب نہیں بتایا کہ آدمی حج کر کے اس کے بعد مکہ شریف ہی میں رہ کر عمرہ کرے۔ صحابہ کرام ایسا ہرگز نہیں کرتے تھے۔ لہٰذا کیونکہ مکہ اور مدینہ کے درمیان قافلہ کا ایک راستہ اس کے پاس ہی سے گزرتا ہے۔

شاہزادہ کسی نے کیا ہو تو کیا ہو۔ جو شخص حج کے بعد عمرہ کرتا ہے، اس کے متعلق اہل علم کا اختلاف ہے کہ اس کو تمتع سمجھا جائیگا یا نہیں، اور اس پر قربانی کرنا واجب ہے کہ نہیں! نیز اس میں بھی اختلاف ہے کہ اس کا یہ عمرہ عمرۃ الاسلام کہلانے کا مستحق ہے یا نہیں؟

بعد از ہجرت عمرہ ہائے نبویؐ
 بعد چار عمرے کئے ہیں: آنحضرت صلی اللہ علیہ وسلم نے ہجرت کے

(۱) عمرہ حدیبیہ - حدیبیہ ایک جگہ کا نام ہے جو جبل تنعیم کے پیچھے واقع ہے۔ جب تمہارا رخ مدینہ کی طرف ہو تو یہ پہاڑ مسابہ عائشہ کے قریب تمہارے دائیں طرف ہوگا۔ آنحضرت صلی اللہ علیہ وسلم مدینہ منورہ سے عمرہ کے ارادہ سے نکلے تھے۔ لیکن جب اس جگہ پر پہنچے، تو مشرکوں نے آپ کو آگے جانے سے روک دیا۔ آپ نے ان کے ساتھ صلح کی (اور شرائط صلح کو ایک غدا نامہ میں لکھا) جس کے بعد آپ نے احرام کھول دیا اور مدینہ کو واپس ہوئے۔

(۲) عمرۃ القضا۔ یہ اسی عمرہ کی قضا تھی جس سے آپ کو حدیبیہ کے مقام پر روکا گیا۔ یہ عمرہ آپ نے شرائط صلح کے مطابق دوسرے سال کیا۔

(۳) عمرہ جعثرہ۔ آپ نے حنین کے مشرکوں سے یہیں لڑائی کی

لے کتب سیرت صحیح بخاری میں اس کا مفصل قصہ لکھا ہے۔ بہت ہی مختصر ہے اور اس میں کمی ایک درس عبرت پنہاں ہیں۔

لے جھوٹا وہ مقام ہے جہاں حضور صلعم نے غزوہ حنین کا مال غنیمت تقسیم فرمایا۔

یہ جگہ طائف سے (جو حجاز کا مشہور ہل سٹیشن اور صحت افزا مقام ہے) مشرق کی طرف واقع ہے۔ برخلاف اسکے مقام بدر جہاں ایک اور مشہور لڑائی ہوئی ہے، مکہ شریف اور مدینہ منورہ کے درمیان واقع ہے۔ ان دونوں لڑائیوں کے درمیان چھ سال کا وقفہ تھا۔ لیکن ان دونوں لڑائیوں کو ایک ساتھ ذکر کرنے کی وجہ یہ ہے کہ اللہ تعالیٰ نے ان دونوں غزوات میں مسلمانوں کی مدد کے لئے فرشتے نازل فرمائے۔ غزوہ حنین کے بعد آپ نے طائف کا محاصرہ فرمایا اور طائف کے قلعوں کو فتح کر کے مراجعت فرمائے تو حبرانہ کے مقام پر وہ اموال غنیمت تقسیم فرمائے جو حنین کی لڑائی میں مسلمانوں کے ہاتھ آئے تھے۔ جب وہاں سے مکہ شریف آنے لگے تو (راستہ میں) عمرہ کا احرام باندھ لیا۔ مکہ سے نکل کر اور تنعیم جا کر احرام نہیں باندھا۔

(۴) چوتھا عمرہ آپ کا وہ ہے جو آپ نے حج کے ساتھ کیا۔ جو اہل علم آنحضرت صلی اللہ علیہ وسلم کی سنت کو جانتے ہیں بانیز جملہ صحابہؓ کا اس پر اتفاق ہے کہ آپ نے عمرہ اور حج کو قرآن کے طور پر ادا کیا۔ کسی صحابی سے مینقول نہیں کہ آپ نے وہ تمتع کی ہے جس میں کہ آدمی عمرہ کے انحال کجا لاکر احرام کھول دیتا ہے (اور پھر از سر نو حج کا احرام باندھتا ہے)۔ دراصل یہ لوگ (صحابہؓ) قرآن پر بھی تمتع کا اطلاق کیا کرتے تھے۔

تمتع اور قرآن یہ بھی کسی صحابی سے منقول نہیں کہ جب آپ نے قرآن کیا تو آپ نے دو مرتبہ طواف کیا اور صفا و مروہ کے درمیان دو بار سعی کی۔ جن صحابہ کرامؓ نے آنحضرت صلی اللہ علیہ وسلم کے حج کی کیفیت نقل کی ہے، اس میں کچھ بھی اختلاف نہیں۔ اشتباہ صرف ان لوگوں کو ہوا ہے جنہوں نے ان کے قول کا مطلب نہیں سمجھا۔ تمام وہ صحابہ جنہوں نے یہ کہا ہے کہ آنحضرت صلعم نے حج مفرد کیا۔ مثلاً حضرت عائشہؓ، ابن عمرؓ اور جابر بن عبد اللہ وغیرہ، تو ان سب نے یہ بھی کہا ہے کہ آپ نے تمتع کیا۔ چنانچہ صحیح بخاری اور صحیح مسلم دونوں میں حضرت عائشہؓ اور ابن عمرؓ سے یہ روایت موجود ہے کہ آپ نے تمتع کیا اس روایت کی اسناد اس روایت کی سند سے بیاہ صحیح اور معتبر ہے جس میں یہ بتایا گیا ہے کہ آپ نے افراد کیا۔ جس طرح کہ صحاح (کتب صحیحہ حدیث) میں ثابت ہے، ان لوگوں کی مراد تمتع سے قرآن ہے۔

فصل نیت اور محرم کا حکم

نیت احرام جب آدمی احرام باندھنے لگے تو اگر اس کا ارادہ قرآن کرنے کا ہے تو یہ الفاظ زبان پر لائے: لَبَّيْكَ عُمْرَةً

وجہاً۔ اگر تمتع کرنا چاہتا ہے تو کہے: لبیک عمرۃ۔ اور اگر افراد کرنا منظور ہے تو کہے: لبیک حجۃ۔ یا بجائے ان کے یہ الفاظ کہے:

اللہم انی قد اوجبت عمرۃ وحجاً۔

بارضایا! میں عمرہ اور حج کو اپنے اوپر لازم کرتا ہوں۔

بارضایا! میں نے اپنے اوپر عمرہ کو واجب کیا جس کے ذریعہ حج تکفلاً اٹھاتا ہوں۔

اللہم انی اوجبت عمرۃ اتمتع بها الی الحج۔

بارضایا! میں نے حج کرنا اپنے اوپر لازم کر لیا (یا) میں حج کرنا چاہتا ہوں۔

اللہم انی اوجبت حجاً یا یہ کہ: ارید الحج۔

قرآن اور تمتع کے لئے بالترتیب یہ بھی کہہ سکتا ہے کہ بارضایا! میں عمرہ اور حج دونوں کو بجالانا چاہتا ہوں۔ یا عمرہ بجالا کر حج تک اس سے قائدہ اٹھانا چاہتا ہوں۔ ان الفاظ میں سے کوئی عبارت اپنے لئے پسند کر کے کہہ دے تو کچھ ہرج نہیں۔ ائمہ کرام حکا اس پر اتفاق ہے۔

کوئی مخصوص عبارت احرام باندھنے زبان سے کچھ کہنے کی حاجت کے لئے نہیں ہے کہ جس کے بغیر احرام نہ باندھا جاسکے۔ ائمہ فقہ کا اس پر اتفاق ہے کہ کوئی معین عبارت اس موقع پر کہنا ضروری نہیں۔ جیسے کہ ائمہ کرام حج کا اس پر اتفاق ہے

شہ یہ الفاظ بالترتیب پہلے کے مذکورہ الفاظ کی بجائے قرآن اور تمتع اور افراد حج کے لئے ہیں۔

کہ جو نماز اور نماز روزہ کی نیت باندھنے کے لئے نیت کے الفاظ کا زبان سے کہنا ضروری نہیں ہے۔

پہلے مسلمانوں کا اس پر اجماع ہے کہ جب آدمی احرام باندھنے کا قصد کر کے لبیک کہے تو وہ محرم ہو جاتا ہے۔ یہ کچھ ضروری نہیں کہ لبیک کہنے سے پہلے اور کچھ بھی زبان سے کہے۔ البتہ اس میں اختلاف ہے کہ زبان سے کچھ کہنا مستحب بھی ہے یا نہیں جیسے کہ نماز کی نیت کے متعلق بھی یہی اختلاف ہے۔ یقیناً صحیح بات یہ ہے کہ زبان سے کچھ کہنا مستحب نہیں ہے۔ اس کی سب سے زبردست دلیل یہ ہے کہ آنحضرت صلی اللہ علیہ وسلم نے اس (نیت کے الفاظ زبان سے کہنے)

سے آج کل تک اس طرح پر ہر ایک حاجی سے نیت کراتے ہیں:-

نیتِ عمرہ:

<p>یا اللہ! میں نے عمرہ کی نیت کی میرے لئے اس کو آسان کر دے اور اسے قبول فرما۔</p>	<p>اللهم انى اريد العمرة فيسره لى و تقبلها منى -</p>
--	--

نیت حج:

<p>یا اللہ! میں نے حج کی نیت کی، میرے لئے اسے آسان کر دے اور مجھ سے قبول فرما۔</p>	<p>اللهم انى اريد الحج فيسره لى و تقبله منى -</p>
--	---

نیتِ قرآن:-

<p>یا اللہ! میں نے حج اور عمرہ کا ارادہ کیا ہے اسے میرے لئے آسان کرنے اور مجھ سے قبول فرما۔</p>	<p>اللهم انى اريد الحج والعمرة فيهما و تقبلهما منى -</p>
---	--

کو مسلمانوں کے لئے مشروع نہیں فرمایا۔ لہذا تکبیر و تحمیم ایسی تکبیر کہنے سے پہلے آنحضرت صلعم اور آپ کے صحابہ کرام زبان سے کچھ بھی کہتے تھے بلکہ جس وقت آنحضرت نے ضباۃ بنت زبیر سے حج کے لئے شرط مقرر کرنے کے لئے ارشاد فرمایا تو آپ نے یہی فرمایا کہ کہو: **لَبَّيْكَ اللَّهُمَّ بَيْتُكَ** و محلی من الارض حیث تہبتسنی۔ (بارنڈایا! تو جہاں کہیں بھی مجھ کو روک لیگا، میں وہیں حلال ہو جاؤں گی۔)

صحیح الاسناد روا کتب سنن میں یہ روایت موجود ہے اور ترمذی کا اس سے متعلق یہ فتوے ہے کہ یہ صحیح الاسناد روایت ہے۔ نسائی میں یہ روایت ان الفاظ میں آئی ہے کہ ضباۃ نے آپ کی خدمت میں عرض کیا: میرا راہ حج کرنے کا ہے تو میں کیا کہوں؟ آپ نے فرمایا کہو

بارنڈایا! جہاں کہیں تو مجھ کو روک لیگا اور حج کا کوئی مانع پیش آئیگا تو میں ہر حال ہو جاؤں گی کیونکہ تم پر تمہارے رب کی طرف دہیٰ ارب ہوگا جس کی نعم نے شرط کی ہوگی۔	لَبَّيْكَ اللَّهُمَّ بَيْتُكَ و محلی من الارض حیث تہبتسنی فان انت علی ما ربک ما استنیت۔
---	--

لہذا اگر زبان سے نیت کرنا مستحب ہوتا تو حضور صلعم اپنے قول یا فعل سے اس کے احباب کی تصریح فرماتے اپنی طرف سے ہم کسی چیز کو کیسے مستحب کہہ سکتے ہیں؟ لہذا یہ آنحضرت صلی اللہ علیہ وسلم فرماتے ہیں جس سے حضور ضباۃ کو مخفی طبع فرما

ویسے اشتراط (یعنی شرط مقرر کرنے) کی حدیث صحیحین میں بھی موجود ہے۔ لیکن ہمارا مقصد (سنن کی) اس وایت کے لانے سے یہ ہے کہ حضور صلی اللہ علیہ وسلم نے پہلے اس کو لبیک کہنے کا حکم دیا اور پھر شرط مقرر کرنے کے لئے ارشاد فرمایا۔ لبیک کہنے سے پہلے کچھ ہی زبان پر لانے کے لئے ارشاد نہیں فرمایا۔

آنحضرت صلی اللہ علیہ وسلم لبیک کہتے ہوئے یہ الفاظ زبان معمول نبویؐ پر لایا کرتے تھے: لبیک عمرة وحجاً۔ (بس یہی حج کی نیت تھی) کبھی آپ کسی صحابی سے فرماتے: یہ اہلکلت (تم نے کس صورت پر اہلال کیا یہی حج یا عمرہ کے لئے لبیک کہی ہے۔

مقتل اهل المدينة ذوالخليفة
ومهل اهل الشام الحجفة
ومهل اهل اليمن يلملو
مهل اهل نجد قرن المنازل
ومهل اهل العراق ذات مرق
ومن كان دونهن فمهله
من اهلہ -

میں مقتادوں کا بیان کرتے ہوئے آنحضرت صلعم نے یہی ارشاد فرمایا ہے
اہل مدینہ کے لئے اہلال کی جگہ ذوالخليفة
اہل شام کے اہلال کی جگہ حجفہ ہے اور
اہل یمن کے لئے یہ جگہ یلملو ہے اور
اہل نجد کے لئے اہلال کی جگہ قرن المنازل
اور اہل عراق کے لئے ذات مرق ہے۔
جو شخص ان مقامات کے اندر رہتا ہو، اس کے
اہلال کی جگہ اس کا اپنا گھر ہے۔

اس حدیث میں بار بار اہلال کا ذکر فرمایا ہے اور اہلال کے معنی ہیں، لبیک کہنا۔ برکتیبت آنحضرت صلعم نے حج کا احرام باندھنے کیلئے

لبتیک ہی کا کہنا ارشاد فرمایا ہے۔

احرام باندھے جانے کے بعد کچھ کہنا مشروع ہو تو ہو لیکن کم از کم حج اور عمرہ کا آغاز لبتیک ہی سے مشروع فرمایا ہے، اس سے پہلے کوئی دوسرا لفظ زبان پر لانا مشروع نہیں فرمایا۔ بعینہ جس طرح نماز کو شروع کرنے کے لئے آپ نے تکبیر تحریمیہ کا کہنا مشروع فرمایا ہے اور اسی سے نماز شروع کی جاتی ہے اور پھر تغیر حالات کے مطابق موقعہ بموقعہ تکبیر کہی جاتی ہے۔

اگر آدمی احرام باندھتے وقت تعیین نہ کرے
احرام مطلق اور محل قصد حج اور مطلق احرام باندھ لے تو یہ جائز ہے۔ اگر

احرام باندھتے وقت محل طور پر دل میں حج کا قصد ہو، لیکن وہ اس تفصیل کو نہ جانتا ہو (جو اوپر مذکور ہوئی) تو کچھ ہرج نہیں۔ اگر کوئی شخص دوسرے لوگوں کے دیکھا دیکھی لبتیک کہے، اس کے دل میں مناسک حج کا بجالانا ہو، لیکن نہ تو اس نے زبان سے کچھ کہا اور نہ ہی اس نے دل میں اس بات کی کچھ تعیین کی کہ وہ تمتع کرنا چاہتا ہے یا قرآن کرنے کا ارادہ ہے یا افراد حج پر وہ مائل ہے۔ تب بھی اس کا حج صحیح اور درست ہے اور یہ اس کی اپنی مرضی اور بعد کی صوابدید پر منحصر ہے کہ وہ ان تینوں اقسام میں سے کوئی قسم کا بجالانا پسند کرتا ہے۔ اگر اس نے ویسا ہی کیا جو آنحضرت صلی اللہ علیہ وسلم اور آپ کے صحابہ کرام نے حجۃ الوداع میں کیا تو ازیں چہ بہتر!

اور اگر اس نے کسی عارضہ کے پیش آنے کے شرط کرنا اور خوشبو لگانا

خوف سے شرط مقرر کر لی اور یہ کہا کہ :
 ان جہتینی حابس فحلی حیث حیث سنی ز بارفدایا! جہاں کہیں
 بھی تو مجھ کو روک دینگا، میں حلال ہو جاؤنگا، پھر ہم یہی کہہ سکتے ہیں کہ
 اس نے اچھا کیا۔ کیونکہ آنحضرت صلی اللہ علیہ وسلم نے اپنے چچا کی بیٹی
 ضباعہ بنت زبیر بن عبدالمطلب کو اجازت دی تھی کہ وہ حج کی بجا آوری
 کے لئے شرط مقرر کر لے۔ اس کی وجہ یہ تھی کہ وہ بیمار تھی اور آسے اندیشہ
 تھا کہ مرض اس کے لئے حج کی بجا آوری سے مانع ہوگا۔ ہر ایک شخص کو
 اس طرح شرط مقرر کرنے کی آپ اجازت نہیں دیتے تھے۔

اسی طرح اگر آدمی احرام باندھتے وقت اپنے بدن پر ریا باون
 اور کپڑوں پر خوشبو لے تو اس کا یہ فعل مستحسن سمجھا جائیگا۔ لیکن احرام
 باندھنے والے کو یہ حکم نہیں دیا جائیگا کہ وہ خوشبو لگائے۔ کیونکہ خود تو رسول
 خدا نے ایسا کیا اور احرام باندھتے وقت خوشبو لگائی، لیکن دوسرے
 لوگوں کو ایسا کرنے کا حکم نہیں دیا۔

بہر حال کہنا یہ تھا کہ آنحضرت صلی اللہ علیہ وسلم نے
 عہد نبوی میں دستور

لوگوں کو یہ ارشاد نہیں فرمایا کہ وہ حج اور عمرہ کا احرام
 باندھتے وقت خاص الفاظ یا کوئی معین عبارت زبان پر لائیں۔ آپ کے عہد میں
 یہی کہا جاتا تھا کہ ظنان شخص نے حج یا عمرہ کے لئے اہلال کیا یا تیک کہا (دونوں کے
 معنی ایک ہیں)۔ اس آیت کریمہ کے یہی معنی ہیں۔

حج کرنے کے مہینے معلوم ہیں جس کسی نے ان مہینوں میں اپنے اوپر حج فرض کیا (التبک کہہ کر اس کا احرام باندھ لیا) تو پھر صنفی تعلق کا ذکر نہ کرنا ہو اور نہ ہی خدا کی نافرمانی کی جائے اور نہ لڑائی جھگڑا کیا جائے۔

أَجَّ الشَّهْرَ مَعْلُومَاتٍ مَنْ
فَرَضَ فِيهِنَّ الْحَجَّ فَلَا رَفَثَ
وَلَا تَسْوِئَةَ وَلَا جِدَالَ فِي
الْحَجِّ

(۲ : ۱۹۷)

صحیحین میں آنحضرت صلی اللہ علیہ وسلم کی حدیث منقول ہے کہ آپ نے ارشاد فرمایا:

رَفَثٌ، تَسْوِئَةٌ وَرَجْدَالٌ

جس کسی نے حج کیا اور اس دوران میں تو صنفی تعلق کا ذکر نہ کرنا اور نہ خدا کی نافرمانی کی وہ کتابوں ایسا پاک صاف ہو جاتا ہے گویا ابھی ماں نے جنا ہے۔

مَنْ حَجَّ هَذَا الْبَيْتِ فَلَمْ
يَرَفَثْ وَلَمْ يَتَسَوَّأْ خَرَجَ مِنْ
ذُنُوبِهِ كَيَوْمِ وُلِدَتْهُ أُمُّهُ -

یہ معنی اس آیت کے اس صورت میں ہیں جبکہ اسی طرح پڑھا جائے فَلَا رَفَثٌ وَلَا تَسْوِئَةٌ۔ رَفَثٌ کے معنی ہیں صنفی خواہش کا پورا کرنا، خواہ تول سے ہو یا عمل سے۔ فسوق ہر قسم کی معصیت اور نافرمانی کو کہتے ہیں اور جدال کے لفظ کو بھی اگر اسی طرح پیش کے ساتھ پڑھا جائے، تو اس کے معنی یہ ہونگے کہ حج کے بارے میں نہیں جھگڑنا چاہئے۔ کیونکہ اللہ تعالیٰ نے اس کے افعال اور مناسک کو واضح طور پر بیان فرمادیا ہے اور اس کے متعلق بحث و مناظرہ کرنے کی گنجائش باقی نہیں رہی۔ جاہلیت کے عہد میں چونکہ اختلافات موجود تھے، اس لئے اس کے متعلق اعتراضات اٹھائے جاسکتے تھے اور جھگڑے کافی الجملہ امکان تھا۔ اگر آیت کو دوسری قرأت کے مطابق

فَلَا دَفْعَ وَلَا فَسُوقَ وَلَا أَحْجَادَ اَلْزَبْرِ كَيْ سَاخَتْهُ بِرُطْبَا جَابَانِيٍّ بِطَهْرٍ بِيَّ جَدَالٍ
 كَيْ يَهِيَ مَعْنَى هُو سَكْتِي هِيں۔ لیکن بعض اہل علم نے اس کی یہ بھی توجیہ کی ہے:
 کہ کوئی شخص حج کی حالت میں کسی دوسرے کے ساتھ جھگڑانہ کرے۔

پہلی توجیہ صحیح تر ہے؛ کیونکہ اللہ تعالیٰ نے حُرْمٌ یَا غَیْرُ حُرْمٌ كُو مَطْلَقٌ
 جھگڑنے سے منع نہیں فرمایا۔ بلکہ بعض اوقات جھگڑنا اور رد و قدح کرنا
 واجب یا مستحب ہوتا ہے۔ چنانچہ قرآن مجید میں ارشاد ہے:

وَجَادِلْهُمْ بِالَّتِي هِيَ | اے نبی! اہل کتاب کے ساتھ بہترین صورت پر
 أَحْسَنُ - (۱۴: ۱۲۵) | جھگڑا (رد و قدح) کیا کرو۔

البتہ بعض موقعوں پر جھگڑنا حرام اور ناجائز ہوتا ہے۔ لیکن اس کے
 لئے حج کی تخصیص نہیں۔ مثلاً بغیر علم اور سند کے جھگڑنا یا حق اور سچائی ظاہر
 ہو جانے کے بعد اس کی مخالفت کر کے جھگڑنا اور باطل پر اڑے رہنا۔
 فسوق ہر قسم کی نافرمانی کو کہتے ہیں۔ صرف گالی دینے کے لئے مخصوص نہیں۔
 گو اس میں شک نہیں کہ گالی دینا فسوق کے مفہوم میں داخل ضرور ہے۔

رَقِشٌ كَالْمَفْهُومِ (جیسے کہ پہلے مذکور ہوا) صغفی خواہش
 حج کا فاسد ہونا

کاپورا کرنا ہے۔ حج کے ممنوعات میں سوائے اس کے
 اور کوئی ایسی چیز نہیں جس کی وجہ سے حج ٹوٹ جائے۔ اسی لئے اس کو فسوق
 سے الگ کر کے ممنوع قرار دیا۔ دیگر ممنوعات مثلاً مسلمان ہونا، کپڑا پہننا اور
 نوضیو لگانا اگرچہ ممنوعاتِ اِزْرَامِ سے ہے اور ایسا کرنے سے آدمی گنہگار
 ضرور ہوتا ہے، لیکن بقول ائمہ مشہورین کے حج فاسد نہیں ہوتا۔ حُرْمٌ كُو

سوائے مطلب کی باتوں کے لغو اور فضول باتوں سے پرہیز کرنا مناسبت ہے۔

قاضی شریح رحمہ کی بابت روایت ہے کہ جب وہ قاضی شریح کی روایت احرام باندھ لینے تھے تو ایسا معلوم ہوتا تھا گویا وہ چُپ چاپ سانپ ہے۔ یاد رکھو، صرف دل میں حج کا ارادہ رکھنے سے انسان مُحْرَم نہیں ہوتا۔ کیونکہ جو نئی آدمی گھر سے نکل کر حج کے لئے سفر اختیار کرتا ہے، نامحالہ اس کے دل میں حج کا ارادہ اور حج کی نیت موجود ہوتی ہے۔ لیکن جب تک وہ اپنے قول یا عمل سے حج کا احرام باندھنے کا اظہار نہ کرے، مُحْرَم نہیں سمجھا جائے گا، اگرچہ اس کے متعلق اہل علم کے دو قول ہیں، لیکن صحیح تر قول یہی ہے جو ہم نے ذکر کیا ہے۔ احرام کی حالت میں معمولی لباس کو جو آدمی عام طور پر پہنتا ہے، اتار پھینکنا لازم ہے۔ لیکن یہ احرام باندھنے کی شرط نہیں۔ اگر کوئی شخص اپنا لباس اتارنے کے بغیر احرام باندھ لے، تب بھی وہ مُحْرَم ہو جاتا ہے۔ آنحضرت صلی اللہ علیہ وسلم نے اس کی تصریح فرمائی ہے اور ائمہ علم کا اس پر اتفاق ہے۔ احرام کے بعد مُحْرَم پر لازم ہے کہ وہ اپنا (عام) لباس اتار ڈالے

فصل

ضروریاتِ حرام

یہ مستحب ہے کہ احرام نماز کے بعد باندھا جائے چنانچہ بعد از غسل نماز یا تو فرض نماز ادا کرنے کے فوراً بعد احرام باندھا جائے اور یا اگر نفل پڑھنا اس وقت جائز ہے تو دو رکعت نفل پڑھ کر احرام باندھ لے۔ لیکن بعض اہل علم کا قول ہے کہ اگر نماز پڑھ لینے کے بعد احرام باندھ لے تو ازبیں چہ بہتر بصورت دیگر احرام باندھنے کے لئے خاص طور پر نفل پڑھنا ثابت نہیں (لہذا مستحب نہیں) یہ قول پہلے کی نسبت راجح تر ہے احرام باندھنے کے لئے غسل کرنا مستحب ہے حتیٰ کہ جس عورت کو ماہواری آیام آتے ہوں یا وہ زچہ ہو، تب بھی وہ غسل کرے۔ اگر جسم کا مستحضر کرنا ضروری معلوم ہو تو ضرور ایسا کرنا چاہئے مثلاً ناخن بڑھے ہوئے ہوں تو ان کو تار دے، یا اگر بگلوں کے بال یا زیر ناف اس قابل ہوں کہ ان کی صفائی کی جائے تو ان کا صاف کرنا مناسب ہے۔ لیکن یہ کچھ احرام ہی کی خصوصیت نہیں (مناسب فقہ کے بعد ہمیشہ اور ہر حالت میں ایسا کرنا چاہئے)۔ یہی وجہ ہے کہ صحابہ کرامؓ سے یہ منقول نہیں کہ احرام باندھتے وقت اہنوں نے ایسا کیا ہو۔ بات یہ ہے کہ جب بھی ان افعال کی ضرورت محسوس ہو اسی وقت ان کو عمل میں لانا چاہئے اسی طرح جو شخص جمعہ یا عید کی نماز کہہ لیتے جائے

وہ بھی ان چیزوں سے پاکیزگی حاصل کر لیا کرے۔

مستحب یہ ہے کہ دو صاف ستھرے کپڑے اوڑھ کر احرام

دو چادر اوڑھنا

باندھے۔ اگر یہ کپڑے سفید اور اُچلے ہوں تو اور بھی بہتر ہے۔ ویسے ہر قسم کے کپڑوں میں احرام باندھنا جائز ہے جن کا پہننا اور استعمال کرنا شرع میں مباح اور جائز ہو، خواہ وہ کپڑے روئی کے ہوں یا کتان کے یا اُون کے سنتِ طریقہ احرام کا یہ ہے کہ آدمی ایک چادر کو تہ بند کے طور پر باندھ لے اور ایک چادر اوڑھ لے۔ قطع نظر اس سے کہ وہ چادریں سلی ہوئی ہوں یا بن سلی۔ اس پر ائمہ کا اتفاق ہے۔ اگر

دو چادروں کی بجائے کوئی دوسرا کپڑا پہن لے یا اوڑھ لے تب بھی کچھ مضائقہ نہیں، بشرطیکہ وہ اس قسم کا کپڑا ہو جس کا پہننا اور اوڑھنا

شرع میں جائز ہو۔ اسی طرح احرام کی چادروں کا رنگ سفید کی بجائے کچھ اور ہو تو کچھ ہرج نہیں۔ رنگدار کپڑا بحالتِ احرام استعمال کرنا جائز ہے۔ شرط یہ ہے کہ وہ رنگ اس قسم کا نہ ہو جو شرع میں ممنوع ہے۔

(مثلاً درس کے ساتھ رنگا ہوا کپڑا)۔

اگر جو تانہ میسر ہو تو حالتِ احرام میں جو تانہ پہننا

جو تانہ اور مونے پہننا

افضل ہے۔ لیکن اگر جو تانہ ملے تو مونے پہننا بھی جائز ہے۔ یہ ضروری نہیں کہ ان کو ٹخنوں سے نیچے کاٹ دیا جائے

بلکہ مونوں کے لئے عربی لفظ خُف ہے۔ میرزا خیاں ہے کہ دن بُوٹ بھی اس کے

مفہوم میں شامل ہے۔ (مترجم)

آنحضرت صلی اللہ علیہ وسلم نے پیسے یہ حکم دیا تھا کہ اگر موزہ ہو تو اس کو ٹخنوں سے نیچے کاٹ دینا چاہئے (جس سے کہ وہ جوتے کے مشابہ ہو جائے) لیکن بعد کا ارشاد آپ کا یہ ہے کہ: لبس السدا ویل لمن لم یجد اوزاراً جو شخص تہبند نہ پائے تو بحالت ضرورت پانچامہ کا پہننا جائز ہے۔ اور اگر کسی کو جوتا میسر نہ ہو تو وہ موزے پہن لے۔ یہ آپ نے مقام عرفات (حجۃ الوداع میں) ارشاد فرمایا۔ ابتدا میں آپ نے کاٹنے کا حکم اس لئے دیا کہ اس سے موزہ جوتے کی مانند ہو جاتا ہے۔ اسی بنا پر جو چیز ٹخنوں کو نہ چھپائے، مثلاً مکعب موزہ (گورگانی) اور کھڑاؤں وغیرہ، اس کا پہننا بحالت احرام اس وقت بھی جائز ہے جبکہ جوتا پہننا آدمی کو میسر ہو لیکن اگر جوتا میسر نہ ہو اور کوئی ایسی چیز جیسے گورگانی اور کھڑاؤں وغیرہ بھی پاس نہ ہو تو اندریں حالت موزہ پہننا جائز ہے اور اس کا کاٹنا ضروری نہیں۔

اسی طرح اگر تہبند نہ مل سکے تو پھر پانچامہ پہننا

جو از پانچامہ اور شلوار

جائز ہے اور یہ ضروری نہیں کہ اس کو چہرہ بچاؤ

کر ازار (تہبند) کی مانند بنا لیا جائے۔ اگرچہ اس کے متعلق ابن علم کا اختلاف ضرور ہے لیکن صحیح تر قول یہی ہے جو ہم نے ذکر کیا۔ کیوں کہ ابن عمرؓ کی روایت سے یہ ثابت ہے کہ آپ نے عرفات میں ہی ارشاد فرمایا (جیسا کہ ابھی مذکور ہوا)۔

چھتہ، جبتہ یا کرتا پہننا

اسی طرح جو چیز بھی چادر اور تہبند (انزار) کی قسم سے ہو، اس کا پہننا اور اوڑھنا جائز ہے۔ چنانچہ محرم کے لئے جائز ہے کہ وہ چونہ (قبا) یا جبتہ یا کرتہ چادر کی صورت پر اوڑھ لے۔ اس پر ائمہ فقہ کا اتفاق ہے، بشرطیکہ ان چیزوں کو چوڑائی کے لحاظ سے اوڑھے۔ نیز ان کو الٹا پہننا یعنی نیچے کے حصہ کو اوپر اور اوپر کے حصہ کو نیچے کر کے پہن لینا بھی جائز ہے۔ محرم کے لئے جائز ہے کہ وہ لحاف وغیرہ سے اپنے آپ کو ڈھانپنے اتنا خیال ضرور رہے کہ سر کو بغیر ضرورت کے نہ ڈھانپا جائے۔

پابندی اور رخصت کی فلاسفی

آنحضرت صلی اللہ علیہ وسلم نے محرم کو کرتہ بارانی، پاجامہ، موزے اور پگڑی کے پہننے سے منع فرمایا ہے۔ آپ کا یہ بھی ارشاد ہے کہ محرم مر جائے تو موت کے بعد اس کے سر کو نہ ڈھانپا جائے جس شخص نے جبتہ پہنے ہوئے احرام باندھا تو اس کو آپ نے حکم دیا کہ اس کو اتار ڈالے۔ اب جو چیز حقیقت اور غرض کے لحاظ سے ان چیزوں کی مانند ہوگی ابہ الفاظ دیگر انہی کے ہم جنس ہوگی، اس کا استعمال کرنا اور پہننا محرم کے لئے منع ہے۔ چنانچہ جو چیز کرتہ کی مانند ہو، اس کا پہننا کرتے کی طرح بحالت احرام ممنوع ہوگا۔ یاد رکھو، کرتے کی خواہ آستینیں ہوں یا نہ ہوں، اس کا پہننا جائز نہیں۔ اس سے بھی کچھ فرق پیدا نہیں ہوتا کہ آدمی اپنے ہاتھ آستینوں کے اندر رکھے یا ان سے باہر ہوں اسی طرح خواہ

وہ کرتا صحیح سلامت ہو یا پھٹا ہوا ہو، کسی حالت میں بھی اس کا پہننا درست نہیں۔ اسی طرح جبہ اور جفتہ بھی نہ پہنا جائے کہ آدمی اپنی یاہیں اسکی آستینوں کے اندر ڈالے ہوئے ہو۔ علیٰ نذا القیاس عرق چین (نبیان) سوٹر) کا پہننا بھی محرم کیلئے جائز نہیں۔ علاوہ ازیں دوسری چیزوں کو بھی انہی مذکورہ اشیاء پر قیاس کریں۔ اس پر ائمہ کا اتفاق ہے۔ لیکن اگر کوئی شخص جو غے کو کھنڑوں پر ڈال لے اور اپنے ہاتھوں کو اس کی آستینوں کے اندر نہ ڈالے، تو اس کے جواز اور عدم جواز میں اختلاف ہے۔

لیکن یہ جو فقہاء کہتے ہیں کہ سلاہوا کپڑا نہ پہنے، اس کے
سلاہوا کپڑا یہی معنی ہیں (جو اوپر مذکور ہوئے) سلاہوا کپڑا وہ ہے جو کسی عضو پر فٹ کر کے اس کو بسا گیا ہو۔ اسی طرح جن چیزوں میں موزے کے معنی پائے جاتے ہیں، مثلاً جو موق (قل بوٹ) اور جوراب وغیرہ، ان کو بھی محرم نہ پہنے، جیسے کہ ان چیزوں کا پہننا اس کے حق میں ممنوع ہے جن میں پا جاہمہ کے معنی پائے جاتے ہوں۔ مثلاً جانگھیا اور بکرد وغیرہ۔

جس چیز کو باندھنے اور گرہ لگانے کی ضرورت
تسبند اور ہمیانی باندھنا ہو، اس کا باندھنا اور گرہ لگانا جائز ہے۔ مثلاً تسبند اور ہمیانی جس میں کہ روپے ہوتے ہیں اور مکر کے ساتھ بندھی جاتی ہے۔ چادر کو باندھنے اور گرہ لگانے کی ضرورت نہیں، اس لئے

اس کو نہیں باندھنا چاہئے۔ اگر بالفرض اس کے باندھنے یا گره لگانے کی ضرورت پیش آئے، تو اس کے متعلق اہل علم میں اختلاف ہے۔ قرین قیاس قول یہی ہے کہ اس حالت میں جائز ہے۔ پھر اس میں بھی اختلاف ہے کہ جن علماء نے اندر اس حالت اس کو باندھنے اور گره لگانے سے منع کیا ہے، ان کی مُراد اس سے کراہت ہے یا تحریم ہے، اس فعل کے حرام ہونے کی سوائے اس کے اور کوئی دلیل نہیں جو حضرت ابن عمرؓ سے منقول ہے کہ انہوں نے عقدر داء (چادر کو باندھنا یا گره لگانا) کو مکروہ سمجھا ہے۔ اب جن علماء نے ان کے قول کو اخذ کیا ہے، ان کا آپس میں اختلاف ہے۔ بعض کہتے ہیں کہ ایسا کرنا مکروہ تنزیہی ہے (بالفاظ دیگر ہلکا سا مکروہ ہے)۔ امام ابو حنیفہؒ وغیرہ کا یہی قول ہے۔ بعض دوسرے علماء اس کو مکروہ تحریمی کہتے ہیں۔ بر خلاف اس کے سر کو ڈھانپنا خواہ سلعے ہوئے کپڑے سے ہو یا بن سے ہوئے سے، ہر حال ممنوع ہے۔ مثلاً۔

تو محرم اپنے سر پر گپڑی باندھے، نہ ہی اس کو ٹوپی سے ڈھانپے، نہ رومال سے اور نہ ہی کوئی اور کپڑا سر پر ڈالے جو سر کے ساتھ مس کرتا رہے وغیرہ وغیرہ۔

محرم کے لئے جائز ہے کہ وہ چھت کے نیچے یا نیچے چھت، نیم اور سایہ کے اندر بیٹھے یا درخت کے سایہ میں پناہ لے اس پر جملہ ائمہ کا اتفاق ہے، لیکن کجاوہ اور ہودج کے اندر بیٹھ کر آدمی کا اپنے آپ کو دھوپ سے بچانے کے متعلق اختلاف ہے۔ محرم کے لئے بہتر یہ

ہے کہ جس خدائے بزرگ و بڑے کے لئے اس نے احرام باندھ رکھا ہے اس کی خوشنودی حاصل کرنے کے لئے دھوپ ہی میں رہے۔ آنحضرت صلی اللہ علیہ وسلم اور آپ کے صحابہ کرام نے اسی طرح حج کیا ہے۔ چنانچہ ابن عمر رضی اللہ عنہما نے ایک شخص کو (بجالت احرام) دیکھا کہ اس کے سر پر سایہ کیا گیا ہے، تو فرمایا: **یا ایہا المحرم! اضع لمن احرمت لہ**۔ جس کے لئے تم نے احرام باندھا ہے، اس کے لئے دھوپ ہی میں رہو۔ اسی بنا پر سلف صالحین کجاووں اور شغذفوں کے اوپر قبتہ بنانا (کہ ان کے اندر دھوپ نہ پڑے) مکروہ سمجھتے تھے۔ لیکن جو کجاوے اوپر سے ننگے ہوں، ان میں بیٹھنے کو تو سوائے بعض زاہدان خشکساکے کسی نے بھی مکروہ نہیں کہا۔

عورت کا سر ڈھانکنا

سے متعلق جو کچھ کہا گیا ہے، یہ مرد کے حق میں ہے۔ لیکن عورت عورت ہے۔ اس لئے وہ ایسے

سب کپڑے پہن سکتی ہے جس سے کہ منتر حاصل ہو۔ نیز وہ ہودج کے اندر اس کے سایہ میں بیٹھ سکتی ہے۔ البتہ آنحضرت صلی اللہ علیہ وسلم نے اس کو حالت احرام میں نقاب منہ پر ڈالنے اور دستا نے پہننے سے منع فرمایا ہے۔ دستا نے ہاتھ کا وہ غلاف ہے جس میں ہاتھوں کو ڈھانپا جاتا ہے جس طرح کہ وہ لوگ جو بازار اور چرخ کو اٹھائے پھرتے ہیں اپنے ہاتھوں پر اوڑھ لیتے ہیں۔ اگر عورت اپنے چہرے کو کسی ایسی چیز سے ڈھانپ لے جو اس کے ساتھ مس نہ کرتی ہو، انویہ بالاتفاق جائز ہے۔ اور اگر کوئی

سے عربی زبان میں عورت اس عضو کو کہتے ہیں جس کو مستور رکھا جائے۔

ایسی چیز جو جو چہرہ سے مس کرتی رہے (چھوتی رہے) تو پھر اس میں اختلاف ہے۔ لیکن صحیح قول یہ ہے کہ جائز ہے۔ عورت کو اس بات کی تکلیف نہ دی جائے کہ وہ کسی ننگری کے ذریعے یا اپنے ہاتھ سے منہ پر ڈالے ہوئے کپڑے کو اس سے جدا رکھنے کی کوشش کرے۔ کیونکہ آنحضرت صلی اللہ علیہ وسلم کے ارشاد کے مطابق عورت کا چہرہ اور اس کے ہاتھ بالکل ایک جیسے ہیں اور یہ دونوں اعضاء مرد کے عام جسم کی طرح ہیں، اس کے سر کی طرح نہیں (اس لئے ان کا ڈھانپنا جائز ہے)۔ آنحضرت صلی اللہ علیہ وسلم کی ازواج مطہرات حج کے دوران میں اپنے منہ پر کپڑا لٹکائے رکھتی تھیں، لیکن اس بات کا خیال نہیں رکھا جاتا تھا کہ وہ چہرہ سے دُور رہے اور اس کے ساتھ نہ چھونے پائے۔

آنحضرت صلی اللہ علیہ وسلم سے کسی اہل علم نے بھی یہ روایت
مآلعتِ نقاب برقع نہیں کی کہ عورت کا احرام اس کے چہرہ میں ہے۔
 یہ قول بعض سلف کا ہے۔ البتہ ثابِت ہے کہ آنحضرت صلی اللہ علیہ وسلم نے عورتوں کو نقاب پہننے اور دستانوں کے استعمال کرنے سے منع فرمایا ہے، بعینہ جس طرح کہ آپ نے محرم مرد کو گرتہ اور موزہ پہننے سے منع فرمایا ہے۔ بایں ہمہ اس کے لئے یہ جائز ہے کہ اپنے ہاتھ پاؤں کو ڈھانپنے رکھے اور ائمہ کا اس پر اتفاق ہے اور جب نقاب پہننا ممنوع ٹھہرا، تو برقعہ اور ٹھنا بطریق اولیٰ ممنوع ہوگا جو اس سے بڑھ کر ستر ہے چنانچہ اس کے ممنوع ہونے پر سب کا اتفاق ہے۔

تجاوزِ حدود و اور کفارت

خلاصہ یہ کہ جن چیزوں کا پسنا اور اوڑھنا منع فرمایا ہے، ان چیزوں کا پسنا اور اوڑھنا بغیر خاص ضرورت کے ناجائز ہے۔ اس کی مثال یہ ہے کہ جس طرح روزہ دار کیلئے بغیر ضرورت کے روزہ کھولنا منع اور ناجائز ہے، ضرورت کی مثال یہ ہے کہ مثلاً محرم کو یہ اندیشہ ہو کہ اگر وہ اپنے سر کو کھلا رکھے گا تو وہ بیمار پڑ جائیگا یا پیلے سے بیمار ہے اور سر کا نہ ڈھانپنا اس کے لئے باعثِ ضرر اور موجبِ ازدیادِ مرض ہے۔ اندر میں صورتِ تابعدِ ضرورت اس کے لئے سسر کا ڈھانپنا جائز ہے۔ جب ضرورت باقی نہ رہے تو پھر ایسا نہ کرے۔ لیکن یاد رکھو، جو شخص بنا ضرورت ایسا کریگا اس پر فدیہ واجب ہوتا ہے جس کی تفصیل یہ ہے کہ یا تو تین دن روزہ رکھے یا دُنبے اور بکرے کی قربانی کرے یا چھ مسکینوں کو کھانا کھلائے یعنی کھجور یا جو کا آدھا صاع (جو بقول بعض علمائے ہند پونے تین سیرانگریزی کے برابر ہوتا ہے) یا گندم کا پانچ صاع ہر ایک مسکین کو دے، اور اگر کھانا کھلائے تب بھی جائز ہے۔ کھانا خشک روٹی نہ ہو بلکہ سائیں بھی اس کے ساتھ ہو۔ اگر کھانا کو کوئی ایسا کھانا کھلائے جو خود کھاتا ہے (اور گھر والوں کو کھاتا ہے) مثلاً بسکٹ اور پتلی چپاتی وغیرہ تو یہ جائز ہے۔ کھانا کھانا بہ نسبت اس کے بہتر ہے کہ گندم یا جو مسکینوں کو دے۔ اسی طرح ہر ایک قسم کی کفارت میں مسکینوں کو سائیں روٹی کھلا دینا بہ نسبت اس کے بہتر ہے کہ

محض اناج ان کو دیا جائے۔ یہ اس صورت میں ہے جبکہ ان مسکینوں کو غلات نہ ہو کہ وہ خود اٹا پیس کر اپنے ہاتھ سے روٹی پکاتے ہوں۔ اصل طریقہ ادائے کفارت کا وہی ہے جس کا ذکر اللہ تعالیٰ نے اس آیت کریمہ میں فرمایا ہے:

<p>قسم توڑنے کی کفارت یہ ہے کہ جس طرح کا کھانا تم اپنے گھروالوں کو کھلاتے ہو، اس قسم کا اوسط درجے کا کھانا دس مسکینوں کو کھاؤ یا ان کو کپڑے پہنا دو۔</p>	<p>فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا نَطَقَهُمْ مِنْ أَهْلِيكُمْ أَوْ كِسْوَتُهُمْ (۵۱: ۸۹)</p>
--	---

اہل علم کا اس میں اختلاف ہے کہ اس اوسط کی مقدار شرع نے مقرر کی ہے یا عرف عام کے مطابق اس کا فیصلہ کیا جائیگا۔ اسی طرح بیوی کے نفقہ کے بارے میں بھی اختلاف ہے۔ ان دونوں مسائل کے متعلق قول راجح یہ ہے کہ عرف عام کے مطابق اس کی تعین کی جائے گی۔ چنانچہ ہر ایک قوم میں جس قسم کا اناج وغیرہ گھروں میں کھایا جاتا ہو اور جو کھانا وہ حسب معمول عام طور پر گھروالوں کو کھلاتے ہوں، مسکینوں کو بھی وہی کھانا کھلایا جائے۔ چونکہ کعب بن عجرہ کے لوگوں کی غذا عام طور پر بھجوریں تھیں، اس لئے آپ نے اس سے کفارت کی تفصیل فرماتے ہوئے یہ فرمایا کہ بھجوروں کا ایک خرق چھ مسکینوں کو کھلا دو۔ خرق ایک پیمانہ کا نام ہے جو تین صاع کے برابر ہوتا ہے۔ جب آدمی کوئی ممنوع شرعی کرنے کا ارادہ کرے تو جائز ہے کہ خلاف ورزی کرنے سے پہلے کفارت

ادا کرے اور پھر وہ عمل ممنوع عمل میں لائے، یا یہ کہ خلافت درزی کرنے کے بعد کفارت ادا کرے۔ اسی طرح اگر کفارت کے طور پر قربانی کرنا چاہے تو مکہ معظمہ پہنچنے سے پہلے قربانی کر سکتا ہے۔ روزے رکھنا پسند کرے تو اس کو اختیار ہو گا کہ مسلسل رکھے یا الگ الگ روزے رکھے۔ اگر کوئی عذر ہو تو کفارت کے ادا کرنے میں تفریق کرنے کا کچھ مضائقہ نہیں۔ بصورت دیگر تعجیل کرنا بہتر ہے۔ اگر آدمی احرام کی حالت میں ممنوع لباس پہن کر اُتار دے اور کفارت ادا کرنے سے پہلے پھر وہ لباس پہن لے تو ایک ہی بار فدیہ دینا کافی ہے۔ اہل علم کا ظاہر ترین قول یہی ہے۔

فصل

تلبیہ بدرگاہِ خداوندی

الفاظِ مستونہ

احرام بانہ لینے کے بعد انہی الفاظ میں التلبیہ کرتا رہے جو، حضرت صلی اللہ علیہ وسلم سے منقول ہیں اور وہ ہے

لَبَّيْكَ اللَّهُمَّ لَبَّيْكَ
لَبَّيْكَ لَا شَرِيكَ لَكَ
لَبَّيْكَ إِنَّ الْحَمْدَ وَالنِّعْمَةَ
لَكَ وَالْمَلَائِكَةَ لَا شَرِيكَ
لَكَ -

میں حاضر ہوں اے اللہ میں حاضر ہوں۔ میں حاضر ہوں تیرا کوئی شریک نہیں۔ میں حاضر ہوں بلاشبہ سب تعریفیں تیرے ہی لائق ہیں سب نعمتیں تیری عطا کردہ ہیں بادشاہت بھی تیرا ہے اور تیرا کوئی شریک نہیں۔

اگر ان میں لبّیک ذالمعارج ایسے حاضر ہوں گے صاحب صبح (کالفاظ بڑھادے یا اللہم لبّیک وسعدیک اے اللہ! میں حاضر ہوں، میں تیرا ہی فرمانبردار ہوں) اے ایسا ہی طرح کے اور مناسب الفاظ کا اس میں اضافہ کرے تو کچھ حرج نہیں۔ کیونکہ وہ صحابہ جو حج میں حضور صلعم کے ہر کباب تھے، مذکورہ بالا الفاظ کے ساتھ اپنی طرف سے کسی ایک الفاظ بڑھانے، لیکن رسول خدا صلی اللہ علیہ وسلم سننے اور چُپ رہتے۔ رسول خدا صلعم خود انہی الفاظ میں لبّیک کہنا جاری رکھنے جو مذکور ہوئے۔ لبّیک کہنا اس وقت سے شروع ہو جاتا ہے جبکہ آدمی احرام باندھنے، قطع نظر اس سے کہ کسی جانور پر سوار ہو یا نہ ہو۔ یہ بھی جائز ہے کہ لبّیک کہنے کے بعد احرام باندھے۔ لبّیک کہنا اس بلادے کو قبول کرنے کا ظاہر ہے جبکہ اللہ تعالیٰ نے اپنے بندوں کو حضرت ابراہیم خلیل اللہ علیہ الصلوٰۃ والسلام کی زبان سے اپنے گھر کا حج کرنے کے لئے بلایا۔

لبّیک کہنے کے معنی یہ ہیں کہ میں نے اپنے آپ مفہوم الفاظ لبّیبیہ کو تمہارے اختیار میں دے دیا اور میں ہر طرح سے تمہارا مطیع و منقاد ہوں۔ تبتہ عربی زبان میں گروں کے نیچے ہنسی کی ہڈی کو کہتے ہیں۔ لبّیک کہنے کا مقصد گویا یہ ہے کہ میں نے تمہارا رشتہ اطاعت اپنی گروں میں ڈال لیا۔ عربی دان جانتے ہیں کہ تبت کے لفظ کو شنہ کے طور پر استعمال کیا گیا ہے جس کا مفہوم یہ ہے کہ :

انا سجدیوکت لا عوتک مستسلمون لکمدت مطبعون لامرک مرقة

بعد مڑے۔ (میں بار بار تیری دعوت کو (بار خدا یا!) قبول کرتا ہوں اور تیری انقیاد اور اطاعت کا پکے بعد دیگرے مسلسل طور پر اظہار کرتا ہوں یاد رکھو، بتیک کہنا حج کا شعار یعنی اس کی امتیازی علامت ہے۔

آنحضرت صلی اللہ علیہ وسلم کا ارشاد ہے کہ

<p>بہترین حج وہ ہے جس میں ہنچ پکار ہو اور خون بہایا جائے یعنی سب حجاج مل کر بلند آواز سے بتیک کہیں کہ فضا گونج اٹھے اور جا بجا قربانیوں کا خون بہ رہا ہو۔</p>	<p>فاضل الحج العج والشج فالعج دفع الصوت بالتلبية والشج ارهاق دماء الهدى۔</p>
---	--

اسی بنا پر بتیک کو زور سے کہنا مستحب ہے۔

درستحباب وطریقہ مستنونہ

بشرطیکہ اتنا زور سے نہ کہے کہ اسے تکلیف محسوس ہو۔ عورت اپنی آواز کو بتیک کہتے وقت اتنا بلند کرے کہ اس کے ساتھ کی عورتیں سن لیں بتیک کہنے کی کثرت مستحب ہے۔ چنانچہ ہر ایک نئی حالت پیش آنے پر زور زور سے بتیک کہے۔ مثلاً جب نماز ختم ہو یا کسی شیلے اور بلندی پر چڑھنا شروع کرے کسی ہادی میں تڑنے لگے یا دوسرے حجاج سے اس کی ملاقات ہو یا کسی دوسرے حاجی کو بتیک کہتا ہوا سنے یا جس وقت دن یا رات شروع ہو۔ اسی طرح جب کوئی ممنوع بات اس سے صادر ہو۔ ایک روایت میں ہے کہ:

<p>جو شخص دن بھر غروب آفتاب تک بتیک کہتا رہے تو شام کو اس کے گناہ سب سے بخشے جائیں</p>	<p>من لبي حتى تغرب الشمس فقد اسبى مغفراً له دان</p>
--	---

ہیں۔ اگر کوئی لبتیک کہہ کر دعا مانگے رسول
خدا صلی اللہ علیہ وسلم پر درود بھیجے، اللہ تعالیٰ
سے اس کی خوشنودی کا سوال کرے، جنت
کے کئے درخواست کرے اور اس کے عذاب
سے اس کی رحمت کے ساتھ پناہ مانگے، تو
یہ اچھی بات ہے۔

دعا عقیب التیبۃ و صلی
اللہ علی اللہ صلی اللہ علیہ
وسلم و سئل اللہ رضوانہ و
الجنتۃ و استعاذ برحمتہ
من سخطہ و الناس
فحسن۔

فصل

مفسدات حج اور رخصت کا معیار

منجملہ ممنوعات احرام کے ایک یہ ہے کہ احرام باندھنے
کے بعد اپنے بدن پر خوشبو لے یا کپڑوں کو معطر
کرے یا دانستہ خوشبو سونگھے۔ لیکن اگر سر پر تیل یا مکھن وغیرہ لگا یا جائے
جس میں خوشبو کی آمیزش نہ ہو یا جسم پر تیل وغیرہ کی مالش کرے تو اس کے
متعلق اہل علم نے اختلاف کیا ہے۔ لیکن بہر حال ایسا نہ کرنا افضل ہے۔
مُحْرَم آدمی ناخن نہ لے اور اپنے بالوں کو نہ کاٹے۔ البتہ اپنے جسم کو کھجلا
سکتا ہے۔

سنگی لگانا جائز ہے، قطع نظر اس سے کہ وہ سر میں
رنگی اور غسل کا جواز
رنگی جائیں یا جسم کے کسی دوسرے حصہ پر لگائی

جائیں۔ اگر سر میں سینگیاں لگانے کے لئے سر کا کچھ حصہ مونڈنا پڑے تو کچھ مضائقہ نہیں۔ کیونکہ صحیح روایت سے ثابت ہے کہ آنحضرت صلی اللہ علیہ وسلم نے بحالت احرام اپنے سر کے وسط میں سینگیاں لگوائیں۔ اور یہ بغیر اس کے ممکن نہیں کہ سر کے بال مونڈے جائیں۔ اسی طرح اگر آدمی غسل کرے اور اس کے کچھ بال گر جائیں تو کچھ حرج نہیں، خواہ اس کو اس بات کا یقین ہو کہ یہ بال اس کے غسل ہی کی وجہ سے (بالوں کو نلتے وقت) گرے ہیں۔ بوقت ضرورت محرم کے لئے جائز ہے کہ وہ فصّے (رگ کھلوانے) کوئی شخص جنبی ہو تو اس کے لئے غسل کرنا بالاتفاق جائز و بلا ضروری ہے۔ اسی طرح اگر بغیر جنابت کے غسل کرے، تب بھی کچھ حرج نہیں۔

نکاح یا تحریک نکاح محرم آدمی نہ تو خود نکاح کرے، نہ کسی دوسرے کا نکاح کرے اور نہ ہی منگنی کی بابت گفت و شنید کرے۔ خشکی پر شکار کھیلنا اس کے لئے ممنوع ہے۔ اور یہ بھی جائز نہیں کہ کوئی شکار کیا ہو یا جانور خریدے یا کوئی اس کو بیہ کرے یا تحفہ کے طور پر لائے اور وہ اس کو قبروں کرے شکار کرنے میں کسی دوسرے کو بھی مدد نہ دے اور نہ ہی شکار کئے ہوئے جانور کو ذبح کرے۔ برخلاف اس کے بحری شکار کرنا مثلاً مچھلیاں پکڑنا محرم کے لئے جائز ہے اور اس کے کھانے میں بھی کچھ مضائقہ نہیں۔

۱۰ جس حصہ سر پر سینگیاں لگانے لگوائیں اس کا مونڈنا ضروری تھا

دزختوں کا کاٹنا حرم کے لئے منع نہیں۔ لیکن حرم گھاس اور درخت کاٹنا

شریف کے درخت کاٹنا ہر حالت میں منع ہے۔ خواہ آدمی حرم ہو یا نہ ہو۔ حرم شریف میں درختوں کے علاوہ عام نباتات کاٹنا بھی منع ہے۔ صرف اذخر کو جو ایک قسم کی خوشبودار گھاس ہے، اس سے ستھنے کیا گیا ہے۔ جس سبزی کو خود لوگوں نے بویا ہو یا جو درخت خود انہوں نے اپنے ہاتھ سے لگائے ہوں، وہ ان کا حق ہے، جس طرح چاہیں ان میں تصرف کر سکتے ہیں۔ اسی طرح جو سبزی اور گھاس خشک ہو جائے اس کا بھی استعمال میں لانا جائز ہے۔

حرم شریف میں کسی قسم کا شکار نہ کیا جائے، حتیٰ کہ احرام حرم مکہ

صحیح قول کے مطابق مچھلیاں پکڑنا بھی منع ہے۔ حرم شریف کے ادب و احترام کی یہ کیفیت ہے کہ اس کے حدود کے اندر شکار کو ڈرانے اور بھگانے تک سے آنحضرت صلی اللہ علیہ وسلم نے منع فرمایا ہے۔ مثلاً ایک جگہ کوئی ایسا جانور ڈیرہ جمائے بیٹھا ہے جس کا شکار کیا جا سکتا ہے اور آدمی اس کو ہٹانے کی کوشش کرتا ہے کہ خود اس

لے مکہ منظر کے چاروں طرف کسی کئی کوس تک جو جنگل ذریعہ واقع ہے اسے ملاحظہ کر کے شرع میں حرم کہا جاتا ہے۔ حدود حرم ظاہر کرنے کے لئے باجا بڑجیاں نصب کر کے دروازے بناوئے گئے ہیں۔ جب آدمی حرم میں داخل ہو جائے تو اس تک خطا میں کی عظمت و احترام کی وجہ سے بعض مباحات حرام ہو جاتی ہیں، اگر اس سے غافل ہو جائے گا اور تکاب سرزد ہوگا تو مقصد فوت ہو جائیگا۔

جگہ پر قابض ہو۔ ایسا کرنا بروئے شرع ناجائز ہے۔

حرم مکہ کی طرح حرم مدینہ کی بھی توقیر اور احترام واجب ہے۔

حرم مدینہ اس حرم نبویؐ کے حدود مدینہ شریف کے دو پتھر بیلے میدانوں کے درمیان ہیں۔ اس کا رقبہ طویل و عرض میں دونوں جانب سے چار فرسنگ (تین میل = ایک فرسنگ) ہے۔ بالفاظ دیگر ایک مربع رقبہ ہے جس کا ہر ایک بازو بارہ میل کے برابر ہے۔ حدیث میں اس کی حدود پہاڑیوں کا نام لے کر بتائی گئی ہیں۔ ایک کا نام عیر ہے اور دوسری کا ثور۔ ثور مکہ کے قریب بھی ایک پہاڑ کا نام ہے۔ وہ اور ہے۔ بہر حال اس حرم نبویؐ کے حدود کے اندر بھی کسی قسم کا شکار نہ کیا جائے اور نہ ہی اس کا کوئی درخت کاٹا جائے۔ ضرورت کی بات اور ہے۔ مثلاً پالان یا ہل اور جوئے کے لئے یا ایسے ہی کسی اور مقصد کے لئے لکڑی مطلوب ہو تو مدینہ کے حرم کا درخت کاٹ کر وہ ضرورت پوری کی جاسکتی ہے۔ گھاس چارہ کے طور پر اس حرم کا خشک گھاس استعمال کیا جاسکتا ہے۔ چونکہ اہل مدینہ کو اس کی ضرورت رہتی ہے، اس لئے آنحضرت صلی اللہ علیہ وسلم نے اس کی اجازت مرحمت فرمائی ہے۔ ضرورت کی وجہ یہ ہے کہ حرم مدینہ کے ارد گرد کا علاقہ اس قسم کا نہیں کہ اہل مدینہ کے مویشیوں کے لئے وہاں سے گھاس چارہ ہتیا کیا جاسکے۔ حرم مکہ کی حالت اس سے مختلف ہے۔ اگر حرم کے اندر کوئی شخص اس کو شکار کیا ہو یا جانور دیدے تو یہ ضروری نہیں ہے کہ اسے چھوڑ دیا جائے۔

یاد رکھو، حرم مکہ اور حرم مدینہ کے علاوہ دنیا
 حرمین شریفین کی فضیلت

بھر میں کوئی دوسرا حرم نہیں حتیٰ کہ بیت المقدس
 کے اردگرد کے رقبہ کو بھی حرم نہیں کہا جاسکتا۔ جاہل لوگوں کا یہ کہنا کہ یہ
 حرمِ قدس ہے اور یہ حرمِ ضعیف ہے، محض بے معنی الفاظ ہیں۔ اس پر سب
 مسلمانوں کا اتفاق ہے کہ سوائے مکہ اور مدینہ کے حرم کے دنیا بھر میں کوئی
 بھی دوسرا حرم نہیں جس کے حرم ہونے پر سب اہل علم نے اجماع کیا۔
 ہو، وہ صرف مکہ شریف کا حرم ہے (جو حضرت ابراہیم خلیل اللہ علیہ السلام
 کے عہد سے حرم چلا آتا ہے) مدینہ کے حرم ہونے میں بھی بعض اہل علم نے
 اختلاف کیا ہے۔ گو جمہور علماء اس کے حرم ہونے کے قائل ہیں۔ کیونکہ
 آنحضرت صلی اللہ علیہ وسلم سے اس بارے میں جو احادیث منقول ہیں ان
 کی شہرت استفاضہ کے درجہ تک پہنچی ہوئی ہے۔ بہر حال کسی تیسرے حرم
 کے متعلق کوئی بھی اہل علم کا معتد بہ قول منقول نہیں۔ صرف دج کے بابے
 میں جو طائف کی ایک وادی ہے، بعض اہل علم نے کہا ہے کہ یہ بھی حرم ہے
 لیکن جمہور اہل علم اس کے حرم ہونے کے قائل نہیں۔

حرم کے لئے یہ جائز ہے کہ کسی ایسی چیز کو قتل کرے
 موزی، نور کا مارنا

جو حسب معمول لوگوں کو ایذا دے مثلاً سانپ،
 پتھو، چوہا، کوا اور کاٹنے والا کتا۔ نیز اگر کوئی آدمی یا جانور اس کو اذیت
 پہنچانے کا قصد کرے (اور اس سے بچنے کی اور کوئی صورت نہ ہو) تو اس کا

لے متواتر کے قریب ہے اسی بنا پر کہ اور مدینہ دونوں کو حرمین شریفین کہتے ہیں۔

قتل کرنا جائز ہے۔ مثلاً اگر کوئی شخص اس پر حملہ آور ہوا اور اس کے ساتھ لڑنا ناگزیر ہو، تو کچھ مضائقہ نہیں۔ اگر لڑائی کے دوران میں محرم اُس کو قتل کر دے۔ آنحضرت صلعم کا ارشاد ہے کہ:

جو شخص اپنے مال کی حمایت کے لئے لڑتا ہو، مارا جائے، وہ شہید ہے اور جو شخص اپنی جان کی حفاظت کے سلسلہ میں مارا جائے وہ شہید ہے اور جو شخص دین کی تائید کرتے ہوئے مارا جائے وہ شہید ہے اور جو شخص اپنی عزت کے بچاؤ کے لئے مقتول ہو وہ شہید ہے۔

مَنْ قَتَلَ دُونَ مَالِهِ فَهُوَ شَهِيدٌ، وَمَنْ قَتَلَ دُونَ دَمِهِ فَهُوَ شَهِيدٌ، وَمَنْ قَتَلَ دُونَ دِينِهِ فَهُوَ شَهِيدٌ، وَمَنْ قَتَلَ دُونَ حُرْمَتِهِ فَهُوَ شَهِيدٌ۔

اگر پستو یا جوئیں کسی کو گاٹیں تو اس کے لئے جائز ہے کہ وہ ان کو اپنے سے پرے پھینک دے۔ لیکن اگر ان کو مار ڈالے، تب بھی کچھ حرج نہیں۔ ان کے مار ڈالنے سے کوئی کفارت لازم نہیں آتی۔ پستو اور جوں کے مار ڈالنے کی نسبت ان کا اپنے سے دُور کرنا اور پرے پھینک دینا خفیہ تر ہے۔

پستو اور جوئیں مارنا

جو جانور اس قسم کے ہیں جن کا گوشت کھانا حرام ہے، مثلاً شیر اور چیتا وغیرہ۔ وہ اگر محرم کے سامنے آئیں تو ان کو قتل نہیں کرنا چاہئے۔ لیکن اگر ان کو قتل کر دے تو اہل علم کا ظاہر تر قبول (جو قابل

ترجیح ہے) یہ ہے کہ اس پر کسی قسم کی کفارت عاید نہیں ہوتی۔ اگر جو میں کسی کو اذیت نہ دیں اور وہ یونہی ان کو دیکھنے بیٹھ جائے (ان کو نکال ڈالنے میں لگ جائے) تو یہ ایک طرح کی نیتا شی ہے اس لئے ایسا نہیں کرنا چاہئے۔ لیکن اگر ایسا کرے بھی تو اس پر کوئی تاوان نہیں۔

صنفی خواہش اور کفارہ محرم کے لئے صنفی خواہش کا پورا کرنا اور اس کے لوازم اور مقدمات (تمسیدی باتیں) سب

حرام اور ناجائز ہیں۔ نہ تو وہ بوسہ لے سکتا ہے اور نہ ہی (صنفی خواہش کی تحریک سے) بیوی کو چھو سکتا ہے۔ اسی طرح صنفی خواہش سے تحریک پا کر کسی عورت پر نظر کرنا منع ہے۔ اگر اس نے اٹھائے حج میں بیوی کے ساتھ ہمبستری کی توجہ فاسد ہو جاتا ہے (جس طرح نماز ٹوٹ جاتی ہے) اگر کسی شخص کا ہمبستری کے بغیر انزال ہو جائے تو اس کے حج فاسد ہو جانے کے متعلق اہل علم کا اختلاف ہے۔ جیسے کہ پہلے کہا گیا ہے، تمام ممنوعات احرام میں یہی (صنفی خواہش کا پورا کرنا) ایک ایسی چیز ہے جس سے کہ حج فاسد ہو جاتا ہے (اور اس کی بجائے ازہر نو دوسرا حج کرنا پڑتا ہے)۔ اگر کوئی شخص صنفی خواہش سے تحریک پا کر بوسہ لے یا اس کی مذی کی رطوبت نکل پڑے، تو اس کی کفارت قربانی کرنا ہے۔

فصل

آداب ترتیب طواف

داخلہ مکہ اور اسوہ نبوی] جب آدمی مکہ شریف پہنچ جائے تو اس کے لئے جائز ہے کہ جس طرف سے چاہے اس

میں داخل ہو۔ لیکن افضل یہ ہے کہ بیت اللہ شریف کے سامنے کی طرف سے آئے۔ کیونکہ اس سے سنت کا اتباع حاصل ہوتا ہے۔ رسول خدا

ﷺ لہ شہرہ مکہ مظلہ مملکت حجاز کا مشہور ترین شہر ہے دین اسلام کا قدیم ترین مرکز اور دنیا بھر

میں افضل اشرف بقعہ نور ہے کسی زمانہ میں غیر آباد، بنجر اور بے آب و گیاہ ریگستان

تھا۔ نہ کوئی حیوان، نہ انسان۔ آخر حکیم خداوندی حضرت ابراہیم اور حضرت اسمعیل

علیہما السلام دونوں باپ بیٹے نے خانہ کعبہ تعمیر کیا اور اس کی آبادی کے لئے

انقلاب انگیز دعائیں مانگیں، جو مقبول بارگاہ ہوئیں۔ قرآن نے اس مبارک شہر

کو "آتم القری" نام دیا ہے۔ نجد کا سب سے پہلا اور قدیم گھر ہے اور رہتی دنیا

تک اس کی عظمت و عزت کا شہرہ قائم دوام رہیگا اور ہر سال شیخ رسالت کے

پروانے وصالے الہی کی خاطر کشاں کشاں مشرف زیارت کو آتے رہیں گے۔

یہ شہر مجدد و جی الہی اور رسالت محمدیہ و شریعت نبویہ کا مطرب ہے حکومت حجاز

کا دار السلطنت ہے۔ اس کے چودہ محلے ہیں اور ہر محلہ میں ایک ایک پولیس چوکی

اور شفا خانہ ہے۔ (ناشر)

صلی اللہ علیہ وسلم جب حج کے لئے تشریف لائے تھے تو آپ اس جانب سے مکہ میں داخل ہوئے جہاں اب باب المعلّاة ہے۔ آنحضرت کے عہد میں مکہ شریف اور مدینہ منورہ کی کوئی بٹھریاہ دیوار نہیں تھی، اس لئے دروازے بھی نہ تھے۔ مکہ شریف کی جس جانب بلندی ہے اس میں جو گھاٹی ہے اور جس کو کداء بالفتح کہتے ہیں اور جس سے نکل کر مشہور منقرہ سامنے آتا ہے، اسی گھاٹی سے آپ مکہ شریف میں داخل ہوئے۔ بسوی حرام میں آنحضرت صلی اللہ علیہ وسلم اس بڑے دروازہ سے داخل ہوئے تھے جس کو باب بنی شیبہ کہتے ہیں۔ اس دروازہ سے داخل ہو کر آپ سیدھے حجر اسود کے پاس جانیکلے، کیونکہ دوسرے دروازوں کی نسبت یہ دروازہ حجر اسود کے قریب تر واقع ہے۔

قدیم زمانہ میں مکہ شریف میں کوئی ایسی عمارت نہیں تھی جو کعبہ شریف سے اونچی

عمارات زمانہ قدیم و حال

ہو، اور نہ ہی اس عہد میں (عہد رسالت میں) صفا اور مروہ یا مشعر الحرام پر کوئی عمارت بنی تھی۔ سنے اور عرفات میں بھی اُس وقت کوئی مسجد نہیں تھی اور نہ ہی حجروں کے پاس مسجدیں تھیں۔ یہ سب عمارتیں اور مسجدیں خلفائے راشدین کے زمانہ کے بعد بنی ہیں۔ بعض ایسی بھی ہیں۔ جن کی تعمیر دولتِ امویہ کے بعد ہوئی ہے اور بعض اس کے بعد بھی تعمیر ہوئی ہیں۔ لہذا اس عہدِ مبارک میں ابھی آدمی نے مسجد حرام کے

لے اب یہ منقرہ باب المعلیٰ کے نام سے مشہور ہے، اکثر لوگ اسے جنت المعلیٰ بھی کہتے ہیں۔

میں قدم نہیں رکھا ہوتا تھا کہ بیت اللہ شریف نظر آنے لگتا۔
ابن جریر راوی ہے کہ آنحضرت صلی اللہ علیہ وسلم کی نظر مبارک جب
بیت اللہ شریف پر پڑتی تو آپ ہاتھ اٹھا کر یہ الفاظ زبان پر لاتے:

بار خدا یا! اس گھر کی شرف و عظمت اور عزت و	اللہم نہاد هذا السبیت
تکریم زیادہ کر دے اور اس میں اگر حج و عمرہ	تشریفاً وتعظیماً و نکریماً و
کرنے اور اس کی عزت و حرمت کرنے والے	مہابہ و بزا و نہد من شرفہ
لوگوں کو عزت و شرف کی نعمتوں سے	و کرمہ ممن حجہ او اعتمرہ
مالا مال کر دے۔	تشریفاً و تعظیماً۔

۱۷ آجکل جس عمارت میں خانہ کعبہ واقع ہے اسے حرم شریف کہتے ہیں۔ مشتمل عملاً
ہے جس کا طول ۶۴۵ فٹ اور عرض ۴۵۰ فٹ ہے۔ خانہ کعبہ عین وسط میں ہے
اس حرم شریف کے اندر ایک وسیع مسجد ہے جو مسجد حرام کہلاتی ہے اور اس کے چاروں
طرف دالان در دالان پانچ پانچ درجے کے قبائر بنائے ہیں۔ ان میں سے ہر ایک درجہ
کا عرض گز ہے۔ حرم شریف کے چاروں طرف کئی دروازے ہیں۔ جن میں سے زیادہ
مشہور یہ ہیں: باب العلیق، باب المدرسہ، باب الحکمت، باب السلام، باب النبی،
باب المعقی، باب العباس، باب الوداع، باب ابراہیم، باب العمرہ، باب ام ہانی، باب
الجماد اور باب القفا، باب رحمت، باب زیاد، باب الزیادہ، باب عمرو ابن العاص۔
حرم شریف کے سات مینار بھی ہیں۔ چار چار کونوں پر اور تین درمیان ہیں۔
حرم شریف کے اندر کی طرف ۶۸۴ ستون ہیں جن میں ۴۹۵ سنگ مرمر کے ہیں،
باقی دوسری قسم کے پتھر کے۔

تحیۃ بیت اللہ | اب ہر شخص جس کو مسجد حرام میں داخل ہونے سے پہلے بیت اللہ شریف کا نظر آنا میسر ہو وہ ایسا ہی کرے۔ جو اہل علم اس کو مستحب سمجھتے ہیں، وہ یہ کہتے ہیں کہ مسجد حرام میں داخل ہونے کے بعد بھی جب بیت اللہ شریف دکھائی دے تو ہاتھ اٹھا کر یہ الفاظ زبان پر لانا مستحب ہے۔ لیکن آنحضرت صلی اللہ علیہ وسلم سے یہی ثابت ہے کہ جب آپ مسجد حرام میں داخل ہوتے تو طواف ہی سے ابتدا فرماتے۔ مسجد حرام میں داخل ہو کر آپ تحیۃ مسجد کے طور پر دو گنا ادا نہیں فرماتے تھے اور نہ ہی ویسے نوافل وغیرہ میں مشغول ہوتے۔ کیونکہ مسجد حرام کا تحیۃ یہی ہے کہ آدمی بیت اللہ شریف کا طواف کرے۔

دستور نبوی قبل از داخلہ | آنحضرت صلی اللہ علیہ وسلم مکہ شریف میں داخل ہونے سے پہلے غسل فرمایا کرتے، جیسے کہ آپ کی یہ بھی عادت مبارک تھی کہ ذی طویٰ کے مقام پر شب باش ہوتے یہ مقام ان کنوؤں کے پاس ہے جن کو آبار زاہر کہتے ہیں۔ اب جس شخص کو ذی طویٰ میں رات بسر کرنا میسر ہو اور مکہ شریف میں دن کے وقت داخل ہو اور داخل ہونے سے پہلے غسل کرے تو ازیں چہ بہتر۔ لیکن اگر کسی نے ایسا نہ کیا، تب بھی کچھ مضائقہ نہیں۔

طریقہ طواف و ردعاء | مسجد حرام میں داخل ہو کر حاجی کا سب سے پہلا کام یہ ہے کہ بیت اللہ شریف کا طواف کرے

۱۔ حاشیہ کے لئے دیکھو صفحہ ۶۴

طواف کی ابتدا حجرِ اسود سے کرے۔ اُس کی طرف منہ کرے، اُس کو ہاتھ سے چھوئے اور اگر ممکن ہو تو حجرِ اسود کو بوسہ دے۔ لیکن دھکم دھکا کر کے دوسرے حاجیوں کو تکلیف نہ پہنچائے۔ اگر حجرِ اسود کو بوسہ دینا ممکن نہ ہو تو اس کو ہاتھ سے مس کر کے ہاتھ کو چوم لے۔ اگر یہ بھی میسر نہ ہو تو اس کی طرف اشارہ کرنا کافی ہے۔ یہ طواف کا آغاز ہے۔ اس کے بعد بیت اللہ شریف کو بائیں طرف رکھ کر اس کے گرد گھومنا شروع کرے۔ یہ ضروری نہیں کہ جاتب مین کے ہر دو رکن کے درمیان جائے اور پھر طواف شروع کرے۔ ضروری کیا بلکہ میں تو کہتا ہوں کہ ایسا کرنا مستحب بھی نہیں۔ جب حجرِ اسود کو ہاتھ لگائے تو کہے: بِسْمِ اللّٰهِ وَاللّٰهُ اَكْبَرُ اور اگر چاہے تو یہ کہے:

(حاشیہ متعلقہ صفحہ ۶۳) بیت اللہ شریف مسلمانوں کا قبلہ اور خانہ کعبہ ہے جسے سب سے اول حضرت آدم علیہ السلام نے اور پھر حضرت ابراہیم اور حضرت اسمعیل نے تعمیر کیا تھا۔ رسول خدا صلی اللہ علیہ وسلم کی بعثت سے قبل اس کی از سر نو تعمیر ہوئی تو کمی سرمایہ کی وجہ سے قدیمی بنیادوں کی چھ گز کے قریب جگہ چھوڑ دی گئی جسے تقسیم کئے ہیں۔ رسول اللہ صلعم کے وصال کے بعد خلیفہ عبداللہ بن زبیر نے دوبارہ تعمیر کی تو حضور صلعم کی آرزو کے مطابق تقسیم کو خانہ کعبہ میں شامل کر دیا اور حضرت خلیل اللہ کی بنیادوں پر عمارت بنا دی۔ لیکن حجاج بن یوسف نے پھر کھار تشریش کی طرز پر بنا دیا اور اس وقت تک اسی طرح قائم ہے۔

بارخدا یا! میں تجھ پر ایمان لایا ہوں اور
تیری کتاب کی تصدیق کرتا ہوں اور تیرے
عہد کی پابندی کرتا ہوں اور تیرے نبی حضرت
محمد صلی اللہ علیہ وسلم کی سنت کی پیروی
کرتا ہوں۔

اللَّهُمَّ إِنَّمَا نَأْتِكَ وَ
تَعُدُّ بِهَا يَكْتِنَا يَا وَدَقَاءَ
بِعَهْدِكَ وَإِتِّبَاعًا لِسُنَّةِ
نَبِيِّكَ مُحَمَّدٍ صَلَّى اللَّهُ
عَلَيْهِ وَسَلَّمَ

بیت اللہ شریف کے گرد سات مرتبہ چکر لگائے۔ یاد رکھو کہ
طواف کرتے وقت حطیم کے بیچ میں سے نہیں گزرنا چاہئے۔ کیونکہ یہ
حطیم دراصل بیت اللہ شریف کا ایک حصہ ہے۔ اللہ تعالیٰ نے ہمیں
یہ حکم دیا ہے کہ ہم اس کے گرد چکر لگائیں، اس کے بیچ میں سے گزرنے
کا نام طواف نہیں۔ شامی رکنوں کو ہاتھ نہ لگائے صرف عین کی جانب
کے دونوں رکنوں یعنی کونوں کو ہاتھ لگانا چاہئے یہ دونوں کونے
حضرت ابراہیم علیہ السلام کی بنا پر قائم ہیں اور آنحضرت صلی اللہ
طواف کرتے وقت ان دونوں کو بھی اپنے دست مبارک سے چھوا ہے
برخلاف اس کے شامی ہر دو رکن بیت اللہ شریف کی صلی عمارت
لہ میرزا ب رحمت کے نیچے خانہ کعبہ کی شمالی طرف نصف دائرہ کی شکل میں سنگ
مرمر کی بہ فٹ بلند دیوار ہے۔ اس کے اندر کے حصہ کو حطیم کہتے ہیں جو حضرت ابراہیم
کے وقت خانہ کعبہ کی عمارت میں داخل اور شامل تھی۔

۱۷۔ بیت اللہ شریف کے وہ دو کونے جو شام کی طرف واقع ہیں۔ بالفاظ دیگر
وہ دو کونے جو حطیم کی جانب ہیں۔

کے اندر واقع ہیں (حقیقتہً کو نے نہیں ہیں)۔

الغرض حجرِ اسود کو چھو ا بھی جائے اور بوسہ بھی دیا جائے اور وہ
کو نہ بیت اللہ شریف کا جو یمن کی طرف واقع ہے، اس کو ہاتھ لگا یا
اس کو بوسہ نہ دے۔ لیکن وہ دونوں رکن جو شام کی طرف ہیں، ان کو
آدمی طواف کرتے وقت نہ تو ہاتھ لگائے اور نہ ہی بوسہ دے۔

یہ بھی یاد رکھو کہ بیت اللہ شریف کے باقی جو
مقام ابراہیمؑ کے روئے زمین کی جملہ مسجدیں

مقاماتِ حجاج از طواف

۱۔ حجرِ اسود، وہ مشہور مقدس پتھر ہے جو حضرت جبرئیلؑ نے لائے تھے اور
حضرت آدمؑ نے خانہ کعبہ کی دیواروں میں نصب کیا تھا۔ آجکل وہی پتھر بیت اللہ
کے جنوب مشرقی گوشہ میں باب کعبہ کے پاس نصب ہے۔ اس سے خانہ کعبہ کا طواف
شروع کیا جاتا ہے۔ یہ زمین سے ۴ فٹ بلند ہے۔ زائرین بیت اللہ حجرِ اسود کو بوسہ
دیتے ہیں یا چھو کر برکت حاصل کرتے ہیں جو مسنون طریقہ ہے
۲۔ مقام ابراہیمؑ، خانہ کعبہ کی مشرقی دیوار کے سامنے ایک جائیداد رکھنا ہے جہاں
بیت اللہ کے طواف کے بعد رسول اللہ صلی اللہ علیہ وسلم کی اقتداء میں دو رکعت نماز
ادا کی جاتی ہے۔ قرآن میں حکم ہے اذ اتخذنا من مقام ابراہیم مصطیٰ (مقام
ابراہیم کو جانے نماز بناؤ۔) اس وہ گانہ کے بعد طواف پایہ تکمیل کو پہنچنا ہے۔
یہ مقام ابراہیمؑ درحقیقت وہ پتھر ہے جس پر کھڑے ہو کر حضرت ابراہیمؑ نے غار
کی دیواروں کو جہا تھا۔ اب یہ پتھر ایک قتبہ کے اندر رکھا ہوا ہے جو چار ستونوں کے
اوپر کھڑا ہے اور اس کے گرد اگر دو پیش کا ایک مربع مقصود ہے جس کا ہر ایک
بارہ فٹ کے قریب ہے اور اس پر زائر ریشمی پردہ لٹکا رہتا ہے۔ یہ علاقہ
محل کعبہ کے ساتھ ہر سال مصر سے تیار ہو کر آتا ہے۔ صرف ایک سال (۱۹۲۳ء)
ہندوستان کے شہر امرت سر سے تیار ہو کر گیا تھا جب کہ سلطان ابن سعود نے
اعلانِ مکہ لکھنا

(خواہ مسجد بیت المقدس ہی کیوں نہ ہو) 'جملہ انبیاء علیہم السلام کی قبریں، یا ہمارے نبی کریم صلی اللہ علیہ وسلم کا روضہ اطہر یا جس کو مغارۃ ابراہیم کہا جاتا ہے، یا مقام محمد جہاں پر آنحضرت صلعم نماز پڑھا کرتے تھے، اور صخرہ بیت المقدس، ان میں سے کسی جگہ کو نہ تو بوسہ دینا چاہئے اور نہ ہی ان کو ہاتھ لگانا چاہئے۔ اس پر سب ائمہ کا اتفاق ہے۔

ان جگہوں کا جو مقامات مقدسہ کہلاتی ہیں رجن **حرمت طواف** کی تفصیل مذکورہ بالا پیراگراف میں ہے) طواف

کرنا حرام اور ایک عظیم ترین بدعت ہے۔ جس شخص نے ایسے مقامات کے طواف کو دین سمجھ رکھا ہو، اس سے توبہ کرنا چاہئے اور اگر وہ تائب نہ ہو تو اس کا قتل کر دینا واجب ہے۔ جن کھنبوں اور کھنڈیوں کے ساتھ کعبہ شریف کے غلاف کو باندھا جاتا ہے، اگر کوئی شخص (نبرک کے طور پر) ان پر ہاتھ رکھے تو اہل علم کا صحیح تر قول یہ ہے کہ اس میں کچھ مضائقہ نہیں۔ یہ کھنبے اور کھنڈیاں جن کے مجموعہ کو شاذروان کہا جاتا ہے، بیت اللہ شریف کا حصہ نہیں، بلکہ وہ صرف غلاف کو تھامنے کے لئے عمود ہیں۔

طواف کرنے وقت مستحب یہ ہے کہ پہلے **رمل اور اضطباع کا استحباب** تین چکروں میں تیز تیز چلے۔ اور اگر

ازدحام کی وجہ سے تیز چلنا ممکن نہ ہو تو ایسا کرنے کے لئے 'مطاف' لے کر، کہ خواب ہی عبارت ہے جسے اللہ تعالیٰ نے بیت اللہ کے لئے مخصوص فرمایا ہے۔

کے کنارے چلا جانا مناسب ہے کیونکہ بیت اللہ شریف کے قریب کی نسبت اُس کا فیصل (تیز تیز چلنا جس کو رمل کہتے ہیں) افضل ہے ہاں اگر بیت اللہ شریف کے قریب رہ کر رمل کرنا ممکن ہو تو ازراہ چہ بہتر سنت نبوی کو کامل طریقہ پر ادا کرنے سے اور کونسی بات افضل ہو سکتی ہے؟ اگر کوئی شخص قبۂ زمزم کے پیچھے سے ہو کر یا مسجد حرام کے برآمدہ کے اندر رہ کر طواف کرے تو ایسا کرنا جائز ہے۔ جو شخص مسجد حرام میں نماز پڑھ رہا ہو اور لوگ اُس کے سامنے طواف کعبہ میں مشغول ہوں تو کچھ حرج نہیں، خواہ اُس کے آگے سے کوئی مرد طواف کرے، ہٹوا کر جائے یا اس کے سامنے سے عورت گزرے۔ بہر حال اس کچھ مضائقہ نہیں، اور یہ عدم مضائقہ صرف مکہ معظمہ کے لئے مخصوص ہے۔ اسی طرح یہ بھی مستحب ہے کہ طواف کرتے وقت اضطباع کرے۔ اس کا مفہوم ہے کہ اپنی چادر کے درمیانی حصہ کو دائیں بغل کے نیچے رکھے اور اس کے دونوں اطراف کو بائیں کندھے پر ڈال دے۔ لیکن اگر کوئی شخص رمل اور اضطباع کے بغیر طواف کرے تب بھی کچھ حرج نہیں۔ (اتنی بات ضرور ہے کہ ایک امر مستحب کا ترک ہے)۔

لہ اضطباع کا مطلب یہ ہے کہ دائیں طرف کا شانہ کپڑے سے باہر نکلا ہٹوا ہو اور حرام کی چادر بغل کے نیچے سے نکال کر بائیں شانہ پر ڈال دی جائے۔ اور رمل آہستہ آہستہ دوڑنے کو کہتے ہیں۔ پستے تین چکر دوں میں رمل کرنا اور چار پھیروں میں معمولی چال چلنا مسنون ہے۔ (لاشر)

ان کرنے والے کی مشغولیت

طواف کی حالت میں مستحبیت ہے کہ وضو پاک کی یاد میں مشغول رہے اور شروع

میں پڑھے۔ اگر آہستہ آہستہ قرآن شریف کی تلاوت کرتا رہے تو مضائقہ نہیں۔ آنحضرت صلی اللہ علیہ وسلم سے طواف کی حالت میں معین ذکر یا دعاء کی پابندی کرنا منقول نہیں۔ آپ کا قول اور اس بارے میں ساکت ہے۔ بالفاظ دیگر اس حالت میں طواف کرنے کے کو اختیار ہے کہ جس قسم کے اذکار میں مشغول ہو یا جس طرح پر دعائے بشرطیکہ اس کا وہ ذکر اور دعاء شرع کے خلاف نہ ہو۔ اور یہ لوگوں میں مشہور ہے کہ میزاب کے نیچے فلاں دعا مانگئے وغیرہ وغیرہ اس کی سمجھ بھی اصلیت نہیں۔

البتہ آنحضرت صلی اللہ علیہ وسلم سے ثابت ہے کہ جب آپ طواف کرنے لگتے تو رکن یمانی اور حجر اسود کے درمیان بیٹھا پڑھتے:

رَأَيْتَنَا آتَيْنَا فِي الدُّنْيَا
سَنَةً ذِي الْأُخْرَةِ حَسَنَةً
فِي عَذَابِ النَّارِ۔

پروردگارا! ہمیں دنیا میں بھلائی دے اور آخرت میں بھی بھلائی عطا فرما اور ہمیں دوزخ کے عذاب سے بچا۔

آپ کی عادت مبارکہ یہ تھی کہ عموماً ہر ایک دعاء کا خاتمہ اسی دعا فرمایا کرتے تھے۔ بہر حال اس پر ائمہ کا اتفاق ہے کہ حالت طواف میں کسی ذکر یا دعاء کی تعیین وجوب کے طور پر براہ راست رسول اللہ صلی اللہ علیہ وسلم سے ثابت نہیں۔

طواف بعینہ نماز کی طرح ہے۔ صرف اتنی بات
طواف اور نماز کا فرق ہے کہ اس کے اثناء میں کلام کرنا ممنوع نہیں

لیکن اس بات کی احتیاط ضرور ہے کہ منہ سے اچھی بات نکالے۔ اسی
 اصول کی بنا پر (کہ طواف نماز کے مشابہ ہے) یہ حکم دیا گیا ہے کہ بغیر
 طہارت کے طواف نہ کیا جائے۔ نہ زہنی ہو اور نہ بے وضو۔ اسی طرح
 حالت طواف میں ستر عورت بھی لازم ہے، نیز یہ کہ طواف کرنے والے
 کا جسم اور کپڑے ہر طرح کی نجاست سے پاک ہوں۔

یاد رکھو، طواف کے لئے طہارت
طواف کے لئے طہارت کی شرط کی شرط میں اہل علم کا اختلاف ہے

کیونکہ آنحضرت صلی اللہ علیہ وسلم سے یہ ثابت نہیں ہوا کہ آپ نے اس کے
 شرط ہونے کے طور پر اس کی بابت حکم دیا ہو۔ اور نہ ہی آپ سے منقول ہے
 کہ آپ نے کسی بے وضو شخص کو طواف کرنے سے منع فرمایا ہو۔ حال یہ
 ضرور ہے کہ خود آپ نے طہارت کے ساتھ طواف فرمایا ہے اور یہ بھی
 ثابت ہے کہ آپ نے عائشہ عورت کو طواف کرنے سے منع فرمایا۔
 آنحضرت صلی اللہ علیہ وسلم کا ارشاد ہے:

نماز کی کنجی طہارت ہے، تحریم کا حکم تکبیر سے شروع ہوتا ہے اور اس کی تحلیل سلام سے ہے۔	مفتاح الصلوٰۃ طہورو تحریمہا تکبیر و تحلیلہا التسلیم
---	---

اس سے ثابت ہوتا ہے کہ طہارت کا وجوب اس نماز کے لئے مخصوص

ہے جس میں (بعض افعال منافی نماز کا) حکم تحریم تکبیر سے شروع ہوتا ہے اور اس کا خاتمہ سلام پر ہے۔ اب اس کا اطلاق یا تو اس نماز پر ہوگا جو رکوع و سجود پر مشتمل ہے (یعنی عام نماز) یا مثلاً نماز جنازہ اور سجدہ سہو۔ لیکن سجدہ تلاوت اور طواف اس کے مفہوم میں داخل نہیں۔ اعتکاف میں بیٹھنے کے لئے مسجد شرط ہے۔ لیکن باتفاق اہل علم طہارت شرط نہیں۔ جو عورت اعتکاف کر رہی ہو اور اس کے ماہواری ایام شروع ہو جائیں تو اس کو مسجد سے نکل جانا چاہئے۔ حالت حیض میں اس کا مسجد میں بیٹھنا ممنوع ہے اگرچہ یہ ایک معلوم بات ہے کہ بے وضو ہونے کی حالت میں عورت کے لئے مسجد میں بیٹھنا منع نہیں۔

بے وضو طواف امام احمد بن حنبلؒ سے اُن کے بیٹے عبداللہ نے روایت کی ہے کہ شعیب نے حماد اور منصور سے پوچھا: اگر کوئی شخص بے وضو ہونے کی حالت میں بیت اللہ شریف کا طواف کرے تو اس کا کیا حکم ہے؟ دونوں نے کہا: کچھ مضائقہ نہیں۔ عبداللہ کہتا ہے۔ میں نے اپنے باپ سے پوچھا۔ آپ کی کیا رائے ہے؟ انہوں نے کہا:

احب الی ان لا بطون	میں تو یہ پسند نہیں کرتا کہ آدمی بے وضو
بالبیت و هو غیر متوضی لان	بیت اللہ کا طواف کرے۔ کیونکہ بیت
الطوان بالبیت صلوة۔	اللہ کا طواف کرنا نماز ہے۔

طواف کے لئے طہارت کے وجوب اور اس کے شرط ہونے کے متعلق امام احمدؒ سے روایت مختلف ہے۔ اسی طرح امام ابو حنیفہؒ کے مذہب میں بھی ایک قول ہی ہے۔ لیکن مذہب امام ابو حنیفہؒ میں اس پر اتفاق ہے کہ طواف کے لئے طہارت شرط نہیں۔

خلاف سنت نبویؐ

جو شخص جُرا میں وغیرہ پہن کر طواف کرتا ہے، تاکہ مسجد حرام کے کبوتروں کے پخیال پر پاؤں نہ پڑ جائے یا اپنے ہاتھوں کو اس لئے ڈھانپتا ہے کہ اس کا ہاتھ کسی عورت سے نہ چھو جائے۔ اور اسی طرح بعض دوسری حرکات کرتا ہے جو سنت نبویؐ کے خلاف ہوں، تو یہ غلط ہے، کیونکہ آنحضرت صلی اللہ علیہ وسلم اور آپ کے صحابہ کرامؓ ہمیشہ بیت اللہ شریف کا طواف کرتے تھے۔ اسی طرح تابعین بھی طواف کرتے رہے، اور مسجد حرام میں کبوتر بھی موجود تھے (لیکن کسی کو بھی یہ خیال نہیں آیا جو اس ضرورت سے زیادہ متقی کے دماغ میں سما یا ہے) احتیاط اچھی بات ہے لیکن نہ اس حد تک کہ آدمی سنت نبویؐ کی مخالفت کرنے لگے۔ اگر سنت کی خلاف ورزی ہونے ہوئے بھی آدمی اپنی فرعونہ احتیاط کو نہ چھوڑے اس سے بڑھ کر اور کیا غلطی ہو سکتی ہے!

۱۷۰۰ھ شیرازیؒ نے کیا خوب کہا ہے : -

بصدق و صفا کوش و دوقا و تقوا و لیکن میفرائے بر مصطفیٰ

(سچائی، تصدق اور تقویٰ و پرہیزگاری میں کوشش کر لیکن انہیں آنحضرتؐ سے بڑھانے کا خیال دل میں نہ لا)۔

یاد رکھو، جس بات سے بھی سنت نبوی کی مخالفت ہوتی ہو، وہ یقیناً غلط ہے۔ مثلاً جو شخص نماز فرض ادا کرنے کے لئے جوتا اتارنا ضروری خیال کرتا ہے، اس خوف سے کہ شاید اس میں نجاست لگی ہو یہ فعل اس کا سنت نبوی کے خلاف ہے۔ کیونکہ آنحضرت صلی اللہ علیہ وسلم جوتا پہنے ہوئے نماز ادا فرمایا کرتے تھے۔ آپ کا ارشاد ہے کہ:

جوتا پہن کر طواف

ان اليهود لا یصلون فی ندالہم فخانفہم
یہودی لوگ جوتوں سمیت نماز نہیں پڑھتے
تم ان کی مخالفت کرو (یعنی جوتے پہن کر
نماز ادا کیا کرو)

یہ بھی آپ کا ارشاد ہے کہ:

اذا اتی المسجد احدکم فلینظر فی نعلیہ فان کان فیہما اذی فلیدبکھانی التراب فان التراب لھما طھور۔
جب کوئی تم میں سے نماز کے لئے مسجد میں آئے تو وہ اپنے جوتوں کو دیکھ لیا کرے اگر ان پر نجاست لگی ہے تو ان کو مٹی سے مل لے۔ مٹی کے ساتھ رگڑنے سے وہ پاک ہو جاتے ہیں۔

اور جب جوتوں سمیت نماز پڑھنا جائز ہے تو جوتوں سمیت طواف کرنا یقیناً جائز ہوگا۔

اگر کسی شخص کے لئے اپنے پاؤں چل کر طواف کرنا ممکن ہو اور وہ سواری کی پیٹھ پر بیٹھ کر طواف

سواری پر طواف

کرے یا کوئی دوسرا شخص اس کو اٹھا کر طواف کرائے تو یہ جائز ہے اس پر اہل علم کا اتفاق ہے۔

اسی طرح اگر کوئی شخص طواف

حائضہ اور سلسل البول والے کا طواف

کے لوازم اور واجبات کی پابندی کرنے سے معذور ہو، مثلاً نجاست کو اپنے سے دور کرنا اس کے لئے ممکن نہ ہو، جیسے وہ عورت جو استحاضہ کے عارضہ میں مبتلا ہو یا کسی کو قطرہ قطرہ پیشاب آتا ہو، جسے سلسل البول کہتے ہیں۔ ایسا شخص اگر اسی حالت میں طواف کرے تو کچھ حرج نہیں۔ ائمہ کرام کا اس پر اتفاق ہے۔

اسی طرح اگر کسی کو کپڑا میسر نہیں آتا اور وہ رات

برہنہ طواف

کی تاریکی میں برہنہ ہی طواف کرتا ہے تو یہ جائز ہے، بعینہ جس طرح کہ ایسی حالت میں بوقت ضرورت نماز جائز ہے۔

علیٰ ہذا القیاس جو عورت حائضہ ہے اور

جواز طواف اور کفارت

مگر شریفین میں وہ زیادہ ٹھیک نہیں سکتی اور طواف فرض اس نے ادا نہیں کیا، تو اہل علم کا ایک قول یہ ہے کہ اسی ناپاک حالت میں اس کے لئے طواف کرنا جائز ہے باوجودیکہ ان کے نزدیک طواف کے لئے طہارت شرط ہے لیکن یاد رکھو جو عورت ماہواری ایام کی حالت میں یا کوئی شخص جنابت کی حالت میں یا بے وضو یا نجاست اٹھائے ہوئے طواف کر لے، تو اگرچہ اس کا

طواف جائز ہے، لیکن اس کی کفارت ادا کرنا لازم ہے جس شخص نے بے وضو طواف کیا ہے، وہ بھیڑ بگری کی قربانی کرے اور جس نے جنابت یا ماہواری ایام کی حالت میں طواف کیا، وہ اونٹ (یا گائے بیل) قربان کرے۔

طواف مشابہ نماز نہیں ماہواری ایام کی حالت میں طواف ناجائز ہونے کی بعض علما نے یہ توجیہ کی ہے کہ طواف نماز کے مشابہ ہے۔ بعض دوسرے اہل علم اس کی یہ توجیہ کرتے ہیں کہ طواف مسجد حرام کے اندر ہوتا ہے اور حائضہ عورت کے لئے مسجد کے اندر جانا منع ہے جس طرح کہ اس کو اعتکاف سے اسی لئے منع کیا گیا ہے کہ اعتکاف مسجد ہی میں ہوتا ہے۔ اللہ تعالیٰ نے حضرت ابراہیم علیہ الصلوٰۃ والسلام کو ارشاد فرمایا تھا کہ:

<p>بیرے گھر کو طواف کرنے والوں اور اعتکاف بیٹھنے والوں اور نماز پڑھنے والوں کے لئے پاک صاف رکھو۔</p>	<p>طَهِّرْ مَبْدِيَّ لِلطَّائِفِينَ وَالْحَاكِمِينَ وَالتَّرَاجِعِ السُّجُودِ</p> <p>(۲ : ۱۲۵)</p>
--	--

اس سے ثابت ہوتا ہے کہ عورت کے لئے ماہواری ایام کی حالت میں مسجد حرام کے اندر داخل ہونا منع ہے۔

طواف نماز، اعتکاف اہل علم کا اس پر اتفاق ہے کہ طواف کے لئے وہ تمام باتیں ضروری نہیں جو نماز کے لئے ضروری ہیں۔ مثلاً بگمبر تحریمیہ کے ذریعہ اس کے اندر داخل

ہونا اور سلام کے ذریعے باہر آنا یا قرأت اور اذکارِ مخصوصہ کا پڑھنا وغیرہ۔ اس طرح طواف کی حالت میں کچھ کھانا پینا یا کلام کرنا یا ادھر ادھر دیکھنا منع نہیں اور نہ ہی ان باتوں سے طواف باطل ہوتا ہے۔ اب جن علماء نے حائضہ عورت کیلئے طواف کے ممنوع ہونے کی یہ وجہ بیان کی ہے کہ چونکہ مسجد کے احترام کے لئے اس کو مسجد کے اندر جانا منع ہے، اس لئے اس کو طواف سے منع کیا گیا۔ ان علماء کے قول کا مقتضایہ ہے کہ غیر طہارت کے طواف کرنا یا بالفاظِ دیگر حائضہ کے لئے طواف کرنا بوقتِ ضرورت جائز ہے۔ بعینہ جس طرح کہ بوقتِ ضرورت اس کے لئے مسجد کے اندر جانا جائز ہے مندرجہ بالا آیه میں اللہ تعالیٰ نے طواف کرنے والوں اور اعتکاف کرنے والوں اور نماز پڑھنے والوں کے لئے (یکساں طور پر) تطہیر، بیت کا حکم دیا ہے حالانکہ اعتکاف کے لئے طہارت شرط نہیں، حتیٰ کہ جملہ اہل علم کا اس پر اتفاق ہے کہ جو شخص اعتکاف میں بیٹھا ہو، اس کے لئے بے ضرور بننا کچھ ضرور نہیں اور جس عورت کو اعتکاف کی حالت میں حیض آجائے۔ اگر ضرورت ہو تو اس کے لئے جائز ہے کہ وہ مسجد میں ٹھہری رہے اور فوراً مسجد سے باہر نہ نکلے۔ آیت میں لفظاً (الركع السجود سے مراد نماز پڑھنے والے ہیں اور نماز کے لئے طہارت کی شرط ہونے پر اہل علم کا اتفاق ہے، اور حائض کے لئے نماز پڑھنا کسی حالت میں جائز نہیں۔ نہ تو اپنے وقت پر نماز پڑھ سکتی ہے اور نہ اس کی قضا لازم آتی ہے۔

اب سوال یہ ہے کہ طواف کرنے والے کو (احکام کے لحاظ سے) **اجتہاد ہی مسئلہ** کسی قسم کے ساتھ ملایا جائے، اس کو معتکف کی طرح سمجھا جائے یا نمازی کی طرح خیال کیا جائے؟ یا کہ وہ ایک تیسری قسم ہے جس کے احکام ان دونوں سے علیحدہ ہیں؟ یہ ایک اجتہاد ہی مسئلہ ہے اور یہ جو مشہور ہے کہ **الطَّوَّافُ صَلَاةٌ** (طواف نماز ہی ہے) یہ حدیث نہیں۔ آنحضرت صلی اللہ علیہ وسلم سے یہ قول ثابت نہیں ہوا۔ یہ قول ابن عباسؓ کا ہے اور بعض نے اس کو مرفوع بھی کہا ہے (جو صحیح نہیں)۔

بعض فقہاء نے ابن عباسؓ سے ان کا یہ قول نقل کیا ہے کہ جب کوئی شخص جنابت کی حالت میں طواف کرے تو اس پر قربانی کرنا لازم ہے۔ یعنی اس سے یہ ثابت ہوتا ہے کہ بعض وجوہ سے وہ نماز کی مانند اور اس کے مشابہ ہے لیکن اس کے یہ معنی نہیں کہ وہ مکہ وجوہ نماز کی مانند ہے اور اس کے لئے نماز کی طرح طہارت (وضو) شرط ہے۔

آنحضرت صلی اللہ علیہ وسلم کی بعض حدیثیں اس قسم کی ہیں (جن سے جزوی مشابہت مراد ہے) مثلاً آپ کا ارشاد ہے:

ان ثی احدثکم المسجد
فلا تشبک بن اصابعہ
فانہ فی الصلوۃ۔

جب کوئی شخص مسجد کو جائے تو اپنی انگلیوں کو ایک دوسری میں نہ ڈالے، کیونکہ وہ نماز میں ہے۔

ان العبدانی صلوۃ ما
کانت الصلوۃ تحسب زوما

ایک شخص جب تک کہ وہ نماز ہی کی وجہ سے مسجد میں رکا ہوا ہو یا جس حالت میں وہ نماز

دام ينتظر الصلوة و
 ما كان يعمد اصله -
 کا انتظار کر رہا ہو یا نماز کا ارادہ کر رکھا ہو
 وہ نماز ہی میں ہے -

اسی طرح اور بھی کئی حدیثیں ہیں

چنانچہ اس پر اہل علم کا اتفاق ہے کہ جہاں تک
 ممکن ہو محالض کو چاہئے کہ وہ بے وضو اور بلا طہار

جواز بحالت مجبوری

طواف نہ کرے، ورنہ اس کا طواف ناجائز ہوگا۔ اگر کوئی عورت ایسی حالت میں
 مکہ شریف پہنچے کہ اس کو ماہواری ایام آرہے ہوں تو وہ بیت اللہ کا طواف
 کرے عرفات کے میدان میں کھڑی ہو اور حج کے دوسرے مناسک ادا کرتی رہے
 صرف طواف نہ کرے بلکہ یہاں تک انتظار کرے کہ وہ پاک ہو جائے۔ اس کے
 بعد وہ طواف کرے لیکن اگر یہ ممکن نہ ہو اور وہ طواف کرنے پر مجبور ہوا مثلاً
 قافلہ اس کی خاطر نہیں رُک سکتا، ایسی حالت میں اگر وہ طواف کرے تو
 اہل علم کا صحیح قول یہ ہے کہ اس کا طواف کر لینا جائز ہے

جب آدمی طواف سے فارغ ہو،
بعد از طواف دو رکعت نماز تو دو رکعت نفل ادا کرے بمقام

ابراہیم کے پاس یہ دو گانہ ادا کرنا افضل اور احسن ہے۔ مستحب یہ ہے
 کہ ان دو رکعتوں میں بالترتیب قُلْ يَا أَيُّهَا الْكَافِرُونَ اور قُلْ
 هُوَ اللَّهُ أَحَدٌ پڑھے۔ دو گانہ سے فارغ ہو کر مستحب یہ ہے کہ حجر
 اسود کو ہاتھ لگائے اور پھر مسجد حرام سے نکل کر صفا اور مروہ کے
 میان چل کر کاٹنے میں لگ جائے۔ یہ بھی جائز ہے کہ صفا اور مروہ کا

چکر کاٹنا طوافِ افاضہ کے بعد ہو۔

حج میں تین طواف

حج کے سلسلہ میں تین طواف کئے جاتے ہیں۔ ایک وہ جبکہ آدمی پہلے پہل مکہ شریف میں داخل ہوتا ہے۔ اس کا مشہور نام طوافِ قدوم ہے۔ دوسرا طواف وہ ہے جو میدانِ عرفات میں کھڑا ہونے کے بعد کیا جاتا ہے۔ اس کو طوافِ افاضہ اور طوافِ التزیارۃ کہتے ہیں۔ یہ طواف کرنا فرض ہے اور اس کا کرنا بے حد ضروری ہے۔ اس کا ذکر اس آیت میں ہے:

ثُمَّ لِيَقْضُوا تَفَثَهُمْ
وَلِيُوفُوا نَدْوَاهُمْ
وَلِيَطُوفُوا بِالْبَيْتِ الْعَتِيقِ

اس کے بعد (قربانی کرنے کے بعد) اپنی
میل کچیل دوڑ کریں، اپنی منبتیں پوری
کریں اور پرانے (باعزت) گھر کا طواف
کریں۔ (۲۲: ۲۹)

تیسرا طواف وہ ہے جبکہ آدمی حج ادا کر کے مکہ شریف سے نکلنے لگے۔ اس کو طوافِ الوداع کہتے ہیں۔ ان تینوں میں سے کسی کے پیچھے صفا اور مروہ کے چکر کاٹ لے۔

صفا اور مروہ کے چکر کاٹنے کے لئے

صفا اور مروہ کے درمیان سعی

آدمی کو باب الصفا سے نکلنا چاہئے

پہنچتے صلی اللہ علیہ وسلم صفا اور مروہ کے ٹیپوں کے اوپر چڑھ جاتے تھے

لے قربانی کے دن جو طواف کیا جاتا ہے، اس کو طوافِ افاضہ کہتے ہیں۔

مکہ صفا اور مروہ دو پہاڑ ہیں جو قدیم زمانہ میں خانہ کعبہ کے شمال مشرق

جو کہ معظمہ کی دو پہاڑیوں کے دامن میں واقع ہیں۔ ٹیلے پر چڑھ کر آپ تہلیل لے
 ڈبکیر کمنے میں مشغول ہو جائے اور اللہ تعالیٰ سے دعائیں کرتے۔ آج کل یہ
 ٹیلے چبوترے کی طرح بنے ہوئے ہیں۔ اگر کوئی شخص چبوترے سے نیچے
 اس کے ٹریب کھڑا ہو جائے تو کچھ حرج نہیں۔ چبوترے کے اوپر چڑھنا
 ضروری نہیں۔ صفا اور مروہ کے درمیان سات چکر کاٹے۔ صفا کے ٹیلے سے
 شروع کرے اور مروہ پر ختم کرے۔ جو دوا دی بیج میں پڑتی ہے، اس کے
 ایک کنارے سے دوسرے کنارے تک دو ڈرنگا نامستحب پتے۔ نشان
 کے لئے برجیاں بنی ہوئی ہیں۔ لیکن اس پر اہل علم کا اتفاق ہے کہ اگر
 کوئی شخص صفا سے مروہ تک برابر آہستہ آہستہ چلتا ہے اور دو ڈرے
 نہیں، تب بھی جائز ہے اور کسی قسم کا کفارہ اس پر عاید نہیں ہوتا۔

(حاشیہ بقیہ صفحہ ۷۹) میں واقع تھیں لیکن اب ان کے صرف نشان ہی باقی رہ گئے ہیں
 جہاں چھوٹی چھوٹی برجیاں نصب کر دی گئی ہیں یہ وہی پہاڑیاں ہیں جن کے درمیان
 حضرت ماجرہ پانی کی تلاش میں اُس وقت دوڑی تھیں جب حضرت ابراہیمؑ انہیں
 شیرخوار بچے حضرت اسمعیلؑ سمیت بے آب و گیاہ ریگستان حجاز میں اکیلا چھوڑ
 گئے تھے۔ اُن کا دوڑنا خداوند عالم کو اس قدر پسند آیا کہ آپ کی پیروی میں
 صفا و مروہ کے درمیان سعی کرتا رکین حج قرار پایا۔ قرآن میں ہے: ان الصفا
 والمروة من شعانا اللہ فمن حج البیت ادا عتق فلا جناح ان یطوف بہما
 (صفا اور مروہ شعانا اللہ میں حج یا عمرہ کرنے والوں کو ان کا طواف کرنا چاہئے)۔
 لہ تہلیل = لاله الا للہ کنا اور تکبیر = اللہ اکبر کنا۔

صفا اور مردہ کے چکر کاٹنے سے فارغ ہونے کے بعد نفل پڑھنا ثابت نہیں سنت نبوی سے صرف طواف کے بعد دو رکعت نفل پڑھنا ثابت ہے اور حمد ائمہ اور سلف صالحین کا اس پر اتفاق ہے

حرام کھولنا جب صفا اور مردہ کے چکر کاٹ چکے تو احرام کھول دے اور حلال ہو جائے۔ کیونکہ آنحضرت صلی اللہ علیہ وسلم حجۃ الوداع میں سوائے ان چند اصحاب کے جو قربانی ساتھ لائے تھے سب کو حکم دیا تھا کہ :

لما طافوا دھا ان یحلتوا الامن کان معہ ہدی فلا یحل حتی ینعده۔	جب ان دنوں (صفا اور مردہ) کا طواف کر لو تو حلال ہو جاؤ مگر جن کے ساتھ قربانی کے جانور ہیں جب تک انہیں قربانی نہ کر لیں، انہیں حلال نہیں ہونا چاہیے۔
--	---

احرام کھولتے وقت بہتر یہ ہے کہ صرف بال کٹوا دے اور ٹھونڈے نہیں سر کا مونڈنا اس وقت ملتوی کیے کہ عرفات اور مزدلفہ سے واپس آجائے۔ بالفائدہ دیگر حج کا احرام کھولنے کے لئے سر شہ زائے آنحضرت صلی اللہ علیہ وسلم نے صحابہ کو ایسی ہی ارشاد فرمایا تھا :

واذا حل حل لہ ما مزم علیہ بالا حرام۔	جب احرام کھل جائے، تو تمام باتیں ہائز ہو جاتی ہیں جو احرام کی وجہ سے حرام تھیں۔
---	---

فصل

طریقہ اداس حج

مکہ سے وانگی منیٰ کے لئے اسی صورت پر احرام باندھے جس طرح کہ میقات پر احرام باندھا جاتا ہے۔ یہ اس کی اپنی مرضی پر منحصر ہے کہ تگہ شریف کے اندر احرام باندھے یا مکہ شریف سے نکل کر باندھے۔ یہی قول ٹھیک ہے۔ آنحضرت صلی اللہ علیہ وسلم کے صحابہ کرام نے آپ کے ارشاد کے مطابق بھاء سے احرام باندھا۔ سنت یہ ہے کہ جہاں آدمی کا ڈیرہ ہو، وہیں سے احرام باندھے۔ جو شخص مکہ شریف کا باشندہ ہے، وہ اپنے گھر سے احرام باندھے۔ کیونکہ نبی کریم صلعم کا ارشاد ہے کہ جو لوگ میقات کے اندر رہتے ہیں وہ لوگ اپنے گھروں سے احرام باندھیں یہاں تک کہ مکہ شریف کے باشندے مکہ شریف ہی سے احرام باندھیں۔

من کان منزله دون
مکہ فہلہ من اہلہ حتی
اہل مکہ یہلون من مکہ۔

شب باشی اور گونج سنت یہ ہے کہ حاجی لوگ منیٰ میں شب باش ہوں ظہر اور عصر اور مغرب اور عشاء اور دو سرے دن کی

لئے منیٰ مکہ مظہر سے پانچ میل کے فاصلہ پر جنوب مشرق کی جانب ایک چھوٹا سا

صبح کی نماز وہاں پڑھیں اور جب تک سورج طلوع نہ ہو، منے سے کوچ نہ کریں۔ آنحضرت صلی اللہ علیہ وسلم نے ایسا ہی کیا تھا۔ اس پر اہل علم کا اتفاق ہے کہ وہاں آگ جلانے کی رسم ایک مکروہ بدعت ہے آگ جلانا خاص طور پر مزدلفہ کے مقام پر ثابت ہے جبکہ لوگ عرفات سے واپس

(حاشیہ صفحہ ۸۲) میدان ہے جو تقریباً دو میل لمبا اور ایک میل چوڑا ہوگا۔ جہاں جہاں ایسے کانیں بن گئی ہیں۔ عمد رسالت میں یہ ایک صاف چشیل میدان تھا۔ یہ جگہ حرم میں داخل ہے اور حج کے بہت سے مناسک یہاں ادا کئے جاتے ہیں۔ اس کا نام اس لئے منی رکھا گیا کہ یہاں قربانیوں کا خون بہایا جاتا ہے اور منی کے لغوی معنی بہانے کے ہیں۔ اس کی حد جبرۃ العقیہ سے وادی محشر تک ہے۔ مزدلفہ منے کے مشرقی جانب میں چار میل کے فاصلہ پر ایک کشادہ میدان ہے۔ یہ جگہ حرم بھی ہے اور محشر بھی۔ یہاں ۱۰ ارذی الحجہ کو میدان عرفات سے واپس رات کو رہنا مناسک حج میں سے ہے۔ مزدلفہ۔ ازدلاف سے مشق ہے جس کے معنی اجتماع و تقرب کے ہیں۔ یہاں سب حاجی جمع ہوتے ہیں، اس لئے اس کا نام مزدلفہ رکھا گیا۔ اس کا دوسرا نام جمع بھی ہے۔

مکہ کے منظمہ سے پندرہ میل کے قریب مزدلفہ سے مشرقی جانب ایک وسیع ریگستان میدان ہے جسے میدان عرفات کہتے ہیں۔ جس کے چاروں طرف چھوٹی چھوٹی پہاڑیاں ہیں۔ اس کے عین وسط میں جبل رحمت ہے، جہاں خطبہ حج پڑھا جاتا ہے۔ اس میدان کے ایک طرف وادی عرفہ ہے۔ دوسری طرف قریب عرفات تیسری طرف جبال عرفہ اور چوتھی طرف مشرقی طرف ہے عرفات حج کا رکن عظیم

آتے ہیں۔ متیٰ اور عروذہ دونوں مقامات میں آگ جلانا بدعت ہے۔ متیٰ سے روانہ ہو کر غرہ کو صنب کے راستہ سے جائیں (جو آج کل طریق قناطر کے نام سے مشہور ہے)۔ نمبر ایک بستی کا نام ہے جو میدان عرفات کے باہر دائیں طرف واقع ہے۔ آنحضرت صلعم کی سنت کے مطابق وہاں پر سورج ڈھلنے تک ٹھہریں۔ اس کے بعد بطن وادی کی طرف چلیں۔ جہاں پر کہ آنحضرت صلعم نے ظہر اور عصر کی نماز بیک وقت پڑھی اور خطبہ دیا۔ یہ جگہ عرفات کے حدود میں ہے اور بطن عروذہ میں واقع ہے۔ وہاں پر ایک مسجد سے جس کو مسجد ابراہیم کہتے ہیں۔ اس مسجد کی تعمیر خلافت عباسیہ کی ابتدا میں ہوئی۔ اس مقام پر ظہر اور عصر کی دو دو رکعت پڑھنی چاہئے، جیسے کہ آنحضرت صلی اللہ علیہ وسلم نے ادا فرمائی تمام حجاج خواہ وہ باہر کے ہوں یا مکہ کے باشندے ہوں، نماز قصر کر کے پڑھیں۔ امام کے پیچھے دو رکعت ادا کریں اور دونوں نمازوں کو اکٹھا کر کے ادا کریں۔ آنحضرت صلعم نے ادنیٰ پر سوار ہو کر یہ خطبہ دیا۔ اسی طرح اب بھی امام الحج خطبہ دے اور خطبہ ہو چکے تو مؤذن اذان دے۔

(حاشیہ فقہ صفحہ ۸۴) ہے۔ نویں ذی الحجہ کو اگر حاجی وہاں پہنچے تو اس کا حج نہ ہوگا۔ جنت سے ہبوط کے بعد سب سے پہلی مرتبہ حضرت آدم اور حضرت خوالہما السلام کی ملاقات اسی میدان میں ہوئی اور حضرت جبرئیل علیہ السلام نے دونوں کا تعارف کرایا۔ اختلاف آب و ہوا کے باعث ان کے چلیے متغیر ہو چکے تھے اور وہ ایک دوسرے سے نا آشنا ہو چکے تھے۔

پھر اقامت کے اور نماز پڑھی جائے۔ یہی سنت نبوی ہے جو آنحضرت صلی اللہ علیہ وسلم سے ثابت ہے۔

منیٰ اور عرفات اور مزدلفہ تینوں مقامات پر قصر کیا جاتا ہے، نماز قصر کا حکم

اہل مکہ اور غیر اہل مکہ سب کا ایک ہی حکم ہے یعنی نماز کو قصر کر کے پڑھیں۔ اسی طرح عرفات اور مزدلفہ میں دو دو نمازیں اکٹھی پڑھیں۔ آنحضرت صلی اللہ علیہ وسلم کے پیچھے اہل مکہ نے منیٰ اور عرفات اور مزدلفہ میں قصر کیا۔ ابو بکر صدیق اور حضرت عمرؓ کے عہد خلافت میں بھی علیؓ اور راءدؓ۔ آنحضرت صلعم اور شیخیں (حضرت صدیق اور عمر فاروق) بلکہ خلفائے راشدین نے اہل مکہ میں سے کسی کو بھی یہ نہیں کہا کہ تم اپنی نماز پوری کر لو۔ اور نہ ہی آنحضرت صلی اللہ علیہ وسلم اور خلفائے راشدین سے یہ ثابت ہے کہ انہوں نے منیٰ اور عرفات اور مزدلفہ میں اہل مکہ سے یہ کہا: (تموا سلا تکم فانما قوم سفر) تم اپنی نماز پوری کر لو، کیونکہ ہم مسافر ہیں۔ جس نے ان سے یہ قول نقل کیا ہے اس نے غلطی کی ہے۔ جو کچھ آنحضرت صلعم سے ثابت ہے وہ یہ ہے کہ غزوہ فح میں جب آپؐ نماز پڑھ چکے تو آپ نے اہل مکہ سے مخاطب ہو کر یہ الفاظ فرمائے تھے۔ لیکن حج کے لئے جب آپ تشریف لائے، اس وقت تو آپ نے مکہ میں قیام ہی نہیں فرمایا، بلکہ مکہ کے باہر اپنے پڑاؤ کیا۔ وہاں آپ نے اپنے قیام گاہ میں آپ اپنے صحابہؓ کو آپ کے ہمراہ تھے) نماز پڑھایا کرتے تھے۔ جب آپ حج کے مناسک

ادا کرنے کے لئے منیٰ کو روانہ ہوئے تو اہل مکہ وغیرہ بھی آپ کے ہمراہ چلے۔ جب آپ عرفات سے واپس تشریف فرما ہوئے، تو یہ لوگ آپ کی معیت میں واپس ہوئے۔ جب آپ منیٰ میں تشریف رکھتے تھے، تب بھی یہ لوگ آپ کے ساتھ تھے۔ اس اثنا میں کبھی آپ نے ان سے یہ نہیں فرمایا کہ اتمواصلو تکھ انا قوم سفر، تم اپنی نماز پوری کر لو۔ کیونکہ ہم مسافر ہیں۔

آنحضرت صلی اللہ علیہ وسلم نے سفر کے لئے نہ تو کوئی مسافت مقرر فرمائی ہے اور نہ ہی دنوں کے ذریعہ اس کی تعیین کی ہے۔ آپ کے عہد

سفر کے لئے مسافت اور دنوں کی تعیین

مبارک میں منیٰ میں کوئی آبادی نہ تھی۔ اسی بنا پر آپ نے ارشاد فرمایا کہ منیٰ میں جو کوئی پہلے اپنا ڈیرہ جمالے، وہی اس کا ڈیرہ ہے۔ کہتے ہیں کہ حضرت عثمان رضی اللہ عنہ ثالث کے عہد میں یہ جگہ آباد ہو گئی تھی۔ اور یہی وجہ ہے کہ حضرت عثمان رضی اللہ عنہ میں پوری نماز پڑھتے تھے۔ ان کا خیال تھا کہ مسافر اس کو کہتے ہیں جس کے پاس زاہراہ اور مشکبہ ہو (ان چیزوں کو ساتھ لئے پھرنے کی اس کو ضرورت ہو)۔

اس کے بعد حجاج عرفات کو جائیں

روانگی عرفات اور اتباع سنت

لیکن آج کل عام طور پر لوگ نہ تو نماز کو جاتے ہیں اور نہ وہاں جاتے ہیں جہاں آنحضرت صلی اللہ علیہ وسلم نے نماز ادا فرمائی۔ بلکہ مازیں کے راستے سے جاتے ہیں اور سورج ڈھلنے

سے پہلے عرفات میں پہنچ جاتے ہیں۔ بعض لوگ تو نویں کی صبح تک بھی انتظار نہیں کرتے۔ نویں ذی الحجہ کی رات کو وہاں عرفات میں پہنچ کر شب باش ہو جاتے ہیں۔ یہ باتیں ایسی ہیں کہ آدمی کا حج تو ہو جاتا ہے لیکن اتباع سنت کی سعادت سے محروم رہتا ہے۔ اس لئے آدمی کو چاہئے کہ جہاں تک ممکن ہو، اتباع سنت میں کوتاہی نہ کرے۔ چنانچہ ظہر اور عصر دونوں نمازوں کو اکٹھا باجماعت پڑھا جائے۔ اذان تو ایک دفعہ ہی ہو لیکن اقامت ہر ایک نماز کے لئے الگ الگ کسی جائے۔

عرفات میں آگ جلانا ایک مکروہ بدعت ہے

آگ جلانے کی بدعت اور جیسے کہ پہلے بھی ذکر کیا گیا ہے، منے میں بھی آگ جلانا مکروہ بدعت ہے۔ اس پر اہل علم کا اتفاق ہے۔ آگ جلانا مزولفہ کی خصوصیت ہے جبکہ حجاج عرفات سے واپس ہوں۔

عرفات میں اس وقت تک کھڑا رہنا چاہئے

عرفات کے بعد از شام واپسی کہ آفتاب غروب ہو جائے۔ آفتاب

غروب ہو جانے کے بعد اگر چاہیں تو دو بُرجیوں کے بیچ میں سے چلیں یا ان کے پہلو میں چلیں۔ یہ دونوں بُرجیاں عرفات کے حدود کو ظاہر کرتی ہیں۔ اس لئے جب تک سورج غروب نہ ہو، ان سے گئے نہیں بڑھنا چاہئے۔ آگے بڑھ کر دو بُرجیاں اور دکھائی دیتی ہیں، وہ مزولفہ کی حد ہے۔ پہلی اور ان مؤخر الذکر بُرجیوں کے درمیان جو جگہ ہے، وہ بطن عرفہ کہلاتی ہے۔

وقوف اشغال میدان عرفات

عرفہ کی شام یا یوں کہئے عرفہ کی سہ پہر کو اذکار اور دعوات میں بسر کرے اور اس بارے میں نہایت کوشش کی جائے (کہ ایک لمحہ بھی غفلت میں ضائع نہ ہو) اس دن جس قدر شیطان ذلیل اور حقیر ہوتا ہے، اس سے بڑھ کر وہ کبھی ذلیل نہیں دیکھا گیا، اور لوگوں کو یادِ خدا میں مشغول دیکھ کر اور اس کی طرف توجہ پا کر وہ اس قدر غصے سے بھر جاتا ہے کہ آگے پیچھے کبھی ہوا کہ ایسی حالت پیش نہیں آتی۔ کیونکہ وہ دیکھتا ہے کہ اللہ تعالیٰ کی رحمت موسلا دھار بارش کی طرح دھڑا دھڑا نازل ہو رہی ہے اور اللہ تعالیٰ اپنے بندوں کے بڑے بڑے گناہ معاف فرما رہا ہے۔ ہاں اس قسم کی حالت اس کو اس دن بھی پیش آئی جبکہ اس نے بدر کے دن جبرئیل علیہ السلام کو دیکھا کہ وہ فرشتوں کی کمان کر رہا ہے۔

عرفات کے میدان میں حائفہ عورت غیر حائفہ کے دوش بدوش کھڑی ہو سکتی ہے، اور حسن طرح آدمی پاؤں پر کھڑے رہ کر وقوف عرفات کا فرض بخالاتا ہے، اس طرح یہ فریضہ کسی سواری کی پیٹھ پر بھی ادا ہو سکتا ہے۔ یہ افضلیت کا سوال! مختلف حالات کے لحاظ سے اس کا جواب بھی مختلف ہو سکتا ہے۔ مثلاً اگر لوگ اس کے دیکھنے کے محتاج ہیں اور اس کو دیکھنا چاہتے ہیں۔ یا پاؤں پر کھڑا رہنا اس پر بہت

لے یہ آنحضرت معتم کی حدیث صحیح کا ٹھیک ٹھیک مفہوم ہے۔

مک رسول غلام کا ادنیٰ پر سوار ہو کر یہ فریضہ ادا کرنا اسی نکتہ کے لئے تھا۔

شاق گزرتا ہے تو اس کو سواری کی بیٹھ پر رہنا مناسب ہے۔ آنحضرت
صلعم نے سواری پر ہی بیٹھ بیٹھ ادا فرمایا تھا۔ اسی طرح حج کو پیدل جا
لانا یا سوار سوکر ادا کرنا ایسے ہی دعوہ کی بنا پر افضل یا غیر افضل سمجھا
جاسکتا ہے۔ بعض لوگوں کے حق میں پیدل حج کرنا زیادہ اجر و ثواب
کا موجب ہوتا ہے اور بعض کے حق میں ہم کہہ سکتے ہیں کہ اس کا سوار
ہو کر حج کرنا افضل ہے۔

عرف کی سہ پہر کے لئے جبکہ آدمی عرفات کے میدان میں کھڑا ہوتا
ہے۔ آنحضرت صلی اللہ علیہ وسلم نے اذکار اور دعوات کی تعیین نہیں فرمائی
آدمی خود جو ذکر اور دعاء پڑھا چاہے، اس کو اختیار ہے۔ بشرطیکہ
اس کے الفاظ شرع کے خلاف نہ ہوں۔ تکبیر اور تسلیل میں مشغول رہے۔
اور مختلف طریقوں پر خدائے پاک کا ذکر کرتا رہے۔ یہاں تک کہ آفتاب
غروب ہو جائے۔

بدعاتِ غسل اور صعودِ جبلِ رحمت

ایک حدیث میں آنحضرت صلی اللہ علیہ وسلم سے ثابت ہے کہ آپ نے عرفات
کے میدان میں کھڑا ہونے کے لئے غسل کیا۔ اسی طرح ابن عمرؓ وغیرہ
سے بھی غسل کرنا منقول ہے۔ آنحضرت صلعم اور آپ کے صحابہ کرامؓ سے
حج کے دوران میں صرف تین موقعوں پر غسل کرنا ثابت ہے:

(۱) جس وقت احرام باندھے۔ (۲) جب کوہِ عظیمہ میں داخل ہونے لگے۔
(۳) عرفات کے میدان میں کھڑا ہونے کے لئے۔

رمی جمار (کنکر پھینکنا) طواف اور ہزدلفہ میں شب بامش ہونے کے لئے غسل کرنے کی کوئی اہمیت نہیں۔ نہ تو آنحضرت سلم اور آپ کے صحابہ کرامؓ سے منقول ہے اور نہ ہی ائمہ فقہ نے اس کو مستحب بتایا ہے۔

امام مالکؒ، امام ابو حنیفہؒ اور امام احمدؒ کسی نے بھی اس کو مستحب نہیں کہا البتہ امام محمدؒ کے مذہب کے بعض متاخرین فقہار نے اس کا ذکر کیا ہے۔

میرے نزدیک ان تقریبات پر غسل کرنا بدعت ہے۔ ہاں البتہ یہ اور بات ہے کہ غسل کے استحباب کی کوئی اور تقریب موجود ہو مثلاً میل کچیل کی وجہ سے اس کا جسم اس قدر بدبودار ہو گیا ہو کہ نہانا ضروری سمجھا جائے تاکہ لوگ اس کی بدبو سے اذیت نہ پائیں۔ عرفات کے میدان میں آدمی ہر ایک جگہ پر وقوف کر سکتا ہے، کسی جگہ کی تخصیص نہیں۔ صرف بطن عرفہ ایک ایسی جگہ ہے جہاں کھڑا ہونے سے آنحضرت صلی اللہ علیہ وسلم نے منع فرمایا ہے جو پہاڑوں پر موجود ہے، اس پر چڑھنا سنت نہیں۔ یہ وہ پہاڑ ہے جس کو عام طور پر جبل الرحمتہ کہا جاتا ہے اسی طرح اس پہاڑ کے اوپر ایک قبہ بنا ہوا ہے، جس کو لوگ قبہ آدم کہتے ہیں۔ اس میں داخل ہونا یا نماز پڑھنا مستحب نہیں اور اس کا طواف گناہ کبیرہ ہے۔ جو مسجدیں حبرات کے پاس ہی ہوئی ہیں، جہاں کنکر پھینکے جاتے ہیں، ان کے اندر داخل ہونا یا نماز پڑھنا بھی مستحب نہیں لیکن ان کا طواف کرنا، یا صخرہ کا طواف کرنا، یا نبی کریم صلی اللہ علیہ وسلم کے روضہ مطہرہ کا طواف کرنا، مختصراً یہ کہ بریت اللہ شریف کے بغیر کسی

اور جگہ کا طواف کرنا حرام ہے اور عظیم ترین بدعت ہے۔

فصل

عرفات سے واپسی مشعر الحرام = مزدلفہ

دوراستے جب آدمی عرفات کے وقوف سے فارغ ہو تو مازمین کے راستے سے مشعر الحرام کو چلے۔ اسی راستے پر لوگ آجکل آتے جلتے ہیں۔ فقہاء نے اس راستے کی تخصیص اس لئے کی ہے کہ اس کے مقابلہ میں ایک اور راستہ بھی ہے جس کو طریقِ ضببت کہتے ہیں۔ آنحضرت صلی اللہ علیہ وسلم نے منیٰ سے عرفات کو جاتے ہوئے یہی راستہ اختیار فرمایا تھا۔ واپسی پر مازمین کے راستے سے مشعر الحرام کو تشریف لائے تھے۔

عادت مبارک آنحضرت صلی اللہ علیہ وسلم کی عادت مبارک یہ تھی کہ مناسک حج اور عیدین میں جس راستے سے جاتے اسی راستے سے واپس تشریف نہیں لاتے تھے بلکہ دوسرے راستے سے مراجعت فرمایا کرتے۔ چنانچہ جب آپ حج کے لئے مکہ میں تشریف لائے تو شنیئہ علیا (باب اللعلاء کی گھاٹی) سے داخل ہوئے اور ثنیئہ سفلی سے نکلے۔ مسجد حرام میں آپ باب بنی شیبہ سے داخل ہوئے اور طواف الوداع کے لئے مشعر کی جمع مشاعر ہے اور جن مقامات کا اعمال حج سے تعلق ہے وہ سب مشعر یا مشاعر کہلاتے ہیں۔

بعد باب حمزہ سے باہر تشریف لے گئے۔ اسی طرح عرفات کو آپ صُبت کے راستہ سے تشریف لے گئے اور مازِ مین کے راستہ سے مراجعت فرمائی۔ جب آپ عید کے دن حجرہ العقبہ کو (کنکر پھینکنے کے لئے) تشریف لے گئے تو آپ نے وہ درمیانی راستہ اختیار فرمایا جو مین سے باہر نکل جاتا ہے اور پھر بائیں طرف حجرہ مذکور کی طرف مڑتا ہے۔ پھر جب آپ اس جگہ پہنچے جہاں آپ نے قربانی کی تھی اور اپنا سر موٹو ایا تھا تو اس کے لئے آپ نے وہی راستہ اختیار فرمایا جس پر آجکل عام لوگ چلتے ہیں۔

عرفات سے آدمی روانہ ہو تو مغرب کی نمازِ مغربِ عشاءِ مزدلفہ میں

میں پہنچ کر مغرب اور عشاء کی نمازوں کو اکٹھا کر کے پڑھے۔ راستہ میں لوگوں کو تکلیف نہ دے۔ اگر راستہ فراخ ہو اور جلدی جلدی تیزی کے ساتھ چلے۔ نہیں تو آہستہ چلے اور دھکم دھکا نہ کرے۔ مزدلفہ میں پہنچ کر ممکن ہو تو اونٹوں کو بٹھانے سے پہلے مغرب کی نماز پڑھ لے اور پھر اونٹوں کو بٹھا کر عشاء کی نماز ادا کرے۔ اگر عشاء کی نماز ادا کرنے میں کچھ تاخیر بھی ہو جائے تو کچھ حرج نہیں۔ راتِ مزدلفہ میں بسر کرے جس کا دوسرا نام مشعر الحرام ہے۔ اس کی حد عرفات کے مازِ مین سے شروع ہو کر بطنِ محسر تک چلی جاتی ہے۔

ان دونوں مشاعر کے درمیان ایک **بطنِ غزنی اور بطنِ محسر سے بھاگنا** ایسی جگہ بھی ہے جو کسی میں داخل

نہیں چنانچہ عرفات کے میدان اور مزدلفہ کے درمیان میں بطنِ غزنی ہے اور مزدلفہ اور منیٰ کے درمیان بطنِ محسر ہے۔ آنحضرت صلی اللہ علیہ وسلم کا ارشاد ہے کہ عرفات کا میدان سب کا سب موقف یعنی کھڑا ہونے کی جگہ ہے۔ صرف اتنا خیال رکھو کہ بطنِ غزنی میں مت اترو۔ اسی طرح مزدلفہ کی ہر ایک جگہ کھڑا رہنے کی جگہ ہے لیکن بطنِ محسر میں اترنے سے پرہیز کرو۔ منیٰ کے ہر ایک حصہ میں ہر جگہ قربانی ہو سکتی ہے اور مکہ کے سب راستے یکساں طور پر چلنے کے راستے ہیں۔ (کسی کو ایک دوسرے پر فضیلت نہیں)۔

سنت یہ ہے کہ رات مزدلفہ **مزدلفہ میں شبِ باشتی اور روانگی منیٰ** میں بسر کرے اور پوچھتے ہی

لہ وادیِ غزنی اور عرفات کے درمیان واقع ہے۔ اس کا دوسرا نام وادیِ نمرہ بھی ہے۔ یہ حد حرم سے خارج ہے لیکن میدانِ عرفات میں بھی شامل نہیں بلکہ وادیِ محسر، منیٰ اور مزدلفہ کے درمیان واقع ہے۔ حد حرم میں داخل ہے۔ لیکن مشاعر نہیں ہے بلکہ یہاں سے جلد گزر جانا چاہئے۔ یہ وادیِ وہبی وادی ہے جہاں اصحابِ نبیل یعنی ہاتھیوں والوں نے ابرہہ کی سرکردگی میں غزوات گنبدِ پرچہ آدری کے دوران میں قیام کیا تھا۔ ہاں ان پر عذابِ الہی نازل ہوا اور وہ تباہ و برباد ہو گئے۔

صبح کی نماز پڑھی جائے۔ اس کے بعد مشعر الحرام میں کھڑے رہ کر اذکار اور دعوات میں مشغول رہے، یہاں تک کہ دن کی روشنی خوب پھیل جائے لیکن ابھی سورج طلوع نہ ہوا ہو۔ جو لوگ کمزور ہوں (اور از دہام سے بچنا چاہیں) مثلاً عورتیں اور بچے وغیرہ، تو وہ چاند خوب ہو جانے پر منے کو روانہ ہو سکتے ہیں۔ لیکن جو کمزور نہ ہوں ان کے لئے مستحب یہ ہے کہ وہ پو پھٹنے تک وہیں مزدلفہ میں ٹھہرے رہیں۔ پہلے صبح کی نماز پڑھیں۔ اس کے بعد مشعر الحرام میں کھڑے ہو کر ذکر و دعا میں مشغول ہوں اور طلوع آفتاب سے پہلے منے کی طرف چل پڑیں۔ اگر چہ مزدلفہ کے ہر ایک حصہ میں جہاں بھی کھڑے ہو جائیں، توقف مزدلفہ کا نسیک ادا ہو جاتا ہے لیکن جبلِ ثور کے پاس کھڑا ہونا افضل ہے۔ یہ وہ پہاڑی ہے جس کو آجکل جبلِ مقیدہ کہتے ہیں اور عام طور پر لوگ یہیں کھڑے ہوتے ہیں۔ یہاں پر ایک عمارت بھی ہے جس کو اکثر فقہانے مشعر الحرام کا نام دے رکھا ہے۔ طلوع آفتاب سے پہلے مزدلفہ سے منیٰ کو روانہ ہوں جب وادیِ محسّر میں پہنچیں تو تیزی سے چلیں۔ یہ جگہ اتنی مسافت ہے جتنی دو ایک پھینکا ہوا پتھر جا سکتا ہے۔

جب آدمی منے میں پہنچے تو حجرۃ العقبہ کے پاس

منیٰ میں رمی الحجار جاکر سات کنکر پھینکے اور کنکر پھینکتے وقت اپنے

لہ لیکن حقیقت یہ ہے کہ مزدلفہ سارے کا سارا مشعر الحرام ہے کسی ایک جگہ میں

کوئی خصوصیت نہیں۔ (آئندہ صفحہ پر دیکھو)

دونوں ہاتھ اٹھائے۔ جب آدمی منے کی طرف سے (مغرب کی طرف) جاتا ہے تو یہ حجرہ (حجرۃ العقبہ) سب سے آخر میں آتا ہے۔ بالفاظ دیگر وہ دوسرے حجروں کی نسبت مکہ کے قریب تر واقع ہے۔ اس کا دوسرا نام حجرۃ الکبریٰ ہے اور قربانی کے دن اس کے بغیر کسی دوسرے حجرہ پر کنکر نہیں پھینکے جاتے۔ کنکر پھینکنے کی کیفیت ہے کہ آدمی حجرۃ العقبہ کے ٹیلے کی طرف منہ کرے۔ منیٰ اس کے دائیں طرف اور بیت اللہ شریف بائیں طرف ہو۔ آنحضرت صلی اللہ علیہ وسلم اسی جگہ پر اسی کیفیت سے قیام فرماتے تھے مستحب یہ ہے کہ ایک کنکر پھینکتے وقت بکیر کہے۔ اور اگر چاہے زبیر العاقب بھی ساتھ ملا دیا کرے :

<p>اللھم اجعلہ حجاً مبروراً وسعیاً مشکوراً وذنباً مغفوراً</p>	<p>بارخدا یا! مجھے حج مبرور کی توفیق عنایت فرما میری سعی کو شرف قبولیت بخش اور میرے گناہوں کو محاف فرما۔</p>
---	--

کنکر پھینکتے وقت اپنے دونوں ہاتھ اٹھائے متنازع حج میں سے لے بازار منے کی سڑک پر تین تین بُرجیاں تھوڑے تھوڑے فاصلے پر بنی ہوئی ہیں جن کا نام حجرہ ہے۔ جو حجرہ مکہ معظمہ کی طرف ہے، اسے حجرۃ العقبہ کہتے ہیں اور جو منے کی طرف ہے، اسے حجرۃ الاولیٰ اور جوان دونوں کے درمیان ہے، اسے حجرۃ الوسطیٰ بولتے ہیں۔ علامہ زرقانی کی تحقیق ہے کہ حجرۃ اولیٰ اور حجرہ وسطیٰ کا درمیانی فاصلہ ۲۷۵ فٹ ہے۔ حجرۃ وسطیٰ سے حجرۃ العقبہ ۲۰۸ فٹ ہے۔ نیز منیٰ سے حجرۃ اولیٰ ۱۲۵۴ فٹ ہے۔

کہیں بھی جائے، لبتیک کستا ہو جائے مثلاً جب منیٰ سے عرفات کو جائے، لبتیک کستا جائے یا عرفات سے واپس ہو کر مزدلفہ کو جائے تو لبتیک کہنے میں کوتاہی نہ کرے یہاں تک کہ حجرۃ العقبہ پر کنکر پھینک چکے، کنکر پھینکنا شروع کرے تو لبتیک کہنا نہ کر دے۔ یہ احرام کے کھلنے اور حلال ہونے کا آغاز ہے۔

لبتیک کہنے کے متعلق اہل علم کے تین قول ہیں

تلبیہ اور قربانی

(۱) جب میدان عرفات میں پہنچ جائے تو لبتیک

کہنا بند کر دے۔

(۲) حجرۃ العقبہ پر کنکر پھینکنے تک لبتیک کہنا جاری رکھے۔

(۳) عرفات سے مزدلفہ کو جائے تو لبتیک کستا جائے۔ مزدلفہ

سے منے کو آتے ہوئے بھی لبتیک کہنے میں مشغول رہے۔ یہاں

تک کہ حجرۃ العقبہ پر کنکر پھینک لئے جائیں۔

نبی کریم صلی اللہ علیہ وسلم سے مؤخر الذکر قول کے مطابق عمل

کرنا ثابت ہے۔

فصل

آداب قربانی اور رحی الجمار

مستحب طریقہ جب آدمی میدان عرفات یا مزدلفہ میں کھڑا ہو تو ایسی حالت میں بٹیک کھنا آنحضرت صلی اللہ علیہ وسلم سے ثابت نہیں۔ لیکن خلفائے راشدین وغیرہ سے منقول ہے کہ وہ میدان عرفات میں بٹیک کھا کرتے تھے۔ الغرض حجرۃ العقبہ پر کنگر پھینکنے سے فارغ ہو کر قربانی کرے بشرطیکہ وہ قربانی ساتھ لایا ہو۔ اونٹوں کی قربانی کرنے کا مستحب طریقہ یہ ہے کہ ان کو رُو بقبیلہ کھڑا کر دے اور ان کا بایاں پیر پانچ دے۔ برضلاف اس کے گائے بیل اور بھیڑ بکری کو ذبح کرنا ہو تو ان کو بائیں کروٹ پرٹا دے اس طرح کہ ان کا منہ قبیلہ شریف کی طرف ہو۔ جب ذبح کرنے لگے تو کہے:

شروع اللہ کے نام سے اور اللہ بہت بزرگ ہے
یا اللہ یہ قربانی تیری ہی طرف سے اور تیری ہی رضا
کے لئے ہے۔ یا اللہ قبول فرما جیسا کہ تو نے
اپنے خلیل حضرت ابراہیم سے قبول فرمائی۔

بِسْمِ اللّٰهِ وَاللّٰهُ اَكْبَرُ
اللّٰهُمَّ مِنْتَ وَكَانَتْ، اللّٰهُمَّ
تَقَبَّلْ مِنِّي كَمَا تَقَبَّلْتَ مِنْ
اِبْرٰهِيْمَ خَلِيْلِكَ -

جو جانور منے کے مقام پر ذبح کیا جائے اور وہ حرم کی حد کے باہر سے لایا گیا ہو، اُس کو

حدی اور ضحیحہ کا فرق

ہدی (قربانی) کہا جاتا ہے، نافع نظر اس سے کہ وہ اونٹ ہے یا گائے، بیل اور بھیر بکری ہے۔ اسی قربانی کو اضحیہ بھی کہتے ہیں۔ لیکن وہ جانور جو حرم کے حدود سے باہر ذبح کیا جائے، اس کو اضحیہ تو کہہ سکتے ہیں، لیکن اسے ہدی نہیں کہا جاسکتا۔ یہ بات دوسرے شہروں میں متصور ہو سکتی ہے لیکن منے میں نہیں۔ منے میں جو قربانی ہوگی، وہ ہدی بھی ہے اور اضحیہ بھی۔ اگر کوئی شخص عرفات سے جانور خرید کر منے میں لا کر ذبح کرے تو اس پر علماء کا اتفاق ہے کہ وہ ہدی ہے۔ لیکن جو شخص منے میں کوئی جانور خریدتا ہے اور وہیں ذبح کرتا ہے، تو اس میں اہل علم کا اختلاف ہے، امام مارکے کا مذہب یہ ہے کہ یہ ہدی نہیں۔ ابن عمرؓ سے بھی یہی قول منقول ہے۔ باقی تینوں امام یہ کہتے ہیں کہ یہ ہدی ہے۔ حضرت عائشہؓ سے یہی منقول ہے۔

آدمی کو اختیار ہے کہ جہاں سے بھی کنکر یاں پھینکنا اور سر منڈانا چاہے، کنکر لے، لیکن کسی ایسے کنکر کو اٹھا کر نہ پھینکے جو پہلے پھینکا جا چکا ہے۔ مستحب یہ ہے کہ یہ کنکر چنے کے دانے سے بڑے اور بندوق کی گولی سے چھوٹے ہوں۔ کنکر کو توڑ کر پھینکنا بھی جائز ہے۔ لیکن نسبت اس کے کہ پہاڑی سے کنکر کو توڑ لیا جائے، یہ افضل ہے کہ زمین سے اٹھا کر پھینکے۔

قربانی کے بعد سر کو منڈا ڈالے، یا اگر چاہے تو بال کٹوادے۔ لیکن منڈانا بہت بہتر ہے۔ اگر بال کٹوانا چاہے تو ان کو اٹھا کر کے (اور گچھا

بنا کر) انگلی کے سرے کے برابر یا اس سے کچھ کم یا زیادہ کاٹھے۔
 برخلاف اس کے اگر عورت ہو تو وہ اس سے زائد نہ کاٹے۔ البتہ مرد
 کو اختیار ہے کہ جتنا کاٹے، جائز ہے۔ حلق یا قصر کرنے کے بعد پہلے
 درجہ میں وہ حلال ہو جاتا ہے۔ سب اہل علم کا اس پر اتفاق ہے۔
 پہلے درجہ کی تحلیل سے یہ مراد ہے کہ احرام کی چادریں اتار
 دے اور عام لباس پہن لے، ناخن لے، اور صحیح قول یہ
 ہے کہ خوشبو بھی لگا سکتا ہے اور اگر چاہے تو نکاح بھی کر سکتا ہے (جو
 بحالت احرام جائز نہیں تھا) اسی طرح حدودِ حرم سے باہر کا شکار بھی
 اس کے لئے جائز ہے اور صنفی خواہش پورا کرنے کے بغیر اب کوئی شے
 اس کے لئے حرام اور ممنوع نہیں۔

مکہ پہنچ کر طوافِ اضافہ کرنا اس کے بعد مکہ شریف جا کر طوافِ اضافہ
 کرنے بشرطیکہ اس کے لئے ایسا کرنا
 ممکن ہو۔ نہیں تو بعد میں بھی کر سکتا ہے۔ اتنی بات ضرور ہے کہ وہ
 ایام تشریق کے اندر ہو (تیرھویں تاریخ ذی الحجہ کی شام تک کر سکتا ہے)
 ایام تشریق کے بعد تک ملتوی کرنے کے بارے میں اہل علم کا اختلاف
 ہے۔ اس طواف کے بعد سعی کرے (صفا اور مروہ کے درمیان سات چکر
 کاٹے) یہ سعی حج کے لئے ہے (پہلی سعی عمرہ کے لئے تھی) یہی وجہ ہے
 کہ جس شخص نے افراد کیا ہو، اس پر ایک ہی مرتبہ سعی کرنا لازم ہے۔
 اگر کسی نے قرآن کیا ہو، تب بھی جمہور علماء کا یہی قول ہے کہ ایک بار سعی

کرنا کافی ہے۔ جس نے تمتع کیا ہو، اس کے متعلق بھی صحیح ترین قول یہی ہے (کہ دوسری بار سعی کرنا ضروری نہیں)۔ امام احمدؒ سے دو قول منقول ہیں۔ صحیح تر قول اسی کے موافق ہے۔ کیونکہ جن صحابہ کرام نے آنحضرت صلی اللہ علیہ وسلم کے ہمراہ رہ کر تمتع کیا تھا، انہوں نے عرفات جلنے سے پہلے کی سعی پر اکتفا کیا اور پھر سعی نہیں کی۔ الغرض جس نے تمتع کی ہے، اگر وہ ایک بار سعی کرنے پر اکتفا کرے تو اس میں کچھ مضائقہ نہیں اس کا یا افراد اور قرآن کرنے والے کا ایک ہی حکم ہے عبد اللہ بن احمد بن حنبل کا قول ہے کہ میرے باپ سے کسی نے پوچھا، جو شخص تمتع کرتا ہے، وہ کتنی مرتبہ سعی کرے؟ انہوں نے جواب دیا کہ اگر وہ دو مرتبہ طواف کرے اور دو بار سعی کرے، تو یہ بہت عمدہ بات ہے، اور اگر ایک ہی مرتبہ پر اکتفا کرے، تب بھی کچھ مضائقہ نہیں۔ لیکن دو مرتبہ کرنے کو میں بہت زیادہ پسند کرتا ہوں۔ امام احمد بن حنبلؒ نے ابن عباسؓ سے روایت کی ہے کہ مفرد حج اور تمتع کرنے والے کے لئے یہ کافی ہے کہ وہ ایک ہی مرتبہ طواف کرے اور ایک بار سعی کرے۔

جو صحابہ کرامؓ آنحضرت صلعم کے ہمراہ حجۃ الوداع میں چلے تھے اور انہوں نے تمتع کی، ان کے متعلق یہ تو بالاتفاق ثابت ہے کہ انہوں نے مکہ پہنچ کر بیت اللہ شریف کا طواف کیا اور پھر صفاد مردہ کی سعی کا نسک بجالاتے۔ لیکن سوال یہ ہے کہ عرفات سے لوٹنے کے بعد انہوں نے پھر طواف اور سعی کی یا نہیں؟

بعض کہتے ہیں کہ انہوں نے طوافِ افاضہ کے بعد بھی سعی کی اور بعض کہتے ہیں، نہیں کی۔ صحیح مسلم میں جابرؓ کی روایت سے یہی ثور اللذکر بات ثابت ہے۔ جابرؓ کہتے ہیں کہ نبی کریم ﷺ اور آپ کے صحابہؓ نے صفا اور مروہ کے درمیان صرف پہلی بار سعی کی، دوبارہ نہیں کی۔ برصلاف اس کے حضرت عائشہؓ کی روایت سے آیا ہے کہ انہوں نے دوبار سعی کی۔ لیکن بعض محققین کہتے ہیں کہ یہ زیادتی زہری نے کی ہے۔ بی بی عائشہؓ کا یہ قول نہیں۔ بعض اہل علم اس قول سے یہ بھی استدلال کرتے ہیں کہ بیت اللہ شریف کا دو مرتبہ طواف کرنا مستحب ہے یہ ہند لال ضعیف ہے اور ظاہر تر قول وہی ہے جو جابرؓ سے منقول ہے۔ آپ کے اس قول سے بھی اس کی تاثیر ہوتی ہے کہ قیامت کے دن تک عمرہ حج کے اندر شامل ہو گیا۔ اس کے معنی یہ ہیں کہ جب تمتع کرنے والا عمرہ کا احرام باندھتا ہے تو وہ حج میں داخل ہو جاتا ہے (اس کا حج شروع ہو جاتا ہے)۔ صرف اتنی بات ہے کہ بیچ میں وہ احرام کھول دیتا ہے۔ شرع کا یہ حکم حجاج کی آسانی کے لئے ہے۔ کیونکہ اللہ تعالیٰ کا محبوب ترین دین وہ ہے جو ضیفی (ابراہیم علیہ الصلوٰۃ والسلام کی فسوب) اور سہولت پر مبنی ہے۔ تمتع کرنے والے یا نہ کرنے والے کے لئے یہ جائز نہیں کہ وہ عرفات کے میدان میں کھڑا ہونے کے بعد طوافِ قدوم کرے بلکہ یہ طواف اس کے لئے سنت ہے جس طرح کہ صحابہؓ نے آنحضرت ﷺ کی محبت میں یہ طواف کیا۔

طوافِ افاضہ کے بعد آدمی کے لئے سب کچھ مکمل تحلیل یا تحلیل ثانی

جو احرام کی وجہ سے ممنوع تھا، حلال ہو جاتا ہے، حتیٰ کہ ہمبستری کرنا بھی جائز ہے۔ منیٰ میں عید کی نماز نہیں پڑھی

جاتی۔ حجاج کے حق میں حجرۃ العقبہ پر کنکر پھینکنا بعینہ ویسا ہے جس طرح کہ عام شہروں

میں نماز عید ہوتی ہے۔ آنحضرت صلی اللہ علیہ وسلم نے سفر کی حالت میں کبھی جمعہ اور عید کی نماز نہیں پڑھی، خواہ آپ مکہ میں قیام فرماتے یا عرفات میں تشریف رکھتے۔ عرفہ کے دن عرفات کے مقام پر آپ نے جو خطبہ دیا وہ خطبہ جمعہ کا نہیں تھا۔ وہ خطبہ نسک ہے، یعنی حج کے مناسک میں سے ہے۔ آپ نے عرفہ میں جو نماز پڑھی، اس میں قرآن کو جہر سے نہیں پڑھا۔

فصل آداب ایام تشریق

طوافِ افاضہ کے بعد پھر منیٰ کو مراجعت منیٰ اور رمی الجمار

لوٹ آئے اور ہر روز سوچ ڈھلنے کے بعد تینوں حجرات پر کنکر پھینکتا رہے۔ ابتداء پہلے حجرہ سے کرے،

پھر یوم النحر (قربانی کے دن دسویں ذوالحجہ) کے بعد گیا رہویں، بارہویں اور تیرہویں ذوالحجہ کو ایام تشریق کہتے ہیں۔

جس کو الحجۃ الادیٰ کہتے ہیں اور مسجد خیف کی جانب سے قریب ہے۔ مستحب یہ ہے کہ پیدل چل کر ہر ایک جمرہ پر سات کنکر پھینکے۔ ہر ایک کنکر کے ساتھ بکبیر کہے اور اگر چاہے تو یہ لفاظ بھی ساتھ ملا دیا کرے:

اللَّهُمَّ اجْعَلْهُ حَجًّا مَبْرُورًا | يَا اللَّهُ اسْعِجْ مَبْرُورًا، میری سعی
وَسَعْيًا مَشْكُورًا وَذَنْبًا | قبولیت بخش دے اور میرے گناہ معاف
مَغْفُورًا۔ | کر دے۔

اور مستحب یہ ہے کہ کنکر پھینک کر تھوڑا سا آگے بڑھ جائے، جہاں کہ وہ کنکروں کی زد میں نہ ہو۔ پھر وہ قبلہ ہو کر اور ہاتھ اٹھا کر جناب باری تعالیٰ سے دعا کرنے میں مشغول ہو اور اتنی دیر تک ٹھہرائے جتنی دیر میں کہ سورہ بقرہ پڑھی جاتی ہے۔ اس کے بعد دوسرے جمرہ کے پاس جائے اور اسی طرح اس پر بھی سات کنکر پھینکے۔ پھر اپنے بائیں طرف کسی قدر آگے بڑھے اور اسی طرح دعائیں مشغول ہو جس طرح پہلے جمرہ کے پاس دعائیں مشغول رہا تھا۔ پھر چل کر تیسرے جمرہ پر کنکر پھینکے، جو حجۃ العقب کے نام سے مشہور ہے، اس پر بھی سات کنکر پھینکے۔ لیکن اس کے پاس ٹھہرنا نہیں۔ ایام منے کے دوسرے دن (۱۲ ذوالحجہ) بھی اسی طرح تینوں حجرات پر کنکر پھینکے۔ تیسرے دن اس کو اختیار ہے کہ حجرات پر کنکر پھینکے یا نہ پھینکے۔ لیکن پھینکنا افضل ہے۔ تاہم اس کے لئے جائز ہے کہ ایام منیٰ کے دوسرے دن یعنی بارہویں ذوالحجہ کو غروب آفتاب سے پہلے مکہ شریف چلا جائے۔ چنانچہ قرآن مجید میں ارشاد ہے،

جو شخص دو دن کے اندر جلدی کر کے چلا جائے تو یہ اس کے حق میں کوئی گناہ کی بات نہیں اسی طرح اگر وہ تاخیر کر کے ٹھہرا رہے تب بھی کچھ حرج نہیں (یہ اختیار اور آزادی) اس کے لئے ہے جو اللہ سے ڈرتے والا ہو۔

مَنْ تَجَلَّأَنِي يَوْمَئِذٍ
فَلَا إِشْرَافَ عَلَيْهِ وَمَنْ تَأَخَّرَ
فَلَا إِشْرَافَ عَلَيْهِ يَوْمَئِذٍ
إِنِّي -

(۲۰۲:۴)

لیکن اگر کوئی شخص دوسرے دن یہاں تک ٹھہرا رہے کہ آفتاب غروب ہو جائے تو پھر اس کو تیسرے دن ٹھہرنا پڑیگا تاکہ دوسرے لوگوں کے ساتھ جماعت پر کسکر پھینک کر بعد میں جائے۔

جو امام مناسک حج کی تعلیم دیتا اور ان کی بجا آوری میں حجاج کی رہنمائی

قیام منیٰ اور مسجد خیف میں نماز

کرتا ہے وہ دوسرے دن نہ چلے بلکہ تیسرے روز تک وہیں منیٰ میں ٹھہرا رہے۔ امام الحج کے لئے سنت یہ ہے کہ وہ منیٰ میں نماز پڑھائے اور منب حجاج اس کے پیچھے نماز پڑھیں۔ آدمی کو چاہئے کہ مسجد خیف میں امام کے ساتھ نماز ادا کیا کرے۔ آنحضرت صلی اللہ علیہ وسلم اور ابو بکر صدیق اور عمر فاروق منیٰ میں لوگوں کو نماز پڑھاتے تو قصر فرمایا کرتے تھے اور دو

لے مسجد خیف منیٰ میں ایک وسیع مسجد ہے جس کی فضیلت متحدہ احادیث میں آئی ہے۔ حجۃ الوداع میں رسول اللہ صلی اللہ علیہ وسلم نے اسی مسجد میں نماز ادا فرمائی تھی۔ یوم ترویہ یعنی آٹھویں ذی الحجہ کو نماز فجر باجماعت ادا کر کے منیٰ میں جانا مسنون ہے۔ گیارہ رکعت فرضوں کی بجائے دو رکعت پڑھا کرتے۔

نمازیں اکٹھی نہیں پڑھا کرتے تھے۔ ان کے پیچھے جو لوگ نماز پڑھتے، خواہ مکہ شریف کے باشندے ہوتے یا کسی دوسری جگہ سے آئے ہوتے سب ہی قصر کرتے تھے۔ آنحضرت صلی اللہ علیہ وسلم نے جو مقتدیوں سے یہ ارشاد فرمایا تھا کہ یا اہل مکہ! اتمواصلوا تکرو فانما قوم سفر (اے مکہ والو! تم اپنی نماز پوری کر لو، ہم لوگ مسافر ہیں) یہ اُس وقت فرمایا تھا، جب آپ نے مکہ میں نماز پڑھائی۔ اگر کوئی امام الحج نہ ہو تو پھر آدمی کو چاہئے کہ اپنے ساتھیوں کو نماز پڑھائے (یا ان کے ساتھ پڑھے)۔ جو مسجد اس وقت بنی ہوئی ہے، آنحضرت صلی اللہ علیہ وسلم کے عہد میں نہیں تھی۔

شب باشی قبل از روانگی اور الوداع

جب منیٰ سے روانہ ہو تو بہتر ہوگا کہ وادی محصب میں شب باش ہو، جس کو ابلح بھی کہتے ہیں اور دو پہاڑیوں کے درمیان واقع ہے اور اس کی انتہا مقبرہ پر ہوئی ہے۔ پھر صبح کو یہاں سے روانہ ہو کر مکہ شریف میں آئے۔ آنحضرت صلی اللہ علیہ وسلم اسی وادی میں شب باش ہونے تھے اور جب مکہ میں پہنچے تو وہاں ٹھہرے نہیں بلکہ طواف کے ذریعے بیت اللہ شریف کو الوداع کہا (اور مدینہ شریف کو شریف لے گئے) آپ کا ارشاد ہے کہ جو شخص جانا چاہے سب سے آخر میں بیت اللہ شریف کو الوداع کہے اس لئے کوئی حاجی جب تک بیت اللہ شریف کا طواف الوداع نہ کرے کہ شریف سے روانہ نہ ہو۔ تاکہ آنحضرت صلی اللہ علیہ وسلم کے ارشاد کی امام کے سلام پھیرنے کے بعد اپنی نماز کی تکمیل نہ کیا کرتے۔

تعمیل ہو اور سب سے آخر میں بیت اللہ شریف کو الوداع کئے۔

البتہ جو شخص مکہ کا باشندہ ہو، یا مکہ میں مقیم رہنا چاہتا ہو، اس سے طوافِ وداع کی حاجت نہیں

تاکید طوافِ وداع

جیسا کہ ابھی مذکور ہوا، سب کاموں کو نیٹالے اور چلنے لگے تو طوافِ الوداع کرے۔ اس طواف کے بعد کوئی خرید و فروخت نہ کرے۔ ہاں اگر قضائے حاجت کی ضرورت لاحق ہو تو کر سکتا ہے۔ یا راستہ میں جاتے جاتے کوئی چیز خرید سکتا ہے۔ جس گھر میں وہ مقیم تھا، اس میں سے اپنا سامان لینے کے لئے وہاں چلا جائے یا اسی قسم کا کوئی اور کام طوافِ وداع کے بعد کر لے جس کا تعلق سفر کی تیاری اور روانگی سے ہے، تو اس پر دوبارہ طوافِ وداع کرنا واجب نہیں۔ ہاں اگر طوافِ وداع کرنے کے بعد کچھ دلوں کے لئے ٹھہر جائے تو جاتے وقت دوبارہ طوافِ وداع کرنا لازم ہے۔ جمہور علماء کا یہ قول ہے کہ طوافِ الوداع واجب ہے لیکن جس عورت کو ماہِ ہجرت کا یہ قول ہے کہ طوافِ الوداع واجب نہیں۔

اگر چاہے تو بیت اللہ شریف کو الوداع کئے وقت منترم کے پاس آئے۔ یہ

الوداع کعبہ کی دعائے ابن عباس

دیوارِ کعبہ کے اس حصے کا نام ہے جو حجرِ اسود اور کعبہ شریف کے دروازہ کے درمیان ہے۔ اس جگہ پر اپنا سینہ اور منہ اور بائیں اور سیمیلیاں رکھ دے اور اس حالت میں دعا کرے اور اللہ تعالیٰ سے اپنی مرادیں طلب کرے۔ چاہے تو طوافِ الوداع سے پہلے ایسا کرے یا اس کے بعد کرے۔

اس کا تعلق بیت اللہ شریف کو الوداع کہنے سے نہیں صحابہ کرام جب مکہ شریف میں داخل ہوتے تو وہ ایسا کرتے۔

اگر چاہے تو اس حالت میں وہ دعائے ماثورہ پڑھے جو ابن عباسؓ سے منقول ہے اور وہ یہ ہے۔

اللَّهُمَّ إِنِّي عَبْدُكَ وَإِنُّ
عَبْدُكَ وَإِنُّ أَمَّتُكَ
كَلَّمْتَنِي عَلَى مَا سَخَّرْتَ لِي
مِنْ خَلْقِكَ وَسَيَّرْتَ لِي فِي
بِلَادِكَ حَتَّى بَلَغْتَنِي
بِعَمَلِكَ إِلَى بَيْتِكَ وَ
أَعْبَتَنِي عَلَى أَدَائِهِ لِي سَكِي
فَإِنْ كُنْتَ رَضِيتَ عَمِّي
فَأَنْزِلْهُ عَنِّي بِرَحْمَتِكَ وَإِلَّا
فَمِنْ أَلَانِ أَرْضِ عَمْرٍو قَبْلَ
أَنْ تَتَأَمَّى عَنِّي بِبَيْتِكَ إِلَيَّ
دَائِمًا فَهَذَا أَوْ أَوْ أَنْ أَنْصَرَ فِي
أَنْ أَدْنَيْتَنِي غَيْرَ
مُسْتَبَدِّلٍ بِكَ وَلَا بَيْتِكَ
وَلَا مَرَاغِبًا عَنْكَ وَلَا عَنِّي

بارخدا یا! میں تیرا بندہ ہوں۔ تیرے بندے کا بیٹا ہوں اور تیری باندی نے مجھ کو جنا۔ جس مخلوق کو تو نے چاہا، اس کو میرے لئے مسخر کیے اور میرا تابع بنا کر مجھ کو اس پر سوار کیا اور اپنے فضل سے میرا سفر طے کرا کے مجھ کو یہاں اپنے گھر تک پہنچایا۔ پھر مجھ کو توفیق بخشی کہ میں نے مناسک حج کو ادا کر لیا۔ پس اگر تو مجھ سے راضی ہے تو میری درخواست یہ ہے کہ اس خوشنودی میں اضافہ فرما۔ بصورت دیگر اب مجھ کو اپنی رضامندی سے بہرہ ور فرما۔ پیشتر اس سے کہ میں تیرے گھر سے دور ہو کر اپنے گھر چلا جاؤں۔ اگر اجازت ہو تو اب فیہ وقت ہے کہ میں نہصت ہو کر چلا جاؤں۔ میں تیرے ساتھ اور تیرے گھر کے ساتھ کسی چیز کو بدلنا نہیں چاہتا اور نہ ہی تجھ سے یا تیرے گھر سے منہ

بَيْنِكَ، اللَّهُمَّ ذَا صِغْبَتِي
 الْعَاقِبَةِ فِي بَدَنِي وَالصِّحَّةِ
 فِي جِسْمِي وَالْعِصْمَةَ فِي دِينِي
 وَأَخْسِنْ مَقْبَلِي وَأَمْرُدْ خَلْفِي
 طَاعَتِكَ مَا أَبْقَيْتَنِي وَأَجْمَعْ
 لِي خَيْرِي الدُّنْيَا وَالْآخِرَةَ
 إِنَّكَ عَلَى كُلِّ شَيْءٍ قَدِيرٌ ۝

پھیرا ہوں۔ بارخدا یا! مجھ کو میرے بدن
 میں تندہستی اور دین میں محفوظیت عنایت فرما
 میری واپسی اچھی طرح پر ہو اور صحت تک
 میں زندہ رہوں، میری عمر تیری طاعت میں
 بسر ہو۔ دنیا اور آخرت کی بھلائیاں میرے
 لئے جمع کر دیجیو۔ بارخدا یا! بیشک تو بہرات
 پر قادر ہے۔

اگر کوئی شخص ملتزم کے ساتھ اپنا سیلنہ اور منہ نہ چھٹائے اور
 ویسے ہی کعبہ شریف کے دروازے کے پاس کھڑے ہو کر دعا کر لے
 تو ایسے شخص کے حق میں بھی کہہ سکتے ہیں کہ اس نے اچھا کیا۔ جب
 بیت اللہ شریف کو الوداع کہہ کر جانے لگے تو پیٹھ پھیر کر سیدھا چلا
 جائے اور پیچھے کی طرف مڑ کر نہ دیکھے۔ ہاں کعبہ شریف کی طرف منہ
 کر کے پشت کی طرف بھی نہ چلے جس کو رحمتِ تہقیری کہتے ہیں۔ یہاں
 تک کہ بعض اہل علم کا قول ہے کہ اگر اس نے پھر کعبہ شریف کو دیکھ لیا
 تو اس پر پھر طواف کرنا واجب ہے۔ اسی طرح جب حضور نبی کریم صلی
 اللہ علیہ وسلم کی قبر مبارک پر سلام (الوداع) کہنے کے لئے جائے، تب
 بھی حسب معمول بوٹے اور رحمتِ تہقیری نہ کرے۔ الغرض طواف الوداع
 نہ اگر کوئی عربی نہ جانتا ہو تو وہ اس دعا کے معنی یاد کر کے اپنی مادری زبان میں
 یہ دعا کر سکتا ہے۔ اللہ تعالیٰ ہر ایک زبان جانتا ہے۔

کر کے مسجد حرام سے بعینہ اسی طرح مکملے جس طرح کسی مسجد میں سے آدمی نماز پڑھ کر نکلتا ہے۔

جس شخص نے قرآن کیا ہو، اس میں اور افراد حج کرنے والے میں کچھ فرق نہیں۔ دونوں ایک ہی طرح کے مناسک بجالاتے ہیں۔ اتنی بات ضرور ہے کہ جس نے تمتع یا قرآن کیا ہو، وہ قربانی ضرور کرے یا خواہ اونٹ یا گائے ذبح کرے یا بھیڑ بکری کے ذبح کرنے پر اکتفا کرے یا اونٹ اور گائے میں دوسرے حج حج کے ساتھ شریک ہو۔ جس شخص کو قربانی کرنا میسر نہ ہو، وہ یوم النحر (بقر عید کا دن) سے پہلے تین دن روزے رکھے اور جب حج ختم کر کے گھر کو لوٹ آئے تو سات دن روزہ اور رکھے (یکل دس روزے ہوئے)۔

اگر کوئی شخص عمرہ کا احرام باندھ کر اس وقت تین روزے رکھے، تو اہل علم کا ظاہر تر قول یہ ہے کہ ایسا کرنا جائز ہے۔ امام احمد سے اس بارے میں تین روایتیں منقول ہیں۔ بعض کہتے ہیں کہ عمرہ کا احرام باندھنے سے پہلے تین دن روزہ رکھے۔ بعض کہتے ہیں، اس وقت یہ تین دن روزہ رکھے جبکہ حج کا احرام باندھ لیا جائے۔ اور بعض کہتے ہیں کہ عمرہ کا احرام باندھنے کے بعد یہ روزے رکھے۔ یہی تیسرا قول راجح تر ہے۔ بعض فقہاء یہ بھی کہتے ہیں کہ آدمی عمرہ کا احرام کھول دے تو اس وقت روزے رکھے۔ کیونکہ حج کا آغاز

اسی وقت سے ہوتا ہے۔ عمرہ کا حج میں شامل و داخل ہونا بعینہ اس طرح پر ہے جس طرح غسل کرتے وقت وضو کرنا اس کے اندر داخل اور شامل ہے۔ آنحضرت صلی اللہ علیہ وسلم کا یہ ارشاد پہلے مذکور ہو چکا ہے کہ قیامت کے دن تک عمرہ حج کے اندر داخل اور شامل ہو گیا ہے۔ رسول خدا صلی اللہ علیہ وسلم نے جب حج کیا تو اکثر صحابہ رضی اللہ عنہم قرابانیاں ساتھ نہیں لائے تھے، اس لئے آپ نے انہیں حکم دیا کہ وہ احرام کھول دیں۔ (یہی تمتع کا مفہوم ہے)۔ چنانچہ انہوں نے احرام کھول دیا اور پھر حج کے لئے ترویہ کے دن آٹھویں ذی الحجہ کا احرام باندھا۔ اب ان میں سے جن کو قرابانی میسر نہ ہوئی تھی، انہوں نے لاکھلا احرام حج باندھنے سے پہلے روزہ رکھنا شروع کیا ہو گا۔ (یہ اس قول کی تائید میں ہے جو ابھی مذکور ہوا)

یہ بھی مستحب ہے کہ آدمی زمزم کے پانی پئے اور خوب پیٹ بھر کر پئے

۱۰ خانہ کعبہ کے دروازہ سے بجانب مشرق مقام ابراہیم کے پاس ایک کنواں ہے جسے چاہ زمزم کہتے ہیں اور یہ وہی تاریخی کنواں ہے جو حضرت اسمعیل علیہ السلام کے اڑیاں رگڑنے کی جگہ پر رحمت الہی سے ایک چشمہ اُس وقت جاری ہوا تھا جبکہ اُن کی والدہ پانی کی تلاش میں صفاد مردہ کی دا دیوں میں چکر کاٹ رہی تھیں۔ پانی کا کہیں نام و نشان نہ ملنے پر واپس لوٹیں تو کارسار حقیقی کی اس کرشمہ سازی اور چشمہ میں پانی کی فراوانی دیکھ کر ماء سائم ماء سائم

پانی پینے وقت جو دعا، چاہے کر سکتا ہے بشرطیکہ وہ دعا شریعت کے خلاف نہ ہو۔ چاہ زمزم کے پانی سے غسل کرنا مستحب نہیں۔ اور یہ جو اکثر لوگ ان مسجدوں کی زیارت کے لئے جاتے ہیں جو مسجد حرام کے علاوہ مکہ شریف میں موجود ہیں، مثلاً وہ مسجد جو صفا کے ٹیلے کے نیچے بنی ہوئی ہے اور وہ مسجد جو ابو قیس پہاڑی کے دامن میں بنائی گئی ہے۔ الغرض اس قسم کی وہ تمام مسجدیں جو رسول خدا صلی اللہ علیہ وسلم اور آپ کے صحابہ کرام کے آثار کے طور پر بنائی گئی ہیں، مثلاً وہ مسجد جو آنحضرت صلی اللہ علیہ وسلم کی جائے ولادت کی یادگار کے طور پر بنائی گئی ہے، وغیرہ وغیرہ۔ ان کی زیارت کے لئے جانے کو ائمہ فقہ میں سے کسی امام نے سنت اور مستحب نہیں بتایا۔ شرع شریف نے صرف مسجد حرام کی زیارت کے لئے آنے کو مستحب اور موجب فضیلت بتایا ہے۔ شرع کے مطابق مشاعر فقط عرفات اور مزدلفہ اور منیٰ اور صفا اور مروہ کا نام ہے۔ اس لئے یاد رکھو کہ ان مشاعر کے بغیر دوسری جگہوں کو جو مکہ معظمہ کے قرب و جوار میں واقع ہیں، مشاعر سمجھنا اور ان کی زیارت کے لئے جانا، مثلاً حراء کی پہاڑی (جہاں پر پہلے پہل

(حاشیہ بقیہ صفحہ ۱۱۰) (پانی بہت ہے، پانی بہت ہے) فرمانے لگیں۔ اسی وقت سے اس چشمہ کا نام زمزم پڑ گیا۔ بعد ازاں وہاں کنواں بنا دیا گیا جو قیامت تک قائم رہے گا اور مخلوق خدا کو سیراب کرنا رہے گا۔ پانی نہایت شیریں اور خوش ذائقہ ہے۔ دودھ کی طرح غذا اور شفا کی خاصیت رکھتا ہے۔

نزول وحی کا سلسلہ شروع ہوا) یا منے کے قریب کی وہ پہاڑی جس کے متعلق مشہور ہے کہ وہاں قبۃ الفداء تھا، وغیرہ وغیرہ! آنحضرت صلی اللہ علیہ وسلم کی سذت سے ثابت نہیں۔ بلکہ ایسا کرنا بدعت ہے۔ اسی طرح وہ مسجدیں جو مکہ سے مدینہ کو جاتے ہوئے راستہ میں ملتی ہیں، اور جن کو آنحضرت اور صحابہؓ کے آثار پر بنا ہوا خیال کیا جاتا ہے، یا وہ جگہیں جن کو آثار سمجھا جاتا ہے، ان میں سے کسی مسجد یا جگہ کا قصد کرنا اور ان کی زیارت کے لئے جانا آنحضرت صلی اللہ علیہ وسلم نے مشروع نہیں فرمایا۔

کعبہ شریف کے اندر داخل ہونا فرض یا سنت
مؤکدہ نہیں۔ البتہ اس کے اندر داخل ہونا

کعبہ شریف کا داخلہ

اچھی بات ضرور ہے۔ آنحضرت صلی اللہ علیہ وسلم حج یا عمرہ کے بعد یا یوں کہئے، حج اور عمرہ کے دوران میں کبھی اس کے اندر داخل نہیں ہوئے البتہ آپ سے ثابت ہے کہ فتح مکہ کے وقت آپ اس کے اندر داخل ہوئے۔ جو شخص اس کے اندر داخل ہو سکے، اس کے لئے مستحب ہے کہ اس کے اندر نماز پڑھے، تکبیر کہے، خدائے پاک سے دعا کرے، اور اس کی یاد میں مشغول ہو۔ کعبہ شریف کے دروازہ سے داخل ہو کر سیدھا آگے کو چلے، اس طرح کہ کعبہ شریف کا دروازہ عین اس کے پیچھے ہو یہاں تک کہ اس کے اور دیوار کے درمیان فقط تین ٹاٹھ کا فاصلہ رہ جائے (یعنی چھ فٹ۔ یہی وہ مقام ہے جہاں پر اگر آنحضرت صلعم نے

کعبہ شریف میں داخل ہو کر دو رکعت نماز پڑھی تھی۔ کعبہ شریف کے اندر آدمی کو جو تواتر کرنا چاہئے۔

حطیم اور طواف کعبہ حطیم کا اکثر حصہ و حقیقت کعبہ شریف کا جزو ہے، اس لئے جو شخص اس کے اندر چلا جائے، وہ ایسا

ہی ہے جیسے کہ بیت اللہ شریف کے اندر چلا جائے۔ کعبہ شریف میں داخل ہونے والے پر دوسرے حاجیوں کے فرائض و آداب کے علاوہ کوئی فرض عاید نہیں ہوتا۔ جس طرح دوسرے حجاج کے لئے جو تواتر کر اور جو تاپنے ہوئے دونوں طرح پر چلنا جائز ہے۔ اسی طرح بیت اللہ شریف میں داخل ہونے والے کے لئے بھی یہ جائز ہے۔ بیت اللہ شریف کا کثرت سے طواف کرنے رہنا ایک عمل صالح ہے۔ چنانچہ اگر آدمی مکہ شریف سے باہر جا کر عمرہ بجالائے تو اس سے یہ بہتر ہے کہ بیت اللہ شریف کا طواف کرتا رہے۔ مکہ شریف سے باہر جا کر مکہ کی عمرہ کرنا صحابہ کرام کے سابقین اولین ہاجرین اور انصار سے ثابت نہیں اور نہ ہی آنحضرت صلعم نے اپنی امت مرحومہ کو اس کی ترغیب دی ہے بلکہ سلف صالحین نے اس کو مکروہ سمجھا ہے۔

لے خانہ کعبہ کی شمال کی طرف ڈھائی فٹ لمبا ایک طلائی پرزوالہ ہے جسے میزابِ رحمت کہتے ہیں۔ بیت اللہ کی چھت سے جب بارش کا پانی گرتا ہے تو عن حطیم کے وسط میں پڑتا ہے۔ یہ حصہ زمین نصف دائرہ کی شکل میں ہے۔ حضرت ابراہیم علیہ السلام کی تعمیر میں بیت اللہ کے اندر داخل تھا۔ اب اس کے گرد چار فٹ بلند سنگ مرمر کی دیوار ہے اس دیوار کے اندر کے حصہ کا نام حطیم ہے۔

ناشر

فصل ۱۲

آداب مسجد نبویؐ اور قبر نبویؐ

جب آدمی حج سے پہلے یا اس کے بعد مدینہ طیبہ میں داخل ہو تو مسجد نبویؐ میں آئے اور اس میں نماز پڑھے۔ مسجد نبویؐ میں ایک نماز پڑھنے کا اس سے بھی زیادہ ثواب ہے کہ کسی دوسری مسجد میں ہزار نمازیں پڑھے۔ البتہ مسجد حرام میں نماز پڑھنے کا ثواب اس سے بھی زیادہ ہے۔

۱۵۔ مدینہ منورہ کا نام قدیم زمانہ میں یترب تھا۔ رسول خدا صلی اللہ علیہ وسلم ہجرت کے بعد جب یہاں تشریف لائے تو لوگ مدینۃ النبی کہنے لگ گئے۔ ہوتے ہوتے مدینہ ہی نام قرار پا گیا۔ اب یہ شہر اپنی خاص خصوصیات کے لحاظ سے بوداز کہ دُنیا بھر کے سارے شہروں پر فوقیت رکھتا ہے۔ آب و ہوا اس قدر پاکیزہ اور عطر بیز ہے کہ دُنیا کے اسلام کی ایمان افروزی اور روح افزائی کا کام دیتی ہے۔ کتب حدیث اس کے فضائل و مناقب سے بھر پور ہیں۔ مستطیع مسلمان پر واجب ہے کہ اس شہر کے سفر سے شرفیاب ہو۔ جس کا مسنون طریقہ یہ ہے کہ مسجد نبویؐ کی زیارت کی نیت کی جائے، خواہ حج کی ادائیگی سے پہلے ہو یا بعد۔

مدینہ منورہ مملکت حجاز کا دوسرا بڑا شہر ہے جس کے چاروں طرف پہاڑ ہیں۔ جن کی وجہ سے شہر قلعہ کی مانند مستحکم و محفوظ ہے۔ سب سے مشہور جبل اُحد ہے۔

صحیح بخاری اور صحیح مسلم میں ابو ہریرہ اور ابو سعید خدریؓ کی روایت ہے
 آنحضرت صلی اللہ علیہ وسلم کا یہ ارشاد ثابت ہے اور دوسرے اسنادوں
 سے بھی یہ حدیث منقول ہے کہ تین مسجدوں کے بغیر اور کسی جگہ کے لئے
 (تحصیلِ ثواب کو پیش نظر رکھ کر) رحلتِ سفر نہ باندھا جائے: (۱)
 مسجد حرام - (۲) مسجد نبویؐ - (۳) مسجد اقصیٰ یعنی مسجد بیت المقدس
 آنحضرت صلی اللہ علیہ وسلم کے عہد میں مسجد نبویؐ اس سے چھوٹی تھی
 جو اب ہے۔ اسی طرح مسجد حرام کا رقبہ بھی اتنا وسیع نہیں تھا۔ بلکہ
 خلفائے راشدین اور ان کے بعد دیگر خلفاء اور سلاطین اسلام نے ان
 میں اضافے کئے ہیں۔ جو حصے بعد میں مسجد حرام اور مسجد نبویؐ میں
 شامل کئے گئے ہیں، ان کا بھی وہی حکم ہے جو اصل مسجد کا ہے۔

۱۔ مسجد نبویؐ ایک عظیم الشان مسجد ہے جو اپنی خوبصورتی اور آراستگی کی وجہ
 سے بھی مشہور ہے۔ موجودہ عمارت خاندان عثمانیہ کے دو بادشاہوں سلطان
 عبدالحمید فاں اور سلطان عبدالعزیز فاں کی تعمیر کردہ ہے جو خادم الحرمین
 تھے۔ اس مسجد کے پانچ دروازے ہیں: باب السلام - باب الرحمة - باب النساء
 باب جبرئیل - باب مجیدی - ساری عمارت سُرخ پتھر سے بنی ہوئی ہے جس میں
 ۳۲۴ ستون ہیں اور ۲۲ ستون مقصورہ شریف کے اندر ہیں۔ چاروں طرف
 مسجد کے رواق (دالان) بنے ہیں۔ بیست قبلہ جو جانب جنوب ہے بارہ دالان
 ہیں اور باقی تین سمتوں میں کسی طرف دو اور کسی طرف تین مسقف حصے ۱۰۰ گز
 لمبا اور ۸۲ گز چوڑا ہے جس میں صحن کا وہ حصہ بھی شامل ہے جسے حصہ کہتے ہیں۔

مسجد نبوی میں نماز (دو گانہ تختہ المسجد) پڑھ کر قبر شریف کے پاس جانے اور

صلوٰۃ و سلام پر نبی اور جواب

آنحضرت صلی اللہ علیہ وسلم اور آپ کے صاحبین (ابوبکر صدیق اور عمر فاروق رضی) پر سلام کہے۔ آنحضرت صلی اللہ علیہ وسلم سے ابو اؤد وغیرہ میں یہ حدیث ثابت ہے کہ:

مَا مِنْ رَجُلٍ يُسَلِّمُ عَلَيَّ إِلَّا مَدَّ اللَّهُ رُوحِي حَتَّىٰ أَسْمُدَّ عَلَيْهِ السَّلَامُ -

جب کوئی شخص مجھ پر سلام کہتا ہے تو اللہ تعالیٰ میری رُوح کو لوٹا دیتا ہے اور میں اس کے سلام کا جواب اسے لوٹا دیتا ہوں۔

عبداللہ بن عمر رضی عنہما مسجد میں داخل ہو کر کہتے:

السَّلَامُ عَلَيْكَ يَا رَسُولَ اللَّهِ - السَّلَامُ عَلَيْكَ يَا

سلام ہو آپ پر اے اللہ کے رسول! سلام ہو آپ پر اے ابابکر صدیق! سلام ہو آپ پر اے میرے باپ!

(حضرت عمر رضی عنہ)

یہ کہہ کر واپس چلے جاتے۔ دیگر صحابہؓ کا معمول بھی اسی طرح ہے۔ آنحضرت صلی اللہ علیہ وسلم پر سلام کہنا تھا۔ صحابہ کرام جب آپ پر سلام کہنے کے لئے حاضر ہوتے تو سلام کہتے وقت ان کی پیٹھ قبلہ کی جانب اور منہ قبر شریف کی طرف ہوتا تھا۔ اکثر علمائے کرام مثلاً امام مالک اور امام شافعی اور امام احمدؒ سے یہی منقول ہے۔ البیتہ امام ابو صلیفہؒ کا قول یہ ہے کہ کعبہ شریف کی طرف منہ کر کے کھڑا ہو۔

اب امام موصوف کے فقہاء مذہب کا اختلاف ہے۔ بعض تو یہ کہتے ہیں کہ حجرہ شریف (مقبرہ شریف) کی طرف پیٹھ پھیرے اور بعض کہتے ہیں اُس کو اپنے بائیں طرف رکھے۔

البتہ اس بات پر رباۃ کا اتفاق ہے کہ نہ تو

طریقہ سلام و نیاز

حجرہ شریف کی دیوار کو ہاتھ لگانے اور نہ ہی

اُس کو بوسہ دے، نہ اُس کا طواف کرے اور نہ اُس کی طرف نماز پڑھے۔ جب آدمی سلام کہتے وقت یہ الفاظ زبان پر لاتا ہے السلام علیک

یا رسول اللہ، یا نبی اللہ یا خیرة اللہ من خلقہ یا اکرم الخلق

علی مرتبہ یا اماما المتقین، تو اس میں شک نہیں کہ یہ سب آپ

کی سچی صفات ہیں۔ میرے ماں باپ آپ پر قربان ہوں۔ صلے اللہ

تعالیٰ علیہ وآلہ وسلم۔ اگر کوئی شخص سلام کہتے وقت درود بھی کہتا جائے

تو اس کے یہی معنی ہیں کہ اس نے اللہ تعالیٰ کے حکم کی تعمیل کی (یا تمنا الذین

امنوا صلوا علیہ وسلموا تسلیما)۔ جس وقت دعا مانگنے لگے تو ائمہ

کا اس پر اتفاق ہے کہ حجرہ شریف کی طرف منہ نہ کرے۔ ایسا کرنا منع ہے

امام مالک سب سے زیادہ اس کو بُرا سمجھتے ہیں۔

اور یہ جو منقول ہے یا یوں کہئے، مشہور ہے کہ جب

خلیفہ منصور اور دعاء

خلیفہ منصور اس موقع پر دعا کرنے لگا تو امام مالک

نے اور امام ابوحنیفہ کا قول تو تم سن چکے ہو کہ سلام کہتے وقت بھی آدمی قبلہ شریف

کی طرف منہ کر کے کھڑا ہو۔ دعا کرتے وقت تو رُود قبلہ ہونا بطریق اولیٰ ضروری ہے۔

نے اُس سے کہا کہ حجرہ شریف کی طرف مُنہ کر لو، یہ محض غلط ہے اور امام موصوف پر کسی نے افترا باندھا ہے۔ قبر شریف کے پاس اس لئے نہ ٹھہرے کہ اپنے لئے دُعا کرنا ہے۔ ایسا کرنا بدعت ہے۔ کسی صحابی سے بھی یہ منقول نہیں کہ اُس نے قبر شریف کے پاس کھڑے ہو کر دُعا کی ہو۔ جب دُعا کرنا چاہتے تھے تو آنحضرت صلی اللہ علیہ وسلم کی مسجد میں رُو بقبہ کھڑے ہو کر دُعا مانگتے تھے۔

ارشاد دُعاے نبوی ﷺ | آنحضرت صلی اللہ علیہ وسلم کی درخواست اپنے رب تعالیٰ سے یہ تھی کہ:

اللَّهُمَّ لَا تَجْعَلْ قَبْرِي | بار خدا یا! میری قبر کو بت نہ بناؤ کہ اس
وَسَيَا يُعْبَدُ - | کی پرستش کی جائے۔

ایک دوسری حدیث میں آپ نے اُمت کے لوگوں کو مخاطب کر کے ارشاد فرمایا ہے:

لَا تَجْعَلُوا قَبْرِي عِبَادًا | میری قبر کو عید نہ ٹھہراؤ اور اپنے گھروں
وَلَا تَجْعَلُوا بُيُوتَكُمْ | کو قبرستان نہ بنا لو کہ اُن میں نماز پڑھو
قُبُورًا، وَصَلُّوا عَلَيَّ حَيْثُمَا | اور تم جہاں کہیں ہو، مجھ پر رُود بھیجا کرو
كُنْتُمْ فَإِنَّ صَلَاتَكُمْ | کیونکہ تمہارا رُود مجھے پہنچا دیا جاتا
تَبْلُغُنِي - | ہے۔

صحابہؓ نے عرض کیا، ہمارا رُود اُس حالت میں کیسے آپ کے سامنے پیش ہوگا کہ آپ کی ہڈیاں بوسیدہ ہو چکی ہوں گی؟ آپ نے فرمایا:

میشک اللہ تعالیٰ نے زمین پر یہ حرام
کر دیا ہے کہ وہ پیغمبروں کے جسموں کو
کھا جائے۔

إِنَّ حَرَّمَ اللَّهُ عَلَى
الْأَحْمَرِينَ أَنْ تَأْكُلَ أَجْسَادَ
الْأَنْبِيَاءِ -

اس کے بعد آپ نے ان کو خبر دی کہ اگر کوئی شخص قریب سے
آپ پر سلام کہے تو آپ اُسے سنتے ہیں اور اگر دُور سے سلام کہے تو
وہ آپ کو پہنچا دیا جاتا ہے۔ آپ کا یہ بھی ارشاد ہے کہ:

یہود اور نصاریٰ پر خدا کی لعنت ہو
کہ انہوں نے اپنے پیغمبروں کی قبروں
کو مسجد قرار دے لیا۔

لَعَنَ اللَّهُ الْيَهُودَ وَ
النَّصَارَى اتَّخَذُوا قُبُورَ
أَنْبِيَاءِهِمْ مَسَاجِدًا -

اس کہنے سے آپ کا مقصد اُمتِ مسلمہ کو ڈرانا تھا کہ کہیں بھی
ایسا نہ کریں۔ حضرت عائشہ رضی اللہ عنہا فرماتی ہیں:

اگر یہ خوف نہ ہوتا تو آپ کی قبر کو حنفی نہ
رکھا جاتا۔ لیکن آپ کی یہ بات پسند نہ تھی
کہ آپ کی قبر کو مسجد قرار دیا جائے۔

لَوْلَا ذَلِكَ لَابْرَأْنَا قَبْرَهُ
وَلَكِنْ كَرِهَ أَنْ يَتَّخَذَ
مَسْجِدًا -

اس حدیث اور اس قول کو صحیح بخاری اور صحیح مسلم دونوں نے
روایت کیا ہے۔ چنانچہ برب آپ نے حضرت عائشہ رضی اللہ عنہا کی کوٹھڑی میں
دفات پائی تو صحابہؓ نے آپ کو وہیں دفن کیا۔

یہ بی بی عائشہ رضی اللہ عنہا کی کوٹھڑی اور دوسری ازواج
مطہرات کی کوٹھڑیاں مسجد کے باہر بعض مغرب

توسیع مسجد نبویؐ

کی طرف اور بعض مشرق کی طرف تھیں۔ ولید بن عبد الملک نے اپنے
 عمید حکومت میں مسجد نبویؐ کی از سر نو تعمیر کی اور اس میں توسیع کی۔ نیز
 بعض دوسری مسجدیں (شاندار طریقہ پر) تعمیر کیں۔ مدینہ میں اس کا نائب
 عمر بن عبدالعزیز تھا چنانچہ توسیع مسجد کی خاطر اس نے حکم دیا کہ یہ حجر
 (کوٹھڑیاں) خرید کر مسجد میں شامل کر دئے جائیں۔ اسی وقت سے حجرہ
 شریف مسجد نبویؐ میں داخل ہے۔ اس حجرہ شریف کو ارادۃ قبلہ رخ
 نہیں بنایا گیا۔ تاکہ کوئی شخص اس کی طرف نماز نہ پڑھے جو ممنوع شرعی
 ہے۔ صحیح مسلم میں ابو مرثد غنویؓ کی روایت سے آنحضرت صلی اللہ علیہ
 وسلم کا یہ ارشاد منقول ہے کہ:

قبروں کے اوپر مت بیٹھو اور ان کی طرف
 منہ کر کے نماز بھی مت پڑھو۔

لَا تَجْلِسُوا عَلَى الْقُبُورِ
 وَلَا تَصَلُّوا إِلَيْهَا -

فصل ۱۳

مسئلہ زیارت قبور

قبروں کی زیارت کرنا دو طرح پر ہے: ایک وہ جو
 شرع کے مطابق ہو، دوسری وہ جو تعلیم شرع اور
 سنت نبویؐ کے مخالف ہے اور زیارت بدعیہ کہلاتی ہے۔ زیارت
 شرعیہ کا مقصد یہ ہوتا ہے کہ میت پر سلام کہا جائے اور اس کے لئے

جناب باری تعالیٰ سے دعا کی جائے۔ چنانچہ نماز جنازہ کا بھی یہی مقصد ہے۔ موت کے بعد کسی کی زیارت کرنا ویسا ہی ہے جس طرح اس کی نماز جنازہ پڑھنا۔ اس لئے زیارت شرعیہ سنت کے مطابق یہ ہے کہ قبر کے پاس جا کر آدمی اس میت پر سلام کہے اور جناب باری تعالیٰ سے اُس کے لئے دعا کرے۔ قطع نظر اس سے کہ جس کی زیارت کی جاتی ہے، نبی ہے یا کوئی اور شخص۔ آنحضرت صلی اللہ علیہ وسلم نے صحابہؓ کو زیارتِ قبور کا یہ طریقہ تلقین فرمایا ہے کہ قبرستان میں جا کر اس طرح کہا جائے:

ان گھروں کے رہنے والے مسلمانو! تم پر سلام ہو، اور خدا نے چاہا تو ہم ضرور تم سے ملیں گے۔ ہم اور تم میں سے خواہ وہ اگلے ہوں یا پچھلے اللہ تعالیٰ ان سب پر رحم فرمائے۔ ہم اللہ تعالیٰ سے اپنے لئے اور تمہارے لئے عافیت طلب کرتے ہیں۔

بارخدا یا! ہمیں ان کے اجر سے محروم نہ کیجیو اور ان کے بعد ہمیں کسی آزمائش میں نہ ڈالئے اور ہمیں اور ان سب کو بخش دیجئے!

الْمَسَلَّةُ عَلَيْكُمْ أَهْلَ
الْبُيُوتِ مِنَ الْمُؤْمِنِينَ وَ
الْمُسْلِمِينَ وَأَنَا نَسَاءُ اللَّهِ
بِكُمْ لَا يَحْقُونَ. وَيَرْحَمُهُ
الْمُسْتَقْتِدِ مَيْنَ مِنَّا وَمِنْكُمْ
وَالْمُسْتَأْخِرِينَ نَسَأُ اللَّهُ
لَنَا وَ لَكُمْ الْعَافِيَةَ -
اللَّهُمَّ لَا تَحْرِمْنَا أَجْرَهُمْ
وَلَا تَفْتِنَّا بَعْدَهُمْ وَاعْفُ
عَنَّا وَ لَهُمْ -

جب آپ اہل بقیع کی زیارت کے لئے تشریف لے جاتے یا شہیدان

لہ مدینہ منورہ کا نہایت بابرکت قبرستان ہے جو جنت البقیع کے نام سے مشہور ہے۔

غزوہ اُحد کی زیارت کے لئے جاتے تو آپ ایسے ہی الفاظ فرماتے۔

قبروں کے پاس نماز
یا غیر انبیاء کی، ان کے پاس نماز پڑھنا کوئی فضیلت

نہیں رکھتا۔ اس پر جملہ علمائے اسلام کا اتفاق ہے۔ بلکہ اس پر بھی ان کا اتفاق ہے کہ وہ مساجد جن میں کہ کسی نبی یا ولی کی قبر نہ ہو، ان میں نماز پڑھنا نسبت ان مساجد کے ادنیٰ و افضل ہے، جن میں کوئی ایسی قبر موجود ہو۔ بلکہ وہ مسجدیں جو کسی قبر کے اوپر بنائی گئی ہوں، ان میں نماز پڑھنا حرام یا کم از کم مکروہ ہے۔

زیارت بدعیہ (خلاف سنت) یہ ہے کہ جن کی زیارت کے لئے آدمی جائے، اس سے اپنی مرادیں مانگنا اس

کے پیش نظر ہو، یا اس کی قبر کے پاس دعا کرنے کو وہ زیادہ مقرون بہ اجابت خیال کرتا ہو، یا اس کے توسل سے دعا کرنا چاہتا ہو۔ ان اغراض کے لئے قبروں کے پاس جانا (خواہ وہ انبیاء اور اولیاء ہی کی قبریں کیوں ہوں) نہ تو آنحضرت صلی اللہ علیہ وسلم کی سنت سے ثابت ہے اور نہ ہی ائمہ اہل سنت اور سلف صالحین میں سے کسی نے اس قسم کی زیارت کو مستحب کہا ہے، بلکہ ائمہ اور سلف کا اس پر اتفاق ہے کہ اس طرح کی زیارت ممنوع اور بدعت ہے۔

(حاشیہ بقیہ صفحہ ۱۲۱) جلیل القدر اصحاب کا مدفن ہے۔ بعض کو رسول خدا صلی اللہ علیہ وسلم نے خود دست مبارک سے دفن فرمایا۔ آپ اکثر اوقات اس قبرستان میں تشریف لایا کرتے اور اہل بقیع کے لئے دعائیں فرمایا کرتے۔

امام مالکؒ وغیرہ سے یہاں تک منقول ہے کہ یہ کہنا بھی مکروہ ہے کہ میں نے

لفظ زیارت اور احادیث موضوعہ

نبی صلی اللہ علیہ وسلم کی قبر شریف کی زیارت کی۔ اس قسم کا لفظ ایسے موقع کے لئے استعمال کرنا آنحضرتؐ سے ثابت نہیں۔ اس بارے میں جتنی بھی روایات بعض کتب احادیث میں مذکور ہیں، وہ سب موضوعہ ہیں۔ مثلاً

جس نے ایک ہی سال کے اندر میری اور میرے باپ براہیم کی زیارت کی، میں اللہ تعالیٰ کی طرف اس بات کی ضمانت کرتا ہوں کہ وہ جنت میں جائیگا۔

مَنْ زَارَنِي وَتَمَارَاتِي
إِبْرَاهِيمَ فِي عَامٍ وَاحِدٍ
صَمَّنتُ لَهُ عَلَى اللَّهِ الْجَنَّةَ۔

یا مثلاً یہ کہا ہے کہ :

جس نے میری موت کے بعد میری زیارت کی گویا اس نے میری زندگی میں میری زیارت کی اور جس نے میری موت کے بعد میری زیارت کی، اس کے حق میں شفاعت کرنا مجھ پر واجب ہو گیا۔

مَنْ تَمَارَاتِي بَعْدَ مَمَاتِي
فَكَأَنَّيَ زَارَنِي فِي حَيَاتِي
وَمَنْ زَارَنِي بَعْدَ مَمَاتِي
حَلَّتْ عَلَيْهِ شَفَاعَتِي۔

وغیرہ وغیرہ، یہ سب کی سب ضعیف بلکہ موضوعہ (من گھڑت)

روایتیں ہیں۔ حدیث کی معتبر اور قابل اعتماد کتابوں میں یہ مذکور نہیں۔ اور نہ ہی چاروں اماموں میں سے کسی امام نے ان کا ذکر کیا ہے بلکہ کسی دوسرے امام یا قابل وثوق مستقی نے ان کو حدیث بھی نہیں کہا ہے۔ البتہ

یہ روایتیں بزار اور دارقطنی کے مجموعہ ہائے حدیث میں ضعیف اسنادوں کے ساتھ مذکور ہیں۔ کیونکہ دارقطنی وغیرہ بعض دوسرے محدثین کی عادت ہے کہ وہ صرف جاننے کی خاطر اس قسم کی روایات اپنے مجموعوں میں ذکر کرتے ہیں۔ پھر ساتھ ہی ان کے ضعیف اسناد کا خود ہی ذکر کر دیتے ہیں۔ اب قابل غور بات یہ ہے کہ جب اس قسم کے افعال جن میں شرک اور بدعت کی آمیزش پائی جاتی ہے، آنحضرت صلی اللہ علیہ وسلم کی قبر شریف کے پاس ممنوع ہیں، آپ کی ذات گرامی فضل المخلوقات ہے جب آپ کی قبر کا یہ حال ہے تو پھر دوسری قبروں کا ذکر ہی کیا ہے!

آدمی مدینہ طیبہ میں ہو تو مسجد قبا کو جانا اور اس میں نماز پڑھنا مستحب ہے۔ آنحضرت صلی اللہ علیہ

مسجد قبا میں نماز

وسلم کا ارشاد ہے کہ:

جس نے اپنے گھر میں اچھی طرح وضو کیا اور پھر مسجد قبا میں جا کر نماز پڑھی اور وہاں جانے سے اس کا ار کوئی مقصد نہیں تھا تو اس کو اتنا ثواب ملیگا جتنا کہ عمرہ کرنے کا۔

مَنْ تَطَهَّرَ فِي بَيْتِهِ وَأَخْتَصَرَ الطَّهْرَ ثُمَّ آتَى مَسْجِدَ قَبَاءَ لَا يَسِرُّ إِلَّا الصَّلَاةَ فِيهِ كَانَ لَهُ كَأَجْرِ عُمْرَةٍ -

مسجد قبا، مدینہ کا ایک محلہ بھی ہے، ہجرت کے بعد حضور نے چند یوم اس جگہ قیام فرمایا تو اپنے دست مبارک سے یہ مسجد تعمیر کی۔ قرآن پاک میں اس مسجد کی فضیلت آئی ہے۔ رسول خدا کا معمول تھا کہ ہفتہ کے روز اکثر اور دو شنبہ کے دن کبھی کبھی اس مسجد میں تشریف لاتے اور نماز ادا فرماتے حضرت عمرؓ کا بھی یہی معمول رہا۔

۱۰ اس حدیث کو امام احمد، نسائی اور ابن ماجہ نے اپنی اپنی کتابوں میں روایت کیا ہے۔ ایک اور حدیث ہے، آنحضرت صلی اللہ علیہ وسلم فرماتے ہیں کہ مسجدِ قبا میں نماز پڑھنا عمرہ کے برابر ہے۔ ترمذی نے اس کو حدیث حسن کہا ہے۔

استحبابِ مساجدِ ثلاثہ مسجدِ اقصیٰ کے لئے سفر کر کے جانا، اس میں نماز پڑھنا، دعا کرنا، ذکرِ خدا اور تہجد اور قرآن میں مشغول رہنا اور اس میں اعتکاف کے لئے بیٹھنا، یہ سب کچھ مستحب ہے۔ وقت کی تخصیص نہیں۔ خواہ اسی سال جائے جس سال حج کے لئے آیا ہے یا آگے پیچھے اس کے لئے سفر کرے۔ مسجدِ اقصیٰ اور مسجدِ نبویؐ میں تمام اُن آداب کی رعایت کی جاتی ہے، جو عام مساجد کے آداب ہیں لیکن ان دونوں مسجدوں میں کوئی ایسی جگہ نہیں جس کو ہاتھ لگانا یا بوسہ دینا مستحب ہو اور نہ ہی ان مسجدوں کا طواف کیا جائے۔ یہ باتیں مسجدِ حرام کے لئے مخصوص ہیں۔ بیت المقدس میں صخرہ کی زیارت کرنا مستحب نہیں بلکہ مستحب یہ ہے کہ مسجدِ اقصیٰ کی جانبِ قبلہ میں جو جگہ خلیفہ ثانی حضرت عمر بن الخطابؓ نے مسلمانوں کے لئے بنائی ہے، اس میں نماز پڑھے۔ مسجدِ اقصیٰ کو اس لئے سفر کر کے نہ جائے کہ وہاں (عرفات کی طرح) وقوف کرے گا۔ اس قسم کا وقوف کرنے کے لئے کسی قبر کا قصد نہیں کرنا چاہئے، خواہ وہ کسی نبی کی قبر ہو یا ولی کی۔ اس پر تمام اہل علم کا اتفاق ہے۔

زیارتِ قبر کا سفر ممنوع اہل علم کا ظاہر تر قول یہ ہے کہ کسی قبر کی زیارت کا قصد کر کے سفر پر نہ جائے۔

البتہ اگر کوئی قبر قریب ہے یا آدمی کو اس کے پاس سے گزرنے کا اتفاق ہو تو شرعی طریقہ پر اس کی زیارت کر لی جائے چنانچہ مسجدِ قبا میں بھی نماز پڑھنے کے لئے تب جائے جبکہ آدمی مدینہ میں ہو۔ لیکن یہ کسی کے لئے جائز نہیں کہ مستقل طور پر اس لئے سفر کرے کہ وہاں جا کر نماز پڑھے۔ کیونکہ آنحضرت صلی اللہ علیہ وسلم نے سوائے تین مساجد کے اور کسی مسجد یا غیر مسجد کے لئے رختِ سفر یا نہ رخت سے منع فرمایا ہے۔

دین اسلام کے دو بنیادی اصول اس محافت کا فلسفہ یہ ہے کہ دین اسلام کے دو بنیادی اصول ہیں:

(۱) ایک یہ کہ سوائے خدائے پاک و وحدہ لا شریک کے اور کسی کی عبادت کی جائے (۲) دوسرے یہ کہ اس کی عبادت اسی طریقہ پر کی جائے جو خود اُس نے مشروع فرمائی اور ہمیں بتائی ہے۔ خود ساختہ طریقہ سے جس کو بدعت کہتے ہیں، اس کی عبادت کرنا منع ہے۔ قرآن مجید میں ہے:

جو شخص اپنے رب تعالیٰ کے ساتھ ملنے اور اس کے حضور میں بار یا ب ہونے کی توقع رکھتا ہے اس کو چاہئے کہ وہ ایسا عمل کرے جو شائستہ درگاہ ہو اور اپنے رب کی عبادت میں کسی کو اس کا شریک نہ ٹھہرائے۔

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا -

(۱۸ : ۱۱۰)

حضرت عمرؓ کی دعاء

اسی بنا پر حضرت عمر فاروقؓ عموماً اپنی دعاء میں پڑھا کرتے تھے:

اللَّهُمَّ اجْعَلْ عَمَلِي كَعَلِّهِ
مَالِحًا وَاجْعَلْهُ لَوْجَهِيكَ
خَالِصًا وَلَا تَجْعَلْ فِيهِ
لِأَحَدٍ شَيْئًا۔

بارضایا! مجھے عمل صالح کی توفیق عنایت فرما اور میرا ہر ایک عمل خالص تیری خوشنودی کے لئے ہو اور اس میں کسی دوسرے کا کوئی حصہ نہ ہو۔

فضیل بن عیاضؒ نے اس آیت کی تفسیر میں کہ لَیْسَ لَكُمْ آتِیَکُمْ أَحْسَنُ حَمَلًا " اُس نے موت اور حیات کو اس لئے پیدا کیا کہ تمہیں آزمائے کہ کون تم میں سے بہترین عمل والا ہے! یہ کہا ہے کہ اخلاصہ واصوبہ، بہترین عمل وہ ہے جو سب سے زیادہ ٹھیک (سنت کے مطابق) اور سب سے زیادہ خالص ہو۔"

کسی نے آپ سے اس کی تشریح دریافت کی، ما اخلصہ واصوبہ (سب سے زیادہ خالص اور سب سے زیادہ ٹھیک کونسا عمل ہے؟) انہوں نے جواب دیا: اگر کوئی عمل خالص لوجہ اللہ بھی ہو، لیکن اگر وہ ٹھیک (سنت نبویؐ کے مطابق) نہیں تو اس کو قبول نہیں کیا جاتا۔ اور اگر ٹھیک (سنت صحیحہ کے مطابق) کیا جائے، لیکن وہ خالص ہو صرف اللہ تعالیٰ کی خوشنودی کے لئے نہ ہو، تو اس کو بھی شرفِ جاہت نہیں بخشا جاتا۔

اسی طرح قرآن مجید میں یہ بھی ہے:

کیا انہوں نے اپنے لئے خدائے پاک کے شریک مقرر کر رکھے ہیں جنہوں نے ان کو ایک ایسے دین کی تعلیم دی ہے جس کی اللہ تعالیٰ نے اجازت نہیں دی۔

أَمْر لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ - (۲۰ : ۲۲)

الغرض تمام عبادتوں کا مقصد صرف یہ ہے کہ دین سب کا سب اس ہدایت و تعلیم کے مطابق ہو

اخلاص فی العبادت

جو اللہ تعالیٰ نے دی ہے۔ وہی ایک معبود برحق ہے اسی سے جملہ حاجات اور مرادیں مانگی جاتی ہیں، بیم و امید اسی سے رکھنا چاہئے اور اسی کی خالص بے ریا عبادت کی جائے۔ آسمان اور زمین میں جس قدر مخلوق ہے سب کے سب اس کے احکام کے تابع ہیں۔ کوئی اس کے حکموں کی خوشی سے تعمیل کرتا ہے کسی کو چار و ناچار اس کے احکام ماننے پڑتے ہیں (وَلَوْ أَسْأَلْتُمْ مَنْ فِي السَّمَاوَاتِ وَالْأَرْضِ طَوْعًا وَكَرْهًا لَخَبِئَ بِكُمْ مَعْنَىٰ هُنَّ) بہر حال خالص اللہ تعالیٰ کا بندہ بن کر رہنا چاہئے۔

سورہ زمر کے آغاز میں ارشاد ہوتا ہے:

یہ کتاب اللہ کی طرف سے نازل ہوئی ہے جو غالب حکمت والا ہے۔ بیشک ہم نے تمہارے پاس سچائی سے اپنی کتاب اتاری ہے تاکہ تم اللہ کی عبادت کرو اور دین کو اسی کیلئے

تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ، إِنَّا أَنْزَلْنَاهُ إِلَيْكَ بِالْحَقِّ فَاغْبُدِ لِلَّهِ مُخْلِصًا لَهُ الدِّينَ، إِلَّا لِلَّهِ

لہ خوشی یا بنا چاری آسمان و زمین کی سب مخلوق اللہ کے زیر نگیں ہے

الْبَیِّنُ الْخَالِصُ ط۔ (۳۹: ۱) | خالص کر دو۔ بیشک اللہ کے لئے دین خالص۔

دوسری جگہ اسی سورہ میں ارشاد ہوتا ہے:

<p>(اے نبی) کہہ دو کہ میں تو اللہ ہی کی عبادت کرونگا اور اپنے دین کو اسی کے لئے خالص رکھوں گا۔ تم اسے چھوڑ کر جس کی چاہو، پرستش کرو۔</p> <p>ان سے کہہ دو کہ الہے جاہلو! تم مجھ سے یہ کہتے ہو کہ میں اللہ کو چھوڑ کر دوسروں کو اپنا معبود بنا لوں۔</p>	<p>قُلْ اللَّهُ أَحَدٌ مُّخْلِصًا لَهُ دِينِي فَأَعْبُدُوا مَا شِئْتُمْ مِنْ دُونِهِ - (۳۹: ۱۴)</p> <p>قُلْ أَغْفِرُ اللَّهُ تَا مَرُوفِي أَعْبُدْ أَيُّهَا الْجَاهِلُونَ - (۳۹: ۶۴)</p>
---	--

سورہ آل عمران میں ہے:

<p>کسی ایسے انسان کے لئے جس کو اللہ تعالیٰ نے کتاب اور حکم اور نبوت سے سرفراز فرمایا ہو یا یہ ممکن نہیں کہ وہ باایں ہمہ علم و دانش لوگوں سے یہ کہے کہ اللہ کو چھوڑ کر میرے بندے بن جاؤ۔</p>	<p>مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنَّبُوءَةَ تَلَا يَقُولُ لِلنَّاسِ كُونُوا عِبَادًا لِي مِنْ دُونِ اللَّهِ - (۳: ۷۹)</p>
---	---

آگے کی آیت میں ہے اور نہ ہی وہ تم سے یہ کہیگا کہ تم پیغمبروں اور فرشتوں کو معبود بنا لو۔

ایک اور آیت میں ہے:

کہہ دو خدا نے پاک کو چھوڑ کر جن کو تم نے
معبود بنا رکھا ہے، ان کو پکار کر نو دیکھو
وہ نہ تو تمہاری کسی تکلیف کو دور کر سکتے
ہیں اور نہ اس میں کوئی تفسیر پیدا کر سکتے
ہیں۔ جن کو یہ لوگ پکارتے ہیں، وہ
خود اللہ کی عبادت کے ذریعے اس کے تقرب
کا وسیلہ ڈھونڈتے ہیں اور یہی لوگ اللہ
کی رحمت کے امیدوار اور اس کے عذاب
سے ترساں ہیں۔

قُلْ اَدْعُوا الَّذِيْنَ رَعَمْتُمْ
مِّنْ دُوْنِهٖ فَلَا يَمْلِكُوْنَ
كَشْفَ الضَّرِّ عَنْكُمْ وَلَا
تَحْوِيْلًا، اُولٰٓئِكَ الَّذِيْنَ
يَدْعُوْنَ يَبْتَغُوْنَ اِلٰى
رَبِّهِمْ الْوَسِيْلَةَ اَيُّهُمْ
اَقْرَبُ وَيَرْجُوْنَ رَحْمَتَهٗ
وَيَخَافُوْنَ عَذَابَهٗ۔

(۵۷: ۱۷)

سلف صالحین کا قول ہے کہ یہ آیت ان لوگوں کے حق میں
نازل ہوئی ہے جو انبیاء اور ملائکہ کی پرستش میں مشغول تھے۔ مثلاً
مسیح علیہ السلام اور عزیر علیہ السلام کو خدا نے پاک کا بیٹا اور اس کا
شریک ٹھہراتے تھے۔ ذیل کی آیت بھی ان لوگوں کے حق میں ہے جو
ملائکہ کی عبادت کرتے تھے:

بلکہ وہ تو خدا نے پاک کے معزز بندے ہیں
اس کے حکم کے منتظر رہتے ہیں اور حکم ملنے
پر فوراً تعمیل کرتے ہیں۔

بَلْ عِبَادٌ مُّكْرَمُوْنَ
لَّا يَسْبِقُوْنَہٗ بِالْقَوْلِ وَّهُمْ
بِاَمْرِ رَبِّهِمْ لِعَمَلُوْنَ۔ (۲۱: ۷۷)

الغرض اس قسم کی آیتیں قرآن مجید میں بکثرت ہیں بلکہ تمام قرآن پاک کا اصلی مقصد اسی حقیقت کا لوگوں کے ذہن نشین کرنا ہے۔ اور حمد رسولوں کے بھیننے کا پہلا مقصد اسی توحیدِ عبادت کی تعلیم ہے۔ اللہ تعالیٰ نے اپنی مخلوق کو اسی کے لئے پیدا کیا، جیسے کہ ارشاد ہے :-

<p>میں نے تو جتوں اور انسانوں کو اسی لئے پیدا کیا ہے کہ صرف میری ہی عبادت کریں (مجھے ہی مجبور سمجھیں)</p>	<p>وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ - (۵۲ : ۵۶)</p>
---	---

مسلمانوں کے لئے یہ جاننا لازم ہے کہ حج بیت اللہ شریف کا بھی بعینہ نماز وغیرہ کی طرح ایک عبادت ہے جو اللہ تعالیٰ دحدہ لا شریک کی رضامندی اور اُس کی خوشنودی کے لئے بجالاتی جاتی ہے۔ نماز جنازہ اور زیارتِ قبور کا مقصد اموات کے لئے دعا کرنا ہے جس کی نوعیت ابنائے جنس کے ساتھ حسن سلوک اور احسان کرنے کی ہے۔ زکوٰۃ بھی اسی قسم کی عبادت ہے یعنی اس کا مقصد بھی خلقِ خدا کو فائدہ پہنچانا اور اُن کی اعانت اور دستگیری کرنا ہے۔ اب جن عبادات کا اللہ تعالیٰ نے حکم دیا ہے اُن کو اسی طریقہ پر ادا کیا جائے، خواہ وہ اللہ تعالیٰ کا فرمودہ ہو یا اُس کے رسول نے بتایا ہو، تو یہ توحید اور سنت ہے۔ اور اگر کسی اور طریقہ پر کوئی عبادت

اخلاص فی الحج

کی جائے (اپنی رائے یا کسی دوسرے کی رائے کا اتباع کیا جائے) تو یہ شرک اور بدعت ہے۔ نصاریٰ اور ان کی طرح کی اور قومیں اسی طرح گمراہ ہوئیں (کہ انہوں نے اپنے اہوائے نفس کا اتباع کیا)۔ اس کی مثال ایسی ہے جس طرح کوئی شخص کسی ایسے مقام پر جس کو اللہ تعالیٰ نے عبادت کے لئے مخصوص نہیں فرمایا، وہاں جا کر عبادت کرے یا کسی مقام عبادت میں عبادت کو اس طریقہ پر ادا کرے جو اللہ تعالیٰ اور اس کے رسول نے بنایا اور سکھایا ہے۔ اس قسم کی عبادت کو دین نہیں کہا جاسکتا (اور نہ ہی اس پر اجر و ثواب مترتب ہوتا ہے)۔

مشابہت نصاریٰ کی قبروں کے لئے سفر کرنا (اور اس کو موجب

ثواب خیال کرنا) بہت بڑی بدعت ہے اور صحیح تر قول یہ ہے کہ: ایسا کرنا خلاف شرع ہے۔ یہاں تک کہ بعض علماء نے تصریح کی ہے: کہ اس قسم کے سفر میں قصد کرنا جائز نہیں، کیونکہ یہ سفر معصیت ہے۔ اسی طرح اگر کوئی شخص کسی ایسی جگہ کا قصد کرے جو کسی بزرگ کے ساتھ منسوب ہے اور اس کا خیال یہ ہو کہ وہاں جا کر اس صاحب مقام

سے اس لئے اس کو بہ حق حاصل نہیں کہ وہ اس کے دوران میں کسی شرعی عبادت سے فائدہ اٹھایا جائے، لہذا خلاف شرع کام کے لئے سفر کرنا ہے۔

یا صاحب قبر سے اپنی کوئی حاجت طلب کرے۔ بالفاظِ دیگر وہاں مومنوں کی ماگنے کے لئے جائے یا اپنے آپ کو اس کی پناہ میں دینا مطلوب ہو۔ اس کا یہ فعل نصارے کے عقیدہ اور عمل کے مشابہ ہے اور اسی کو شرک اور بدعت کہا جائیگا۔ اس قسم کا عقیدہ اور عمل اس اُمت کے بدعتیوں نے عیسائیوں سے اخذ کیا ہے اور انہوں نے حج اور نماز کو شرک اور بدعت پر مشتمل بنا رکھا ہے۔

جب آنحضرت صلی اللہ علیہ وسلم کی قبروں پر تعمیرِ قبہ کی ممانعت

بعض ازواجِ مطہرات نے آپ کے حضور میں ملک حبش کے ایک کنیسہ کا ذکر کیا جس کو وہ دیکھ آئی تھیں، جو نہایت خوبصورت بنا ہوا تھا اور جس میں تصویریں تھیں، تو آپ نے فرمایا:

أُولَئِكَ إِذَا مَاتَ فِيهِمْ
الرَّجُلُ الصَّالِحُ بَوَّأَ عَلَيْهِ
قَبْرَهُ مَسْجِدًا أَوْ صُورًا
فِيهِ تِلْكَ الصُّوَرُ أُولَئِكَ
سُرَّارًا تَخْلُقُ عِنْدَ اللَّهِ يَوْمَ
الْقِيَامَةِ -

ان لوگوں میں جب کوئی خدا کا نیک بندہ وفات پا جاتا ہے تو وہ اس کی قبر پر ایک عبادت گاہ کھڑی کر دیتے ہیں اور اس کے اندر یہ تصویریں (جن کا تم نے ذکر کیا ہے) بنا دیتے ہیں یہ لوگ قیامت کے دن اللہ کے سامنے بدترین مخلوق ہوں گے۔

اس آیت کا تفسیر کے لیے ہر ایک مراد کیلئے خدائے پاک کو پکارنا یا اس کی پناہ مانگنا ہے۔

اہل علم نے اسی بنا پر ایسی جگہ جانے سے منع کیا ہے جہاں غرضت کی عبادت کی جاتی ہو، اور انبیاء اور صالحین سے جو وفات پائے گئے ہیں، مرادیں مانگی جاتی ہوں۔ چنانچہ یہ مشرکانہ رسم ہے کہ رقعہ (مشتعل) اظہار حاجات، لکھ کر کسی نبی یا ولی کی قبر پر لٹکایا جاتا ہے یا اس کی قبر کو سجدہ گاہ بنایا جاتا ہے یا اس سے قضائے حاجات کی درخواست کی جاتی ہے یا اس کی جانب رغبت کا اظہار کیا جاتا ہے (تاکہ وہ اس کے لئے شفیع اور وسیلہ بنے اور خدائے پاک سے اس کی حاجت روا کرادے)۔

اہل علم کا قول ہے کہ قبروں پر کوئی عمارت کھڑی نہ کی جائے جو مسجد کی صورت پر ہو۔ کیونکہ آنحضرت صلی اللہ علیہ وسلم نے اپنی وفات سے پانچ دن پہلے یہ ارشاد فرمایا تھا:

ان من کان قبلکم کانوا یتخذون القبور مساجد الا فلا تتخذوا القبور مساجد فالی انہلکم عن ذلک۔	جو لوگ تم سے پہلے تھے وہ قبروں کو مسجد بنا لیتے تھے۔ میں تمہیں آگاہ کرتا ہوں کہ قبروں کو مسجد نہ بناؤ۔ میں تمہیں اس سے منع کرتا ہوں۔
--	--

اس کو امام مسلم نے اپنی صحیح میں نقل کیا ہے۔ اس قسم کی حدیث کتب صحاح میں موجود ہیں۔ اور یہ جو بعض لوگ مسجدوں میں کھجور

کھاتے ہیں یا قندیلوں کے ساتھ بال ٹھکانے ہیں، ایک مکروہ بدعت ہے۔

اگر کوئی شخص زمرم کا پانی گھر اور وطن کو لے جائے تو یہ درست ہے۔ سلف صالحین سے ایسا کرنا منقول اور ثابت ہے۔ اور یہ جو لوگ صحابی کھجور ساتھ لے جاتے ہیں، اس کی فضیلت کہیں ثابت نہیں۔ اس سے تو کہیں برنی کھجور اور عجوہ (یہ بھی عمدہ قسم کی کھجور ہے) بہتر ہے۔ چنانچہ ایک صحیح حدیث میں آنحضرت صلی اللہ علیہ وسلم سے منقول ہے کہ جو شخص صبح سویرے سات دانے عجوہ کھجور کے کھالے، اس دن کے اندر اس کو کسی قسم کا زہر یا جادو ضرر نہیں پہنچائے گا۔ صحابی کھجور کے بارے میں تو کچھ بھی ثابت نہیں اور یہ جو بعض لوگ کہتے ہیں کہ اس کو صحابی کہنے کی وجہ یہ ہے کہ اس نے نبی کریم صلی اللہ علیہ وسلم کو پکارا تھا (گو یادہ اس کو صیاح = چیخ پکار کے لفظ سے مشتق سمجھتے ہیں) یہ غلط ہے اور کہنے والے کی جمالت کی دلیل ہے۔ اس کی وجہ تسمیہ دراصل یہ ہے کہ تصویح کے معنی عربی زبان میں خشک ہونے کے ہیں۔ چونکہ اس قسم کی کھجور کو سکھا کر بیچتے ہیں۔ اس لئے اس کا نام صحابی پڑ گیا۔ یہ بعینہ اسی طرح کا جابلانہ قول ہے جس طرح کہ بعض جاہل کہتے

ہیں کہ عین الزرقاد جو ایک چشمنے کا نام ہے۔ آنحضرت صلی اللہ علیہ وسلم کے ہجرت فرمانے سے پہلے مدینہ میں موجود نہیں تھا۔ آپ کے ساتھ مکہ معظمہ سے چلا آیا تھا حقیقت یہ ہے کہ حضور کے عہد مبارک میں کوئی بھی چشمہ رواں موجود نہ تھا۔ عین الزرقاد اور عیون حمزہ وغیرہ سب کے سب عہد رسالت کے بعد ظہور میں آئے۔

ہر ایک مسجد میں آواز بلند کرنا اور زور زور کرنا **کراہیت آواز بلند** سے بولنا منع ہے لیکن مسجد نبوی میں اس

کی کراہت شدید تر ہے مستند روایت ہے کہ خلیفہ ثانی حضرت عمر فاروق رضی اللہ عنہ نے دو آدمیوں کو رسول خدا صلی اللہ علیہ وسلم کی مسجد میں زور زور سے بولتے ہوئے سنا، تو فرمانے لگے اگر مجھے یہ یقین ہوتا کہ تم اسی شہر کے باشندے ہو تو میں تمہیں خوب مارتا کہ تم اس کا درد محسوس کرتے۔ آنحضرت صلی اللہ علیہ وسلم کی مسجد میں اس طرح زور زور سے نہیں بولا جاتا۔

اس لئے یہ جو بعض لوگوں کا دستور ہے کہ نماز سے فارغ ہو کر بہت اونچی آواز سے کہتے ہیں السلام علیک یا رسول اللہ یہ قبیح ترین ممنوعات شرعیہ میں سے ہے سلف صالحین نماز کے بعد نہ تو اونچی آواز سے اور نہ ہی پست آواز سے یہ کہا کرتے تھے بلکہ

نماز کے اندر ان الفاظ کا زبان پر لانا کہ **السَّلَامُ عَلَيْكَ أَيُّهَا النَّبِيُّ**
وَرَحْمَةُ اللَّهِ وَبَرَكَاتُهُ کافی سمجھا جاتا تھا اور یہی مشروع ہے۔
 جیسے کہ ہر ایک وقت اور ہر ایک جگہ (زمان اور مکان کی تخصیص کے
 بغیر) آپ پر درود کہنا مشروع ہے۔ چنانچہ صحیح حدیثوں میں آنحضرت
 صلی اللہ علیہ وسلم سے ثابت ہے کہ

مَنْ صَلَّى عَلَيَّ مَرَّةً صَلَّى
 اللَّهُ عَلَيْهِ بِهَا عَشْرًا - | اللہ تعالیٰ اس پر دس بار رحمت بھیجا ہے
 جو شخص مجھ پر ایک بار درود بھیجتا ہے،

اسند میں ہے کہ ایک شخص نے رسول خدا صلی
 اللہ علیہ وسلم سے عرض کیا:

حل المشكلات کا نسخہ

یا رسول اللہ! کیا میں اپنے وقت فراغت کا
 تیسرا حصہ آپ پر درود کہنے کے لئے وقف کر
 کروں؟ آپ نے فرمایا اللہ تعالیٰ تمہاری مشکلا
 کا تیسرا حصہ آسان کر دیگا۔ عرض کیا اگر اپنا
 دو تہائی وقت صرف کروں؟ آپ نے فرمایا
 تو پھر دو تہائی مشکلات کو حل سمجھو۔ اس نے
 عرض کیا اگر اپنا پورا وقت آپ پر درود بھیجا
 کروں؟ فرمایا تو پھر تمہاری دنیا و آخرت

یا رسول اللہ! اجعل
 عليك ثلاث صلواتي قال:
 اذا يكفيك الله ثلاث
 امرك، فقال اجعل عليك
 ثلاثي صلواتي قال اذا يكفيك
 الله ثلاثي امرك، قال
 اجعل صلواتي كلها
 عليك، قال اذا يكفيك

اللہ ما اھمک من امر دنیاک و امر اخرتک -
 کی کوئی بھی مشکل انکی نہیں رہیگی اور ہر قسم کے تردد سے بے نیاز ہو جاؤ گے۔

سنن اربعہ میں یہ وایت موجود ہے کہ حضور نے فرمایا:

لَا تَتَّخِذُوا قَبْرِیْ عَیْدًا وَ صَلُّوا عَلَیَّ حَیْثُ مَا كُنْتُمْ فَإِنَّ صَلَاتَكُمْ تَبْلُغُنِیْ -
 میری قبر کو عید گاہ (میلہ گاہ) نہ بناؤ۔ اور جہاں کہیں بھی تم ہو مجھ پر درود و سلام کو تمہارا درود مجھ کو پہنچ جائیگا۔

عبداللہ بن حسن اپنے زمانہ میں عالی نسب و بلند پایہ سادات کے امام اور مقتدا تھے۔ انہوں نے دیکھا کہ ایک شخص دُعا کرنے کے لئے آنحضرت صلی اللہ علیہ وسلم کی قبر مبارک پر جانے کا قصد کر رہے۔ انہوں نے اس سے کہا

یا ہذا، ان رسول اللہ صلی اللہ علیہ وسلم قال لا تتخذوا قبری عیداً و صلوا علیّ حیثما کنتم فان صلاتکم تبلیغنی

ارے میاں! آنحضرت صلی اللہ علیہ وسلم فرماتے ہیں کہ میری قبر کو عید گاہ (میلہ گاہ) نہ بنانا اور جہاں کہیں بھی تم ہو مجھ پر درود و سلام بھیجا کرو، تمہارا درود اور سلام مجھ کو پہنچایا جاتا ہے۔ (عبداللہ بن حسن نے کہا) اس لئے

اے خدا کے بندے تم اور اُن دلس کارہنے والادونوں برابر ہیں۔

بالا ندلس الاسواء۔

اسی بنا پر سلف صالحین ہر وقت اور ہر جگہ آنحضرت صلی اللہ علیہ وسلم پر درود و سلام بکثرت کہنے سے دریغ نہیں کرتے تھے۔

سلف صالحین آنحضرت صلی اللہ علیہ وسلم کی قبر شریف کے پاس قرآن مجید کا ختم کرنے

مانعتِ عرس اور عملِ صحابہ

یا کچھ کھلانے پلانے یا چراغ جلانے یا نعت خوانی وغیرہ کے لئے جمع نہیں ہوا کرتے تھے۔ ایسا کرنا بدعت ہے سلف صالحین بجائے اس کے مسجد نبویؐ میں بھی وہی کچھ کیا کرتے جو تمام دوسری مسجدوں میں کیا جاتا ہے یعنی نماز پڑھنا، قرآن مجید کی تلاوت کرنا، ذکرِ خدا میں مشغول رہنا، جناب باری تعالیٰ سے دعائیں کرنا، اعتکاف بیٹھنا، کسی کو قرآن لکھانا پڑھانا، یا علوم دینیہ کی تعلیم دینا یا قرآن مجید اور علوم دینیہ کی تعلیم حاصل کرنا، وغیرہ وغیرہ۔

سلف صالحین کو اس بات کا علم تھا کہ رسول

ایصالِ ثواب کا مسئلہ

خدا صلی اللہ علیہ وسلم کی امت میں سے جو کوئی نیک عمل کرتا ہے تو جتنا اجر اس کو ملتا ہے، اتنا ہی آنحضرت صلی اللہ علیہ وسلم کو دیا جاتا ہے۔ آنحضرت صلعم کا ارشاد ہے کہ جو کوئی لوگوں کو ہدایت کرتا اور راہِ راست پر لاتا ہے، تو جتنے لوگ بھی اسکی ہدایت سے فیضیاب ہو کر کوئی نیک عمل کرتے ہیں، ان سب کا ثواب اُس کے

تمامہ اعمال میں لکھا جاتا ہے، بغیر اس کے کہ ان لوگوں کے اجر و ثواب میں کوئی کمی واقع ہو۔ اب کون یہ نہیں جانتا کہ امتِ مسلمہ کا ہر ایک نیک عمل آپ ہی کی بدولت اور آپ ہی کے ارشاد کا نتیجہ ہی تو ہے اس لئے رسول خدا صلی اللہ علیہ وسلم اپنی امت کے ہر ایک فرد کے اعمالِ صالحہ کے اجر و ثواب میں برابر کے شریک ہیں۔

بنا برآں اس بات کی مطلق ضرورت نہیں کہ آپ کو نماز یا قرأتِ قرآن یا کسی صدقہ کا اجر و ثواب پیشکش کیا جائے۔ اب جو شخص بھی آنحضرت صلی اللہ علیہ وسلم کا زیادہ منتجع ہوگا، اتنا ہی وہ دنیا و آخرت میں آپ کے قریب تر ہوگا۔ قرآن کریم میں ارشاد ہے:

كُلُّ هَذِهِ سَبِيلِي اَدْعُوا
اِلَى اللّٰهِ عَلَىٰ بَصِيْرَةٍ اِنَّا
وَمِنَ الْاٰتِخَاتِي - (۱۰۸: ۱۱۲)

کہہ دو ایسی میرا راستہ ہے۔ میں لوگوں کو اللہ تعالیٰ کی طرف بلاتا ہوں، میں اور وہ سب جو میرا اتباع کرتے ہیں، تو وہ بصیرت پر ہیں۔

آنحضرت صلی اللہ علیہ وسلم نے ایک موقع پر ارشاد فرمایا،

فَلَا خَانِدَانُ كَلَوْ كَمِ يَرْبُ وَدَسْتِ نَيْسِ
مِرَادِ دَسْتِ تُوْخْدَا نَيْسِ پَاكِ اَوْر مومنين
صالحين ہیں۔

اِنَّ اِلَآئِى فُلَانٌ لَيْسُو اِلَى
بِاَوْلِيَاءِ اِنَّمَا وِلّٰى اللّٰهُ وَ
صَالِحِ الْمُؤْمِنِيْنَ -

فصل ۱۴

عاشقانِ رسولؐ کے لئے لمحہ فکریہ

خدا اور رسول کے مدارج کے لئے سب عزیزوں سے زیادہ عزیز

آنحضرت صلی اللہ علیہ وسلم ہر ایک مومن حتیٰ کہ اس کی اپنی جان سے بھی قریب تر اور عزیز تر ہیں (یہ مفہوم قرآن پاک میں واضح ہے) اور اللہ تعالیٰ کے امر و نہی اور وعدہ و وعید کو اس کے بندوں تک پہنچانے کا ذریعہ ہی رسول کریم ہے صلی اللہ تعالیٰ علیہ وآلہ وسلم۔ اس لئے جس چیز کو آپ نے حلال بتایا اور جائز قرار دیا، وہی حلال اور جائز ہے اور جس کو آپ نے حرام کہا اور ممنوع بتایا، وہ حرام اور ممنوع ہے۔ دین ان احکام کے مجموعہ کا نام ہے جن کی تعلیم آپ نے دی مجبوراً برحق اللہ تعالیٰ ہی ہے جس سے حاجتیں مانگی جاتی ہیں، مُرادیں پوری ہونے کے لئے اسی کو پکارا جاتا ہے۔ ہر ایک مشکل کے لئے اسی کی مدد طلب کی جاتی ہے۔ خوف ورجا اور امید و بیم کا مرکز وہی ہے اور اُسی پر آدمی کو بھروسہ رکھنا چاہئے۔

قرآن مجید میں ارشاد ہوتا ہے :

<p>جنہوں نے اللہ اور اس کے رسول کی اطاعت کی اور اللہ سے ڈرتے رہے اور اس کے حکم کی خلاف ورزی سے بچتے رہے وہی کامیاب اور بابراد ہوں گے۔</p>	<p>وَمَنْ يُطِيعِ اللَّهَ وَرَسُولَهُ وَيَحْتَشِ اللَّهَ وَبَيْتَهُ فَأُولَٰئِكَ هُمُ الْفَائِزُونَ</p>
---	---

اس سے صاف واضح ہوتا ہے کہ رسول کی اطاعت اللہ کی اطاعت کے ہم پلہ ہے کیونکہ رسول کے احکام درحقیقت خدا کے احکام ہوتے ہیں، لیکن ڈرنا اور اس کے احکام کی خلاف ورزی سے بچنا، یہ خالص اللہ کا حق ہے۔ برخلاف اس کے رسول کی اطاعت اللہ تعالیٰ کی اطاعت کے مرادف ہے۔

<p>جس نے رسول اللہ کی اطاعت کی، بے شک اس نے اللہ کی اطاعت کی</p>	<p>مَنْ يُطِيعِ اللَّهَ فَقَدْ أَطَاعَ اللَّهَ -</p>
--	--

قرآن مجید میں ایک اور جگہ ارشاد ہے :

<p>اگر یہ لوگ اسی پر راضی رہتے جو اللہ اور اس کے رسول نے ان کو دیا (تو اچھا بتا) کاش دو کہتے کہ ہمارے لئے اللہ کافی ہے اللہ اپنے فضل سے ہمیں ضرور دے گا اور</p>	<p>وَكُلُوا تَهْتَدُوا مَا آتَا مَوْلَاكُمْ وَرَسُولَهُ وَقَالُوا حَسْبُنَا اللَّهُ سَيُؤْتِينَا اللَّهُ مِنْ فَضْلِهِ وَرَسُولُهُ إِنَّا</p>
---	---

إِنِّي اللَّهُ تَرَاغِبُونَ - اس کا رسول بھی دیکھا بیشک ہم اللہ ہی کی طرف رغبت کرتے ہیں۔

مسئلہ نیابت کفایت الہی سوچنے کی بات یہ ہے کہ دینے کی نسبت رسول اللہ ص کی طرف بھی

کی گئی ہے لیکن کفایت کرنے والا (مراد میں پوری کرنے والا) صرف اللہ تعالیٰ ہی کو قرار دیا ہے فضل کی نسبت بھی فقط اسی کی طرف کی ہے (رسول کو اس میں شریک نہیں کیا) اور خالص اللہ تعالیٰ کی طرف راغب ہونے کی تلقین کی گئی ہے (توحید کا کتنا خیال رکھا گیا ہے)؛ البتہ دینے کی نسبت رسول اللہ صلی اللہ علیہ وسلم کی طرف بھی (بحیثیت نائب اور خلیفہ) ہو سکتی ہے۔ جیسے کہ اس دوسری آیت میں ہے:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔ جو کچھ بھی رسول تم کو دے، اُسے لے لیا کرو اور جس سے منع کرے، اُس سے باز آجایا کرو۔

اگرچہ اللہ تعالیٰ نے کسی کو کسی چیز کے لینے اور استعمال کرنے پر قدرت بخشی ہو، کیونکہ اللہ تعالیٰ اپنی مشیت قاہرہ کے بموجب جس کو کوئی چیز ملک اور سلطنت وغیرہ دینا چاہتا ہے یا اس سے

چھیننا چاہتا ہے کوئی اس کا ہاتھ نہیں پکڑ سکتا۔ لیکن بہر حال ایک مرد مومن کا فرض یہ ہے کہ وہ اسی چیز کو تصرف میں لائے جس کو اللہ تعالیٰ نے اس کے لئے حلال فرمایا اور جائز قرار دیا ہے اور اس کے رسولؐ نے اس کو حلال اور جائز بتایا ہے۔

رسول خدا صلی اللہ علیہ وسلم رکوع سے سر اٹھا کر قومہ کی حالت میں یہ دعا

دعائے رسول اور مدارِ نجات

پڑھا کرتے تھے:

بار خدا یا! جو کچھ تو دینا چاہے اسے کوئی روک نہیں سکتا اور جو کچھ تو روک رکھے اسے کوئی دے نہیں سکتا اور تیرے بغیر کوئی سر بلند نفع نہیں دے سکتا۔ سر بلندی تیری طرف سے ہی ہے

اللَّهُمَّ لَا مَانِعَ لِمَا نَسِئَا
أَعْطَيْتَ وَلَا مُعْطِيَ لِمَا
سَأَلْتَنَا وَلَا يَنْفَعُ ذَا الْجَنَّةِ
مِنْكَ الْجَنَّةُ -

بالفاظِ دیگر کسی کی نجات کے لئے اس کا بخت، اقبال اور ملک و ماں کچھ بھی مفید نہیں۔ صرف ایمان اور تقویٰ اس کی نجات کا موجب ہو سکتا ہے۔ کسی کی رھتوں کی جانبِ اغیب ہونا اور اس کی کار سازی پر بھروسہ رکھنا اللہ تعالیٰ ہی کے لئے مخصوص ہے۔ کسی دوسرے کی طرف راغیب ہونا اس کی ذات کے ساتھ خوف ورجاء کو وابستہ کرنا اور ایسا کو کار ساز، مشکل کشا سمجھ کر اس پر بھروسہ رکھنا شرک ہے۔

مندرجہ بالا آیت میں اس حقیقت کو واضح کر دیا گیا ہے کہ اللہ تعالیٰ کی طرف ہی راغب ہو اور اسی کو اپنا کارساز اور حاجت روا سمجھے۔ ایک اور آیت میں ہے ۱

فَاِذَا خَرَعْتَ فَاَنْصَبْ | جب آپ (تہلیج وغیر سے) فراغت حاصل کریں تو عبادت
وَ اِلَىٰ رَبِّكَ فَاَنْرَعِبْ (۹۷/۱۰) | کی ریاضت کرو اور اپنے رب کی طرف رغبت کریں
سورہ آل عمران میں ارشاد ہوتا ہے :

الَّذِينَ قَالَ لَهُمُ النَّاسُ | یہ وہ (نیک) لوگ ہیں جن کو لوگوں نے کہا
اِنَّ النَّاسَ قَدْ جَمَعُوا لَكُمْ | کہ تمہارے مقابلہ کے لئے تو خلقت جمع ہے
فَاَخْشَوْهُمْ فَرَّادَهُمْ اِنْمَانًا وَا | اس لئے تمہیں ان کا مقابلہ کرتے وقت خوف کھانا
قَالُوا حَسْبُنَا اللهُ وَنِعْمَ الْوَكِيْلُ | چاہئے۔ اس بات سے ان کا ایمان اور بڑھ گیا اور
(۱۴۳:۳) | کہنے لگے اللہ تعالیٰ ہمارے لئے کافی ہے (وہی ہمیں

ان کے شر سے بچائے گا ان پر فتح دیگا) اور وہ بہت اچھا کارساز ہے۔

صحیح بخاری میں ابن عباس کا یہ قول منقول ہے کہ یہ کلمہ **شکر کی تعقیدہ**
حَسْبُنَا اللهُ وَنِعْمَ الْوَكِيْلُ حضرت ابراہیم علیہ الصلوٰۃ
والتسلیم نے اُس وقت کہا تھا جبکہ کافروں نے آپ کو آگ میں ڈالا اور
یہی کلمہ حضرت محمد صلی اللہ علیہ وسلم اور آپ کے اصحاب نے اس وقت کہا تھا
جبکہ بعض لوگوں نے ان کو کافروں کی جمعیت سے ڈرایا۔ (جس کا ذکر
ادھر کی آیت میں ہے)

ایک اور مقام پر قرآن مجید میں ارشاد ہے :-

يَا أَيُّهَا النَّبِيُّ حَسْبُكَ اللَّهُ | اے نبی! آپ کی اور آپ کے پیروی کرنے والے
وَمَنْ اتَّبَعَكَ مِنَ الْمُؤْمِنِينَ - | مومنین کی کارسازی کے لئے اللہ تعالیٰ ہی
کافی ہے۔ (۶۲ : ۸)

جس کسی نے اس آیت کے معنی یہ کہئے ہیں کہ اے نبی! آپ کے لئے
اللہ تعالیٰ اور آپ کے پیروکار مومن کافی ہیں، وہ گمراہ ہے، بلکہ اس قسم کا
عقیدہ رکھنا (غیر اللہ کو کارساز جاننا) کفر ہے کیونکہ اللہ تعالیٰ ہی سب مومنوں کے
لئے کافی اور کارساز ہے۔ اس وصف میں کوئی بھی اس کا شریک نہیں ہے،
جیسا کہ اس آیت میں ہے :

أَلَيْسَ اللَّهُ بِكَافٍ عَبْدَهُ | کیا اللہ تعالیٰ ہی اپنے بندے کے لئے کافی
نہیں ہے؟ (۳۶ : ۲۹)

لذا عبادت کرنا، اس پر بھروسہ رکھنا، امید
اللہ اور اس رسول کے حقوق | بیم کو اسی کے ساتھ وابستہ رکھنا، حج اور
زکوٰۃ اور نماز روزہ جملہ عبادات کو اللہ تعالیٰ ہی کے لئے ادا کرنا، اللہ تعالیٰ
ہی کا مخصوص حق ہے۔ رسول اللہ صلی اللہ علیہ وسلم کے حقوق اس سے الگ
ہیں مثلاً آپ پر ایمان لانا (خدا کا سچا رسول سمجھنا)، آپ کی اطاعت کرنا
آپ کی سنت کو اپنے لئے اسوہ حسنہ قرار دینا، آپ کے دوستوں کو دوست اور
دشمنوں کو دشمن سمجھنا اور بالترتیب محبوب و مبغوض جاننا، اپنے اہل و اولاد
بلکہ اپنی جان پر آپ کی محبت کو ترجیح دینا۔ چنانچہ خود آنحضرت صلی اللہ
علیہ وسلم کی صحیح حدیث ہے کہ :

وَالَّذِي نَفْسِي بِيَدِهِ لَا
يُؤْمِنُ أَحَدٌ كُدْحَتِي أَكُونَ
أَحَبَّ إِلَيْهِ مِنَ الْمَسِيحِ وَ
وَلِدَيْهِ وَالنَّاسِ أَجْمَعِينَ -

اُس خدا کی قسم جس کے ہاتھ میں میری جان ہے
کوئی بھی تم میں سے اس وقت تک مومن نہیں
ہو سکتا جب تک کہ وہ میری محبت کو اپنے باپ
بیٹے بلکہ سب لوگوں کی محبت پر ترجیح نہ دے۔
بلکہ جہاد فی سبیل اللہ جس کا اللہ تعالیٰ اور اس کے رسول نے حکم دیا ہے
ان سب چیزوں پر مقدم ہے۔

محبت کے معنی طبعی یا لفظی محبت نہیں
محبت بمعنی سراپا اطاعتِ شری

اطاعت بن جانا ہے۔ قرآن مجید میں ہے :
قُلْ إِنْ كُنْتُمْ تُحِبُّونَ
اللَّهَ فَاتَّبِعُونِي يُحْبِبْكُمُ
اللَّهُ - (۳۰:۳)

ان سے کہہ دو کہ اگر تم کو اللہ تعالیٰ سے محبت
ہے تو میرا اتباع کرو، اس سے اللہ تعالیٰ تم
سے محبت کرے گا

سورہ توبہ میں آیت ہے :-

قُلْ إِنْ كَانَ آبَاؤُكُمْ
وَأَبْنَاؤُكُمْ وَاقْرَابُكُمْ
يُحِبُّونَ مَا كَسَبُوا فَاتَّبِعُوهُمْ
مَنْ حَرَّمَ اللَّهُ فَلَيْسَ مِنَ اللَّهِ
شَيْءٌ وَاللَّهُ عَزِيزٌ ذُو
الْقُرْآنِ

کہہ دو، اگر تمہارے باپ اور تمہارے بیٹے اور
تمہارے بھائی، تمہاری بیویاں، تمہارا خاندان قبیلہ
اور تمہارے وہ مال جو تم نے محنت سے کمائے ہیں
اور وہ سوداگری جس کی کساد بازاری کا تم کو خوف
ہے اور وہ ہائشی مکان جو تمہیں مضر و غلطی میں
یہ سب چیزیں اگر تم کو اللہ اور اس کے رسول علم

اور اسکے دین کی حمایت کیلئے جہاد کرنے سے زیادہ پیاری ہوں تو پھر انتظار کرو کہ اللہ تعالیٰ اس باب سے میں اپنا حکم نازل فرمائے۔ اور اللہ تعالیٰ نافرمانوں کی قوم کو ہدایت نہیں بخشتا۔

سَبِّحْهُ فَقَرَّبْصُوا حَتَّىٰ يَأْتِيَ
اللَّهُ بِأَمْرٍ ؕ وَاللَّهُ لَا يَهْدِي
الْقَوْمَ الْفَاسِقِينَ -
(۲۴: ۹)

اسی سورہ میں ایک اور آیت ہے :-

اور اللہ اور اس کا رسول اس بات سے زیادہ مستحق ہیں کہ ان کی رضا مندی حاصل کی جائے، بشرطیکہ وہ ایمان رکھتے ہوں۔

وَاللَّهُ ذُو مَرْثُوهٖ أَحَقُّ أَنْ
تَرْضَوْهُ إِن كَانُوا مُؤْمِنِينَ -
(۶۲: ۹)

جو کچھ ہم نے اس رسالے میں لکھا ہے، اس کی تفصیل شرح و بسط سے ہم نے اپنی دیگر تصنیفات میں درج کی ہے۔

واللہ تعالیٰ ورسولہ اعلم وصلی اللہ تعالیٰ علی سیدنا محمد و آلہ
وصحبہ وسلم والحمد لله رب العالمین والواقیۃ للمتقین۔

تمت الرسالة مناسك الحج لاما ابن تيمية رحمه الله تعالى
ويليها رسالة مناسك الحج لاما محمد بن اسمعيل




نقشہ جبل عرفات
اور صحرا جیبوں کی تحدید لگائیں
(مشتمل صفحہ نمبر ۸۳)

www.KitaboSunnat.com

نقشہ منیٰ

جس میں خیمہ گاہیں اور حجرات دکھائے گئے ہیں
(مستقلہ صفحہ ۹۲)



محکم دلائل وبراہین سے مزین، متنوع ومنفرد موضوعات پر مشتمل مفت آن لائن مکتبہ

مقدمہ از امیر صنعانی

علامہ محمد بن اسمعیل صنعانی رحمۃ اللہ علیہ فرماتے ہیں:

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ وَهُوَ حَسْبُنَا۔ اس خدانے پاک کے لئے سب تعریفیں ہیں جس نے اپنے خلیل علیہ الصلوٰۃ والتسلیم کو حکم دیا کہ:

<p>وہ تمام لوگوں میں اعلان کر دے کہ وہ حج بیت اللہ شریف کے لئے پامبارہ چل کر اور دہلی پہلی اور وطنیوں پر سولہ ہو کر چاروں طرف سے دُور دراز راستے طے کر کے آئیں۔</p>	<p>وَإِذْ نَفَى النَّاسِ بِالْحَجِّ يَأْتُونَكَ بِرَأْسِكَ وَاعْلَى كُلِّ نَضَاءٍ يُأْتِيهِمْ مِنْ كُلِّ فَجٍّ عَمِيقٍ۔ (۲۲: ۲۷)</p>
---	--

<p>اور درود و سلام نازل ہو اس رسول پر جس پر یہ آیت نازل ہوئی: اللہ نے لوگوں پر اپنے گھر کی زیارت کے لئے آنا فرض کیا ہے بشرطیکہ وہ اس جگہ تک پہنچنے کی استطاعت رکھتے ہوں۔</p>	<p>وَلِلّٰهِ عَلَى النَّاسِ حِجُّ الْبَيْتِ مِنْ اسْتِطَاعَةِ الْاَيْدِي سَيِّبًا (۳: ۹۷)</p>
--	---

آپ کی آل اور حضرت خلیل اللہ کی اولاد پر بھی درود و سلام ہو، جن کو انہوں نے ایک سنسان وادی میں آباد کیا۔ ان کی زندگی پاکیزہ تھی اور (حضرت خلیل اللہ کی دُعا کے مطابق) لوگوں کے دل ان کی طرف

مائل ہوئے اور صبح شام اُن کے دل ادھر اڑنے لگے۔ چار دانگ عالم سے لوگ رختِ سفر باندھ کر اس جگہ آئے رہتے ہیں۔ اس کی بڑکوں پر ہر وقت اونٹوں کی اور مسافروں کی کشمکش رہتی ہے اور ارکانِ کعبہ (حجر اسود اور رکنِ یمانی) کو چومنے اور چھونے کے لئے ہر وقت بھیڑ لگی رہتی ہے۔ جس آدمی کو اس مقدس گھر تک پہنچنے کی سعادت نصیب نہیں ہوتی، وہ دن رات میں کئی مرتبہ اس کی طرف منہ کر کے قدم پک کی عبادت میں مشغول رہتے ہیں۔ کیوں نہ ہو یہ وہی جگہ تو ہے جو تمام خدا پرستانِ عالم کا مرکز ہے اور وہ یہیں آکر ایک دوسرے سے ملتے ہیں۔ اللہ تعالیٰ نے اپنے کلامِ مجید میں اس گھر کی عزت و احترام کا بار بار ذکر فرمایا ہے اور اس کو اپنی ذاتِ اقدس کی طرف منسوب فرما کر اس کی عزت اور اس کے وقار میں بے انتہا اضافہ فرمایا۔ اس کی زیارت کر کے اہل شوق کے دل سیر نہیں ہوتے اور جب وہ اس سے لوٹتے ہیں تو وہ اس کی یاد میں رطب اللسان رہتے ہیں۔ جن کی آنکھیں اس کے جمال سے متور ہوئی ہیں، وہ اُسے پھر دیکھنے کے لئے مضطرب رہتے ہیں۔ اس کی محبت میں اس تک پہنچنے کے لئے مال و جان کی پروا نہیں کی جاتی۔ اور اس کے شوق سے سرشار ہو کر دشت و جبل کا طے کرنا اور راستہ کی

لہ رکن کی جمع ارکان ہے اور معنی ستون ہے۔ بیت اللہ کے چاروں کونوں کو ارکان کہتے ہیں۔ حجر اسود مشرقی رکن ہے۔ مغربی رکن کو رکنِ عراقی اور شمالی کو شامی کہتے ہیں، اور جنوبی کو رکنِ یمانی۔ رکنِ یمانی کا پتھر بھی قدیمی ہے۔

سختیاں جھیلنا آسان ہو جاتا ہے۔ ہم نے خود کتنی ایسی راتیں اس مبارک سفر میں بسر کی ہیں جن میں ہماری آنکھ تک نہیں جھپکی۔ اور اگر اس بیت مقدس تک آدمی اس قسم کی تکالیف خوشی سے برداشت کرے تو اس میں تعجب ہی کیا ہے۔ آخر یہ خدائے پاک کا وہ گھر ہے جس کے ارد گرد کے علاقہ کو اس نے اپنا حرم قرار دیا ہے۔ وہ اس کے پیارے رسولوں کی آمد و رفت کی جگہ ہے، اور وہیں ان پر اس کی وحی اور اس کا کلام نازل ہوتا رہا ہے۔ باوجود مدت ہائے دواز کے گزرنے (اور کئی قسم کے انقلابات کے پیش آنے) کے بھی یہ مقدس گھر جوں کا توں قائم ہے۔ جس کا طواف کرنا اور صفا اور مردہ کے درمیان سعی کرنا، کنکر پھینکنا اور سر منڈانا وغیرہ مناسک اللہ تعالیٰ نے اپنے بندوں کے لئے مشروع فرمائے ہیں۔

۱۱ مناسک جمع ہے نسک کی، جس کے معنی ایسے امور ہیں جن کو عمل میں لائے بغیر جاپاؤ تکمیل کو نہیں پہنچتا۔ وہ کل گیارہ ہیں:

- | | |
|-----------------------------|-----------------------------|
| (۱) احرام - | (۲) طواف کعبہ - |
| (۳) سعی ما بین صفا و مردہ - | (۴) قیام عرفات - |
| (۵) شب بسرئ مزدلفہ - | (۶) مشعر الحرام سے گزونا - |
| (۷) جمرۃ العقبہ - | (۸) حلق و تقصیر - |
| (۹) طواف الاضافہ - | (۱۰) قیام منیٰ اور قربانی - |
| (۱۱) طواف الوداع - | |

وجہ تالیف

حمد و صلوٰۃ کے بعد التماس یہ ہے کہ یہنا سکیں حج کا ایک رسالہ ہے جس کا ہر ایک مسئلہ کتاب و سنت کے تعریف تکریدہ دلائل کے مطابق ہے میں نے اس کو اپنی رہنمائی کے لئے لکھا ہے۔ اس امید پر کہ اللہ تعالیٰ دوبارہ مجھ کو حج بیت اللہ شریف کرنے کی توفیق بہترین مسنون طریقہ پر مرحمت فرمائے۔ کیونکہ عبادات کی جملہ انواع و اقسام میں بدعت دخل پا چکی ہے۔ اور اکثر لوگوں نے رسول خدا صلی اللہ علیہ وسلم کی سنتِ قومیہ سے روگردانی کی ہوئی ہے۔ یا تو وہ سنتِ نبویہ علیٰ صاحبہا الصلوٰۃ والسلام والتحیۃ کے عین متضاد طریقہ پر عامل اور کار بند ہیں اور یا کم از کم حق کو باطل کے ساتھ خلط ملط کر دیا ہے۔

باب ۲

مبادیات حج

فصل

ترغیباتِ فرضیہ حج

سب سے افضل عمل صحیح بخاری اور صحیح مسلم اور صحیح ابن حبان میں حضرت ابو ہریرہ سے روایت ہے کہ آنحضرت صلی اللہ علیہ وسلم سے دریافت کیا گیا کہ کونسا نیک عمل سب سے بہتر ہے؟ آپ نے فرمایا ایمان باللہ ورسولہ (اللہ تعالیٰ اور اس کے رسول پر ایمان رکھنا)۔ عرض کیا گیا، اس کے بعد کونسا عمل سب سے بہتر ہے؟ آپ نے فرمایا: الجہاد فی سبیل اللہ (اللہ تعالیٰ کے راستہ میں جہاد کرنا)۔ پھر عرض کیا گیا، تیسرے (جہ پر کونسا عمل سب سے بڑھ کر فضیلت رکھتا ہے؟ آپ نے فرمایا: حج مبرور۔

حج مبرور کی حقیقت بھی خود آنحضرت صلی اللہ علیہ وسلم کے کلام میں موجود ہے چنانچہ صحیح ابن خزیمہ، بیہقی

سب سے افضل عمل

حج مبرور کی حقیقت

اور مستدرک حاکم میں جابر بن عبد اللہ سے روایت ہے کہ آنحضرت صلی اللہ علیہ وسلم نے ارشاد فرمایا:

الحج المبرور لیس لہ جزاء | حج مبرور کی جزا سوائے جنت کے اور کچھ
الا لجنۃ - | نہیں ہے۔

کسی نے عرض کیا یا رسول اللہ حج مبرور کسے کہتے ہیں؟ آپ نے فرمایا
اطعام الطعام و طیب | (حج کے دوران میں) کھانا کھلانا اور خندہ پیشانی
الکلام - | اور خوش خلقی کے ساتھ بولنا۔

صیحیح ابن حبان اور بیہقی میں عبد اللہ بن عمرؓ سے روایت ہے کہ آنحضرت
صلی اللہ علیہ وسلم فرماتے ہیں: -

ما ترفع اهل الحجاج رجلاً | حاجی جس اونٹ پر سوار ہوتا ہے اس کے ہر ایک
ولا تضع يدا الا كتب الله له | قدم اٹھانے پر اور اس کے ہر مرتبہ اپنے قدم
بها حسنة او محآ عنه سيئة | کو زمین پر ٹیکنے پر اس حاجی کو ایک ایک نیکی
او س رفع درجة - | ملتی ہے، ایک گناہ معاف ہوتا اور ایک درجہ
بلند ہوتا ہے۔

بیہقی نے ابو ہریرہؓ سے نقل کی ہے۔ کہتے ہیں میں نے ابو القاسم آنحضرت
صلی اللہ علیہ وسلم کو یہ فرماتے ہوئے سنا:

من جاء يوم البيت المحرام | جب کوئی شخص بیت اللہ شریف کا قصد کر کے
فركب بعيره فما يرفع البعير | اونٹ پر سوار ہوتا ہے تو اس کے ہر ایک قدم اٹھانے
حفا ولا يضع خفا الا كتب | اور رکھنے پر اس کے لئے ایک نیکی لکھی جاتی ہے

ایک برائی اس کی منادی جاتی ہے اور ایک درجہ اس کا بلند کر دیا جاتا ہے، یہاں تک کہ جب وہ بیت اللہ شریف تک پہنچ کر اس کا طواف کرتا ہے، پھر صفا اور مروہ کے درمیان چکر لگاتا ہے، اور بعد ازاں سر کو منڈاتا یا کتراتا ہے تو وہ گناہوں سے ایسا پاک ہو جاتا ہے گویا بھی اس گناہوں نے جنا ہے۔

الله له بها حسنة و حط عنه خطيئته و رفع له بها درجة حتى اذا انتهى الى البيت فطاف دسعي بين الصفا و المروة ثم حلق او قصر اخرج من ذنوبه كيوم ولدته امه

دارقطنی، طبرانی اور حاکم نے اپنی اپنی کتب حدیث میں لاکھ گنا ثواب اور بہتی نے شعب الایمان میں ابن عباسؓ سے آنحضرت

صلی اللہ علیہ وسلم کی یہ حدیث نقل کی ہے

جو شخص مکہ شریف سے یا پارہ چل کر حج کے مناسک بجالاتا ہے، مکہ شریف میں اس سے پہنچے تک اس کے ہر ایک قدم پر حرم شریف کی سات سو نیکیاں لکھی جاتی ہیں۔

من حج من مكة ماشياً حتى يرجع الى مكة كتب الله له بكل خطوة سبع مائة حسنة من حسنات الحرم۔

کسی نے عرض کیا، حرم شریف کی نیکیاں کیسی ہوتی ہیں۔ آپ نے فرمایا، حرم شریف کی ہر ایک نیکی ایک لاکھ نیکیوں کے برابر ہوتی ہے۔

كل حسنة مائة الف حسنة۔

بظاہر اس حدیث کا مفہوم یہ ہے کہ حرم شریف میں جو عمل صالح کیا جائے اس کا اجر و ثواب دوسری جگہ کی نسبت بہت زیادہ ملتا ہے۔ اعمال صالحہ کی

مثال یہ ہے مثلاً ادا اے مناسک کے لئے چلنا، روزہ رکھنا، کوئی صدقہ دینا وغیرہ وغیرہ۔

نسائی اور ابن ماجہ کے سنن میں اور صحیح ابن حبان اور صحیح ابن خزیمہ میں ابوہریرہ رضی اللہ عنہ سے روایت ہے کہ آنحضرت صلی اللہ علیہ وسلم کا ارشاد ہے کہ:

حاجی باللہ کے مہمان

الحجاج والعمار وند اللہ | حج اور عمرہ کرنے والے اللہ کے معزز مہمان ہیں
ان دعوتہ اجابہ کرو ان | اگر وہ کوئی دعوت کریں تو وہ قبول کی جاتی ہے!
استغفروا غفرلہم۔ | اگر مشغرت طلب کریں تو گناہ بخشے جاتے ہیں۔

مسند ترا میں جابر بن عبد اللہ کی روایت سے اسی طرح کی روایت موجود ہے۔ علامہ منذری کہتے ہیں کہ اس حدیث کی روایت میں جتنے راوی ہیں، وہ سب ثقہ قابل اعتماد ہیں۔

فصل ۲

سفر حج، اس کی تیاری اور آداب

اب جو شخص قرینۃ حج ادا کرنا چاہے اور زندائے خلیل پر بیتیک **استخارہ** کہہ کر اس کی تمیل پر آمادہ ہو تو سب سے پہلے استخارہ کرنا چاہئے۔ کیونکہ رسول خدا صلی اللہ علیہ وسلم ہر ایک ہم کو شروع کرنے سے پہلے استخارہ فرمایا کرتے تھے۔ اسی طرح دوسروں کو بھی اس کی تعلیم دیا کرتے تھے۔

چنانچہ آپ کی ایک حدیث ہے :

اذا هم احدكم بامر فليركع | جب تمہیں کوئی بات اہم نظر آئے تو فرضوں
رکتین من غير الفريضة . کے علاوہ دو رکعت نماز پڑھو۔ الخ
جو دعا پڑھی جاتی ہے اس کی بھی آپ نے اسی حدیث میں تعلیم فرمائی
ہے جو اہل علم کے ہاں مشہور ہے۔

تلاش رفیق و امیر قافلہ | استخارہ کر کے جب جانا قرار پائے تو پھر رفیق
سفر کی تلاش کرے۔ کیونکہ آنحضرت صلی اللہ
علیہ وسلم نے اکیلے سفر کرنے سے منع فرمایا ہے۔ آپ کے ایک حدیث منقول
ہے کہ :

الواحد شيطان والاثنين | تنہا سفر کرنے والا شیطان ہے، دو مل کر سفر کرنے
شیطانان والثلاثة ركب۔ | وائے دو شیطان۔ تین ساتھی ہوں تو قافلہ ہے۔

اس لئے آدمی کو قافلہ کے ساتھ رہ کر جانا چاہئے۔ قافلہ خواہ چھوٹا ہو
خواہ بڑا، والوں کو چاہئے کہ وہ اپنا ایک امیر مقرر کر لیں۔ ابو داؤد اور
سائی نے ابو ہریرہ سے یہ حدیث نقل کی ہے کہ آپ کا ارشاد ہے :

اذا خرج ثلاثة في سفر | جب تین آدمی سفر کے لئے نکلیں تو ان کو چاہئے
تليامدوا احدهم۔ | کہ ایک کو اپنا امیر بنا لیں۔

الرفق امير و اهل قافلہ | جو شخص اس طرح امیر مقرر ہو۔ اس کے فرائض
وہی ہوتے ہیں جو ایک امیر کے ہونے چاہئیں
ان وہ اپنے قافلہ کی ہر طرح سے خبر گیری کرے اور ہر بات میں ان کی

نیچر خواہی کرے۔ اور تمام قافلہ والوں کا فرض یہ ہے کہ اس کی بات سنیں اور اس کی تعمیل کریں۔

پھر اپنے گھر سے نکلنے سے پیشتر دو رکعت نماز پڑھے۔
گھر سے نکلنا بیہقی نے ابو ہریرہ سے ایک حدیث نقل کی ہے کہ آنحضرت صلی اللہ علیہ وسلم کا ارشاد ہے کہ:

اذا خرجت من منزلك فصلی رکعتین یمتعا نیک
 مخرج السوء۔
 جب تم گھر سے نکلنے لگو تو دو رکعت نماز پڑھ لیا کرو۔ اس کا نتیجہ یہ ہوگا کہ تمہارا یہ سفر ہر طرح کی بُرائی سے محفوظ رہے گا۔

حج مکئی سے سفر خراج حج بیت اللہ شریف کے سفر مبارک پر جو کچھ خرچ کرنا چاہتا ہے، وہ اس کی خالص حلال

کی مکائی ہو۔ آنحضرت صلی اللہ علیہ وسلم کا ارشاد ہے کہ

ان الله تعالى طيب لا يقبل الا طيباً
 اللہ تعالیٰ پاک ہے اور پاک چیز ہی کو قبول فرماتا ہے۔

اس حدیث کو امام مسلم نے اپنی صحیح میں نقل کیا ہے اور یہ ایک طویل حدیث کا ٹکڑا ہے۔ ابن عدی نے اپنے مجموعہ حدیث میں اور دیلمی نے کتاب الفردوس میں حضرت عمرؓ کی روایت سے آنحضرت صلی اللہ علیہ وسلم کا یہ ارشاد نقل کیا ہے کہ:

اذا حج رجل بمال من غير حله فقال لبتيك اللهم لبتيك
 جب کوئی شخص حج پر حرام مکائی خرچ کرتا ہے تو جب وہ کہتا ہے لبتيك اللهم لبتيك، تو

قال الله تعالى لا لبتيك و | اللہ تعالیٰ سے اس کو یہ جواب ملتا ہے کہ :-
لا سعديك - | لا لبتيك ولا سعديك

تمہارا یہ کہنا تم کو لوٹا دیا جاتا ہے
کسی شاعر نے یہ دو بیت کتنے اچھے کہے ہیں :-

اذا حججت عال اصله سمحت فما حججت ولكن حججت العير
ما يقبل الله الا كل سالحة ما كل من حج بيت الله مبرود
ترجمہ: جب تم مال حرام خرچ کر کے حج کرتے ہو تو تم نے حج نہیں کیا بلکہ
اس قافلہ نے حج کیا جس میں کہ تم ہو۔ اللہ تعالیٰ تو صرف اس عمل کو
شرف پذیرائی بخشتا ہے جو عمل صالح ہو۔ ہر ایک شخص جو بیت اللہ
شریف کا حج کرے، اس کا حج مقبول نہیں ہو جاتا)۔

مستحب ہے کہ جمعرات کے دن صبح سویرے
دوستوں کو الوداع گھر سے نکلے۔ آنحضرت صلی اللہ علیہ وسلم
نے اپنی امت کے ان لوگوں کے حق میں برکت کی دعا کی ہے جو کسی
سفر کے لئے جمعرات کے دن صبح سویرے روانہ ہوتے ہیں۔ روانہ
ہوتے وقت اپنے بھائی بندوں اور دوستوں کو الوداع کہے۔ آنحضرت
صلی اللہ علیہ وسلم کا یہی معمول تھا۔ ابن عساکر اور دیلمی نے زید بن
ارقم کی روایت سے آنحضرت کا یہ ارشاد نقل کیا ہے :

اذا خرج احدكم الى | جب تم میں سے کوئی سفر پر جانے لگے تو
مفرق ليودع اخوانه | ان دوستوں کو الوداع کہے جو وطن ہی ہیں

مناسک حج ۱۱

المقيمين فان الله جاعل
له في دعاءهم البركة -

مقیم رہیں گے۔ جو دعایا اعزہ واجبا اس کے
حق میں کریں گے اس کی بددلت اس کے
سفر میں اللہ تعالیٰ برکت دیگا۔

دعائے احباب

یعنی یہ کہ:

ترودك الله التقوى
وغفر ذنبك ويسر لك
الخير حيث ما كنت -

اللہ تعالیٰ تم کو توفیق بخشنے کہ تمہارا زاد راہ
تقوای ہو، تمہارے گناہوں کو وہ معاف کر دے
اور جہاں بھی تم رہو اللہ تعالیٰ تمہارے لئے
خیر و برکت کے اسباب تمہارا فرمائے۔

ترمذی وغیرہ نے کتب حدیث میں حضرت انسؓ سے یہ روایت نقل
کی ہے۔ آنحضرت صلی اللہ علیہ وسلم کی عادت مبارک یہ تھی کہ جب آپ
کسی کو رخصت فرماتے اور اس کو الوداع کہتے تو اسے ہر وقت اللہ
سے ڈرتے رہنے کی وصیت فرماتے اور اس کو تاکید کرتے کہ وہ تکبیر
کہا کرے۔ اور جب وہ رخصت ہو چکنا تو اس کے لئے دعا فرماتے صحابہ
میں ثابت ہے کہ ایک شخص نے حضور رسول خدا صلی اللہ علیہ وسلم کی نظر
میں حاضر ہو کر عرض کیا کہ میں سفر پر جانا چاہتا ہوں۔ آپ نے فرمایا:
ادصیك بتقوى الله و
التكبير على كل شر -
میں تم کو وصیت کرتا ہوں کہ اللہ سے ڈرتے
اور ہر ایک ٹیلے پر چڑھنے وقت تکبیر کہنا۔

جب وہ پیٹھ پھیر کر چلا تو آپ کی زبان مبارک پر یہ الفاظ آئے :
 اللهم ازوله الاسر من | بارضایا! اس کے لئے منزل اور صاف کو مختصر
 و هو ن علیہ السفر - | کر ڈے اور سفر کو آسان فرمادے۔

بہت سی وغیرہ نے بروایت انس رضی اللہ عنہما حضرت صلی
 اللہ علیہ وسلم سے نقل کیا ہے کہ جب آنحضرت
 صلعم سفر پر جانے کا ارادہ فرماتے تو جب بارادہ سفر کھڑے ہوتے، اس
 وقت یہ دعا پڑھتے :

بارضایا! میں تیری مدد سے کھڑا ہوا، میں تیری
 ہی طرف متوجہ ہوا، میں تیری ہی پناہ میں آیا،
 اور میں نے تیرے اوپر ہی بھروسہ کر رکھا ہے۔
 بارضایا! تو ہی میری جلے پناہ اور تو ہی میری
 امیدوں کا مرکز ہے۔ بارضایا! جن باتوں نے مجھے
 نکر مند بنا رکھا ہے اور جن باتوں نے فکر مند نہیں
 بنایا، اور جن کامیں کچھ فکر نہیں کرتا، ان سب کا
 کارساز تو ہی بن جا جن باتوں کا علم مجھے مجھ سے
 زیادہ ہے، ان کے لئے بھی تو ہی میرا کارساز ہے
 تیرا پڑوسی عزت والا رہتا ہے۔ تیری تعریفیں
 بہت بڑی ہیں اور تیرے بخیر کوئی معبود نہیں
 بارضایا! مجھ کو تقویٰ کا زادِ ارادہ مرحمت فرما،

اللهم بك انتشرت و
 اليك توجهت و بك
 اعتمدت و عليك توكلت
 اللهم انت تقتي و رجائي
 اللهم اكفني ما اهتمني و
 ما لا يهمني و ما لا اهتم
 به و ما انت اعلم به مني
 عن جارك و جل ثناؤك
 و لا اله غيرك اللهم
 نما و دني التقوى و اغفر
 ذنبي و وجهني الى الخير
 اينما توجهت -

میرے گناہوں کو بخش دے اور جدھر بھی میں رُخ کروں، میرا رُخ
خیر و برکت کی طرف کر دیجیو۔

یہ کلمات آپ زبان مبارک پر لا کر چل پڑتے۔

صحیح مسلم میں ہے کہ جب آنحضرت صلی اللہ علیہ وسلم سفر پر تشریف

لے جانا چاہتے تو یہ دُعا پڑھتے:

بارخدا یا! سفر میں تو ہی ہمارا صاحب اور
ساتھی ہے اور گھر میں ہمارا خلیفہ ہے۔
یا اللہ! اس سفر میں تو ہمارا ساتھی رہ اور
ہمارے گھروں میں ہمارا خلیفہ بن جا۔

بارخدا یا! میں تجھ سے سفر کی تکلیفوں سے
لوٹنے کی تمگیبتی سے، کامیابی کا منہ دیکھ
لینے کے بعد ناگامی مظلوم اور ستم رسیدگی
سے، اور گھر بار اور مال کو بری حالت میں
دیکھ لینے سے پناہ مانگتا ہوں۔

جب آپ سواری پر بیٹھ جاتے تو تین بار
تیکیر کہنے کے بعد یہ آیت پڑھتے:

پاک ہے وہ خدا جس نے ہمارے لئے اس سواری
کو سفر فرمایا حالانکہ ہم اسے تابو میں نہیں لائے
تھے بیشک ہم اپنے رب کی طرف لوٹنے والے

اللّٰهُمَّ اَنْتَ الصّٰحِب
فِي السَّفَرِ وَالْخَلِيْفَةُ فِي الْاَهْلِ
اللّٰهُمَّ اصْحَبْنَا فِي سَفَرِنَا
هَذَا وَاخْلُقْنَا فِي اَهْلِنَا
اللّٰهُمَّ اِنِي اَعُوْذُ بِكَ مِنْ
وَعَاءِ السَّفَرِ وَكَآبَةِ الْمُنْقَلَبِ
وَمِنْ الْحُوْرِ بَعْدَ الْكُوْرِ
مِنْ دَعْوَةِ الْمَظْلُوْمِ وَمِنْ
سُوْرِ الْمَنْظَرِ فِي الْاَهْلِ الْمَالِ

سواری پر سوار ہونے کی دُعا

مُبْتَحَانَ الَّذِي سَخَّرْنَا هَذَا
وَمَا كُنَّا لَهُ مُقَرَّنِينَ وَاِنَّا اِلَى
رَبِّنَا لَمُنْقَلِبُونَ : (ہم: ۳۳)

اس کے بعد آپ فرماتے :

اللهم انى اسالك فى
سفرى هذا البتروالتقوى
ومن العمل ما لا ترضى
اللهم هون علينا السفر
واطوعنا البعد، اللهم انت
الصاحب فى السفر والخليفة
فى الاهل، اللهم احصبنا فى
سفرنا واخلقنا فى اهلنا -

بارخدا یا! میں تجھ سے اس سفر میں نیکی اور تقویٰ
کی توفیق مانگتا ہوں۔ میں ان اعمال کی توفیق
محرمت فرما جن کو تو پسند فرماتا ہے۔
بارخدا یا! ہمارے سفر کو آسان اور سافت کر
مختصر کر دے۔ بارخدا یا! سفر میں تو ہی ہمارا
ساتھی ہے اور گھر میں تو ہی ہمارا خلیفہ
ہے۔ بارخدا یا! اس سفر میں تو ہمارا ساتھی
رہ اور ہمارے گھروں میں ہمارا خلیفہ رہا۔

یہ سب الفاظ کینا آپ کی سنت ہے۔ آدمی کو اختیار ہے کہ جو
الفاظ بھی چاہے کہے۔ لیکن بہتر ہوگا اگر سب کو اکٹھا کرے۔

جب آپ اونٹ یا گھوڑے کی رکاب میں پاؤں
ڈالتے تو کہتے "باسم اللہ" اور جب سواری کی بیٹھ

معمول نبوی

پرسیدھے بیٹھ جاتے تو کہتے :

سُبْحَانَ الَّذِي سَخَّرَ لَنَا
هَذَا وَمَا كُنَّا لَهُ مُقْرِنِينَ
وَإِنَّا إِلَىٰ رَبِّنَا لَمُنْقَلِبُونَ
(۴۳ : ۱۳)

پاک ہے وہ خدا جس نے ہمارے لئے اس سواری
کو سخر کر دیا، حالانکہ ہم اسے قابو میں نہیں
لا سکتے تھے۔ بے شک ہم اپنے رب کی طرف
لوٹنے والے ہیں۔

اس کے بعد آپ تین بار کہتے "الحمد لله" تین بار کہتے "الله أكبر"

تین بار کہتے "سُبْحَانَ اللَّهِ" پھر کہتے :

تو پاک ہے سوائے تیرے کوئی معبود برحق نہیں ہے۔ بیشک میں ہی ظالموں سے تھا۔
تو پاک ہے بیشک میں نے اپنے نفس پر ظلم کیا۔
مجھے بخش دے۔ بیشک تیرے سوا اور کوئی
گناہوں کو نہیں بخشتا۔

سُبْحَانَكَ لَا إِلَهَ إِلَّا
أَنْتَ إِنِّي كُنْتُ مِنَ الظَّالِمِينَ
سُبْحَانَكَ إِنِّي ظَلَمْتُ نَفْسِي
فَاغْفِرْ لِي فَإِنَّهُ لَا يَغْفِرُ
الَّذُؤْبَ إِلَّا أَنْتَ -

آنحضرت صلی اللہ علیہ وسلم اور آپ کے صحابہ کرام
جب سفر میں ہوتے تو اگر کسی ٹیلے یا گھائی پر
چڑھنا ہوتا تو تکبیر کہتے اور جب اترنے لگتے
تو تسبیح کہتے حضرت انسؓ سے روایت ہے کہ جب آنحضرت صلی اللہ علیہ وسلم کسی ٹیلے

بلندی، ٹیلے یا گھائی
پر چڑھنے کی دعا

یا اونچی جگہ پر چڑھتے تو کہتے :
اللَّهُمَّ لَكَ الشُّرُفُ عَلَى
كُلِّ شَرَفٍ وَ لَكَ الْحَمْدُ
عَلَى كُلِّ حَالٍ -
بار خدا یا! تیرا شرف سب کے شرف سے بڑھ کر
ہے۔ اور ہر حالت میں تو لائق حمد و تعریف
ہے۔

آپ کے پڑاؤ فرمانے کے متعلق صحیح مسلم میں ہے کہ
جب آپ کسی جگہ پر ڈیرہ لگاتے تو کہتے :

قیام کرنے کی دعا

میں اللہ تعالیٰ کے کامل کلمات کے ساتھ
اس کی پیدا کی ہوئی برابری چیز کے شر
سے پناہ مانگتا ہوں۔

أَعُوذُ بِكَلِمَاتِ اللَّهِ
الَّتِي مَاتَ مِنْ شَرِّ مَا خَلَقَ

آپ کا ارشاد ہے کہ جو کوئی پڑاؤ کرتے وقت یکھات کہ دے
اس کو کوئی چیز بھی نقصان اور ضرر نہیں پہنچائیگی۔

مسند امام احمدؒ میں ایک مرفوع حدیث
قیام سفر کی رات کی دعاً ہے کہ جب آنحضرت صلی اللہ علیہ وسلم کسی
سفر میں جوتے یا جہاد کرنے کے لئے نکلے ہونے اور رات آجاتی، تو
آپ فرماتے

اے زمین! میرا اور تمہارا رب اللہ تعالیٰ ہی ہے،
میں تمہارے شر سے اور تیرے اندر کی چیزوں
کے شر سے اور تیرے اندر پیدا کی ہوئی چیزوں کے
شر سے اور تیری سطح پر کی متحرک اشیاء کے شر
سے اللہ کی پناہ مانگتا ہوں۔ میں ہر ایک شے اور
ناگ سانپ، بچھو اور اس علاقہ کے باشندوں
کے شر سے اور باپ اور اس کی اولاد کے شر سے
اللہ تعالیٰ کی پناہ مانگتا ہوں۔

يا ارض! ربتي وربك الله
اعوذ بالله من شرک وشر
ما فيك وشر ما خلق فيك
وشر ما يدب عليك، اعوذ
بالله من شر كل اسيد و
اسود وحمية وحقرب وامن
شر ما سكن البلد وامن شر
والد و ما ولد۔

جب آپؐ کی نظر کسی آبادی پر پڑتی اور
آپ کا ارادہ اس آبادی کے اندر داخل

آبادی میں داخل ہونے کی دعا

ہونے کا ہوتا تو آپ فرماتے:

اے سات آسمانوں کے خدا اور ان تمام چیزوں کے
خدا جن پر آسمانوں کا سایہ ہے۔ اے سات زمینوں

اللهم رب السموات
السميع وما ظلت ومرت

الارضين الشيع وما اقلت
 ورب الشياطين وما اصدت
 ورب الرياح وما ذرين
 فاننا نسلط خير هذه
 القرية وخيرا اهلها وخير
 ما فيها ونعوذ بك من شرها
 وشر اهلها وشر ما فيها-

کے مالک آقا اور ان تمام چیزوں کے مالک آقا
 جن کو وہ اٹھائے ہوئے ہے۔ اسے شیطانوں
 کے رب اور ان سب کے رب جن کو انہوں نے
 گمراہ کیا۔ اے ہواؤں کے خدا اور ان چیزوں
 کے خدا جنہیں وہ لے اڑتی ہیں۔ ہم تجھ سے اس
 بستی کی بھلائی، اس کے باشندوں کی بھلائی،
 اور جو کچھ اس میں ہے، ان سب کی بھلائی کا
 سوال کرتے ہیں (ان سب کے ہمیں بھلائی ہی

پہنچے) اور ہم اس بستی کے شر، اس کے باشندوں کے شر، اور جو کچھ
 اس میں ہے، ان سب کے شر سے تیری پناہ مانگتے ہیں۔

آنحضرت صلی اللہ علیہ وسلم ہر ایک سفر کرنے والے
 کو یہ ارشاد فرماتے تھے کہ جب وہ کسی وادی

کے کنارے پر پہنچے تو یکبیر کہے اور لا الہ الا اللہ کہے۔ برخلاف اس کے
 جب اس میں اترے تو تسبیح میں مشغول ہو۔

جب اس کی سواری کو ٹھوکر لگے تو بسم اللہ کہے اور
 طلب اعانت کی دعا

یا عباد اللہ! حسبوا (خدا کے بندو! اس کو میرے لئے روک دو۔)
 اگر اس کو کسی قسم کی اعانت اور مدد کی ضرورت ہو تو تین بار کہے :
 یا عباد اللہ! اعیوننی۔ (اے خدا کے بندو! میری مدد کرو)۔

سفر میں صبح کی دعاء جب آپ حالت سفر میں ہوتے اور پوچھنے لگتی تو آپ فرماتے:

سننے والے نے سن لیا کہ سب تعریف اللہ کے لئے ہے نعمتوں کا نازل کرنے والا ہی ہے اور وہی ہم نعتیں نازل کرتا رہتا ہے۔ لے ہمارے رب! ہمارا ساتھی رہ اور ہم پر احسان فرما میں آگ سے اللہ کی پناہ مانگتا ہوں۔

سمع سامع بحمد اللہ و نعمته وحسن بلائہ علینا سرینا صاحبینا و افضل علینا عائذنا با اللہ من التماس۔

ان الفاظ کو آپ تین بار دہراتے اور اونچی آواز سے کہتے۔

جب کوئی سفر کرتا اور سرسبز موسم ہوتا تو آپ مسافر کو نصیحت اس سے یہ ارشاد فرماتے کہ راستہ میں اپنے اونٹ

کو خوب چرائے۔ برخلاف اس کے اگر خشک سالی ہوتی تو آپ اس کو یہ ہدایت فرماتے کہ (نحوظ زدہ علاقہ سے) جلدی جلدی گزر جائے، اور جب رات کو آرام اور استراحت کرنا مطلوب ہو تو راستہ سے ایک طرف ہو کر اترے۔ یہ باتیں صحیح مسلم وغیرہ کتب حدیث میں مذکور ہیں آپ اکثر یہ بھی ارشاد فرمایا کرتے تھے کہ رات کو چلنا ہو تو رات کے آخری حصہ میں سفر کرو۔ اس سے سفر کا بوجھ ہلکا معلوم ہوتا ہے۔ آپ یہ بھی ارشاد فرمایا کرتے تھے کہ جانور پر زیادہ بوجھ نہ لا دا جائے۔ اور نہ ہی اس کو کچھ زیادہ تکلیف دی جائے۔ نیز معمولی مسافت سے لے کر درجہ بالا اونٹ کو خوب چرائے انہو ارشاد میں یہی راز ہے۔

زیادہ منزل اس سے نہ کرائے۔ آئے اس بات سے منع فرمایا ہے کہ کوئی شخص اپنی سواری کو گرسی خیال کر لے اور اس پر بیٹھ کر اپنے دوستوں کے ساتھ بات چیت (اور گپ شپ) میں مشغول رہے۔ اس کے علاوہ سفر کے اور بھی بہت سے آداب ہیں۔

فصل

ہدایات دوران سفر

ہم سفروں سے حسن سلوک

جب آدمی گھر سے نکل پڑے تو اپنے تمام سفر میں اپنے ساتھیوں سے نہایت اچھا

سلوک رکھے، نرمی اور ملاحظت اختیار کرے، ہر ایک کام میں ان کا ہاتھ بٹائے۔ اپنی زبان کو بڑی باتوں اور لغویات سے روک رکھے۔ کوئی اچھی بات زبان پر لائے، اور اپنے غصا و جوارح کو نیکی کرنے میں مشغول رکھے، کوئی بری حرکت ان سے صادر نہ ہونے دے۔ ہمیشہ مصیبت زدہ کی دستگیری کرے اور اس کی تکلیف اور مصیبت کو دُور کرنے کی ہر طرح سے کوشش کرے، اگر کوئی شخص اس کے ساتھ درستی اور بظلمتی سے پیش آئے یا اذیت دے تو اسے برداشت کرنا چاہئے۔

ایک روایت میں ہے کہ جب حاجیوں کا قافلہ تیار ہوتا ہے تو اس کے ساتھ چلنے کے لئے

قافلہ حجاج کا شیطان

ابنیں بھی اپنا قافلہ تیار کر لیتا ہے اور اس کی یہ کوشش ہوتی ہے کہ حاجیوں کو نیکی کے کاموں سے روکے اور حتی الامکان برائیوں پر ان کو آمادہ کرے، اور ان کے درمیان بغض، کینہ اور عداوت کی آگ بھڑکائے۔

نیک نیتی کی علامت میں محفوظ رکھے۔ اگر آدمی کے پاس گنجائش ہو،

تو اپنے زاد راہ سے دوسرے اہل حاجت حجاج کی مدد کرے۔ اس سے پہلے ایک حدیث ہم لکھ چکے ہیں کہ حج مبرور (حج مقبول) کی حقیقت یہ ہے کہ آدمی دوسروں کو کھانا کھلائے اور خوش کلامی سے ان کے دلوں کو مسخو کرے۔

نماز سفر میں اسوۂ نبویؐ سفر کی حالت میں آپ کی عادت مبارک یہ تھی کہ نماز میں قصر فرماتے تھے۔ چار رکعت کی بجائے دو رکعت پڑھا کرتے تھے، اور ادائے فرائض پر اکتفا فرمایا کرتے تھے۔ صرف فجر کی دو رکعت نماز فرض سے پہلے پڑھا کرتے۔ سوائے اس کے دوسرے نوافل نہیں پڑھا کرتے تھے۔ ان وتروں کا ادا کرنا بھی نیک نہیں فرماتے تھے۔ سنت فجر اور وتر کو آپ سفر میں بھی ادا کیا کرتے تھے۔

جب آپ کو سورج ڈھلنے کے بعد سفر شروع کرنے کا اتفاق ہوتا تو نماز ظہر اور عصر کو یکجا ادا فرمایتے۔ اور اگر سورج ڈھلنے سے پہلے سفر شروع کرتے تو پھر نماز ظہر کے ادا کرنے میں تاخیر فرماتے اور جب نماز عصر

کا وقت ہوتا تو اتر کر دونوں کو پڑھ لیتے۔ مغرب اور عشا کی نمازوں کی بھی یہی کیفیت تھی۔ اور یہ آنحضرت صلی اللہ علیہ وسلم سے کسی روایت سے ثابت نہیں ہوا کہ سفر میں کسی نماز کا وقت شروع ہو جانے پر اُس وقت کی نماز تو پڑھ لیتے اور دوسری نماز کو جو اس کے بعد ہوتی ہو موقوف کر کے پڑھتے۔ آپ سے یہ بھی ثابت ہے کہ مطلقاً نوافل آپ سے سواری پر ادا کر لیا کرتے تھے۔

فصل ہدایات برائے حرام

مرد حاجی جب آدمی میقات شرعی پر پہنچ جائے اور احرام باندھنا چاہے تو اسے کپڑے اتار کر غسل کرنا چاہئے۔ اس وقت جس فرض نماز کا وقت ہو، وہ پڑھ لے۔ پھر جو کپڑے اُس کو میسر ہوں، وہ پہن لے اور جو خوشبودار چیز ہر دست ہاتھ لگے اس کو استعمال کر لے صرف ان کپڑوں کے پینے سے اجتناب کر لے جن سے آنحضرت صلی اللہ علیہ وسلم نے محرم کو منع فرمایا ہے۔ صحیحین اور ابوداؤد اور نسائی میں ابن عمر سے روایت ہے کہ: آنحضرت صلی اللہ علیہ وسلم سے دریافت کیا گیا کہ محرم کو نئے کپڑے پہن سکتا ہے؟ آپ نے فرمایا:

لا یلبس المحرم القمیص ولا العناتہ | محرم آدمی نہ کرتے پینے، نہ پگڑی باندھے،

نہ پا جا رہا ہے، نہ سر پر ڈپٹی رکھے
جس کپڑے پر زعفران یا دیش لگا ہو، وہ
بھی نہ پہنے اور موزے بھی نہ پہنے۔ لیکن
جس کو جو نانہ ملے وہ موزوں کو کاٹ ڈالے
کہ وہ ٹخنوں سے نیچے ہو جائیں۔

ولا البرنس ولا السراويل
ولا ثوب مسدوس او زعفران
ولا الخفين الا ان لا يحد
لعلين فليقطعهما حتى يكونا
اسفل من الكعبين۔

عورت نے حج کا احرام باندھا ہو تو اس کو کاپڑے نقاب
عورت حاجی اور دستاؤں کے پہننے سے منع فرمایا ہے۔ اسی طرح
وہ بھی کوئی ایسا کپڑا نہ پہنے جس کو درس یا زعفران لگا ہو۔ اس کے سوا
ہر قسم کا کپڑا پہننا عورت کے لئے جائز ہے۔

آنحضرت صلی اللہ علیہ وسلم سے صحیح اسناد کے
مشعل راہ برائے حجاج ساتھ ثابت ہے کہ آپ نے فرمایا: خذوا
عنی مناسککم۔ (مناسک حج مجھ سے سیکھ لو)۔ یہ ارشاد آپ نے
اُس وقت فرمایا تھا جبکہ آپ حج کرنے میں مشغول تھے۔ اس لئے مناسب
معلوم ہوتا ہے کہ حج کے شروع سے لے کر اس کے ختم ہونے تک ان تمام
افعال کی تفصیل کر دی جائے، جن کا کرنا آنحضرت صلی اللہ علیہ وسلم سے
ثابت ہے۔ اور تمام مناسک جس طریقہ پر آپ نے ادا فرمائے، وہ
اس طرح تمہارے سامنے آجائیں، گویا تم ان کو دیکھ رہے ہو۔ علامہ
ابن القیم نے زاد المعاد میں ان مناسک کو نہایت بسط و تفصیل سے لکھا ہے۔
یہ ایک رنگ کا نام ہے جس سے کپڑے رنگے جاتے ہیں۔

اب ہمارا مقصد یہ ہے کہ مناسک حج کے متعلق جو کچھ آنحضرت صلی اللہ علیہ وسلم کے فعل اور قول سے ثابت ہے، اس کو بیان کریں۔ تاکہ اگر کوئی آپ کے اسوہ حسنہ کا اتباع کرنا چاہے تو یہ بیان اس کے لئے مشعل راہ کا کام دے سکے۔

(نوٹ۔ مصنف علیہ الرحمۃ نے آنحضرت صلی اللہ علیہ وسلم کے آخری حج (جو حجۃ الوداع کے نام سے موسوم ہے) کے تفصیل و احوال و کیفیات کا جو نقشہ کھینچا ہے، باب سوم میں درج ہے۔
فریضہ حج میں کل گیارہ مراحل ہیں جن کو "نسک" کے نام سے پکارا جاتا ہے۔ ان میں سے کوئی ایک نسک ادا نہ کیا جائے یا بغیر مشروع طریقہ سے ادا کیا جائے تو حج فاسد ہو جاتا یا ناقص رہ جاتا ہے۔

سب سے پہلا نسک احرام باندھنا ہے۔)

ناشر

باب ۳

تفصیل و نداد حج نبویؐ

فصل

نکبِ اول

حج کا آغاز احرام سے ہوتا ہے چنانچہ

شربِ یاشی ذوالحلیفہ اور احرام

آنحضرت صلی اللہ علیہ وسلم ہفتہ یعنی

سینچر کے دن جبکہ ماہ ذیقعدہ کے صرف تین دن باقی تھے، ظہر کی نماز

مدینہ منورہ میں ہی پڑھ کر روانہ ہوئے۔ ذوالحلیفہ کے مقام پر (جسے

آجکل بیئر علی کہتے ہیں) آپ نے عصر کی نماز دو رکعت ادا فرمائی۔

اور رات کو وہیں قیام فرمایا۔ مغرب اور عشا اور صبح کی نماز وہیں ادا کی

پھر جب آپ نے احرام باندھنا چاہا تو پیسے غسل فرمایا۔ پھر حضرت عائشہ

رضی اللہ عنہا نے اپنے ہاتھ سے حضور کے ہاتھوں اور سر پر خوشبو لگائی

یہ خوشبو ذریرہ اور مشک پر مشتمل تھی۔ یہاں تک کہ مشک کی چمک

سے ذریرہ ایک قسم کا خوشبودار چھڑکنے کا پودا ہے۔

آنحضرت صلی اللہ علیہ وسلم کی مانگ اور وارٹھی میں نمایاں تھی۔ خوشبو کے اس اثر کو آپ نے احرام کے بعد بھی باقی رکھا اور اسے مٹھو یا نہیں۔ اس کے بعد آپ نے تہبند باندھا اور وہیں ذوالحلیفہ میں (دوسرے دن) ظہر کی نماز دو رکعت پڑھی۔ بالفاظِ دیگر آپ نے پانچ نمازیں ذوالحلیفہ میں ہی پڑھیں۔ ظہر کی نماز کے بعد اسی جگہ سحیح اور عمرہ کے لئے احرام باندھا۔ احرام باندھنے سے پہلے اپنی قربانی کے اونٹ کے گلے میں دو جوتے لٹکائے اور اس کے دائیں جانب اشعار کہا۔ اشعار کے معنی یہ ہیں کہ اسی جانب سے اس کے گولہاں میں برچھی سے زخم کیا۔ اور اس کے خون کو زخم کے مُنہ سے بہا دیا۔ اس بات کے ثبوت کیلئے کہ آنحضرت صلی اللہ علیہ وسلم نے قرآن کا احرام باندھا تھا (عمرہ اور حج دونوں کا احرام اکٹھا باندھا تھا) علامہ ابن القیم نے زاد المعاد میں ستائیس حدیثیں ذکر کی ہیں جو سترہ مختلف صحابیوں سے مروی ہیں۔

احرام باندھتے وقت، آپ سے ان الفاظ کا کہنا منقول ہے جس کو تلبیہ کہتے ہیں :-

تلبیہ کی دعا

میں حاضر ہوں اے اللہ میں حاضر ہوں۔
تیرا کوئی شریک نہیں، میں حاضر ہوں سب
تو نہیں تیرے لئے اور سب نعمتیں تجھی سے ہیں
تک بھی تیرا اور تو لا شریک ہے میں حاضر ہوں
اے معبود برحق، میں حاضر ہوں۔

لَبَّيْكَ اللَّهُمَّ لَبَّيْكَ لَبَّيْكَ
لَا شَرِيكَ لَكَ لَبَّيْكَ اَنْ
الْحَمْدُ وَالنِّعْمَةُ لَكَ وَالْمَلِكُ
لَا شَرِيكَ لَكَ لَبَّيْكَ اَللّٰهُ
الْحَقُّ لَبَّيْكَ -

یہ بھی آپ کی سنت ہے کہ جس چیز کا احرام باندھا جائے اُس کا ذکر کیا جائے۔ چنانچہ شیخین (بخاری اور مسلم) اور ابو داؤد اور نسائی نے حضرت انسؓ سے روایت کی ہے کہ میں نے رسول خدا صلی اللہ علیہ وسلم کو تلبیہ میں یہ فرماتے ہوئے سنا: لَبَّيْكَ عِمْرَةَ وَحَجًّا۔ آپ کی یہ بھی سنت ہے کہ تلبیہ کو بلند آواز سے کہا جائے۔ آنحضرت صلی اللہ علیہ وسلم کی ایک حدیث ہے کہ آپ نے فرمایا کہ جبرئیل علیہ السلام نے میرے پاس آکر کہا کہ اپنے صحابہؓ کو حکم دو کہ وہ بلند آواز سے تلبیہ کہیں۔ آنحضرت صلی اللہ علیہ وسلم کی یہ سنت بھی ثابت ہے کہ جب آدمی قافلہ سے (یا اپنے ساتھیوں سے) ملے یا کسی ٹیلے پر چڑھے یا کسی وادی میں اترے تو تلبیہ کہے۔ نیز فرض نماز ادا کر کے اور رات کے آخری حصہ میں تلبیہ کہا کرے۔ آپ نے حج کرنے وقت جب تک (بقرعید کے دن) حجرۃ العقبہ پر کھڑے پھینک لئے، تلبیہ کہنا جاری رکھا۔ جیسا کہ آگے مذکور ہے۔

اُس آیت کے مطابق جو سورہ بقرہ میں ہے اللہ **محرماتِ احرام** نے حج کے دوران میں صنفی خواہش کی باتوں اور اللہ تعالیٰ کی نافرمانیوں اور جھگڑنے کو حرام قرار دیا ہے (فَمَنْ حَرَمَنَ فِيهِنَّ اجْحَامًا وَفُلَافًا وَفُلَافًا وَلَا فُسُوقًا وَلَا جِدَالَ لِنَبِيِّ اِحْرَامِ) صحیحین میں ابو ہریرہ رضی عنہ کی روایت سے آنحضرت صلی اللہ علیہ وسلم کی یہ حدیث مشہور ہے کہ آپ نے ارشاد فرمایا: www.KitaboSunnat.com

جس نے حج کیا اور صغی خواہش کی باتوں سے
پرہیز کی اور اللہ کی نافرمانی سے بچا رہا، وہ
گناہوں سے ایسا پاک ہو گیا، گویا ابھی اُس
کی ماں نے اُسے جنا ہے۔

من حج فلو يرفث د
لو يفسق رجع من ذنوبه
كيوم ولد له اُمّه

علامہ منذریؒ کہتے ہیں، کبھی تو رَفَث کا لفظ ہم بستری اور صغی
خواہش پورا کرنے کے معنوں میں استعمال ہوتا ہے، کبھی اس کا اطلاق
فحش باتوں پر ہوتا ہے اور کبھی اس سے یہ مفہوم مراد لیا جاتا ہے
کہ اُس نے صغی خواہش کے موضوع پر بات چیت کی۔ اہل علم میں
سے ہر ایک کا مسلک جداگانہ ہے۔ انہی تین معانی میں سے ہر ایک
معنی کو علماء کی ایک جماعت نے اختیار کیا ہے۔ میں کہتا ہوں: اس
کا عام مفہوم لیا جائے، جس کے معنی بالفاظ دیگر یہ ہیں کہ یہ تینوں
باتیں حج کے دوران میں حرام سمجھی جائیں۔

پھر یہ بھی یاد رکھو کہ اللہ تعالیٰ نے محرم کے لئے جب تک اس
نے احرام نہیں کھولا، خشکی کا شکار کرنا حرام کیا ہے۔
خود آنحضرت صلی اللہ علیہ وسلم نے واضح فرمادیا ہے کہ جو شکار محرم خود کرے یا اس
کے لئے شکار کیا جائے، دونوں کا گوشت کھانا حلال نہیں بصورت دیگر
شکار کا گوشت کھانا حلال ہے۔ ابوداؤد، ترمذی اور نسائی میں بروایت
جابر بن عبد اللہؓ آنحضرت صلی اللہ علیہ وسلم کی یہ حدیث منقول ہے:
لہ بجرى شکار مثلاً مچھلیاں پکڑنا نصر قرآنی کے مطابق حلال ہے۔

صيد البر حلال لکم | خشکی کا شکار تمہارے لئے حلال ہے بشرطیکہ
 مالم تصیدوہ اولصیاد | تم نے خود اس کو شکار نہ کیا ہو یا کسی دوسرے
 لکم فی لفظ اولصید لکم - | نے تمہارے لئے شکار نہ کیا ہو۔

چنانچہ شکار کا گوشت کھانے کی حل و حرمت کے بارے میں جتنی
 بھی مختلف حدیثیں آئی ہیں، ان سب کو اسی تغیر و توضیح پر (جو
 اوپر مذکور ہے) محمول کرنا چاہیے۔

نکاح و وکالت نکاح
 محرم کے لئے یہ بھی جائز نہیں کہ وہ بحالت
 احرام نکاح کرے یا کوئی دوسرا شخص اس
 کو وکیل کرے اور وہ محرم ہو کر اس کے لئے نکاح کرے (حدیث
 کے بعینہ یہی الفاظ ہیں) اسی طرح بحالت احرام منگنی کرنا بھی جائز
 نہیں ہے۔

خوشبو لگانا
 احرام باندھ لینے کے بعد خوشبو لگانا منع ہے۔ صحیح مسلم
 اور دیگر کتب حدیث میں آنحضرت صلی اللہ علیہ وسلم کا
 یہ قول بروایت حضرت عثمان رضی اللہ عنہ ہے کہ:

من احرم مصفرا لحيته | جس نے اس حالت میں احرام باندھا کہ اس
 وراسه ان يغسل ذلك - | کی داڑھی اور سر کے بال (زرعفران وغیرہ) منے
 سے (زر د نظر آ رہے ہوں) وہ انہیں سوڈالے۔

غالباً یہ آپ نے اس لئے فرمایا اور کسی ایسے شخص کے حق میں
 فرمایا۔ جس کی بابت آپ کو علم تھا کہ اس نے یہ خوشبو احرام کے لئے

لگائی ہے یا ممکن ہے آپ نے زرد رنگ ہی کے لگے رہنے کو ناپسند فرمایا ہو۔ ورنہ ویسے تو ثابت ہے اور تم پڑھ چکے ہو کہ خود آنحضرت صلی اللہ علیہ وسلم نے اجرام باندھنے سے پہلے جو خوشبو لگائی تھی، احرام کے بعد اس کے آثار نمایاں تھے۔

جو شخص احرام کی حالت میں مر جائے، اس کی موت کے بعد اپنے اس کے جسم پر خوشبو لگانے سے منع فرمایا ہے۔ اسی طرح آپ کے بعد صحابہ کرام بھی اس سے منع کرتے رہے۔

جب آنحضرت صلی اللہ علیہ وسلم

شب باشی ذی طوی اور داخلہ مکہ

ذی طوی کے مقام پر پہنچے جس کو

آج کل زاعر کہتے ہیں، تو آپ وہاں اتر پڑے اور وہیں رات بسر کی۔ صبح کی نماز بھی وہیں پڑھی اور اسی دن غسل فرما کر مکہ شریف کو چل پڑے۔ مکہ شریف میں آپ دن کے وقت اس کے اوپر کی طرف سمتیہ علیا کی گھاٹی کی جانب داخل ہوئے۔ اس گھاٹی سے اترتے وقت جو جگہ سامنے ہے، اس کا نام حجون ہے۔ اس کے بعد آپ باب بنی شیبہ سے مسجد حرام کے اندر داخل ہوئے یہ چاشت کا وقت تھا۔

پہرائی میں آیا ہے کہ جب آنحضرت صلی اللہ علیہ وسلم کی نظر مکہ شریف پر پڑتی تو آپ یہ دعاء ارشاد فرمایا کرتے تھے:

اللهم من دھن البیت شریفاً | خذ یا اے اس گھر کا شرف، عظمت، بزرگی اور عزت
و اعظم ما تکریماً و مہابة | اور زیادہ کر دے۔

یہ بھی روایت میں آیا ہے کہ جب آپ کعبہ شریف کو دیکھتے تو ہاتھ اٹھا کر تکبیر کہتے اور یہ الفاظ زبان پر لاتے :-

خدا یا! تو ہی سلامتی والا ہے اور تجھی سے سلامتی ہے۔ پروردگارا! ہمیں سلامتی کے ساتھ زندہ رکھ۔ خدا یا! اس گھر کا شرف، عظمت، عزت اور بزرگی زیادہ کر دے، اور جو کوئی اس گھر میں آکر حج یا عمرہ کرے، اس کی بھی بزرگی، اشرف اور عظمت کو زیادہ کر دے۔

اللهم انت السلام
منك السلام حيتنا مرينا
بالسلام، اللهم زد هذا
البيت تشريفاً وتعظيماً
و تكريماً و مهابةً و نراه من
حجّة و اعمره تكريماً
و تشريفاً و تعظيماً و بئراً۔

فصل دوسرا نسک

حج کا دوسرا مرحلہ جس کو شرع کی زبان میں دوسرا طواف کعبہ شروع ہوتا ہے۔ چنانچہ جب آنحضرت صلی اللہ علیہ وسلم مسجد حرام میں داخل ہوئے تو آپ نے سب سے پہلے بیت اللہ شریف کا طواف کیا۔ حجۃ المسجد کی دو رکعتیں نہیں پڑھیں۔ کیونکہ مسجد حرام کا حجۃ المسجد بیت اللہ شریف کا طواف ہے۔ جب آنحضرت صلی اللہ علیہ وسلم حجر اسود کے سامنے ہوئے

تو آپ نے اُس کو چھوڑا۔ اس چھونے کی کیفیت میں طرح پر منقول ہے :
 (۱) اس کو بوسہ دیا۔ (۲) اس کو ہاتھ لگایا اور پھر اپنے ہاتھ کو بوسہ دیا۔
 (۳) اپنی مکونٹی سے اس کی طرف اشارہ کیا اور پھر اس کو بوسہ دیا۔
 آپ سے کہیں منقول نہیں کہ آپ نے یہ کہا ہو کہ میں نے طواف
 کی نیت کی یا یہ کہ میں نے اس کو تکبیر سے شروع کیا۔ ایسا کہنا انہی کا
 دطیرہ ہے جو جاہل ہیں اور کچھ نہیں جانتے۔ یہ ایک قابل انکار بدعت
 ہے۔ پھر آپ نے کعبہ شریف کو اپنے بائیں طرف رکھ کر اُس کا طواف
 شروع کیا۔ طواف کے سات چکر ہوتے ہیں۔ جن میں سے پہلے تین
 چکر دوں میں آپ تیز تیز اور کندھوں کو ٹکاتے ہوئے چلے۔ اس کو
 رمل کہتے ہیں۔ کعبہ شریف کے کونوں میں سے آپ فقط دو کونوں کو
 چھوا کرتے تھے۔ ایک رکن یمانی اور دوسرا حجرِ اسود کو۔ کسی دوسرے
 کونے کو چھونا یا بوسہ دینا قابل انکار بدعت ہے۔

دعاے طواف
 ان دونوں کونوں کو چھوتے وقت آپ فرمایا کرتے
 تھے : **بِسْمِ اللّٰهِ وَاللّٰهِ اَكْبَرُ** طواف کی حالت
 میں کوئی خاص دعا پڑھنا آنحضرت صلی اللہ علیہ وسلم سے منقول نہیں۔
 البتہ ابو داؤد اور صحیح ابن حبان میں یہ روایت آئی ہے کہ آپ رکن
 یمانی اور حجرِ اسود کے درمیان کہا کرتے تھے :

رَبَّنَا اِنشَا فِيْنَا النَّبِيَا
 حَسَنَةً وَفِي الْاٰخِرَةِ حَسَنَةً
 بارخدا یا! ہمیں دُنیا اور آخرت میں نیکیاں
 مرحمت فرما اور دوزخ کی آگ سے

وَقِنَا عَذَابَ النَّارِ۔ | ہمیں بچائے۔

طواف کے دوران میں آپ یہ دعا کیا کرتے تھے :

<p>خدا یا! جو کچھ رزق تو نے مجھے دیا ہے مجھے اس پر قناعت کرنے کی توفیق مرحمت فرما اور اس میں میرے لئے برکت رکھ دے اور جو چیز مجھ سے غائب ہے تو میرے لئے اس کا جانشین بن جا</p>	<p>اللّٰهُمَّ تَعْنِيْ بِمَا دَخَلْتَنِيْ وَبِمَا لِيْ فِيْهِ وَاخْلُفْ عَلَيَّ كَلَّ غَائِبَةً لِيْ بِخَيْرٍ</p>
--	---

اس مؤخر الذکر دعا کو حاکم نے روایت کیا ہے۔

حالت احرام دعا کرنے کا وقت ہے۔ اس لئے اپنی پسند کے

مطابق جو دعا کرنا چاہے کرے۔ آپ کا یہ طواف عمرہ کا طواف تھا۔

جب آپ طواف سے فارغ ہوئے تو مقام

ابراہیم کے پاس آکر یہ آیت پڑھی :

مقام ابراہیم کو نماز ادا کرنے کی جگہ

ٹھہرا لو۔

طوافِ عمرہ سے فراغت

وَ اتَّخَذُوا مِنْ مَّقَامِ
اِبْرٰهِيْمَ مُصَلًّى - ۲/۱۲۵

پھر وہاں دو رکعت نماز ادا کی۔ اس حالت میں مقام ابراہیم

آپ کے اور کعبہ شریف کے درمیان تھا۔ اس دو گانہ میں آپ نے

پہلی رکعت میں سورہ الکافرون اور دوسری میں سورہ اخلاص پڑھی

بزار محدث نے جابر بن عبد اللہ سے ایسی ہی روایت کی ہے۔

اسی روایت میں یہ بھی آیا ہے کہ آپ نے باوجود دن کا وقت ہونے

کے قرآۃ جہر سے یعنی بلند آواز سے نماز پڑھی۔ اس سے ثابت ہوتا ہے کہ

۷۰۵ دن ہو یا رات اس دوگانے میں جہر سے قراۃ پڑھنا سنت ہے۔
دوگانہ سے فارغ ہو کر آپ پھر حجرِ سود کے پاس آئے اور اس کو ہاتھ لگایا
پھر سامنے کے دروازہ سے جو باب الصفا کہلاتا ہے صفا کی طرف چل گئے۔

فصل تیسرا نسک

حج کا تیسرا نسک، سعی کرنا ہے۔ چنانچہ
جب آنحضرت صلی اللہ علیہ وسلم صفا کے ٹیلے

صفا و مروہ کے ما بین سعی

کے پاس پہنچے تو آپ نے یہ آیت پڑھی:

إِنَّ الصَّفَا وَالْمَرْوَةَ
مِنْ شَعَائِرِ اللَّهِ - (۲: ۱۵۸) | شعائر اللہ میں سے ہیں۔

پھر فرمایا کہ ہم بھی سعی اسی سے شروع کرتے ہیں جس کو اللہ تعالیٰ
نے مقدم رکھا ہے۔ ایک روایت میں یوں آیا ہے: اسی سے شروع
کرو الخ۔ آپ یہ کہہ کر صفا کے ٹیلے پر چڑھے۔ یہاں تک کہ بیت اللہ
شریف نظر آنے لگا۔ بیت اللہ شریف کے نظر آنے پر آپ نے
اللہ تعالیٰ کی توحید کا اظہار کیا اور اس کی عظمت اور کبریائی جتائی۔
چنانچہ زبان مبارک پر یہ الفاظ آئے:

لَا إِلَهَ إِلَّا اللَّهُ وَحْدَهُ | اللہ کے سوا کوئی معبود نہیں ہے وہ یگانہ

ہے، اس کا کوئی شریک نہیں، ملک بھی
اسی کا ہے اور سب تعریفیں بھی اسی کے
لئے اور وہ ہر چیز پر قادر ہے۔ اللہ کے
سوا کوئی معبود نہیں، وہ یگانہ ہے، اس نے
اپنا وعدہ پورا کیا، اپنے بندہ کی نصرت فرمائی
اور تنہا اسی نے تمام جہنوں کو شکست دے
دی ہے۔

لَا شَرِيكَ لَهُ لَهُ الْمُلْكُ
وَلَهُ الْحَمْدُ وَهُوَ عَلَى
كُلِّ شَيْءٍ قَدِيرٌ، لَا إِلَهَ
إِلَّا اللَّهُ وَحْدَهُ لَا نَجْوَى
وَعْدَهُ وَنَصَرَ عَبْدَهُ
وَهَزَمَ الْأَحْزَابَ
وَحْدَهُ -

پھر دعا کی تین بار ایسا کیا۔ پہلے مذکورہ بالا کلمات کہتے اور
پھر دعا کرتے۔ پھر آپ صفا کے ٹیلے سے اتر کر مروہ کی طرف چلے۔
جب آپ وادی میں یعنی نشیب میں اتر گئے جو صفا اور مروہ کے
درمیان ہے تو آپ دوڑنے لگے۔ جب وادی کو عبور کر کے دوسرے
کنارے پر چڑھے تو پھر معمولی رفتار سے چلنے لگے۔ یہی آں حضرت
صلی اللہ علیہ وسلم سے ثابت ہے اور یہ اس وقت کی بات ہے جبکہ
یہ موجودہ سبز بڑجیاں (جو وادی کے دونوں کناروں کو ظاہر کرنے
کے لئے بطور علامت کھڑی کر دی گئی ہیں) ابھی نہیں بنائی گئی تھیں
جو نہی آپ مروہ تک پہنچے، مروہ کے ٹیلے پر چڑھ گئے، کعبہ شریف کی
طرف منہ کیا، اللہ تعالیٰ کی وعدانیت اور اس کی عظمت کا اظہار فرمایا
اور جو کچھ صفا پر کیا، وہی یہاں کیا۔ اس طرح آپ نے صفا اور مروہ کے
درمیان سات پیکر لگائے اور ساتواں پیکر مروہ پر ختم کیا۔

پھر آپ مکہ شریف میں جہاں اترے
اقامت گزینی مکہ اور روانگی تھے اور اس پر اقامت گزینی ہوئے۔

نماز کو لوگوں کے ساتھ آپ قصر کر کے پڑھا کرتے اور اپنی ہی اقامتگاہ پر ادا فرماتے۔ نماز پڑھنے کے لئے آپ مسجد حرام میں تشریف نہیں لایا کرتے تھے۔ جب تردیہ (آٹھویں ذی الحجہ) کا دن ہوا تو آپ جملہ مسلمانوں کے ساتھ جوج کرنے کے لئے آپ کے ہمراہ تھے، منیٰ کی طرف جانے کے لئے اٹھ کھڑے ہوئے اور وہاں پہنچ کر پڑاؤ کیا

قیام منیٰ اور کوچ ظہر اور عصر کی نماز وہیں پڑھی اور وہیں شب باش ہوئے۔ ابو داؤد اور ترمذی میں ابن عباس سے

روایت ہے۔ کہتے ہیں کہ رسول خدا صلی اللہ علیہ وسلم نے ہمیں منیٰ میں ظہر، عصر، مغرب، عشاء اور صبح کی نماز پڑھائی۔ جب نویں ذی الحجہ کو جو عہدہ کا دن کہلاتا ہے سورج طلوع ہوا، یہ جملہ کا دن تھا، تو آپ عرفات جانے کے لئے چل کھڑے ہوئے اور وہ راستہ اختیار کیا جو طریق الضب کہلاتا ہے اور اس راستہ کے دائیں طرف واقع ہے جس پر آج کل عام لوگ عرفات کو جاتے ہیں۔ جو صحابہ آپ کے ساتھ تھے کوئی ان میں تلبیہ کہتا اور کسی کی زبان پر تکبیر تھی۔ آپ دونوں سنتے تھے، لیکن کسی پر بھی آپ نے اعتراض نہیں فرمایا۔ عرفات پہنچ کر آپ نمرہ کے مقام پر اترے اور وہیں آپ کے لئے خیمہ نصب کیا گیا۔ یہ جگہ عرفات سے مشرق کی طرف ہے اور آجکل ویران اور غیر آباد پڑی ہے۔ پہلے زمانہ میں امیر لوگ یہیں اتر کر رہتے تھے۔

فصل چوتھانسک

قیامِ عرفاتِ خطبہ

چوتھانسک عرفات میں کھڑا رہنا ہے جس کو وقوت کہتے ہیں۔ آپ سورج ڈھلنے تک مزہ ہی میں رہے جس کے بعد آپ نے اپنی اونٹنی قصوار پر پالان کئے گا حکم دیا۔ آپ اس پر سوار ہو کر چلے، یہاں تک کہ وادی کے بطن میں پہنچ گئے۔ یہاں پر آپ نے لوگوں کو خطبہ سنایا جبکہ آپ اونٹنی ہی کی پیٹھ پر سوار تھے۔ یہ ایک نہایت مؤثر خطبہ تھا جس میں کہ آپ نے لوگوں کو اسلام کے بنیادی اصول بتائے اور شرک اور جاہلیت کی بنیادیں اکھیڑ کر رکھ دیں۔ اس خطبہ میں آپ نے وہ چیزیں کھول کر بتائیں جن کے حرام اور ناجائز ہونے پر سب ادیان و ملل کا اتفاق ہے۔ مثلاً یہ کہ دوسروں کی جان و مال اور حرمت و آبرو پر دست درازی کرنا ہر ایک مومن کے لئے سخت حرام ہے۔ اور بھی کئی ایک احکام شہرعیہ لوگوں کو بتائے۔ آپ نے اس موقع پر صرف ایک خطبہ سنایا (جمہ اور عیدین کی طرح) دو خطبے نہیں سنائے خطبہ سے فارغ ہو کر آپ نے بلالؓ کو اذان کہنے کا حکم دیا۔ چنانچہ اُس نے

ظہرین اور قصر نماز

اذان دی۔ پھر اقامت کہی اور آپ نے ظہر کی

نماز دو رکعت پڑھائی اور قرآۃ جہر سے نہیں پڑھی۔ یاد رکھو یہ جمعہ کا دن تھا۔ اس سے ثابت ہوا کہ مسافر امام عرفات میں جمعہ کی نماز نہ پڑھے۔ نماز ظہر سے فارغ ہوتے ہی عصر کے لئے اقامت کہی گئی اور نماز عصر بھی آپ نے دو رکعت پڑھائی۔ اور اس میں ذرہ بھی شک نہیں کہ اہل مکہ نے بھی آپ کے ساتھ ظہر اور عصر کی دونوں نمازیں قصر کر کے اکٹھی ادا کیں۔

وقوت اور دعا

جب آپ نمازوں کے پڑھنے سے فارغ ہوئے تو میدان عرفات میں چل کر اس پہاڑی کے دامن میں وقوت فرمایا جو صحرات کے پاس ہے۔ آپ کا یہ وقوت اونٹ کی پیٹھ پر تھا۔ چنانچہ آپ قبلہ رخ کھڑے ہوئے اور آفتاب غروب ہونے تک دعا کرنے اور نضرع و زاری میں مشغول رہے۔ دعا کرنے کی حالت میں آپ نے اپنے ہاتھ سینہ کے برابر تک اٹھا رکھے تھے؛ جس طرح کوئی مسکین دوسرے سے عاجزی کے ساتھ کھانا طلب کرتا ہے۔ آپ کا ارشاد ہے کہ بہترین عاود ہے جو عرفہ کے دن مانگی جائے۔ عرفات میں کھڑے رہنے کی حالت میں آپ نے جو دعائیں مانگیں، ان میں سے ایک یہ دعا محفوظ ہے:

دعائے عرفات

خدایا! سب تعریفیں جیسی کہ تو کتا ہے اور بہترین حمد جو ہم بیان کرتے ہیں سب تیرے ہی لئے ہیں۔ خدایا! میری نماز، میری

اللہم ان الحمد کالذی
تقول وحبوا مقانقول
اللہم لك صلاتی و

قربانی، میرا جینا اور میرا مرناتیرے ہی لئے ہے۔ تیری ہی طرف میرا لوٹنا ہے، اے میرے پروردگار! میری میراث تیری ہی ملکیت ہے خدایا! میں قبر کے عذاب سے پناہ مانگتا ہوں۔^۱ سینہ کے دوسوسوں اور کام کی پریشانی سے بھی تیری پناہ مانگتا ہوں۔ خدایا! میں اس بُرائی سے تیری پناہ کا طالب ہوں جسے ہوا میں لٹی ہیں خدایا تو میری کلام کو سنتا اور میری جگہ کو دیکھتا ہے، تو مجھے ظاہر اور باطن کو جانتا ہے میرا کوئی حال بھی تجھ سے مخفی نہیں ہے۔ میں ایک مصیبت زدہ تنگ دست اور خوفزدہ پناہ گزیر ہوں، اپنے گناہوں کا اقرار کرنے والا ہوں، میں ایک مسکین سائل کی طرح تجھ سے سوال کرتا ہوں اور تیری جناب میں گڑگڑاتا ہوں ایک گنہگار اور ذلیل کے گڑگڑانے کی مانند، اور تجھ کو پکارتا ہوں اس تکلیف زدہ ڈرنے والے کے پکارنے کی طرح جس کی گردن تیرے سامنے خمیدہ ہو اور جس کی آنکھیں اشکبار ہوں، جس کا

دنسکی و نحیای و صماتی
والیک ماکی و نلک سبائی
تُرانی، اللّٰهم انی اعوذ بک
من عذاب القبر و دوسوسۃ
الصدور و شتات الامر۔
اللّٰهم انی اعوذ بک من
شر ما تحیی بہ الریاح۔
اللّٰهم انک تسمع کلامی
و تری سکاتی و تعلم سرّی
و علانیتی لا یخفی علیک
شی من امری و انا البائس
الفقیر الخائف المستجیر
الوجل المشفق المقر
المعترف بذنبہ۔ اسألك
مسئلة المسکین و ابتهل
الیث ابتهل السذنب
الذلیل و ادعوت دعاء
الخائف الضریر من ضعف
لک رقیبتہ و فاضت لک

بدن تیرے آگے ذلیل و خوار ہو اور اُس کی ناک
تیرے آگے خاک آلود ہو۔ خدایا! تجھ سے
مانگتے ہیں مجھے بد نصیب و محروم نہ رکھنا، بلکہ
تجھ سے نرمی اور مہربانی سے پیش آنا، اے
بہترین حاجت روا! اے بہترین عطا و بخشش
کرنے والے! اے تمام رحیموں سے زیادہ رحم
کرنے والے! اور سب تعریفیں اللہ کے لئے ہیں
جو تمام جہانوں کا پالنے والا ہے۔

عیناہ و ذل لك جسدہ
در غم لك الفہ - اللہم
لا تجعلني بد عانتك شقيا
و كن بي مرفوقا رحيمًا يا خير
المستولين يا خير المعطين
يا ارحم الراحمين والحمد
لله رب العالمين -

بیہقی نے حضرت علی رضی اللہ عنہ کی روایت سے آنحضرت صلی اللہ علیہ وسلم کا
یہ قول نقل کیا ہے کہ وہ دُعا جو میں نے اور مجھ سے پہلے گزر رہے ہوئے انبیاء
نے کثرت سے عرفہ کے دن کی ہے، وہ یہ ہے:

اللہ کے سوا کوئی معبود نہیں، وہ یگانہ ہے اُس کی
کوئی شریک نہیں۔ ملک بھی اسی کا ہے اور
سب تعریفیں بھی اسی کے لئے، اور وہ ہر چیز پر
قادر ہے۔ خدایا! میرے قلب، میرے کان
اور میری آنکھوں کو متور کر دے۔ خدایا!
مسیب و آسینہ کھول دے اور میرے سب
کام آسان کر دے۔ میں سینہ کے دوسو سولہ
کاموں کی پریشانیوں اور قبر کے قفنہ سے

لا اله الا الله وحده
لا شريك له له الملك و
له الحمد وهو على كل شيء
قدير - اللہم اجعل في قلبي
نورًا و في سمعي نورًا و في
بصوري نورًا - اللہم اشرح
لي صدري و لبسري امری
اعوذ بك من شر و سواس

تیری پناہ پکڑنا ہوں۔ خُدا یا! میں اس چیز کی بُرائی سے جو رات میں داخل ہوتی ہے اس چیز کی بُرائی سے جو دن میں داخل ہوتی ہے، اس چیز کی بُرائی سے جو ہوا کے ساتھ چلتی ہے اور زمانہ کی آفتوں کی بُرائی سے تیری ذات پاک سے ہی پناہ حاصل کرتا ہوں۔

الصُّدْرُ وَشَتَاتِ الْأَمْرِ
خِتَةِ الْقَبْرِ - اللَّهُمَّ إِنِّي أَعُوذُ
بِكَ مِنْ شَرِّ مَا يَبْلُغُ نِي
اللَّيْلِ وَمِنْ شَرِّ مَا يَبْلُغُ نِي
النَّهَارِ وَمِنْ شَرِّ مَا تَهْبُ
بِهِ الرِّيَّاحُ وَمِنْ شَرِّ رَوَاتِقِ
الْأَهْرِ -

عرفات سے آنحضرت صلی اللہ علیہ وسلم کے آپس لٹنے کی کیفیت یہ ہے کہ جب آفتاب غروب ہوا اور

عرفات کے واپسی

اس کی زردی کے آثار بھی مٹ گئے، بالفاظِ دیگر اچھی طرح غروب ہو گیا تو آپ نے سکون اور اطمینان کے ساتھ واپس ہونا شروع کیا۔ آپ نے اپنی اونٹنی کو تیز چلنے سے روکنے کے لئے اس کی مُسار کو اپنی طرف اس قدر کھینچا کہ اونٹنی کا سر آپ کے پائے مبارک کے ساتھ مس ہونے لگا۔ اس حالت میں آپ نے لوگوں اس طرح خطاب فرمایا:

يا ايها الناس عليكم
بالسكينة فان ابرليس
بالايضاع -

لوگو! سکون اور اطمینان کے ساتھ چلنے کو لازم سمجھو، کیونکہ اونٹوں کا دوڑانا کوئی نیکی نہیں ہے۔

آپ نے واپسی پر مازمین کا راستہ اختیار کیا۔ چلنے میں آپ اعتدال کو ملحوظ رکھتے تھے۔ تیز بھی نہیں چلتے تھے اور بہت آہستہ بھی نہیں

البتہ کوئی کھلی جگہ مل جاتی تو تھوڑی دُور تک اپنی سواری کو دوڑا کر
رے جاتے۔ راستہ میں آپ کو پیشاب کی حاجت محسوس ہوئی تو آپ نے
اُتر کر پیشاب کیا اور ہلکا سا وضو کر لیا۔ اُسامہؓ نے عرض کیا:

الصلوٰۃ یا رسول اللہ! | یا رسول اللہ نماز کا وقت بھی تو ہے
آپ نے فرمایا:

الصلوٰۃ امامک | نماز آگے چل کر بڑھیں گے۔
اس وقت اُسامہؓ آپ کا ردیف تھا یعنی آپ ہی کی اونٹنی پر
آپ کے پیچھے سوار تھا۔

فصل پانچواں نُسک

پانچواں نُسک مُزدلفہ میں رات گزارنا ہے،
مُزدلفہ میں شبِ باشی | چنانچہ آپ اسی طرح چلتے رہے، یہاں تک کہ
مُزدلفہ میں پہنچ گئے۔ اُترنے کے بعد آپ نے نماز کے لئے وضو کیا اور اذان
دلائی۔ اس کے بعد اقامت کی گئی اور پیشتر اس کے کہ اونٹوں سے پالان
وغیرہ اُتارے جائیں، آپ نے مغرب کی نماز پڑھی۔ نماز پڑھ لینے کے بعد
سب لوگوں نے اونٹوں سے پالان اُتارے۔ اس کے بعد پھر اقامت کہی گئی
اور آپ نے عشاء کی نماز پڑھائی۔ اس کے لئے دوسری اذان نہیں دی گئی۔

آپ نے ان دونوں نمازوں کے درمیان کچھ بھی نوافل نہیں پڑھے۔
رات آپ نے یہیں گزاری اور پو پھٹتے ہی آپ نے صبح کی نماز
اذان اور اقامت کے ساتھ پڑھی۔

فصل پچھٹانسک

مشعر الحرام سے گذر

چھٹانسک مشعر الحرام کے پاس سے گزرنا ہے۔ جب آپ صبح کی نماز سے فارغ ہوئے تو اپنی اونٹنی پر سوار ہو کر مشعر الحرام میں آئے، بیت اللہ شریف کی طرف رخ کیا اور تکبیر و تہلیل اور دوسری صورتوں پر خدائے پاک کو یاد کرنے اور تضرع و زاری کے ساتھ دعا کرنے میں مشغول ہو گئے۔ یہاں تک کہ بہت زیادہ روشنی پھیل گئی اور قریب تھا کہ سورج طلوع ہو۔ جس کے بعد آپ چل پڑے۔ اس وقت آپ نے فضل بن عباسؓ کو اپنی اونٹنی پر اپنے پیچھے بٹھا لیا۔ اس حالت میں آپ کی زبان مبارک پر تلبیہ جاری تھا۔ آپ نے ابن عباسؓ کو حکم دیا کہ انگلیوں کے درمیان پکڑ کر مارنے کے موافق سات کنکریاں یہاں سے چن لے۔ اور لوگوں سے ارشاد فرمایا کہ:

بامثال هؤلاء فارموا | ایسی ہی کنکریاں جموں پر پھینکا کرو اور دین

مشعر الحرام وہ مسجد ہے جو مزدلفہ میں تھوڑی بلندی پر واقع ہے۔ جس کی چار دیواری سرکاری ہوئی ہے اور وسط میں ایک بلند مینار ہے۔

وایاکھ بالغُلُو فی اللّٰہین | میں غلو کرنے سے بچو۔

یہ کنکریاں آپ نے رات سے نہیں چنی تھیں جیسا کہ آج کل لوگوں کا معمول ہے۔ نہ ہی آپ نے یہ کنکریاں پہاڑی ہو تو ٹری تھیں جب آپ وادی محشر کے پیٹ میں اترنے لگے تو آپ نے اپنی سواری کو تیز کر دیا۔

وادی محشر مزدلفہ اور منیٰ کے درمیان ایک برف
وادی محشر و عرفہ کی طرح ہے اور اس کا شمار ان دونوں میں سے کسی ایک میں بھی نہیں۔ اسی طرح عرفات اور مشعر الحرام کے درمیان عرفہ ایک مقام ہے جس کا شمار بھی ان دونوں میں نہیں۔ بالفاظ دیگر ہم ان مقامات کی اسی طرح تشریح کر سکتے ہیں۔ منیٰ حرم مکہ کے اندر داخل ہے اور مشعر بھی ہے۔ وادی محشر حرم کے حدود کے اندر ہے لیکن مشعر نہیں۔ مزدلفہ حرم مکہ میں داخل ہے اور مشعر بھی ہے۔ عرفہ نہ تو مشعر ہے اور نہ ہی حرم مکہ کے اندر ہے۔ میدان عرفات حرم مکہ کے اندر نہیں، لیکن مشعر ہے۔ آپ نے مزدلفہ سے منیٰ کو جاتے ہوئے وسطیٰ راستہ اختیار کیا جو حجۃ الکبرئے پر جانگلتا ہے۔

لہ حدود شرع و سنت سے آگے بڑھنا۔
 گھ اس کو حجۃ العقبہ بھی کہتے ہیں۔

فصل

ساتواں نُسک

حجرۃ العقبہ ساتویں نُسک کی تفصیل (جس کا تعلق یوم النحر ہے) یہ ہے کہ حجرۃ العقبہ کے پاس پہنچ کر آپ وادی کے زیرین حصہ میں کھڑے ہوئے۔ خانہ کعبہ شریف کو اپنے بائیں طرف رکھا۔ منیٰ آپ کے دائیں جانب تھا۔ اس کے بعد آپ نے جبکہ اپنی اونٹنی پر سوار تھے، حجرۃ العقبہ کی طرف مُنہ کیا اور اسی حالت میں اس پر کنکریاں پھینکیں۔ اس وقت آفتاب طلوع ہو چکا تھا۔ ہر ایک کنکری پھینکنے وقت آپ تکبیر کہتے۔ نیز اپنے تمام سفر حج میں آپ تلبیہ کہتے رہے۔ لیکن جو نہی کہ آپ نے حجرۃ العقبہ پر کنکر پھینکنے شروع کئے، البتہ کہنا موقوف کر دیا۔

واپسی منیٰ اور خطبہ اس کے بعد یعنی کنکریاں پھینک کر آپ منیٰ میں تشریف لائے اور لوگوں کو ایک مژدثر خطبہ سنایا۔ جس میں آپ نے ان کو بقرعید کے دن کی فضیلت بتائی اور مکہ معظمہ کے حرم محترم ہونے کو ان کے ذہن نشین کیا۔ انہیں حکم دیا کہ جو کوئی بھی کتاب اللہ کے مطابق ان پر حکومت کرے اس کی بات سنیں اور اس کے حکم کی تعمیل کریں۔ لوگوں کو حکم دیا کہ آپ سے مناسک حج اخذ

کریں، اور ان کو سخت تاکید و وصیت کی کہ:

لا یرحوا بعداہ کفاراً | میرے بعد کافرین کو ایک دوسرے پر تیغ آزمائی

یضرب بعضہم دکاب بعض | نہ کرنا

آپ نے اپنے خطبہ میں یہ بھی کہا:

لا یجئنی جان الا علی | جو شخص کسی جرم کا ارتکاب کرے، خود اسی

نفسہ۔ | پر ٹوا غزہ ہوگا یہ

اللہ تعالیٰ نے حاضرین کے کانوں کو (خارق عادت کے طور پر) کھول دیا۔ یہاں تک کہ ہر ایک شخص نے اپنے اپنے ڈیرہ پر آنحضرت صلی اللہ علیہ وسلم کی آواز کو اچھی طرح سُن لیا۔ آپ نے اپنے خطبہ میں یہ بھی فرمایا:

اپنے رب تعالیٰ کی عبادت کرو، بیچ وقتہ نماز

عبدا وارتبکم وصلوا | پڑھو، ماہ رمضان کے روزے رکھو، اور جس

خمسکم و صوموا شہرکم | کو تمہارا حکم بنا دیا گیا ہو اُس کی اطاعت کرو

واطیعوا اذا امرکم تدخلوا | تو اپنے رب کے جنت میں داخل ہو جاؤ گے۔

جنتہ مراتبکم۔

آپ نے اسی حج کی تقریب پر لوگوں کو الوداع کہا اور اس لئے اس کا نام حجتہ الوداع پڑ گیا۔ اسی خطبہ (کے اتناء یا اس کے آخر) میں آپ نے حاضرین کو یہ بھی تاکید و وصیت کی کہ یہ خطبہ دوسروں تک پہنچائیں، کیونکہ: ہر ت مبیئع اوعی من سامع (بعض اوقات ایسا ہی ہے اس کے بغیر کسی دوسرے کو اس کے جرم کے باعث نہیں بکڑا جائیگا۔

ہوتا ہے کہ جس کو کوئی بات پہنچائی جائے وہ سننے والے کی نسبت (جس نے براہ راست سنا ہے) اُسے زیادہ اچھی طرح سمجھ لیتا اور اپنے خزانہ دل میں اس کو محفوظ رکھتا ہے۔ اسی موقع پر کئی ایک اس قسم کے سوالات آپ سے پوچھے گئے۔ مثلاً ایک شخص نے کہا کہ میں نے کنکریاں پھینکنے سے پہلے سر منڈا لیا۔ دوسرے نے کہا میں نے قربانی بعد میں کی۔ علیٰ ہذا القیاس مناسک حج کی تقدیم و تاخیر کی بابت ریانت کیا گیا۔ ابن عباس رضی اللہ عنہما کہتے ہیں کہ آپ نے سب سے پہلے فرمایا کچھ حرج نہیں (بے خبری کی حالت میں جو کچھ کیا، سب معاف ہے)۔

تشریف آوری قربان گاہ

اس کے بعد آپ قربانیوں کی جگہ پر تشریف لے گئے اور تریسٹھ اونٹوں کو آپ نے

اپنے ہاتھ سے ذبح فرمایا۔ اونٹ کی قربانی کرنے وقت آپ اس کا باپاں پاؤں باندھ لیتے اور وہ کھڑا رہتا آپ نے اس موقع پر یہ بھی فرمایا:

ان منی کے لہا منہ
وان فجاج مکة طویق
ومنہر

منی میں ہر جگہ قربانی ہو سکتی ہے۔ اور مکہ شریف کے چوڑے راستے سب راستے ہی ہیں اور ان میں بھی قربانی کی جا سکتی ہے۔

اسی طرح آپ کا یہ بھی ارشاد ہے:

ان عرفات کلہا موقف
عرفات کے میدان میں ہر جگہ کھڑے ہو سکتے ہیں۔

لہٰذا اسی حالت میں آپ اس کو خبر مارتے اور وہ گر پڑتا۔ قرآن مجید کی سورہ حج میں بھی اس کی تصریح ہے۔

ابوداؤد میں جابر بن عبد اللہؓ اور حضرت علیؓ کی روایت سے ثابت ہے کہ عرفات کے میدان میں کھڑے ہو کر آپ نے فرمایا:

وقفت ہا هنا و عرفۃ | میں نے یہاں وقوف کیا لیکن عرفات کے کلھا موقت - | میدان میں ہر جگہ وقوف کیا جاسکتا ہے۔

اسی طرح جب آپ نے مزدلفہ میں صبح کی نماز کے بعد وقوف کیا تو ارشاد فرمایا:

وقفت ہا هنا و جمع | میں تو یہاں کھڑا ہوں لیکن مزدلفہ میں ہر ایک جگہ کھڑا ہونے کی ہے اور قربانی میں تو یہاں دی ہے لیکن منیٰ میں ہر جگہ قربانی دی جاسکتی ہے پس اپنے اپنے ڈیرے پر قربانی کر لو۔

وقفت ہا هنا و منیٰ کلھا منحر | فامحروا فی رحالکم۔

ایک روایت کے الفاظ یہ ہیں:

کل عرفۃ موقت و کل منیٰ منحر و کل مزدلفۃ موقت و کل نجاح مکۃ طریق و منحر۔

سارا میدان عرفات کھڑا ہونے کی جگہ ہے اور سارا منیٰ قربانگاہ ہے اور سارا مزدلفہ کھڑا ہونے کی جگہ ہے اور مکہ شریف کے بلکہ چوڑے راستے قربانگاہ اور راہگذر ہیں۔

لہ اس سے شاید یہ مراد ہے کہ کسی خاص راستے پر چلنا یا آنا جانا کوئی ضروری نہیں ہے۔

فصل آٹھواں نُسک

حلق و تقصیر آٹھواں نُسک سر کا منڈانا یا سر کے بالوں کا کٹوانا ہے۔ چنانچہ آنحضرت صلی اللہ علیہ وسلم جب تڑبانی کر چکے تو آپ نے نائی کو بلا کر اپنا سر منڈایا۔ آپ نے پہلے آئیں طرف اشارہ کر کے خطاب فرمایا کہ اس کو مونڈو۔ جب اس جانب سے مونڈا جا چکا تو آپ نے وہ بال لے کر (تبرگ) اُن لوگوں میں تقسیم کئے جو آپ کے قریب تھے۔ پھر اپنی بائیں جانب اشارہ کر کے نائی کو حکم دیا کہ اب اس طرف سے مونڈو۔ جب وہ مونڈ چکا تو آپ نے وہ بال بھی (بطور تبرک) حضرت ابو طلحہؓ کو عنایت فرمائے۔ جن لوگوں نے سر کو منڈایا، اُن کے لئے آپ نے تین بار دُعا فرمائی لیکن سر کے بال کٹوانے والوں کے لئے فقط ایک مرتبہ دُعا کی۔

فصل نواں نسک

طوافِ افاضہ | نواں نسک طواف الزیارة ہے۔ اس کو طواف افاضہ بھی کہتے ہیں۔ چنانچہ سر مُنڈا لینے کے بعد اور ظہر کے وقت سے پہلے آپ مکہ شریف تشریف لے گئے۔ تلبیہ کہا (؟) اور طوافِ افاضہ کیا۔ اس طواف کے بعد آپ نے نہ کوئی طواف کیا اور نہ صفا اور مروہ کے درمیان سعی کی۔ طواف سے فارغ ہونے کے بعد آپ چاہ زمزم کے پاس آئے جہاں لوگوں کو زمزم کا پانی پلایا جا رہا تھا۔ آپ نے پلانے والوں سے مخاطب ہو کر فرمایا:

لولا ان یغلبکو الناس | اگر مجھے یہ خوف نہ ہوتا کہ لوگ زبردستی کر کے
نزلت فسقیت معکم۔ | تم سے یہ خدمت چھین لینگے تو میں خود تمہارا
ساتھ اس پانی پلانے کی خدمت میں شریک ہوتا۔

اس کے بعد آپ کو چاہ زمزم سے ایک ڈول کھینچ کر دیا گیا جس کو آپ نے کھڑے کھڑے پی لیا (عام طور پر آپ بٹھ کر پانی نوش فرمایا کرتے تھے) بعض اہل علم کہتے ہیں کہ آپ کے اس فعل نے آپ کے اُس قول کو منسوخ کر دیا، جس میں کہ آپ نے کھڑے رہ کر پانی پینے سے منع فرمایا ہے۔ بعض کہتے ہیں کہ اس سے صرف اتنا ثابت ہوتا ہے

کہ نہی تحریمی نہیں بلکہ تنزیہی ہے۔ بعض دوسرے اہل علم کہتے ہیں کہ آپ نے حسب ضرورت ایسا کیا اور بیٹھنے کے لئے کوئی مناسب جگہ نہ تھی،

علامہ ابن القیم نے اس بات کو ثابت کیا ہے

داخلہ بیت اللہ شریف

کہ آنحضرت صلی اللہ علیہ وسلم نہ توجح کرتے وقت بیت اللہ شریف کے اندر داخل ہوئے اور نہ ہی کسی عمرہ کے بجا لاتے وقت آپ کعبہ شریف کے اندر داخل ہوئے۔ آپ نے عمر بھر میں تین عمرے کئے ہیں۔ عمرہ حدیبیہ کی بابت تو ہر ایک شخص جو آپ کی سیرت کا واقف ہو، جانتا ہے کہ آپ مکہ شریف میں داخل بھی نہیں ہوئے تھے۔ اسی طرح جن راویوں نے آپ کے عمرۃ القضا اور عمرہ جہرانہ کی کیفیت بیان کی ہے، کسی نے بھی یہ ذکر نہیں کیا کہ آپ کعبہ شریف کے اندر داخل ہوئے۔ آپ کا کعبہ کے اندر داخل ہونا صرف فتح مکہ کے بعد ثابت ہے۔

۱۔ بعض لوگوں کا یہ خیال ہے کہ کھڑے کھڑے پانی پینا آپ زہم کے لئے مخصوص ہے۔ اور دوسرے تمام مشروبات کو بیٹھ کر ہی پینا چاہئے۔
۲۔ لیکن اس حالت میں تو آپ محرم تک بھی نہ تھے۔

فصل

دسواں نُسک

دسواں نُسک منیٰ میں قیام کرنا ہے۔ جس قیام منیٰ و شبِ باشتی کے اثناء میں جبروں پر کنکریاں پھینکی جاتی ہیں۔ چنانچہ آنحضرت صلی اللہ علیہ وسلم طواف الاضافہ (طواف الزیارة) سے فارغ ہونے پر منیٰ میں واپس تشریف لائے اور صحیح روایت کے مطابق ظہر کی نماز بسیں واپس آکر ادا کی اور رات بھی بسیں گزار دی۔ صبح ہونے پر آپ نے سورج ڈھلنے کا انتظار کیا۔

ابن عباس رض کا یہ قول کتب حدیث میں ثابت ہے کہ آنحضرت صلی اللہ علیہ وسلم (کنکریاں پھینکنے کے لئے جس کو رمی الجمار کہتے ہیں) سورج ڈھلنے کا انتظار فرمایا کرتے تھے۔ جب سورج ڈھل گیا تو آپ اپنے ڈیرہ سے کنکریاں پھینکنے کے لئے چلے۔ اونٹنی پر سوار نہیں ہوئے۔ سب سے پہلے آپ نے حجرہ اونی پر کنکریاں پھینکیں جو مسجد حقیف کے قریب ہے۔ چنانچہ یکے بعد دیگرے سات کنکریاں اس پر پھینکیں۔ ہر ایک کنکری پھینکتے وقت آپ تکبیر کہتے۔ اس کے بعد آپ دوسرے حجرہ کی جانب بڑھے، یہاں تک کہ غیر تھپریلی زمین پر کھڑے ہو گئے۔ اس حالت میں آپ کا منہ قبلہ کی جانب تھا۔

آپ نے دونوں ہاتھ اٹھائے اور بہت دیر تک یعنی جتنی دیر میں کہ سورۃ بقرہ پڑھی جاتی ہے، اُدعا کرتے رہے۔ پھر آپ حجرۃ الوسطیٰ کے پاس آئے اور اس کو بھی اسی طرح کنکر مارے۔ پھر آپ بائیں طرف مائل ہونے جو وادی کے متصل ہے۔ یہاں بھی آپ قبلہ رخ کھڑے ہو گئے اور دونوں ہاتھ اٹھا کر اتنی دیر تک دُعا کرتے رہے جو پہلی بار کھڑے ہونے کے ٹک بھگ تھی۔ اس کے بعد آپ حجرۃ العقبہ کے پاس تشریف لائے اور وادی کے بطن میں قیام فرمایا۔ کعبہ شریف آپ کی بائیں جانب تھا اور منیٰ دائیں جانب۔ اس حجرہ پر بھی آپ نے اسی طرح سات کنکر پھینکے آج کل جاہل لوگ یا تو اوپر کی طرف سے اس پر کنکر پھینکتے ہیں اور یا حجرہ کو دائیں جانب رکھ کر قبلہ رخ کھڑے ہو کر ایسا کرتے ہیں۔ یہ خلاف سنت ہے۔

جب آپ کنکر پھینک چکے تو فوراً اپنی جگہ چڑا پس بلا توقف واپسی آئے اور وہاں پر ٹھہرے نہیں (جس طرح کہ پہلے اور دوسرے حجرہ پر کنکر پھینکنے کے بعد وہاں ٹھہر جاتے اور بہت دیر تک وہاں کھڑے رہ کر دُعا مانگتے) اس کا فلسفہ یہ ہے کہ تیسرے حجرہ پر کنکر پھینک کر آپ اس نُسک سے جس کو رمی جمار کہتے ہیں، فارغ ہو چکے، جس طرح سلام پھیر کر آدمی نماز سے فارغ ہو جاتا ہے۔ اس سے پہلے چونکہ آپ نُسک کی بجا آوری میں مشغول ہونے، اس لئے دُعا کرنے میں کوشاں رہتے۔ بعینہ جس طرح آپ نماز کے اندر ہی (نماز کے خاتمہ پر)

دعا میں کیا کرتے، لیکن نماز سے فارغ ہو کر پھر کوئی دعا کرنا آپ سے ثابت نہیں۔ بعض اہل علم کا یہ قول ہے کہ حجرتہ العقبہ کو کنکر مارنے کے بعد آپ تنگی مکان کی وجہ سے وہاں پر نہیں ٹھہرے۔

ایام تشریق کے وسط میں آپ نے تین خطبے اور چھ دفعہ ہاتھ اٹھانا لوگوں کو ایک مؤثر خطبہ کے ذریعہ تقریباً وہ باتیں یاد دلائیں جو بقرہ عید کے دن کے خطبہ میں آپ نے ذکر فرمائی تھیں۔ بالفاظ دیگر آپ نے حج کے دوران میں تین مرتبہ لوگوں کو اپنا خطبہ سنایا: (الف) عرفہ کے دن - (ب) بقرہ عید کے دن - (ج) ایام تشریق کے دوسرے دن (بارہویں ذی الحجہ)۔

اسی طرح یہ بھی یاد رکھو کہ آپ نے حج کے اثناء میں چھ مرتبہ اپنے دونوں ہاتھ دعا کے لئے اٹھائے: (۱) صفا کے ٹیلے پر - (۲) مروہ کے ٹیلے پر - (۳) عرفات کے میدان میں - (۴) مزدلفہ کے مقام پر - (۵) پہلے حجرہ کے پاس - (۶) دوسرے حجرہ کے پاس۔

آپ نے منیٰ سے مکہ شریف کو مراجعت واپسی تک بعد از ایام تشریق فرمانے میں تعجیل نہیں فرمائی بلکہ تشریق کے تینوں دن آپ منیٰ میں تشریف فرما رہے۔ تیسرے دن (تیرہویں ذی الحجہ کو) آپ ظہر کے بعد مکہ شریف کی طرف مراجعت فرمائے اور داؤی محصب میں پڑاؤ کیا، جس کو ابطح بھی کہتے ہیں۔ یہاں پر آپ کی تشریف آدری سے پہلے آپ کے لئے خیرہ نصب کیا جا چکا تھا۔ آپ یہاں

شب باش ہوئے۔ نظر، عصر، مغرب اور عشاء کی نمازیں آپ نے یہیں پڑھیں۔

فصل گیارہواں نُسک

مناسک حج میں سب سے آخری نُسک طواف
وداع ہے۔ چنانچہ وادیِ مہذب میں آپ
تھوڑی دیر سو کر مکہ شریف کو چلنے پر آمادہ

طوافِ وداع اور
واپسیِ مدینہ

ہوئے اور مکہ شریف پہنچ کر راتوں رات سحری کے وقت کعبہ شریف
کا طواف کیا۔ یہ طواف آپ کا طوافِ وداع تھا۔ اس طواف میں
آپ نے رمل نہیں کیا (یعنی پہلے تین چکر تیز تیز نہیں چلے)۔ صبح کی
نماز آپ نے مسجد حرام میں ادا فرمائی اور اس میں سورہ والطور کی
قرأت فرمائی۔ جس کے بعد آپ نے کوچ کا اعلان فرمایا اور مدینہ کو
واپس ہونے کا سفر اختیار کیا۔ جب آپ ذوالحلیفہ میں پہنچے تو وہاں
شب باش ہوئے اور جب مدینہ منورہ کے در دیوار نظر آنے لگے،
تو آپ نے تین مرتبہ اللہ اکبر کہا۔ اس کے بعد یہ کلمات زبان پر لائے:

لَا إِلَهَ إِلَّا اللَّهُ وَحْدَهُ | اللَّهُ كَمَا كُنْتُمْ تُعْبُدُونَ، وَهُوَ يَكْفُرُ بِكُمْ
لَا شَرِيكَ لَهُ لَهُ الْمُلْكُ | اس کا کوئی شریک نہیں۔ ملک بھی اسی کا ہے۔

اور سب تعریفیں اسی کو لائق ہیں اور وہ ہر چیز پر قادر ہے۔ ہم لوٹ آئے، تو یہ کرنے والے عبادت کرنے والے، سجدہ کرنے والے اپنے پروردگار کی تعریف کرنے والے، جس اللہ نے اپنا وعدہ پورا کر دکھایا، اپنے بندے کی نصرت فرمائی اور کافروں کے سرگروہ کو شکست دی درانحالیکہ وہ اکیلا ہے۔

وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ، اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ وَصَلِّ وَسَلِّمْ عَلٰى اٰلِهِ وَصَلِّ وَسَلِّمْ عَلٰى اَوْلِيّٰئِهِ وَصَلِّ وَسَلِّمْ عَلٰى اُمَّةٍ كَمَلَتْ لَهَا الْاَرْضُ وَالسَّمٰوٰتُ وَصَلِّ وَسَلِّمْ عَلٰى مَنْ اَمَرَ بِالْعَدْلِ وَنَهَىٰ عَنِ الْاِثْمِ وَصَلِّ وَسَلِّمْ عَلٰى مَنْ اَمَرَ بِالْحَقِّ وَنَهَىٰ عَنِ الْباطِلِ وَصَلِّ وَسَلِّمْ عَلٰى مَنْ اَمَرَ بِالْمَعْرُوفِ وَنَهَىٰ عَنِ الْمُنْكَرِ وَصَلِّ وَسَلِّمْ عَلٰى مَنْ اَمَرَ بِالْحَيٰثِرِ وَنَهَىٰ عَنِ الْاَسْوَدِ وَصَلِّ وَسَلِّمْ عَلٰى مَنْ اَمَرَ بِالْبَيْتِ الْمَقْدِسِ وَنَهَىٰ عَنِ الْاَسْوَدِ وَصَلِّ وَسَلِّمْ عَلٰى مَنْ اَمَرَ بِالْحَقِّ وَنَهَىٰ عَنِ الْباطِلِ وَصَلِّ وَسَلِّمْ عَلٰى مَنْ اَمَرَ بِالْمَعْرُوفِ وَنَهَىٰ عَنِ الْمُنْكَرِ وَصَلِّ وَسَلِّمْ عَلٰى مَنْ اَمَرَ بِالْحَيٰثِرِ وَنَهَىٰ عَنِ الْاَسْوَدِ وَصَلِّ وَسَلِّمْ عَلٰى مَنْ اَمَرَ بِالْبَيْتِ الْمَقْدِسِ وَنَهَىٰ عَنِ الْاَسْوَدِ

مدینہ طیبہ میں آپ دن کے وقت داخل ہوئے۔

آپ کی عادت مبارک یہ تھی کہ جب آپ کسی سفر سے واپس تشریف

اختتام سفر اور عادت مبارک

لاتے تو سب سے پہلے مسجد میں جا کر دو رکعت نماز پڑھتے۔ صحابہ سے بھی آپ یہی ارشاد فرماتے، جیسا کہ جابر بن عبد اللہ سے اونٹ فروخت کرنے کے قصہ میں مذکور ہے۔ چنانچہ وہ کہتے ہیں:

حضور صلی اللہ علیہ وسلم جب مدینہ منورہ میں پہنچ گئے تو آپ نے مجھے حکم دیا کہ پہلے مسجد میں جا کر دو رکعت نماز پڑھ لو۔

انهم لما قدموا المدينة امره صلى الله عليه وسلم ان ياتي المسجد فيصلي فيه ركعتين۔

ابوداؤد نے اپنے سنن میں ایک باب کا یہ عنوان باندھا ہے "سفر سے واپس

وعوت طعام اور تحفہ اہل عیال

آ کر کھانا کھانا اور اس عنوان کے ماتحت جاہر بن عبد اللہ کی یہ وایت لکھی ہے :

لما قدم النبي صلى الله عليه وسلم المدينة نحر جزواً او بقرة	جب آنحضرت صلی اللہ علیہ وسلم مدینہ منورہ میں تشریف لائے تو آپ نے ایک اونٹ یا گائے ذبح فرمائی۔
--	---

یہ بھی مستحب ہے کہ جو کچھ بھی میسر ہو، اپنے گھروالوں کے لئے کوئی تحفہ لائے۔ یہی نے شعب الایمان میں حضرت عائشہ رضی اللہ عنہا کی روایت سے آنحضرت صلی اللہ علیہ وسلم کا یہ قول نقل کیا ہے کہ :

اذا قدم احدكم الى اهله من سفر فليهد لاهله	جب کوئی شخص سفر سے اپنے گھر واپس آئے تو اپنے گھروالوں کے لئے کوئی تحفہ ضرور لائے۔
---	---

اسی طرح ابن عساکر نے ابی الدرداء رضی اللہ عنہ سے یہ حدیث نقل کی ہے کہ آنحضرت صلی اللہ علیہ وسلم کا ارشاد ہے کہ :

اذا قدم احدكم من سفر فليقدم معه من هدية ولو يلقى في محلاته حجراً	جب تم میں سے کوئی سفر سے واپس آئے تو اپنے گھروالوں کے لئے کوئی تحفہ ضرور لائے۔ گویا اپنی ٹوکری میں کوئی پتھر ہی کیوں ڈال لے۔
--	--

یہ دونوں حدیثیں اگرچہ اسناد کے لحاظ سے ضعیف ہیں لیکن اتنا ثابت ہے کہ مطلق تحفہ دینا سنت ہے اور ظاہر ہے کہ سفر سے واپس ہونے پر جو تحفہ دیا جائے وہ کسی کے دل میں گھر کر لینے کے لئے بہت زیادہ مؤثر ہوتا ہے۔

جو لوگ وطن میں مقیم تھے، ان میں سے ہر ایک اُس سے مل کر مصافحہ کرے اور اس سے درخواست کرے کہ وہ اس کے لئے مغفرت کی دعا کرے مسند امام احمد میں

ابن عمر کی روایت ہے آنحضرت صلی اللہ علیہ وسلم کی یہ حدیث منقول ہے :

ادالقیث الحجاج فسلو طیہ فصافحہ وامرہ ان یستغفر لک قبل ان یدخل بیتہ فانہ مغفور الہ -	جب کسی حاجی سے تمہاری ملاقات ہو تو اس کو السلام علیکم کہہ کر اس کے ساتھ مصافحہ کرو اور اس سے کہو کہ وہ تمہاری مغفرت کے لئے دعا کرے، پیشتر اس کے کہ وہ اپنے گھر میں داخل ہو، کیونکہ وہ ایک نجس تھا ہوا انسان ہے
--	--

اسناد کے لحاظ سے یہ حدیث حسن ہے۔ اس کی مثال ویسی ہے جیسی کہ آنحضرت صلی اللہ علیہ وسلم نے مریض سے یہ درخواست کرنے کے لئے ارشاد فرمایا ہے کہ وہ تمہارے لئے مغفرت طلب کرے۔ اس کا فلسفہ یہ ہے کہ اللہ تعالیٰ نے جس کے گناہ بخش دئے ہیں اور وہ مغفور ہے، وہ جو دعا بھی کرے گا، مقبول ہوگی انشاء اللہ تعالیٰ۔ والحمد لله رب العالمین الصلوٰۃ والسلام علی رسولہ محمد والہ وصحبہ اجمعین، نسأل اللہ الہتداء بہدٰی رسولہ الکریم وان یدخلنا فی اوسع فضله العظیم۔

نوٹ حضرت مولانا ابوالکلام آزاد نے ۱۹۲۲ء میں سرزمین حجاز کی تقدیس اور جزیرہ عرب و بلاد اسلامیہ کے متعلق ایک خطبہ صدارت میں تقریر فرمائی تھی، اور چونکہ وہ بھی کتاب بڑا کا ایک ضروری والا زعمی چیز رہے، اس لئے اس کا اقتباس بھی قارئین کرام کے استفادہ کی خاطر آئندہ صفحات میں درج کیا جاتا ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

باب

بِلَادِ مُقَدَّسَةِ اِسْلَامِیَّةِ

از حضرت مولانا ابوالکلام آزاد

فصل

مسلمانوں کا دائمی مرکز

مرکز ارضی کی ضرورت [کوئی قوم زندہ نہیں رہ سکتی، جب تک اُس کا کوئی ارضی مرکز نہ ہو۔ کوئی تعلیم باقی نہیں رہ سکتی، جب تک اُس کی قائم و جاری درسگاہ نہ ہو۔ کوئی دریا جاری نہیں رہ سکتا، جب تک ایک محفوظ سرچشمہ سے اُس کا لگاؤ نہ ہو۔

نظام شمسی کا ہر ستارہ روشنی اور حرارت صرف اپنے مرکز شمسی سے حاصل کرتا ہے۔ اُسی کی بالاتر جاذبیت ہے جس نے یہ پورا معلق کارخانہ سنبھال رکھا ہے!

یہ اللہ ہی ہے جس نے آسمانوں کو پلندہ کر دیا، اور تم دیکھ رہے ہو کہ کوئی ستون انہیں تھامے ہوئے نہیں ہے۔ پھر وہ تخت (عکس) پر نمودار ہوا (یعنی مخلوقات میں اس کے احکام جاری ہو گئے) اور سورج اور چاند کو

اللَّهُ الَّذِي رَفَعَ السَّمَاوَاتِ
بِغَيْرِ عَمَدٍ تَرْوَاهَا، ثُمَّ اسْتَوَى
عَلَى الْعَرْشِ، وَسِعَ الرَّشْمِ
وَالْقَمَرِ، كُلِّ يَجْرِى لِأَجَلٍ
مُّسَمًّى - (۲: ۱۳)

کام پر لگا دیا کہ ہر ایک اپنی ٹھہرائی ہوئی میعاد تک (اپنی اپنی راہ) چلا جا رہا ہے۔ یہی قانونِ الٰہی ہے، جس پر اس کی شریعت کے تمام جماعتی احکام مبنی ہیں۔ پس جس طرح اسلام نے امت کے بقا اور حق و ہدایت کے قیام کے لئے ہر طرح کے مرکز قرار دئے، ضرور تھا کہ ایک ارضی مرکز بھی قیامت تک کے لئے قرار دے دیا جاتا۔

دجا انتخاب سرزمین حجاز ان بے شمار مصلحتوں اور حکمتوں کی بناء پر جن کی تشریح کا یہ موقع نہیں، اسلام نے اس غرض سے سرزمین حجاز کو منتخب کیا۔ یہی ناصت زمین دنیا کی آخری اور دائمی ہدایت و سعادت کے لئے مرکزی چشمہ اور روحانی درسگاہ قرار پائی۔ اور چونکہ سرزمین حجاز جزیرہ عرب میں واقع تھی، وہی اسلام کا اولین موطن، وہی اہل عرب کا سب سے پہلا سرچشمہ تھا، اس لئے ضرور تھا کہ اسلامی مرکز کے قریبی گرد و پیش کا بھی وہی حکم ہوتا جو اصل مرکز کا۔ لہذا یہ تمام سرزمین بھی کہ حجاز کی وادی غیر ذی زرع کو گھیرے ہوئے ہے، اسی حکم میں داخل ہو گئی:

ذٰلِكَ تَقْدِيْرُ الْعَزِيْزِ الْعَلِيْمِ

(۹۶:۶)

یہ اُس کا ٹھہرایا ہوا اندازہ ہے جو سب پر غالب اور علم رکھنے والا ہے۔

متحدہ قومیت کی ترکیب کا مقام

مرکز ارضی سے مقصود یہ ہے کہ اسلام کی دعوت ایک عالمگیر اور دنیا کی بین الملتی دعوت تھی۔ وہ کسی خاص ملک اور قوم میں محدود نہ تھی۔ مسلمانوں کی قومیت کے اجزا تمام کرہ ارض میں بکھر جانے اور پھیل جانے والے تھے، پس ان بکھرے ہوئے اجزا کو ایک دائمی متحدہ قومیت کی ترکیب میں قائم رکھنے کے لئے ضروری تھا کہ کوئی ایک مقام ایسا مخصوص کر دیا جاتا، جو ان تمام متفرق اور منتشر اجزاء کے لئے اتحاد و انضمام کا مرکزی نقطہ ہوتا۔ سارے بکھرے ہوئے اجزاء وہاں پہنچ کر سمٹ جاتے۔ تمام پھیلی ہوئی شاخیں وہاں اکٹھی ہو کر جڑ جاتیں۔ ہر شاخ کو اُس جڑ سے زندگی ملتی، ہر نہر اُس سرچشمہ سے سیراب ہوتی۔ ہر ستارہ اُس سورج سے روشنی اور گرمی لیتا۔ ہر دوری اُس سے قرب پاتی۔ ہر فصل کو اُس سے مواصلت ملتی۔ ہر انتشار کو اُس سے اتحاد و یگانگی حاصل ہوتی۔

نقطہ وحدت اور گوشہ قدس کا بقاء

وہی مقام تمام امت کی تعلیم و ہدایت کے لئے ایک وسطی درس گاہ کا کام دیتا۔ وہی تمام کرہ ارضی کی پھیلی ہوئی کثرت کے لئے نقطہ وحدت ہوتا۔ ساری دنیا ٹھنڈی پڑ جاتی، پر اُس کا تنور کبھی نہ بجھتا۔ ساری

دُنیا تار یک ہو جاتی، مگر اُس کی روشنی کبھی گل نہ ہوتی۔ اگر تمام دُنیا اولادِ آدم کے باہمی جنگ و جدال اور فتنہ و فساد سے خونریزی کی دوزخ بن جاتی، پھر بھی ایک گوشہٴ قدس ایسا رہتا جو ہمیشہ امن و رحمت کا بہشت ہوتا، اور انسانی فتنہ و فساد کی پرچھائیں بھی وہاں نہ پڑ سکتی۔

جلالِ الہی اور قدوسیت کی جلوہ گاہ اُس کا ایک ایک چہرہٴ مقدس ہوتا، اُس کا ایک ایک کونہ خدا کے نام پر محترم ہو جاتا، اُس کا ایک ایک ذرہ اُس کے جلال و قدوسیت کا جلوہ گاہ ہوتا۔ خونریز اور سرکش انسان ہر مقام کو اپنے ظلم و فساد کی نجاست سے آلودہ کر سکتا، پر اُس کی فضا و مقدس ہمیشہ پاک و محفوظ رہتی اور جب زمین کے ہر گوشے میں انسانی سرکشی اپنی مجرمانہ خداوندی کا اعلان کرتی، تو وہاں خدا کی سچی بادشاہت کا تختِ عظمت و اجلال بچھ جاتا، اور اُس کا ظلمِ عا طفت تمام بندگانِ حق کو اپنی طرف کھینچ بلاتا۔

سچی توحید اور خدا پرستی کا گھر دُنیا پر کفر و شرک کے جماؤ اور اٹھان کا کیسا ہی سخت اور بُرا وقت آ جاتا، مگر سچی توحید اور بے میل خدا پرستی کا وہ ایک ایسا گھر ہوتا، جہاں خدا اور اُس کی صداقت کے سوا نہ کسی خیال کی پہنچ ہوتی، نہ کسی صدا کی گونج اُٹھ سکتی۔

نسلِ انسانی کا مشترک و عالمگیر گھر وہ انسان کی پھیلی ہوئی نسل کے

لئے ایک مشترک اور عالمگیر گھر ہوتا۔ کٹ کٹ کر قومیں وہاں جڑتیں، اور کبھر کبھر کے نسلیں وہاں سمٹتیں۔ پرند جس طرح اپنے آشیانوں کی طرف اڑتے ہیں، اور پروانوں کو تم نے دیکھا کہ روشنی کی طرف دوڑتے ہیں، ٹھیک اسی طرح انسانوں کے گروہ اور قوموں کے قافلے اُس کی طرف دوڑتے، اور زمین کی خشکی و تری کی وہ ساری باتیں جو اُس تک پہنچ سکیں، ہمیشہ مسافروں اور قافلوں سے بھری رہتیں۔

انہوں اور بشارتوں کی درگاہِ معنیٰ [دُنیا بھر کے زحیمی دل وہاں پہنچتے اور شفا اور تندرستی کا مرہم پاتے، بے قرار و مضطرب دلوں کے لئے اُس کے آغوشِ کرم میں آرام و سکون کی ٹھنڈک ہوتی۔ گناہ کی کشتیوں سے آلودہ جسم وہاں لائے جاتے اور محرومی و ناامردی کی مایوسیوں سے گھائل دل چھینتے اور تڑپتے ہوئے اُسکی جانب دوڑتے، تو اُس کی پاک ہوا اُمید و مراد کی عطر بنیری سے مشکبار ہو جاتی، اُس کے پہاڑوں کی چوٹیاں خدا کی محبت و بخشش کے دلوں سے چھپ جاتیں، اور اُس کی مقدس فضا میں رحمت کے فرشتے درغول اتر کر اپنی معصوم مُسکراہٹ اور اپنے پاک نغموں کے ان معجزت و قبولیت کی بشارتیں بانٹتے!

اگر شادابی کا انحصار مرکز کی حفاظت پر [شاخوں کی شادابی جڑ پر وقت ہے۔ درختوں کی جڑ اگر سلامت ہے تو شاخوں اور پتوں پر مرجھا جانے سے باغ اُجڑ نہیں سکتا۔ دس ہنسیاں کاٹ دی

جائیں گی تو تبس نئی نکل آئیں گی۔ اسی طرح قوم کا مرکز ارضی اگر محفوظ ہے، تو اُس کے بکھرے ہوئے ٹکڑوں کی بربادی سے قوم نہیں بٹ جاسکتی۔ سارے ٹکڑے بٹ جائیں، مگر مرکز باقی ہے تو پھر نئی نئی شاخیں پھوٹیں گی اور نئی نئی زندگیاں ابھریں گی۔

وجودِ خلیفہ و امام کے مرکز کی تمثیل | پس جس طرح مسلمانوں کے اجتماعی

دائرہ کے لئے خلیفہ و امام کے وجود کو مرکز ٹھہرایا گیا، اسی طرح اُن کی ارضی وسعت و انتشار کے لئے عبادتِ کدہ ابراہیمی کا کعبۃ اللہ اُس کی سرزمینِ حجاز، اور اُس کا ملک جزیرۃ العرب دائمی مرکز قرار پایا۔ یہی معنی ان آیاتِ کریمہ کے ہیں کہ:

جَعَلَ اللَّهُ الْكَعْبَةَ الْبَيْتَ الْحَرَامَ قِيَامًا لِلنَّاسِ - | اللہ نے کعبہ کو کہ اُس کا محترم گھر ہے، انسانوں کے بقا و قیام کا باعث ٹھہرایا۔

(۹۷ : ۵)

اور جب ایسا ہوا کہ ہم نے خانہ کعبہ کو انسانوں کیلئے اجتماع کا مرکز اور امن کا گھر بنایا جو اُس کے حدود کے اندر پہنچ گیا، اُس کو پھر کسی طرح کا خوف اور ڈر نہیں۔

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا - (۱۲۵ : ۲) | اور: وَمَنْ دَخَلَهُ كَانَ آمِنًا - (۹۷ : ۳)

اور یہی علت تھی تحویل کعبہ کی۔ نہ وہ جو لوگوں نے سمجھی: اور تم کہیں بھی ہو، لیکن چاہئے کہ اپنا رخ اُس کی جانب رکھو!

وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ - (۲ : ۱۵۰)

فریضہ حج کی مصلحت عظیمہ کیونکہ جب یہی ارضی مرکز قرار پایا تو تمام افراد قوم کے لئے لازمی ہوا کہ جہاں کہیں بھی ہوں، رخ ان کا اسی طرف رہے، اور دن میں پانچ مرتبہ اپنے قومی مرکز کی طرف متوجہ ہوتے رہیں۔ اور یاد رہے کہ منجملہ بے شمار مصالح و حکم کے، ایک بڑی مصداقت فریضہ حج میں یہ بھی ہے کہ ساری اُمت تمام کرہ ارضی اور تمام اقوام عالم کو اس نقطہ مرکز سے دائمی پیوستگی بخش دی :

اور لوگوں میں حج کا اعلان کر دو۔ پھر ایسا ہو گا کہ ساری دنیا کو یہ گوشہ برکت کھینچ بلائیگا۔ لوگوں کے پیادے اور سوار قافلے دور دور سے یہاں پہنچیں گے !

وَ اٰذِنْ فِي النَّاسِ بِالْحَجِّ
يَا تُؤْتِكُمْ رِجَالًا مِّنْ اَعْلَى السَّمَاءِ
صَافِرًا يَّاتِيْنًا مِّنْ كُلِّ
فِيْحٍ عَمِيْقٍ - (۲۲ : ۲۸)

فصل

احکام شرعیہ اور تطہیر اسلامی مملکت

حرمیتِ سرزمینِ حرم مکہ اس مرکز کے قیام و بقاء کے لئے سب سے پہلی بات یہ تھی کہ دائمی طور پر اس کو صرف اسلام کے لئے مخصوص کر دیا جائے۔ جب تک یہ خصوصیت قائم نہ کی جاتی، اُمت کے لئے اس

مرکزیت کے مطلوبہ مقاصد و مصالح حاصل نہ ہوتے۔

چنانچہ اسی بنا پر مسلمانوں کو حکم دیا گیا کہ :

إِنَّمَا الْمُشْرِكُونَ نَجَسٌ
فَلَا يَقْرَبُوا الْمَسْجِدَ
الْحَرَامَ بَعْدَ عَامِهِمْ
هَذَا - (۹ : ۲۸)

حقیقت حال اس کے سوا کچھ نہیں کہ مشرک نجس ہیں (یعنی شرک نے ان کے لوں کی پاکی سلب کر لی ہے) پس چاہئے کہ اب اس برس کے بعد سے (یعنی ۹^ھ کے بعد سے) مسجد حرام کے نزدیک نہ آئیں۔

مسجد حرام کے حدود صرف توحید کی پاکی کے لئے مخصوص ہیں۔ اب آئندہ کوئی غیر مسلم اس کے قریب بھی نہ آنے پائے یعنی نہ صرف یہ کہ وہاں غیر مسلم نہ رہیں، بلکہ کسی حال میں داخل بھی نہ ہوں۔ جمہور اہل اسلام نے اتفاق کیا کہ مسجد حرام سے مقصود صرف احاطہ کعبہ ہی نہیں ہے، بلکہ تمام سرزمین حرم ہے۔ اور دلائل و مباحث اس کے اپنے مقام پر درج ہیں۔

حرم مدینہ منورہ اور اسی طرح احادیث صحیحہ و کثیرہ سے جو حضرت علی، سعد بن وقاص، انس، جابر، ابو ہریرہ، عبداللہ بن زید، رافع بن خدیج، سہل بن حنیف رضی اللہ عنہم وغیر ہم اجلہ صحابہ سے مروی ہیں، ثابت ہو چکا ہے کہ مدینہ کی زمین بھی مثل مکہ کے حرم ہے اور غیر و طور اس کے حدود میں :

المدینة حرام ما بین | غیر اور ثور کے مابین ساری سرزمین حرم

عیرالی ثور۔ (آخرہ الشہان) | مدینہ میں شامل ہے۔

اور روایتِ سعدؓ کہ: انی احرم ما بین لابتی المدینة ان یقطع اعضاها او یقتل صیدها (دواہ المسلم) اور روایت انسؓ متفق علیہ ہے کہ:

اللہم ان ابراہیم حرم مکة؛ | خدایا! ابراہیمؑ نے مکہ کو حرم ٹھہرایا اور
وانی احرم ما بین لابیتھا۔ | میں مدینہ کو ٹھہراتا ہوں!

جزیرہ عرب کی حرمت | یہ احکام تو خاص اس مرکز کی نسبت تھے۔
باقی رہا اس کا گرد و پیش، یعنی جزیرہ عرب، تو گو اس کے لئے
اس قدر اہتمام کی ضرورت نہ تھی، تاہم اس کا خالص اسلامی ملک
ہونا ضروری تھا۔ تاکہ اسلامی مرکز کا گرد و پیش اور اس کا مولد
منشا ہمیشہ غیروں کے اثر سے محفوظ رہے۔

ظہور اسلام کے وقت مراکز غیر مسلم | اسلام کا جب ظہور ہوا تو علاوہ
مشرکین عرب کے یہود و نصاریٰ کی بھی ایک بڑی جماعت جزیرہ
عرب میں آباد تھی۔ مدینہ میں یہودیوں کے متعدد قبیلے تھے۔
خیبر میں انہی کی ریاست تھی۔ یمن میں نجران عرب عیسائیوں کا
بڑا مرکز تھا۔

غیر مسلموں کا اخراج از مدینہ | مدینہ کی سرزمین خود آپس کی زندگی ہی میں
یہودیوں سے خالی ہو گئی۔ آخری جماعت جو مدینہ سے خارج کی
گئی، بنو قینقاع اور بنو حارثہ کا گروہ تھا۔ امام مسلم نے ابن عمرؓ

کا قول نقل کیا ہے: ان یہود بنی النضیر حاربا رسول اللہ ﷺ
 فاجلی بنی النضیر و اقر قریظۃ و من علیہم و احتی حاربت
 قریظۃ فقتل رجالہم و قسم اولادہم و نساؤہم بین المسلمین
 الا بعضہم لحقوا برسول اللہ فامنہم و اسلموا، و اجلی یہود
 المدینۃ کلہم بنی قینقاع و ہم قوم عبد اللہ بن سلام و یہود
 بقی حارثہ، و کل یہودی کان بالمدینۃ۔

بخاری و مسلم میں اس آخری اخراج کا واقعہ بروایت حضرت
 ابو ہریرہ رضی عنہ مروی ہے۔ آپ صحابہ رضی عنہم کو ساتھ لے کر یہودیوں کی
 تعلیم گاہ میں تشریف لے گئے اور فرمایا: یا محشر الیہود! اسلموا
 تسلموا۔ (اسلام قبول کرو، نجات پاؤ گے) پھر فرمایا:

جان لو کہ یہ زمین اللہ اور اس کے رسول کے	اعلموا ان الارض لله
لئے ہے اور میں نے ارادہ کر لیا ہے کہ تم	و رسوله و انی ارید ان
کو اس ملک سے خارج کر دوں۔ پس اپنا	اجلیکم من هذه الارض
مال و متاع فروخت کرنا چاہو تو کر دو۔	فمن وجد منکم بماله شیئا
ورد جان رکھو کہ اس ملک کی حکومت صرف	فلیبعه، و الا فاعلموا ان
اللہ اور اس کے رسول ہی کیلئے ہے۔	الارض لله و رسوله۔

بوقت رحلت و وصیت نبویؐ

جب آپ دنیا سے تشریف لے گئے تو
 دو مقام ایسے رہ گئے تھے، جہاں سے یہود و نصاریٰ کا اخراج نہ
 ہو سکا تھا: خیبر اور نجران۔ پس آپ نے وصیت فرمائی کہ آئندہ

جزیرہ عرب صرف اسلام کے لئے مخصوص کر دیا جائے۔ جو غیر مسلم اس ملک میں باقی رہ گئے ہیں، خراج کر دئے جائیں۔

امام بخاری رحم نے باب باندھا ہے: اخرج الیہود من جزیرة العرب " اس میں پہلی روایت یہود مدینہ کے اخراج کی لائے ہیں جو اوپر گزر چکی ہے۔ دوسری روایت حضرت ابن عباس رضی اللہ عنہما کی ہے۔ حضرت صلعم نے مرض الموت میں تین باتوں کی وصیت فرمائی تھی۔ ایک یہ تھی: اخرجوا المشرکین من جزیرة العرب :-

یہود و نصاریٰ دونوں مراد ہیں | حافظ ابن حجر جمع لکھتے ہیں :

یعنی امام بخاری نے عنوان باب میں صرف یہود کا ذکر کیا۔ اس میں استدلال یہ ہے کہ تمام غیر مسلم اقوام میں یہودی سب سے زیادہ توحید کے قائل ہیں۔ ان کو خراج کیا گیا تو دیگر مذاہب کے اخراج کا وجوب بدرجہ اولیٰ ثابت ہو گیا۔

اقتصر علی ذکر الیہود لانہم یوحّدون اللہ تعالیٰ الا القلیل ومع ذلک امرنا بخراجہم، فیکون خراج غیرہم من الکفار بطریق اولیٰ (فتح الباری ۶: ۱۹۲)

بس حاجت تصریح کی نہیں۔ حضرت عمر رضی اللہ عنہ کی روایت میں یہود نصاریٰ کا لفظ ہے: لا خرجن الیہود والنصرانی من جزیرة العرب حتی لا ادع الا مسلما۔ (رواہ مسلم واحمد والترمذی وصحیحہ)۔

حجاز و بخران کے یہود | ابو عبیدہ بن جراح رض سے امام احمد نے روایت

کیا ہے: اخر ما تکلم به رسول الله صلعم اخر جو یہود اهل الحجاز و اهل نجران من جزیرة العرب۔

علت اخراج کی وضاحت حضرت عائشہ رضی کی روایت میں اس کی

علت بھی واضح کر دی ہے:

<p>یعنی سب سے آخری وصیت رسول اللہ صلعم کی یہ تھی کہ جزیرہ عرب میں دو دین جمع نہ ہوں۔ صرف اسلام کے لئے مخصوص ہو جائے۔</p>	<p>اخر ما عهد رسول الله صلعم ان قال لا یتزک بجزیرة العرب دینان (رواه احمد)</p>
--	--

امام مالک نے موطا میں عمر بن عبد العزیزؓ اور ابن شہاب کے مراسیل نقل کئے ہیں اور مصمودی وغیر ہم نے باب باندھا ہے: "اخراج اليهود والنصارى من جزیرة العرب"۔ عمر بن عبد العزیزؓ کی روایت میں ہے: کان من اخر ما تکلم به رسول الله صلی الله علیه وسلم انه قال قاتل الله اليهود والنصارى اتخذوا قلوب انبیائهم مساجد لا یبقیان دینان بارض العرب۔ اور ابن شہاب کا لفظ ہے: "لا یجتمع دینان فی جزیرة العرب"۔

حضرت عمر بن عبد العزیزؓ نے آخر تکلم "قاتل الله اليهود والنصارى" جو نقل کیا ہے، تو حضرت عائشہ رضی سے صحیحین وغیرہا میں بطریق رفع بھی ثابت ہے۔

سب روایتوں کا مضمون متحد حافظ نوادیؒ نے گو امام بخاری کا اتباع کیا اور "اجلاء اليهود" کا باب استدلالاً کافی سمجھا، لیکن حافظ

منذی نے تخیضِ مسلم میں "اخراج اليهود والنصری من جزیرة العرب" کا الگ باب باندھ کر جزیرہ عرب والی روایتیں، روایتِ اجلاءِ یہود سے الگ کر دی ہیں۔ یہ وصیتِ نبویؐ علاوہ طرقِ بالا کے مسند امام احمد، مسند حمیری، سنن بیہقی وغیرہ میں بھی مختلف طریقوں سے مروی ہے، اور سب کا مضمون متحد اور باہد گراجال و تبیین اور اعتضاد و تقویت کا حکم رکھتا ہے۔

فصل

غیر مسلموں کا خیر اور نجران سے اخراج

احکامِ شرعیہ کی دو قسمیں احکامِ شرعیہ دو قسم کے ہیں:

- (۱) ایک قسم ان احکام کی ہے جن کا تعلق افراد کی اصلاح و تزکیہ سے ہوتا ہے جیسے تمام اوامر و نواہی اور فرائض و واجبات۔
- (۲) دوسرے وہ ہیں جن کا تعلق افراد سے نہیں، بلکہ امت کے قومی اور اجتماعی فرائض اور ملکی سیاسیات سے ہوتا ہے جیسے فتحِ ملک و قوانینِ سیاسیہ و ملکیہ۔

سنتِ اللہ سنتِ الہیوں واقع ہوئی ہے کہ پہلی قسم کے احکام خود شارع کی زندگی ہی میں تکمیل تک پہنچ جاتے ہیں، اور وہ دنیا نہیں چھوڑتا، مگر ان کی تکمیل کا اعلان کر کے۔ لیکن دوسری قسم کے

لئے ایسا ہونا ضروری نہیں۔ بسا احکام ایسے ہوتے ہیں جن کے نفاذ و وقوع کے لئے ایک خاص وقت مطلوب ہوتا ہے اور وہ شارع کے بعد بتدریج تکمیل و تنفیذ پاتے ہیں۔ پس ان کی نسبت یا تو بطریق پیشین گوئی کے خیر دے دی جاتی ہے یا اپنے جانشینوں کو وصیت کر دی جاتی ہے۔

یہ معاملہ دوسری قسم میں داخل ہے یہ معاملہ اسی دوسری قسم میں داخل تھا۔

پس ضرور نہ تھا کہ اس کا پورا پورا نفاذ خود آنحضرت صلی اللہ علیہ وسلم کی حیات طیبہ ہی میں ہو جاتا۔ آپ نے یہود مدینہ کے اخراج سے عملاً نفاذ شروع کر دیا۔ یہود خیبر سے ابتدا ہی میں شرط کر لی تھی کہ جب ضرورت ہوگی، اس سرزمین سے خارج کر دئے جاؤ گے۔ پھر تکمیل کے لئے اپنے جانشینوں کو وصیت فرمادی۔ چنانچہ حضرت عمرؓ کے زمانے میں تکمیل کا وقت آ گیا، اور یہود خیبر نے طح طح کی شرارتیں اور نافرمانیاں کر کے خود ہی اس کا موقع بہم پہنچا دیا۔ پس حضرت عمرؓ نے اس وصیت کی تحقیق کی اور جب پوری طح تصدیق ہو گئی تو تمام صحابہ کو جمع کر کے اعلان کر دیا۔ سب نے اتفاق کیا اور یہود خیبر و فدک خارج کر دئے گئے۔ اسی طح بخرا سے بھی عیسائیوں کا اخراج عمل میں آیا۔ امام زہریؒ نے ابن عتبہؓ سے اور امام مالک رحمہ نے ابن شہاب سے روایت کیا ہے: ما زال العمہ حتی وجد الثبت عن رسول الله انه قال: لا يجتمع

بحریرة العرب دینان، فقال من كان له من اهل الكتابين عهد فديات به، انفذ له والا فاني مجليكم، فأجلاهم (اخرا: ابن ابی شیبہ) **خیبر میں تسلط عارضی و مشروط** امام بخاری نے یہودی خیبر کے اخراج کا واقعہ کتاب الشروط کے باب اذا اشترط فی المزارعة اذا شئت اجرحك میں درج کیا ہے؛ اور ترجمہ باب میں استدلال ہے کہ یہودی خیبر کا تقرر پہلے ہی سے عارضی و مشروط تھا، بالاستقلال نہ تھا۔ حافظ عسقلانی رحمہ اللہ لکھتے ہیں کہ حضرت عمر رضی اللہ عنہما کے اجلا کردہ اہل کتاب کی تعداد چالیس ہزار منقول ہے۔

اسلامی آبادی کے لئے مخصوص پس صاحب شریعت کے قول و عمل، ان کے آخری لمحات حیات کی وصیت، حضرت عمر رضی اللہ عنہما کے فحوص و تصدیق، تمام صحابہ کے اجماع و اتفاق سے یہ بات ثابت ہو گئی کہ اسلام نے ہمیشہ کے لئے جزیرة العرب کو صرف اسلامی آبادی ہی کے لئے مخصوص کر دیا ہے۔ اللہ یہ کہ کسی مصلحت کے لئے خلیفہ وقت عارضی طور پر کسی گروہ کو داخل نہونے کی اجازت دے دے۔

غیر مسلموں کا قیام و تسلط ناجائز اور ظاہر ہے کہ جب وہاں غیر مسلموں کا قیام اور دو دینوں کا اجتماع شریعت کو منظور نہیں، تو غیر مسلم کی حکومت یا حاکمانہ نگرانی و بالادستی کو جائز رکھنا کب مسلمانوں کے لئے شرعاً ناجائز ہو سکتا ہے؟

فصل

جزیرہ عرب اور اُس کا حد و اربعہ

لفظ 'جزیرہ' کا قدیمی استعمال باقی رہا یہ مسئلہ کہ جزیرہ عرب سے مقصود کیا ہے؟ تو یہ بالکل صاف و واضح ہے۔ اس کے لئے کسی بحث و نظر کی ضرورت ہی نہیں۔ نص حدیث میں "جزیرہ عرب" کا لفظ وارد ہے، اور عقلاً و اصولاً ظاہر ہے کہ جب تک کوئی سبب قوی موجود نہ ہو، کسی لفظ کے منطوق اور عام و متعارف مدلول سے انحراف جائز نہ ہوگا، اور نہ بلا مخصوص کے قیاساً تخصیص جائز۔ شاعر نے "جزیرہ" کا لفظ کہا اور دنیا میں اُس وقت سے لے کر اب تک جزیرہ عرب کا اطلاق ایک خاص ملک پر ہر انسان کر رہا اور جان رہا ہے پس جو مطلب اس کا سمجھا جاتا تھا اور سمجھا جاتا ہے، وہی سمجھا جائیگا۔

اتفاق مؤرخین و جغرافیہ زنگار تمام مؤرخین اور جغرافیہ نگاران قدیم و جدید متفق ہیں کہ عرب کو "جزیرہ" اس لئے کہا گیا کہ تین طرف سمندر اور ایک جانب دریا کے پانی سے محصور ہے۔ یعنی تین طرف بحر ہند، خلیج فارس، بحر احمر و قلزم واقع ہیں۔ ایک جانب دریائے دجلہ و فرات۔

فتح الباری وغیرہ میں ہے: قال الخلیل سمیت جزيرة العرب لان
بحر فارس وبحر الحبشة والفرات والندجلة احاطت بها. (۱۱۸: ۶)۔
اور اصحیٰ کا قول ہے: لاحاطة البحار بها یعنی بحر الهند و

القلزم وبحر فارس وبحر الحبشة ودجلة (ایضاً)

نہایت میں امام زہریؒ کا قول نقل کیا ہے: سمیت جزيرة لان
بحر الفارس وبحر السودان احاطة بجانبيها واحاط بالجانب الشمالي
دجلة والفرات

یہی قول ارباب لغت کا بھی ہے۔ قاموس میں ہے: جزيرة

العرب ما احاط به بحر الهند والشام ثم دجلة والفرات

پطرس بستانی کی تشریح پر وقیمیر پطرس بستانی نے بھی (جو زمانہ حال
میں شام کا ایک مشہور مسیحی مصنف گزرا ہے اور جس نے عربی میں
انسائیکلو پیڈیا لکھنی شروع کی تھی) محیط المیخٹ میں ہی تعریف کی ہے۔
حاصل سب کا یہی ہے کہ جزیرہ عرب وہ سر زمین ہے جس کے
تین جانب سمندر ہیں اور شمالی جانب دریائے دجلہ اور فرات۔

یاقوت حموی کی تفصیل سب سے زیادہ مفصل جغرافیہ یاقوت حموی
نے معجم البلدان میں دیا ہے جس سے زیادہ جامع و معتبر کتاب عربی
میں جغرافیہ و تقویم بلدان کی کوئی نہیں: انما سمیت بلاد العرب
جزيرة لاحاطة الانهار والبحار وذلك ان الفرات اقبل من
بلاد الروم فظهر مناحية قيسرين ثم انط على اطراف الجزيرة

وسواد العراق، حتی وقع فی البحر فی ناحية البصرة والایله، وامتد
 الی عبادان، واجتد البحر فی ذلک الموضع مغرباً منعطفاً ببلاد العرب۔ الخ
 خلاصہ اس کا یہ ہے کہ عرب اس لئے جزیرہ مشہور ہوا کہ سمندروں
 اور دریاؤں سے گھرا ہوا ہے۔ صورت اس کی یوں ہے کہ دریائے
 فرات بلادِ روم سے شروع ہوا اور قنسرین کے نواح میں عرب کی
 سرحد پر ظاہر ہوا۔ پھر عراق میں ہوتا ہوا بصرہ کے پاس سمندر میں جا
 ملا۔ وہاں سے پھر سمتِ در نے عرب کو گھیرا، اور قطیف و ہجر کے
 کناروں سے ہوتا ہوا عمان اور شحر سے گزر گیا، پھر حضرموت اور عدن
 ہوتا ہوا کچھم کی جانب یمن کے ساحلوں سے جا ٹکرایا۔ حتیٰ کہ جدہ
 نمودار ہوا جو مکہ اور حجاز کا ساحل ہے، پھر ساحلِ طور اور خلیجِ ایلہ
 پر جا کر سمندر کی شاخ ختم ہو گئی۔ پھر سرزمینِ مصر شروع ہوتی ہے
 اور قلمزم نمودار ہوتا ہے، اور اس کا سلسلہ بلادِ فلسطین سے سواحل
 عسقلان ہوتا ہوا سرزمینِ صورو ساحلِ اردن تک بیروت پر پہنچتا
 ہے، اور آخر میں پھر قنسرین تک منتهی ہو کر وہ جگہ آجاتی ہے، جہاں
 سے فرات نے عرب کا احاطہ شروع کیا تھا۔ پس اس طرح چاروں
 طرف پانی کا سلسلہ قائم ہے۔ بحرِ احمر اور قلمزم کی درمیانی خشکی بھی پانی
 سے خالی نہیں۔ کیونکہ سوڈان سے دریائے نیل وہاں آ پہنچتا ہے اور
 قلمزم میں آگرتا ہے۔ یہی جزیرہ ہے جس سے عرب کی سرزمین عبارت ہو
 اور یہی عرب اقوام کا مولد و منشاء ہے۔ انتہیٰ مختصاً۔ (جلد ۳ - ۱۰۰)۔

نقشہ عرب کا مطالعہ اس تفصیل سے واضح ہو گیا کہ جزیرہ عرب کے حدود کیا ہیں؟ عرب کا نقشہ اپنے سامنے رکھو اور اس پر مندرجہ بالا تخطیط منطبق کر کے دیکھو۔ اوپر شمال ہے، دہنے مشرق اور بائیں مغرب۔ شمال میں دریائے فرات مغرب سے خم کھاتا ہوا نمودار ہوتا ہے اور صحرائے شام کے کنارے سے گزرتا ہوا دجلہ میں مل جاتا ہے۔ پھر دونوں مل کر خلیج فارس میں گرتے ہیں فرات کے پیچھے دجلہ کا خط ہے اور اسی پر بغداد واقع ہے۔ خلیج فارس کے مشرق میں ایران ہے اور مغربی ساحل میں قطیف و احساء۔ پھر یہ خلیج تنگنائے ہرمز سے نکل کر مسقط و عمان کے کناروں سے گزرتا ہے اور اس کے بعد ہی بحر عمان نمودار ہو جاتا ہے۔ اس کے بعد حضرت موت کا ساحل دیکھو گے۔ پھر عدن آگیا، اور باب المندب سے جونہی آگے بڑھے، بحر احمر شروع ہو گیا۔ چونکہ اس کا مغربی ساحل افریقہ و حبش سے متصل ہے، اس لئے قدیم جغرافیہ میں اس کو بحر حبش بھی کہتے تھے۔ بحر احمر کے کنارے پہلے یمن ملے گا پھر جدہ ملے گا۔ اس کے بعد ساحل حجاز۔ حتیٰ کہ سمندر کی شاخ پتلی ہو کر طور سینا تک پہنچی ہو گئی، اور اس کے ساتھ ہی خلیج عقبہ کی شاخ نمودار ہوئی۔ اب مصر کی سرزمین شروع ہو گئی۔ نہر سویز کے بننے سے پہلے یہ خشکی کا ایک ٹکڑا تھا جس نے بحر احمر کو بحر متوسط سے جدا کر دیا تھا۔ اس لئے صاحبِ محم نے یہاں دریائے نیل کا ذکر کیا ہے جس کو اسی

درمیانِ تختہ خشک کے بائیں جانب دیکھ رہے ہو۔ وہ قاہرہ سے ہوتا ہوا اسکندریہ کے پاس سمندر میں جاگرتا ہے۔ پس اگرچہ اس زمانے میں یہ مکڑہ خشک تھا مگر سمندر کی جگہ دریائے نیل کا خطِ آبی موجود تھا۔

اس کے بعد بحر متوسط سے جس کے ابتدائی حصہ کو قدیم جغرافیہ نویس بحر معرود شام سے موسوم کرتے تھے۔ اسی پر بیروت واقع ہے اور ساحل سماند کی جانب دیکھو گے تو پھر وہی مقام سامنے ہوگا جہاں سے دریائے فرات نمودار ہو کر خلیج فارس کی جانب بڑھتا تھا۔

قدیم و جدید جغرافیہ نگاروں کا اتفاق پس یہ ایک مثلث نما مکڑہ ہے جو اس تمام بحری احاطہ کے اندر واقع ہے۔ صرف خشکی کا ایک حصہ شمال میں فرات کی بائیں جانب نظر آتا ہے۔ یعنی سرحدِ شام۔ یہی مثلث مکڑہ جزیرہ عرب ہے۔ قدیم و جدید جغرافیہ نگار، دونوں اس پر متفق ہیں۔

اس سے معلوم ہوا کہ عرب کے جزیرہ اور جزیرہ نما ہونے میں سب سے زیادہ اہم وجود دریائے دجلہ و فرات کا ہے۔ کیونکہ اگر یہ عرب کے حدود سے کوئی متصل تعلق نہیں رکھتے، تو پھر اسکی ایسی صورت ہی باقی نہیں رہتی جس پر جزیرہ کا اطلاق ہو سکے۔ یعنی شمال کی جانب بالکل خشک رہ جاتی ہے۔ یہی وجہ ہے کہ جس کسی نے عرب کی تعریف کی، احاطہ بحر و نہر کا لفظ لکھ کر واضح کر دیا کہ جانب شمال

دجلہ تک پھیلا ہوا ہے۔ اور جنہوں نے مقامات کے نام لے کر حدود متعین کئے، انہوں نے بھی صاف کہہ دیا کہ شمالی حد دجلہ ہے۔ نہایت معجم البلدان اور فتح الباری میں اصحیحی کا قول منقول ہے: "من اقصیٰ عدن ابین الی ریف العراق طولا، ومن جدہ وساحل البحر الی اطراف الشام عرضاً"۔ کرمانی نے کہا: "ھی ما بین عدن الی ریف العراق طولا، ومن جدہ الی الشام عرضاً"۔

یہی قاموس میں ہے۔ ایسا ہی ابن کلبی سے مروی ہے۔ رفاعہ بک طہطاوی نے قدیم و جدید کتب سے اخذ کر کے عربی میں "تعریفات النافع لم ید الجغرافیہ" لکھی۔ اس میں بھی یہی حدود ہیں۔

قدیم و جدید حدود دار بئعہ عرب پس صاحب معجم کی تفصیل اور تمام اقوال سے ثابت ہو گیا کہ عرب طویل میں عدن سے لے کر عراق کی ترانی تک، اور عرض میں ساحل بحر احمر سے خلیج فارس تک پھیلا ہوا ہے اس کی حد شمال میں دہنی جانب دجلہ ہے، اور بائیں جانب عرض کا خط کھینچیں تو شام۔ آج کل کے جغرافیوں میں بھی عرب کے حدود یہی بتلائے جاتے ہیں کہ پچھم میں بحر احمر، جنوب میں بحر ہند، پورب میں خلیج فارس اور دکھن میں ملک شام ہے۔

وجہ تسمیہ عراق اسی معجم البلدان میں عراق کی وجہ تسمیہ بیان کرتے ہوئے لکھا ہے: "ای انھا اسفل ارض العرب۔ (جند ۴: ۱۳۳) یعنی عراق اس لئے نام ہوا کہ زمین عرب کا سب سے زیادہ نچلا حصہ ہے۔"

اس سے بھی ثابت ہوا کہ عراق عرب میں داخل ہے۔ البتہ عراق کا وہ حصہ جو دجلہ کے پار ہے، اس میں داخل نہ ہوگا۔

نقشہ عرب کی اہمیت ہم یہاں عرب کا ایک نقشہ تفسیر البیان کے مسودہ سے لے کر درج کرتے ہیں۔ اس نقشہ میں ظہور اسلام کے وقت جزیرہ عرب کی حالت دکھائی ہے۔ یہ نقشہ دراصل یورپ کے بعض مشہور مستشرقین (اوری انٹلسٹ) نے قدیم نقشوں اور تعریفات سے مدد لے کر تیار کیا تھا، جس کو ۱۸۵۰ء میں پروفیسر فرڈی نینڈ ویسٹن فیلڈ (FERDINAND WESTENFIELD) نے لیڈن یونیورسٹی سے شائع کیا۔ جزیرہ عرب کے تمام قدیم نقشوں میں سب سے زیادہ صحیح اور مستند نقشہ یہی ہے۔ نقطوں کے خطوط سے تجارتی قافلوں کی وہ سڑکیں دکھائی ہیں جو چھٹی صدی عیسوی میں عرب کے اندرونی مقامات سے سواحل تک جاتی تھیں۔

فصل

مسجد اقصیٰ و ارض مقدس

مقدس و محترم ترین مقامات اسلام مقامات مقدسہ اسلامیہ کے سلسلہ میں بیت المقدس اور اس کی سرزمین کا مسئلہ مسلمانوں کے لئے اس

سے کم اہمیت نہیں رکھتا، جس قدر حرم مکہ اور حرم مدینہ کا۔
 اسلام نے جن تین مقامات کے لئے بہ نیت طاعت و ثواب سفر
 کرنے کی اجازت دی ہے، ان میں جس طرح مکہ و مدینہ کا نام ہے، اسی
 طرح بیت المقدس کا بھی ہے۔ بخاری و مسلم کی مشہور روایت میں ہے:
 لا تشد الرحال الا الى ثلثة | یعنی نیت زیارت و طاعت سفر کا قصد و
 مساجد: المسجد الحرام و مسجدی | اہتمام کرنا نہیں ہے مگر ان تین جگہوں کیلئے؛
 هذا والمسجد الاقصیٰ - | مسجد حرام، مسجد مدینہ اور مسجد اقصیٰ۔

اس سے معلوم ہوا کہ تمام دنیا میں مسلمانوں کیلئے شرعاً یہی تین
 مقام سب سے زیادہ مقدس و محترم ہیں۔ اور انہی کو یہ خصوصیت
 حاصل ہے کہ ان کی زیارت کے لئے نیت کر کے اپنے وطنوں سے
 نکلتے ہیں، سفر کی تکلیفیں اور صعوبتیں برداشت کرتے ہیں، اور
 یقین کرتے ہیں کہ اس کے معاوضہ میں ان کے لئے بڑا ہی اجر ہے۔

سرزمین بیت المقدس کی مذہبی حیثیت یہی وجہ ہے کہ جمہور ائمہ اسلام
 نے اتفاق کیا کہ مسجد اقصیٰ کی زیارت کی اگر نذر مانی ہو تو اس کا ادا
 کرنا اسی طرح واجب ہوگا، جس طرح زیارت مسجد نبویؐ اور حج و
 عمرہ کا ادا کرتا۔ حالانکہ ان تین جگہوں کے علاوہ اگر کسی دوسری
 زیارت گاہ کے سفر کے لئے نذر مانی ہو، تو اس کا ادا کرنا باتفاق
 ائمہ واجب نہ ہوگا۔ اس سے اندازہ کر لیا جاسکتا ہے کہ بیت
 المقدس کی سرزمین مسلمانوں کے مذہبی احکام و اعتقاد میں کیسا

اہم درجہ رکھتی ہے؟

مسلمانوں کی وراثت | یہی وہ مقدس سرزمین ہے جس کا اللہ نے یہودیوں سے وعدہ کیا تھا، اور بالآخر وعدہ پورا ہو کر رہا۔ لیکن وہ اُس کے اہل ثابت نہ ہوئے، اور دنیا کی حکومت و عزت کے ساتھ یہاں کی بادشاہت بھی اُن سے چھین لی گئی۔ پھر مسیحی دور شروع ہوا، اس کے بعد مسلمان وراثت ہوئے۔ قرآن نے مسلمانوں کو خصوصیت کے ساتھ اس وراثت کی بشارت دی :

وَلَقَدْ كَتَبْنَا فِي الزُّبُورِ
مِن بَعْدِ الذِّكْرِ أَنَّ
الْأَرْضَ لِرِشْقَائِهَا
عِبَادِي الصَّالِحِينَ إِنَّ فِي هَذَا
لَبَلَاغًا لِّقَوْمٍ عَابِدِينَ
وَمَا أَرْسَلْنَاكَ إِلَّا رَحْمَةً
لِّلْعَالَمِينَ

اور (دیکھو) ہم نے زبور میں تذکیر و نصیحت کے بعد یہ بات لکھ دی تھی کہ "زمین کی وراثت انہی لوگوں کے حصے میں آئیگی جو نیک ہوں گے۔" اس بات میں اُن لوگوں کے لئے جو عبادت گزار ہیں، ایک بڑا ہی پیام ہے اور (بے پنہیرا) ہم نے تجھے نہیں بھیجا ہے، مگر اس لئے کہ تمام دنیا کے لئے

رحمت کا ظہور ہے!

(۲۱ : ۱۰۵)

حضرت ابن عباسؓ وغیرہ سے مروی ہے کہ اس آیت میں "الارض" سے مقصود بیت المقدس اور فلسطین ہے۔ اس میں خیر دی گئی ہے کہ ابراہاں کی بادشاہت مسلمانوں کے حصے میں آئیگی۔ اسی لئے کہا: إِنَّ فِي هَذَا لَبَلَاغًا لِّقَوْمٍ عَابِدِينَ۔

ساری دُنیا کی حکومت سے عزیز سرزمین ہی وجہ ہے کہ مسلمانوں نے ہمیشہ اس سرزمین کی خدمت و وراثت کو اللہ کی طرف سے ایک مخصوص عطیہ و امانت سمجھا، اور اس کی حفاظت کو جرین کی طرح ساری دُنیا کی حکومت و فرماں رواٹی سے بھی زیادہ عزیز و محبوب سمجھتے رہے۔ یہی اعتقاد دینی تھا جس نے مسیحی جہاد کی اُن آٹھ لڑائیوں کو کامیاب ہونے نہ دیا، جن میں تمام یورپ۔ یورپ کی طاقت اکٹھی ہو گئی تھی، حالانکہ وہ وقت مسلمانوں کی پولیٹیکل طاقت کے عروج کا نہ تھا، تنزل و انحطاط کا تھا، اور تمام عالمِ اسلامی مختلف حکومتوں میں منفرق ہو چکا تھا۔ اُس وقت سے لے کر آج تک دنیا کی حکومت خلیفہٴ اسلام کے ماتحت رہی ہے، اور ہمیشہ خود یورپ نے مسیحی دُنیا کے امن و سکون کے لئے اسی بات کو بہتر سمجھا ہے۔ پس اگر آج پھر اِزمنہٴ منظمہ (مڈل ایجز MIDDLE AGES) کی تاریخ دُہرائی جائے گی، اور اسلام کی جگہ اُسے مسیحیت یا یہودیت کے زیر اثر لانے کی کوشش کی جائے گی، تو مسلمانانِ عالم کے لئے ناممکن ہوگا کہ خاموش رہ سکیں۔ اُن کا فرض ہوگا کہ جب گزشتہ کروسیڈ (CRUSADE) کا ایک حصہ دُہرایا گیا ہے، تو دوسرا حصہ بھی ظہور میں آجائے۔

نا قابلِ برداشت معاملہ وہ مسلمانوں کی دینی زیارت گاہ ہے۔

اُن کا مقدس مقام ہے۔ اُس کی مذہبی وابستگی اُن کے ایمان و مذہب کا جزو ہے۔ اگر وہاں یہودیوں کا اقتدار بڑھا یا جاتا ہے، یا کسی مسیحی حکومت کو نگرانی و بالادستی کے نام سے قائم کیا جاتا ہے، تو یہ صرف مسلمانوں کی آبادیوں ہی کو نہیں بلکہ اُن کی شریعت کو چیلنج (CHALLENGE) دینا ہے، اور مسلمانوں کو مجبور کر دینا ہے کہ یا تو اسلام کی جانب سے اس چیلنج کو قبول کر لیں، یا اس کی اطاعت و حمایت سے دستبردار ہو جائیں!

سنہری موقع

ہم نے اپنے بعض مرحوم مخلصین احباب کرام کو ایصالِ ثواب کی غرض سے کتاب ہذا کی ایک مخصوص تعداد مقرر کر رکھی ہے، جو ان حجاج کرام کی خدمت میں ہدیہ اور مفت پیش کی جاسکتی ہے جو اپنا پیرٹ اور پار سپورٹ دفتر ہذا میں دکھلا دیں۔

ناظم الهلال بک انجینسی لاہور

خاتمہ کتاب

از ناشر

اغراض و مقاصد حج { حج ایک اہم ترین فریضہ اسلام ہے جس کی ادائیگی کے ذریعے مسلمان اپنے دلوں میں غفور و مغفرت کی بے شمار آرزوئیں لے کر اپنے مالک و آقا کے دربار میں حاضری کا شرف حاصل کرتا ہے۔ اسی لئے خداوند عالم نے حج کو دین اور دنیا دونوں قسم کے فوائد کا جامع و مانع بنا دیا ہے۔ جس آیت میں حج کرنے کا حکم دیا ہے، وہاں ساتھ ہی اس کی فرضیت کی یہ وجہ بیان فرمائی ہے:

يَشْهَدُ وَامْتِنَاحَ لَهْمُ | تاکہ وہ اپنے فائدہ کے کاموں میں شریک ہوں۔ (۲۴: ۲۲)

حج کے دینی فوائد تو ظاہر و باہر ہیں کہ گناہ اس طرح دھل جاتے ہیں جس طرح بچہ اپنی ماں کے پیٹ سے بے گناہ و محصوم پیدا ہوتا ہے۔ جنت کا حقدار اور اللہ تعالیٰ کی رضامندی کا تمغہ مل جاتا ہے۔ لیکن دنیاوی فوائد کے لحاظ سے بھی حج منافع کثیرہ کا حامل ہے۔

(۱) سب سے پہلا سلام ایک پیغامِ محبت و مؤدّت ہے جو پھپھڑے ہوئے دلوں کو ملاتا اور بیگانوں کو یگانا نہ بناتا ہے۔ احکام اسلام کا

ایک بڑا منشا، یہ بھی ہے کہ اُترت کے افراد مختلفہ کو ملت واحد بنا دیا جائے۔ چنانچہ اسی غرض سے اہل محلہ میں محبت پیدا کرنے اور اتحاد قائم رکھنے کے لئے پنجگانہ نمازوں میں مسجد میں جمع ہونا واجب کر دیا گیا۔ اہل شہر میں تعلقات بڑھانے کی غرض سے جمعہ کے دن جامع مسجد میں اکٹھا ہونا ضروری قرار دے دیا۔ اہل شہر اور قرب و حوار کے رہنے والوں میں تعارف و روابط مستحکم کرنے کے لئے سال میں دو بار نماز عیدین کو سننِ ہدیٰ مقرر کر دیا۔ اسی طرح تمام عالمِ اسلامی میں رابطہ دینی و دنیاوی مضبوط کرنے کے لئے مختلف قوموں، مختلف نسلوں، مختلف زبانوں، مختلف رنگتوں اور مختلف ملکوں کے اشخاص کو دینِ واحد کی وحدت میں شامل کرنے کے لئے ان سب لوگوں پر حج فرض کر دیا جو وہاں تک جانے کی استطاعت رکھتے ہیں۔

(۲) پھر مساواتِ اسلامی کا مقصد بھی حج سے بخوبی حاصل ہوتا ہے۔ سب لوگ شاہ ہوں یا گدا، ایک ہی لباس، ایک ہی جانب، ایک ہی جگہ خُدا کے واحد کے دربار میں حاضر ہوتے ہیں۔ گویا سب کے سب امتیازی تفرقے مٹ جاتے ہیں۔

(۳) مسلمانوں کو ایک جگہ اکٹھے ہو کر امورِ سیاست، تجارت وغیرہ جملہ اغراض و مسائل کے لئے مشورہ کا موقع ملتا ہے۔ باہم کرمعادنت اور نصرتِ قرآنی کا مقصد حاصل ہوتا ہے۔ یہی وجہ ہے کہ غیر مسلم اقوام حج کے اجتماع سے دہشت زدہ رہتی اور اپنے اپنے ملکوں اور مقبوضات

کے لوگوں کو حج سے روکنے کی ہمیشہ کوششیں کرتی رہتی ہیں۔
 (۴) حج مجاہدانہ زندگی کی ایک عملی تعلیم ہے اور جہاد فی سبیل اللہ
 اسلام کا روحِ رواں ہے اور جو مسلمان اس مقدس فرض کی ادائیگی اور
 طیاری سے غافل ہو، اس کا ایمان ناقص اور اس کا کوئی عمل مقبول
 بارگاہ نہیں۔ ویسے تو اسلام کے جملہ ارکان کو جہاد سے مناسبت ہے،
 مگر حج کو خصوصیت کے ساتھ شدید مناسبت ہے۔ تمام حاجی فوج کی طرح
 ایک ہی یونیفارم میں ملبوس ہوتے ہیں، فوجی قوانین کی پابندی کی طرح
 قانون کی خلاف ورزی مستوجب سزا و جرمانہ (کفارہ) قرار دی جاتی ہے۔
 خلیفہ اسلام کی طلب پر شرکتِ جہاد کی طرح سب حاجیوں کو میدانِ
 عرفات میں حاضر ہونا پڑتا ہے۔ ورنہ ان کا حج ناقص قرار پاتا ہے۔
 مجاہد فی سبیل اللہ کو سامانِ جنگ خود ہمتیا کرنے کی طرح ہر حاجی کے لئے
 ضروری ہے کہ سفر حج کا خرچ ساتھ لے کر جائے اور دوسروں پر بار ثابت
 نہ ہو۔ حج میں لڑنا جھگڑنا بے حیائی اور ناشائستہ کلام کرنے کی ممانعت
 ہے۔ جس سے تعلیم دینا مقصود ہے کہ جب مجاہد میدانِ جہاد میں جاٹے
 تو ایسی باتوں سے پرہیز کرے تاکہ آپس میں اختلاف اور کوئی تنازع
 پیدا نہ ہونے پائے۔

(۵) جس طرح فریضہ حج کو جہاد فی سبیل اللہ سے ایک خاص مناسبت
 ہے۔ اسی طرح میدانِ عرفات کا اجتماع میدانِ حشر کا نمونہ ہے۔ لباسِ
 احرام کفن کے مشابہ ہے اور دراصل حج کا ایک اہم مقصد آخرت کی

یاد دہانی بھی ہے۔ آخرت کی یاد سے بے شمار فوائد حاصل ہوتے ہیں انسان کو اپنی حیاتِ مستعار کی قدر معلوم ہوتی ہے۔ اس کو بے کار نمودِ لعب میں صرف کرنا بُرا جاننے لگتا ہے اور قوم کا ایک مفید فرد بن جاتا ہے۔ اعمالِ صالحہ سے رغبت اور گناہوں اور بد اخلاقیوں سے نفرت ہوتی ہے۔ اس طرح ایک شریف اور حنڈب آدمی بن کر رہتا ہے۔ باوجود طاقت و قوت کے اپنی بیکسی اور درماندگی کا احساس کرنا اور تکبر، غور اور ظلم و فساد کے جذبات کی بجگنی ہوتی ہے اور غریب طبشہ کا ہمدرد بن جاتا ہے۔ اپنی ذاتی منفعت و آسائش کی بجائے قومی رفاہ عام کے کاموں کی رغبت ہوتی ہے۔ تاکہ دنیا میں اس کی یادگار باقی رہے، آئے والی نسلیں اس کو بھلائی سے یاد کریں، دُعا سے نیر کریں کہ ثواب دار بن حاصل ہو۔ نیز یہ خیال آتا ہے کہ دُنیا فانی ہے، آخر مرنا ہے، تو پھر کھر پڑے پڑے مرنے سے کیا فائدہ، اسلام کی تھامت اور اشاعتِ دین میں کیوں نہ جان دی جائے۔ اور یہی مجاہدنی سبیل اللہ کی زندگی کا طغرائے امتیاز ہے کہ خدا کی راہ میں جان و مال صرف کر دیتا ہے۔

(۶) حج میں اسلام کی عظمت و شوکت کے اظہار اور مسلمانوں کو اپنی قوت و سطوت دکھانے کا موقع ملتا ہے۔ بحرویر کی سیر و سیاحت، تجربہ و اکتسابِ معلوماتِ تجارت وغیرہ بے شمار فائدے حاصل ہوتے ہیں۔ دُنیا میں بادشاہوں کے درباروں، فیسلڈ مارشلوں کی فوجی

پریڈوں، انجمنوں کے سالانہ جلسوں، ایوان ہائے تجارت کی عالمگیر نمائشوں کے قیام سے جو اغراض وابستہ ہوتی ہیں، وہ سب مقاصد حج میں داخل اور حاصل ہیں۔

حکم و اسرار احکام { شریعت اسلامیہ کے سبب احکام، مصاحح، عبادتیں، فوائد دنیوی و اخروی پر مبنی ہیں۔ کیونکہ اُن کا مقرر کرنے والا خدا ہے اور ”ذکر الحكيم لا يخلو عن الحكمة“ (خدا کا کوئی کام حکمت سے خالی نہیں ہوتا)۔ لیکن یہ ضروری نہیں ہے کہ تمام احکام کی باریکیاں اور اسرار ہر شخص کی سمجھ میں آجائیں، یا جو حکمتیں علمائے متقدمین بنا گئے ہیں وہ جامع مانع ہوں۔ بعض احکام تو ایسے ہیں کہ اُن کے فوائد ہر شخص سمجھتا ہے اور بعض ایسے ہیں کہ اُن کو علمائے راسخین ہی سمجھ سکتے ہیں۔ بعض ایسے ہیں کہ اُن کے فوائد و حکم بے شمار ہیں اور ہر شخص بقدر توفیق و قابلیت اُن میں سے چند باتوں کو سمجھ لیتا ہے اور اُس کے بعد آنے والے اضافہ کرتے رہتے ہیں۔ عربی کا مشہور اور صحیح مقولہ ہے ”کہ ترک الاول للاخر“ (اگلے لوگ پچھلوں کے لئے بہت کچھ چھوڑ گئے ہیں)۔ قرآن حکیم میں ہے :-

<p>ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ - ۵۴ : ۲۱</p>	<p>یہ اللہ کا فضل ہے جسے چاہے عنایت کرے اور اللہ بڑے فضل والا ہے۔</p>
--	---

جو باتیں ایسی ہیں کہ ان کے فوائد محضی و دقیق ہوتے ہیں، ان کو امور تعبدیہ کہا جاتا ہے۔ جیسے نماز کی تعداد و رکعات، روزوں کی تعداد، زکوٰۃ کا نصاب، وغیرہ۔

مناسک حج بھی انہی امور تعبدیہ میں سے ہیں۔ لہذا ان کے تمام مصالح اور حکمتیں خدائے تعالیٰ ہی کو معلوم ہیں یا جس کو خدائے تعالیٰ نے یہ علم عطا فرمایا ہو، مگر ان کا یہاں درج کرنا طوالت کا باعث ہوگا۔ علمائے کرام نے اس باب میں بھی بے شمار اسرار و رموز ارقام فرمائے ہیں جنہیں خدائے توفیق بخشتی ہے وہ ان کی تصنیفات سے استفادہ کرتے ہیں لیکن یہ بات ضروری ہے کہ بالفرض کسی عبادت یا کسی حکم شرعی کا کوئی فائدہ، کوئی حکمت بھی ہمارے ذہن میں نہ آئے، تو جب بھی ہم کو اس کی تمییل میں توقف نہ کرنا چاہئے، بلکہ ہم کو اتنا سمجھ لینا کافی ہے کہ یہ سب باتیں ہمارے ہی فائدہ کی ہیں اور خدائے تعالیٰ ہماری مصلحتوں کا ہم سے زیادہ واقفکار ہے اور اس کا کوئی کام حکمت سے خالی نہیں ہوتا ہے اور وہ اپنے بندوں پر بجدہربان ہے۔ جس طرح کہ علاج کرتے وقت بیمار کو اتنا سمجھ لینا کافی ہے کہ یہ حکیم حاذق ہے اور میرا خیر خواہ۔ بیمار کے لئے ہر دوا کی ماہیت اور منافع معلوم کرنے ہی کے بعد نسخہ استعمال کرنا ضروری نہیں ہے۔ کیونکہ بعض حالتوں میں اپنی رائے کے تداعل سے نقصان کا اندیشہ ہے، اس لئے حکیم حاذق کی مصلحت ہر طرح سے ادنیٰ اور مقدم ہے۔

اسلام کا رکن اعظم } حج اسلام کا ایک رکن اعظم ہے۔ نماز، روزہ صرف
اسلام کا رکن اعظم } بدنی عبادتیں ہیں اور زکوٰۃ فقط مالی عبادت، مگر
حج کی خصوصیت یہ ہے کہ وہ بدنی اور مالی دونوں طرح کی عبادتوں کا مجموعہ ہے
اور اس حیثیت سے جہاد کے مشابہ اور اس کے ہم پلہ ہے۔ چنانچہ آنحضرت
صلی اللہ علیہ وسلم نے عورتوں کو مخاطب کر کے فرمایا:

الجہاد الصغیر والكبیر و | چھوٹے بچوں، بوڑھے اور ضعیف مردوں اور
الضعیف والمرأة الحج والعمرة | عورتوں کا جہاد حج اور عمرہ ہے۔
یعنی تمہارا جہاد حج ہے۔

فرضیت حج } حج مستطیع مسلمان پر عمر میں صرف ایک بار فرض ہے اور
اس سے زیادہ کی توفیق ہو جائے تو نوراً علی نوراً کا مصداق
ہے۔ فرضیت حج قرآن کریم اور احادیث صحیحہ سے ثابت ہے:

رَبِّهِ عَلَى النَّاسِ حَجُّ | اللہ تعالیٰ کا حق بندوں پر یہ بھی ہے کہ خانہ کعبہ
الْبَيْتِ مِمَّنْ اسْتَطَاعَ اِلَيْهِ | کا حج کریں، بشرطیکہ وہاں تک پہنچنے کی
سَبِيلاً. وَمَنْ كَفَرَ فَاَنْ | استطاعت ہو، اور جو نہ مانے (تو اسی کا نقصان
اللَّهُ عَنِّي وَعَنِ الْعَالَمِينَ. | ہے، کیونکہ) خداوند کریم تو تمام عالم سے بے نیاز
ہے۔ (۹۷:۳)

حضرت ابوہریرہ سے روایت ہے کہ آنحضرت صلی اللہ علیہ وسلم نے
ہمارے جمع میں خطبہ پڑھا اور فرمایا:

يَا أَيُّهَا النَّاسُ قَدْ فُرِضَ | لوگو! تم پر حج فرض کر دیا گیا ہے، فرضیت حج

علیکم الحج فحجوا۔ (مسلم) | بجالاؤ۔

ایک شخص نے عرض کیا، یا رسول اللہ! کیا ہر سال؟ آپ خاموش رہے۔
اس نے یمن باریبی سوال دہرایا۔ پھر آپ نے فرمایا:

لو قلت نعم، لوجبت و | اگر میں ہاں کہہ دیتا تو حج ہر سال کرنا پڑتا
لما استطعتم۔ (مسلم) | اور یہ تم سے نہ ہو سکتا۔

ایک اور روایت میں ہے کہ:

لو جبت لوتعلموا بہا و | اگر ہر سال حج کرنا پڑتا تو تم نہ کرتے اور کر بھی
لو نسا تطیعوا والحج مرة فن | نہ سکتے۔ حج ایک بار فرض ہے، اس سے زیادہ
زاد فتطوع۔ | جو کرے وہ مستحب ہے۔

ابو امامہ کی روایت ہے کہ رسول اللہ صلی اللہ علیہ وسلم نے فرمایا:
من لم یمنعه من الحج | جس شخص کو کسی واقعی احتیاج نے یا کسی ظالم
حاجة ظاهرة او سلطان | بادشاہ نے یا کسی سخت مرض نے نہیں روکا،
جابر او مرض حابس فمات | اور وہ بغیر حج کئے مر گیا، تو اس کو اختیار
ولم یحج فلیمت ان شاء | ہے خواہ یہودی ہو کر مرے، خواہ نصرانی
یہود یا و ان شاء نصرانیا۔ | ہو کر۔

(دارمی)

یعنی جب باوجود استطاعت کے اسلام کا ایک رکن عظیم ادا کرنے
سے جی چڑھتا ہے، تو مسلمان رہنے کی کیا ضرورت ہے۔ لائحول ولا
قوة الا بالله!

شُرَاطُ حَجِّ { فرضیت حج کے شرائط یہ ہیں: (۱) اسلام۔ (۲) عقل۔ (۳) بلوغ۔ (۴) امن طریق۔ (۵) استطاعت (زاد راہ اور سواری)۔ (۶) صحت ضروری۔ (۷) عورتوں کے لئے محرم۔

اقسام حج { حج کرنے کے تین طریقے ہیں:

(۱) قرآن۔ (۲) تمتع۔ (۳) افراد۔

قرآن کے معنی ہیں: حج و عمرہ کے لئے میقات سے ایک دفعہ ہی نیت کر لینا۔ تمتع اس کو کہتے ہیں کہ میقات سے تو صرف عمرہ کا احرام باندھے اور مکہ مکرمہ پہنچ کر طواف و سعی وغیرہ کر کے احرام کھول دے اور پھر مکہ مکرمہ سے حج کا احرام باندھے۔

افراد، یہ ہے کہ میقات ہی سے صرف حج کا احرام باندھے۔

علماء کا اختلاف ہے کہ قرآن افضل ہے یا تمتع۔ قوی قول یہ ہے کہ جو وہی اپنے ساتھ لے کر آئے، اس کے لئے قرآن افضل ہے اور جو ہدی نہ لائے، اس کے لئے تمتع افضل ہے۔

ایام حج { عمرہ کے لئے کوئی وقت مقرر نہیں ہے، جس دن چاہو کرو۔ مگر اعمال حج کے اوقات معین ہیں۔ یعنی یوم الترویہ، آٹھویں ذی الحجہ۔ یوم عرفہ (۹۔ ذی الحجہ)۔ یوم النحر (۱۰۔ ذی الحجہ)۔ ایام تشریق (۱۱، ۱۲، ۱۳۔ ذی الحجہ)۔ احرام حج کے لئے بھی ایک زمانہ مقرر ہے۔ جو اشہر حج کے نام سے موسوم ہے۔ یہ ماہ شوال، ذیقعدہ اور عشرہ ذی الحجہ کے دن ہیں۔ ان ایام سے پہلے احرام حج باندھنا اکثر علماء کے نزدیک مکروہ ہے۔

مقامات حج { حج میں جن جگہوں پر حاجیوں کو اعمال حج بجالانے ہوتے ہیں، وہ یہ ہیں:

(۱) مکہ معظمہ، نامشہور و معروف شہر ہے اور حج کا مقصود اعظم یعنی زیارت بیت اللہ یسین حاصل ہوتا ہے۔ نیز طواف اور سعی بھی یہیں ہوتی ہے۔

(۲) منیٰ، مکہ سے پانچ میل کے فاصلہ پر واقع ہے۔ یہ حد حرم میں داخل ہے اور یہاں بہت سے مناسک حج ادا ہوتے ہیں۔ اس کا نام منیٰ اس لئے رکھا گیا ہے کہ یہاں قربانیوں کا خون بہایا جاتا ہے۔ منیٰ کے لغوی بون بہانے کے ہیں۔ اس کی حد حجرۃ العقبہ سے لے کر وادی محشر تک ہے (۳) وادی محشر، یہ حد حرم میں تو داخل ہے مگر مشاعر میں سے نہیں ہے اس وادی کا طول پانچ سو پینتالیس (۵۴۵) زرع ہے۔ یہ نہ منیٰ میں داخل ہے، نہ مزدلفہ میں، بلکہ دونوں کا برزخ ہے۔ یہاں سے جلد نکل جانا مسنون ہے

(۴) مزدلفہ، یہ منیٰ اور عرفات کے درمیان تقریباً آدھے راستے پر

لے محشر، احسر سے مشتق ہے، جس کے معنی تھکنے کے ہیں۔ یہاں اصحاب قبل ہلاک ہوئے تھے اور ان کے ہاتھی وغیرہ تھک کر بیٹھ گئے تھے۔ اس لئے یہ نام رکھا گیا۔ اہل مکہ اسے وادی النار بھی کہتے ہیں۔

۵۔ مشاعر، مشعر کی جمع ہے جن مقامات کا اعمال حج سے تعلق ہو، وہ مشعر کہلاتے ہیں۔ ۶۔ مزدلفہ، ازدلاف سے مشتق ہے جس کے معنی اجتماع و تقرب کے ہیں۔ یہاں سب حاجی جمع ہوتے ہیں، اس لئے یہ نام رکھا گیا۔ اس کا دوسرا نام جمع بھی ہے۔

واقع ہے۔ یہ حرم بھی ہے اور مشعر بھی۔ یہاں ۱۰۔ ذی الحجہ کی رات کو رہنا مناسک حج میں داخل ہے۔ اس کی حد ایک طرف وادی محتر سے ملی ہوئی ہے، دوسری طرف وادی عنزہ ہے۔

(۵) وادی عنزہ یا وادی نمرہ، یہ حد حرم سے خارج ہے مگر عرفات میں بھی داخل نہیں ہے بلکہ عرفات اور مزدلفہ کے درمیان برزخ ہے۔ اس جگہ ۹۔ ذی الحجہ کو زوال آفتاب تک قیام کرنا پڑتا ہے۔

(۶) عرفات، یہ مکہ سے تقریباً ۱۵ میل دور ہے اور حد حرم سے باہر ہے۔ اس جگہ کی حاضری حج کا رکن اعظم ہے۔ اگر وقت مقررہ پر کوئی یہاں نہ پہنچا تو اس کا حج نہیں ہوگا۔ اس کے حدود اربعہ یہ ہیں:

(۱) وادی عنزہ (۲) قریہ عرفات (۳) جبال عنزہ (۴) جادۃ الشرق (مشرقی سڑک)۔

میتقات احرام } جیسا کہ پہلے صفحہ ۱۸ پر مفصل بیان ہو چکا ہے
میتقات پانچ ہیں، جو مکہ معظمہ کے چاروں طرف واقع ہیں اور ان اطراف سے آنے والے حاجیوں کے لئے احرام باندھنے کے مقام ہیں: (۱) ذوالحلیفہ، (۲) جحفہ، (۳) قرن منازل، (۴) ذات عرق، (۵) یلملم۔

حج کے مناسک یہ ہیں:

مناسک حج } (۱) احرام (۲) طواف القدوم (۳) سعی (۴) آٹھویں ذی الحجہ کے دن اور نویں کی رات کو منیٰ کا قیام (۵) وقوف عرفات (۶)

مزدلفہ میں شبِ باشی (۷)، رمی الجمار (۸)، حلق یا تقصیر (۹) طوافِ الاضاحہ (۱۰) ایامِ تشریق میں منیٰ میں شبِ باشی (۱۱) طوافِ وداع (۱۲) قربانی (قارن اور متمتع پر)۔

ارکانِ حج { مناسکِ مذکورہ بالا میں سے تین چیزیں بالاتفاق ارکانِ حج ہیں۔ ان میں سے اگر کوئی چیز رہ جائے تو حج نہیں ہوتا:

(۱) احرام (۲) وقوفِ عرفات (۳) طوافِ الاضاحہ۔
جمہور علماء کے نزدیک سعی بھی حج کا ایک رکن ہے۔ مگر بعض علماء کے ہاں رکن نہیں ہے، صرف واجب ہے۔

ممنوعاتِ حج { حالتِ احرام میں حسب ذیل باتیں منع ہیں:
(۱) رفقت، جماع و متعلقاتِ جماع۔

(۲) فسوق، تمام گناہ، فحش باتیں اور گالی گلوچ۔
(۳) جدال، لڑائی جھگڑا۔ (۴) صید البتر، خشکی کا شکار کرنا۔
(۵) حلق و تقصیر، سر منڈانا یا بال کترانا۔ (۶) نکاح کرنا۔
(۷) نکاح کرانا۔ (۸) نکاح کا پیغام دینا۔ (۹) خوشبو لگانا۔
(۱۰) درس (دیکھو) یا زعفران سے رنگا ہوا کپڑا پہننا۔

۱۱ ہم نے صرف ان باتوں کا بیان کیا ہے جن کی ممانعت قرآن کریم یا حدیث شریف میں صراحتہً آئی ہے۔ ان کے علاوہ چند چیزیں ایسی بھی ہیں جو اجتماعاً یا قیاساً ان سے ملتی ہیں۔ مثلاً ناخن کترانا، خوشبو سونگھنا وغیرہ۔ ان کی تفصیل کی یہاں چنداں ضرورت نہیں۔

(۱۱) شکاری کی کسی طرح کی مدد کرنا یا شکار کا سراغ دہتہ بنانا۔
 (۱۲) جو شکارِ محرم نے کیا ہو یا اس میں کسی قسم کی مدد دی ہو، یا اس کے لئے کیا گیا ہو، اس کا کھانا۔

(۱۳) جو پرندے شکار کئے جاتے ہیں، اُن کے انڈے کھانا۔
 خاص مردوں کے لئے :-

(۱۴) سر ڈھانگنا (۱۵) منہ ڈھانگنا (۱۶) گرتہ پہننا (۱۷) پاجامہ پہننا۔
 (۱۸) عمامہ پہننا (۱۹) برنس پہننا (۲۰) خضین پہننا۔
 خاص عورتوں کے لئے :-


(۲۱) نقاب ڈالنا، نقاب کے علاوہ کسی اور چیز سے منہ چھپانا ممنوع نہیں۔
 (۲۲) دستانے پہننا۔

طریقِ حج کہ ہر مسلمان پر واجب ہے کہ ہر معاملہ میں نبی کریم صلی اللہ علیہ وسلم کا نمونہ تلاش کرے۔ چنانچہ اللہ تعالیٰ نے فرمایا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ
 تمہارے لئے رسول اللہ کی سیرت بہترین
 نمونہ ہے۔

اس فرمان کے بموجب مسائلِ حج معلوم کرنے کا بہترین طریقہ یہ ہے کہ جناب رسول مقبول صلی اللہ علیہ وسلم کے حج مبارک کے صحیح حالات معلوم کئے جائیں اور ان کے مطابق عمل کیا جائے۔ اس مقصد کے حاصل کرنے کے لئے کتاب ہذا باب ۳ کا ملاحظہ فرمائیں۔ جس میں آپ کے حجۃ الوداع کی مکمل روئداد بیان کی گئی ہے۔

نقشہ مدینہ منورہ




نقشہ سعی صفا و مروہ

دونوں پہاڑیاں تو آجکل موجود نہیں البتہ ان کی حدیں قائم ہیں۔ باب القفا سے نکل کر سات چکر لگائے جلتے ہیں۔ یہی سعی ہے۔

کمرہ مردہ

سعی کے بعد مقام پہاڑیاں پر جانا



نوٹ: صفا سے مروہ تک ایک شوٹ کہلاتا ہے اور پھر مروہ سے صفا تک دوسرا۔ یہی صفا تیسرا، چوتھا، پانچواں، چھٹا اور ساتواں شوٹ۔ جیسا کہ نقشہ میں ظاہر ہے۔

سفرِ جدہ تا مکہ معظمہ { جدہ اور مکہ معظمہ کے درمیان مسافر چہ ذیل مقامات راستہ میں آتے ہیں :-

(۱) اُم السّلام، جو جدہ سے موٹر پر آدھ گھنٹہ کے سفر کے بعد آتا ہے۔ یہاں سرکاری ملازمین کی قیامگاہ ہے۔ وہ موٹروں کی نگرانی کے لئے وہاں متعین ہیں۔ قنوہ خانہ اور ٹیلیفون کا بھی انتظام ہے۔

(۲) بحرہ، اُم السّلام سے تھوڑے فاصلے پر ایک بڑا گاؤں آتا ہے جس کا نام بحرہ ہے، اور وہ نہایت وسیع میدان میں واقع ہے گاؤں کے بیچ میں سے موٹروں کے گزرنے کے لئے کشادہ اور چوڑی سڑک نکالی گئی ہے۔ یہ مقام ٹیلیفون کا مرکز ہے۔ ہوٹل، شفاخانہ اور پولیس کی چوکی بھی ہے۔ کھانے پینے کی دکانیں بکثرت موجود ہیں۔

(۳) شیبسی، بحرہ سے تھوڑی دُور وہ مسجد آتی ہے، جہاں رسول خدا صلی اللہ علیہ وسلم کے دست مبارک پر سبّیۃ الرضوان ہوئی تھی۔ اس کا نام حدیبیۃ بھی ہے۔ اس جگہ موٹروں کی نگرانی کے لئے سرکاری ملازم رہتا ہے۔ ہوٹل، قنوہ خانہ اور ٹیلیفون بھی موجود ہے۔

(۴) حدوِ حرم، شیبسی کے مقام سے تھوڑی مسافت پر حدِ حرم شروع ہو جاتی ہے، جہاں کا شکار کرنا اور درخت اکھاڑنا ناجائز ہے۔

حدودِ حرم کی علامت کے لئے دو بلند پختہ ستون نصب کئے ہوئے ہیں، جو اعلام کے نام سے مشہور ہیں۔ حدودِ حرم کے اندر داخل ہو جائیں تو لبتیک اور دعائے مغفرت کے الفاظ زبان پر جاری ساری ہونے چاہئیں اور نہایت تضرع اور زاری سے رجوع الی اللہ ہو جائیں۔ بس آدھ گھنٹہ میں آپ مکہ معظمہ پہنچ جائیں گے۔ مکہ میں داخل ہونے پر طوافِ قدوم سنت، اور وہاں سے روانگی پر طوافِ وداع واجب ہے۔

مکہ سے مدینہ منورہ کو کئی راستے جاتے ہیں۔ مثلاً

(۱) ایک طریقِ سلطانی ہے، جو زیادہ شاداب اور بارونق ہے۔ یہ باب العمرہ سے نکل کر شمال مغرب کی طرف جاتا اور وادیِ فاطمہ، عسفان اور خلیص کے راستہ رابع پہنچ جاتا ہے۔ پھر رابع، مستورہ، ابیار بنی حصانی، شفیہ، المسجید، الفریش اور ابیار علی سے گزر کر مدینہ منورہ پہنچ جاتا ہے۔

(۲) اسی طرح طریقِ الفرعی "اور طریق الغابرد" راستے رابع سے نکلتے ہیں پہلا وادیِ حدشان، تقر القار، بسر رضوان، ابوخیاع یا ام خیاع، الریاض یا وادیِ ریان، الغدیر، وادیِ اعظم، بسر عاشی، ابیار علی وغیرہ مقامات کے راستے مدینہ منورہ جاتا ہے۔

دوسرا راستہ، رابع، مستورہ اور غابرد سے گزرتا ہوا شمال کی جانب جاتا ہے۔ تمام راستوں سے اس راستہ کی مسافت کم ہے، مگر

بہت دشوار گزار ہے۔ کیونکہ غار سے ایک بلند سر بٹک پہاڑ کی چٹان پر چڑھ کر ایک عمیق اور تنگ دتاریک غار میں سے گزرنا پڑتا ہے۔ جہاں سے صرف ایک ہی اونٹ گزر سکتا ہے شتر سواروں کے لئے بید خطرہ کا موجب ہوتا ہے۔ اس چٹان کی چڑھائی پر ۶ گھنٹے صرف ہوتے ہیں۔ اہل مدینہ عام طور پر اسی راستے حج کو جاتے اور اسے آسان ترین راستہ خیال کرتے تھے۔

سفرِ جدہ تا مدینہ منورہ { جدہ اور مدینہ منورہ کے درمیان مندرجہ ذیل منزلوں سے گزر ہوگا، جہاں ہر مقام پر قبوہ خانے موجود ہیں۔ ان میں تمام کھانے پینے کی چیزیں دستیاب ہو سکتی ہیں۔ ایبارہنی حصانی اور مسجد میں حجاج کے آرام کے لئے ہوٹل بھی قائم ہیں۔ رابع میں پولیس کی چوکی اور تار گھر بھی ہے۔

(۱) تول - (۲) ذہبان - (۳) رابع - (۴) مستورہ - (۵) ایبارہنی حصانی - (۶) شفیہ - (۷) المسجد - (۸) الفریش - (۹) ایبارہنی یعنی ذوالحلیفہ۔

مکہ معظمہ سے مدینہ منورہ تین سو میل دور سفر مکہ تا مدینہ منورہ { ہے اور بذریعہ موٹر لاری ۱۶ گھنٹہ میں طے ہو سکتا ہے۔ یہ سفر خواہ اونٹ، موٹر یا لاری پر طے کیا جائے، حاجروں کی اپنی مرضی و پسند پر موقوف ہے۔ کرایہ جات حکومت کی طرف سے مقرر ہوتے ہیں، اگرچہ ہر سال کمی بیشی ہوتی رہتی ہے۔

(۳) طریق الشرقي، یہ راستہ باب معنی سے نکل کر بیاضیہ کی طرف جاتا ہے۔ اس کے بعد شمال کی طرف ہوتا ہوا امنی سے گزر کر مشرق کو جاتا ہے اور بئر البارود، وادی الیمون، الجھار، برکتہ سمر، برکتہ المسلح، الجلیط، سفینتہ السویرجیہ، الحجیرہ، عنسراہ اور العدیر سے ہوتا ہوا مدینہ پہنچتا ہے۔

لیکن آج کل چونکہ موٹر لاری کا زیادہ رواج ہے، بیرونی حجاج عموماً پہلے ہی راستے آتے جاتے ہیں۔ البتہ مقامی حاجیوں کے قافلے باقی ہر سہ راستوں سے بھی آ جا سکتے ہیں۔

مقام ابن تیمیہ { شیخ الاسلام امام ابن تیمیہ کے جلالیت منصب کے مولانا ابوالکلام آزاد نے اپنی مشہور تصنیف "تذکرہ" کے صفحہ ۱۳۵ تا ۲۳۲ میں حضرت امام کے مناقب و فضائل کا تذکرہ فرماتے ہوئے لکھا ہے:

"اُس عہد کے صرف ایسے علماء کبار کی ایک فہرست طیار کی جائے جو اپنے تبحر اور کمالِ علم و کمال کی بنا پر ائمہ عصر و اساطینِ علوم تسلیم کئے گئے، تو ان کی تعداد ستو سے بھی یقیناً متجاوز ہوگی۔۔۔۔۔ لیکن وہ سب یک زبان ہو کر کہتے ہیں کہ امام ابن تیمیہ کا سا جمال ہماری آنکھوں نے کبھی نہیں دیکھا اور ان کا مقام اس سے کہیں بلند ہے کہ ہم جیسے ان کی تعریف توصیف کریں!"

حافظ ذہبی اپنے معجم شیوخ میں جب اس نادرة الارض و العجوبة
الذہر کے اوصاف و مدارح لکھتے لکھتے تھک گئے اور وہ ختم نہ ہوئے
تو بالآخر یہ کہہ کر خاموش ہو جانا پڑا کہ:

ان کا مقام اس سے کہیں اعلیٰ و ارفع ہے کہ مجھ جیسا شخص
ان کی سیرت و فضیلت بیان کرے۔ قسم خدا کی، اگر میں خانہ کعبہ
میں عین رکن و مقام کے درمیان کھڑے ہو کر قسم کھاؤں کہ نہ تو
میری آنکھوں نے ان کا مثال دیکھا اور نہ خود انہوں نے اپنا
ہمتا۔ تو میری قسم سچی ہوگی اور میرے لئے کفارہ یمین نہیں!

۵

تقی الدین اضحیٰ بحر علم یجیب السائلین بلا قنوط
احاط بكل علم فیہ نفع فقل ما شئت فی البحر المحیط
پھر لکھتے ہیں:

”اسی کمال تشبہ و تخلق بصفات نبوت اور بے میل و بے داغ
اتباع و تغانی سنت نے ان کو اعمال نبوت کی وراثت کاملہ
و نیابت حقہ کے منصب ارفع و اعلیٰ پر پہنچا دیا تھا!“
اے گل بہ تو خور سندم، تو بولے کسے اری!

حافظ ابو العباس عماد الدین واسطی الخراسانی صاحب البلغہ فی الفقہ
ایک رسالہ میں لکھتے ہیں:

”خدا کی قسم! پھر کہتا ہوں کہ خدا کی قسم!! آسمان سے نیچے آج

تمہارے شیخ ابن تیمیہ کا نظیر و مثیل کوئی دکھائی نہیں دیتا۔
 نہ علم میں نہ عمل میں، نہ حال میں نہ اتباع حق اور نہ شیوہ کرم
 و کمالِ حلم میں، اور نہ اللہ اور اس کے شعائر کے حفظ و قیام کی
 راہ میں۔ اور خدا کی قسم! ہم نے اپنے زمانہ میں کسی کو نہ دیکھا،
 جس کے اقوال و افعال سے نبوتِ محمدی کے انوار اور ان کی
 سنت کی روشنیاں چھن چھن کر نکلتی ہوں، الا ابن تیمیہ۔
 اُن کو دیکھ کر دل بے اختیار بول اٹھتا ہے کہ محمد رسول اللہ صلی
 اللہ علیہ وسلم کا حقیقی اتباع اس کو کہتے ہیں اور ایسا ہوتا ہے!

غرض اس کتاب میں ایک رسالہ تو انہی حضرت امام ابن تیمیہ کی تالیف
 ہے، جو انہوں نے اپنے زمانہ کے بہت سے مسلمانوں کی فرمائش پر قلمبند
 کیا تھا۔ اس میں حج بیت اللہ ادا کرنے کا مسنون طریقہ بیان کیا ہے
 جس کی حاجیوں کو اکثر ضرورت رہتی ہے۔

اسی طرح دوسرا رسالہ حافظ محمد بن اسمعیل مصنف سبیل السلام شرح
 بلوغ المرام کی تصنیف ہے جو امیر الصنعانی کے نام سے مشہور ہیں۔
 امیر صنعانی کے متعلق امام شوکانیؒ اپنی کتاب
 "البدر الطالع" میں لکھتے ہیں:

"آپ کی ولادت کھلان کے مقام پر ہوئی، جو اُن کے باپ دلو
 کی جائے سکونت تھی۔ لیکن بعد میں اُن کے والد نے صنعاء کو
 اپنا وطن بنالیا، جو ملک یمن کا پایہ تخت تھا۔ ابتدائی تعلیم

وہیں حاصل کی۔ بعد میں حریم شریفین چلے گئے۔ علم حدیث میں اس قدر مہارت تامہ پیدا کی کہ اپنے امثال و اقتران سے گوٹے سبقت لے گئے۔ وطن کو واپس ہوئے تو صنعا میں رئیس العلماء شمار ہونے لگے۔ مسائل شرعیہ کی تحقیق و تدقیق میں تہذیب طرز پر دلیل شرعی کے قائل تھے۔ جب تک کسی بات کو کتاب و سنت سے تائید حاصل نہ ہو، قبول کرنے کے لئے مادہ نہ ہوتے۔ جن فقہی مسائل کے متعلق انہیں کوئی دلیل شرعی نہ ملی، ان کو قابل پذیرائی نہ سمجھا۔ اس پر لوگوں میں ایک سیحان پیدا ہو گیا اور سب لوگ آپ کے مخالف ہو گئے۔ لیکن اللہ تعالیٰ نے انہیں دشمنوں کی سازشوں سے محفوظ رکھا اور وہ برابر تدریس و تصنیف کے ذریعے حق کی نشر و اشاعت کرتے رہے۔ حتیٰ کہ ملک یمن کے ولی خلیفہ منصور نے آپ کو جامع صنعا کا امام و خطیب مقرر کر دیا۔ بہر کیفیت بہت سے لوگ آپ کے عقیدت مند ہو گئے۔ آپ سے کتب حدیث پڑھتے اور آپ کے مجتہدات کو قدر اور تحسین کی نگاہ سے دیکھتے۔

مسل السلام ان کی مشہور تصنیف ہے، جس کو انہوں نے علامہ مغربی کی شرح البدرا التام سے اختصار کر کے لکھا ہے اور کسی ایک قیمتی اضافے کئے ہیں۔ ابن دینار الحدیث کی شرح الحدیث پر ایک نہایت عمدہ حاشیہ لکھا ہے۔ واللہ اعلم

